

॥ श्रीः ॥

# जहांगीरनामा ।

जिसको  
जोधपुरनिवासी  
मुन्शी देवीप्रसादजी  
फारसो तुजुकजहांगीरोसे  
हिन्दीमें अनुवादित किया।

श्री जेपी नाथ  
वृद्धि सं.  
तारीख  
विद्या




जहांगीर ।

कलकत्ता ।

६७ मुक्तारामबाबूझोटा, भारतमित्र प्रेससे  
पण्डित कृष्णानन्द शर्मा द्वारा  
मुद्रित और प्रकाशित ।  
सन् १९०५ ई० ।







मुंशी देवीप्रसाद।





# अनुवादकर्ताका परिचय ।

इस पुस्तकके अनुवादकर्ता श्रीयुक्त मुंशी देवीप्रसाद मंहोदयका कुछ परिचय पाठकोंको देना चाहता हूं। आप हिन्दीभाषा और देवनागरीके प्रचारके बड़े पक्षपाती हैं। यद्यपि आप फारसी और उर्दूके विद्वान हैं तथापि हिन्दीके तरफदार बहुत दिनसे हैं। बहुत दिन पहले हिन्दीमें राजस्थानका खप्प नामकी पुस्तक लिखकर आपने अपने हिन्दीप्रेमका परिचय दिया था और राजस्थानकी रियासतोंमें देवनागरी अक्षरोंके प्रचारके लिये जोर दिया था। मुसलमान बादशाहों और हिन्दू राजाओंका इतिहास जाननेमें आप अद्वितीय पुरुष हैं। राजस्थानकी एक एक रियासतहीकी नहीं एक एक गांव और एक एक कसबेकी सब प्रकारकी बातोंको आपने इस तरह खोज खोजकर निकाला है कि आपको यदि राजस्थानका सगैव इतिहास कहें तो कुछ भी अत्युक्ति नहीं होती। राजस्थानके इतिहासकी खोजमें आपने जैसा अम किया है उससे आपका नाम सुवरिंखे राजपूताना पड़ गया है। पर सच पूछिये तो वह राजस्थानके केवल इतिहास लेखकही नहीं वरञ्च वहांके रीफार्मर या सुधारक भी हैं। बहुतसे देशी रजवाड़ोंमें उनकी लेखनीसे बहुत कुछ सुधार हुआ है। हिन्दीके प्रेमियोंके लिये यह एक बड़े हर्षका विषय है कि इस प्रवीणावस्थामें वह हिन्दीके सुरब्बी हुए हैं और हिन्दीभाषाके इतिहासभाण्डारको पूर्ण करनेकी और उनका ध्यान हुआ है।

मुंशी देवीप्रसादजी गौड़ कायस्थ हैं। आपके पूर्वपुरुष दिल्लीसे भूपाल गये थे। उनमेंसे एक मुंशी नरसिंहदास थे। उनके पुत्र मुंशी आलमचन्द थे उनके बेटे घासीराम मुंशी देवीप्रसादके परदादा

ये जो बड़े मुंशी और खुशनवीस थे। उनके बेटे मुंशी किशनचन्द जीका संबंध टोंकके नवाब अमीरखांके बख्शी दौलतरायजीकी कन्यासे हुआ था। इससे वह भूपाल छोड़कर सिरोंजमें आबसे थे जो भूपालसे १८ कोस पर नवाब अमीरखांकी फमलदारीमें था। वहीं मुंशी देवीप्रसादके पिता मुंशी नयनलालजीका जन्म भादों वदी ८ संवत् १८७६ को हुआ। उसी साल अमीरखांने अङ्गरेजों से सन्धि होजाने पर टोंकमें रहना स्वीकार किया। इससे देवीप्रसाद जीके दादा सकुटुम्ब टोंकमें आवसे। जब आपके पिता लिख पढ़ कर होशियार हुए तो वह अमीरखांके छोटे बेटे साहबजादे अब-दुलकरीमखांकी सरकारमें नौकर होकर संवत् १८०० विक्रमाब्दमें उनके साथ अजमेर चले आये। क्योंकि साहबजादेकी उनके बड़े भाई नवाब वजीरुद्दौलासे नहीं बनती थी इससे अंगरेजोंने उनको अजमेरमें रहनेकी आज्ञा दी।

मुंशी देवीप्रसादका जन्म भाद्र सुदी १४ संवत् १८०४ को जयपुरमें नानाके घर हुआ। नाना इकीम शंकरलाल जयपुर राज्यके चौकीनवीस भैया\* हीरालालजीके पुत्र थे। देवीप्रसादजीने फारसी हिन्दी अपने पितासे पढ़ी और नौकरी भी 'टोंकहौकी' सरकारमें संवत् १८२० से संवत् १८३४ तक की। इस बीचमें उनका रहना कभी अजमेरमें और कभी टोंकमें हुआ। क्योंकि उक्त साहबजादे के पुत्र पिताके बाद कभी अजमेरमें और कभी टोंकमें रहने लगे थे।

मुसलमानों राज्य होजानेसे टोंकमें हिन्दुओं पर बहुत अत्याचार होने लगा। इससे संवत् १८३५ के आरम्भमें मुंशी देवीप्रसादजी को नौकरीकी नहीं छूटी वरञ्च उन्हें टोंक छोड़ देनेका भी हुक्म हुआ। मुंशीजीने अजमेरमें आकर कोहेनूर आदि अखबारोंमें उन अत्याचारोंकी बात लिखना आरम्भ की। परिणाम यह हुआ कि टोंक दरवारको कुछ सुध हुई। अत्याचार कुछ कम किये गये और

\* दूँडारदेश और हाडोती (कोटाबूँदी) में कायस्थोंको भैयाजी कहते हैं और मारवाड़ मेवाड़में पंचोली।



खखनऊके अवधअखबारमें रियासतकी ओरसे विज्ञापन प्रकाशित हुआ कि अब पिछली बातें रियासतमें नहीं होने पावेंगी ।

मुंशीजीके छोटेभाई बाबू बिहारीबाल जोधपुरकी एजण्टीमें सेकेण्डक्लर्क थे । उनकी चेष्टासे आपको एक नौकरी संवत् १८३६ में जोधपुर दरबारमें मिली । पहले कई साल तक आप अपीलकोर्टके नायब सरिश्तेदार रहे । संवत् १८४० में महकमे खासके सर-दफ्तर होगये । १८४२ में आप मुंसिफ हुए । १८४६ में महकमें तवारीखके मेखर हुए । संवत् १८४८ में मनुष्यगणनाके डिपटी सुपरिण्टेण्डेण्ट और १८५५ में महकमे बाकियात और खासी दुकानातके सुपरिण्टेण्डेण्ट हुए । अढ़ाई सौ रुपये मासिक तक वेतन पाते रहे । संवत् १८५६ के अकालमें रियासतकी मुन्सिफी टूट गई तब आपने कुछ दिन तक फेमिन विभागमें काम किया । संवत् १८५७ में फिर जोधपुर परगनेमें मनुष्यगणनाके सुपरिण्टेण्डेण्ट हुए । आजकल रियासतके बड़े काम छोडकर गुजारेके खायक कुछ काम आपने अपने पास रखे हैं और साहित्यसेवामें लगे हैं । दुनियामें धन जोड़नेकी इच्छा अधिक लोगोंको रहती है पर धन अमर नहीं है । मुंशी साहब इस समय वह धन जोड़ रहे हैं जो सदा अमर रहे ।

अङ्गरेजीमें छपी हुई मुंशी देवीप्रसादजीके सार्टीफिकेटोंकी एक पुस्तक मेरे दृष्टिगोचर हुई । उसके देखनेसे विदित होता है कि वह जिस विभागमें गये हैं उसीमें उनके कामकी इज्जत और उनकी सेवाकी सराहना हुई है । नौकरके लिये यही बड़ी इज्जत है कि उसके कामकी प्रशंसा हो । पर जिनके दृष्टि है उनकी समझमें आजाता है कि मुंशी देवीप्रसाद मामूली काम करनेवालोंके सदृश नहीं थे । उनकी प्रतिभाने हर जगह अपना चमत्कार दिखाया है । इतिहासके समझने पढ़ने और पुरानी बातोंको खोज खोज कर निकालनेकी जो बुद्धि भगवानने उनको दी है उसने हर जगह अपनी तेजी दिखाई है । मनुष्यगणनामें जाकर आपने जोधपुर

( घ )

राज्यकी प्रजाकी वह सुन्दर रिपोर्ट लिखी है कि वैसी रिपोर्ट देशी रियासतोंमें तो कहां भारतके अंगरेजी इलाकोंकी भी बहुत कम है।

अब कुछ बातें उनके साहित्यसेवा संबंधकी लिखी जाती हैं। उसके दो विभाग हैं एक उर्दू विभाग जिसमें उन्होंने बहुत पुस्तकें लिखी हैं। उनमेंसे अधिक इतिहास नीति और स्रोशिक्षाके विषय में हैं। गुलदस्तयेअदब, तालीमउन्निष्ठा और तवारीखे मारवाड़ नामकी पुस्तकोंके लिये उन्हें युक्तप्रदेशकी सरकारसे इनाम मिला। एक पुस्तक उन्होंने उर्दूमें कविता करनेवाले हिन्दूकवियोंके विषयमें बहुत सुन्दर लिखी है। हिन्दीमें आपने जो पुस्तकें लिखी हैं उनके भौ दो विभाग है—एक तो वह जो मारवाड़ दरबारके लिये उक्त दरबारकी आज्ञासे बनाई गई हैं। वह मारवाड़में भी काम आती हैं और बाहर भी जाती हैं। उनमेंसे तीन तो मारवाड़ राज्यकी तीन सालकी रिपोर्ट हैं जिनमें सन १८८३—८४ ईस्वीसे १८८५—८६ तकका वर्णन है। एक सन् १८८१ ईस्वीकी मर्दुम-शुमारीकी रिपोर्ट है जिसके लिये उन्हें ५००) इनाम मिला। इसके पहले भागमें उमर, जाति और पेशे सहित मनुष्यगणना लिखी गई है। दूसरे भागमें मालाणी मारवाड़के कुल गांवोंकी परगनेवार लिष्ट अकारादि क्रमसे मनुष्य गणना मालिकोंके नाम और स्थानों का फासिला लिखा गया है। तीसरे भागमें मारवाड़में बसनेवाली सब जातियोंका हाल उनके पेशे और उनके चालचलनकी जरूरी बातें कितनेही कामके चित्रों सहित दी हैं। उसमें एक एक गांव की सूची, मनुष्यगणना आदि बहुतसी कामकी बातें लिखी हुई हैं। तेरह अलग अलग पुस्तकोंमें मारवाड़ राज्यके दीवानी फौजदारी और दूसरे प्रबन्ध संबंधी कायदे कानून लिखे हैं।

दूसरे विभागकी हिन्दी पुस्तकें वह हैं जो आपने अपनी हचिसे लिखी हैं। यह हिन्दी साहित्यकी सेवाके लिये लिखी गई हैं। इनमेंसे कुछ छपी हैं कुछ लुहीं छपी और कुछ अधूरी हैं। इनकी सूची इस लेखके अन्तमें दी गई है।

( च )

हिन्दीकी ओर आपका ध्यान थोड़ेही दिनसे हुआ है। कई एक विद्वानोंने आपसे आग्रह किया कि हिन्दीके भाण्डारमें इतिहासकी बहुत कमी है। आप इस कमीको दूर करते तो बड़ा उपकार होता। इतिहासका आपको सदासे अनुराग है। उसकी बड़ी सामग्री उन्होंने एकत्र की है। इसका कुछ परिचय उन्होंने अपनी सन् १८०५ ईस्वीकी जर्नीमें दिया है। यह अनुरोध उन्होंने अङ्गीकार किया और तबसे बराबर वह उस काममें लगे हुए हैं। इसके सिवा आप बहुतसे विद्वानोंको साहित्यसेवामें यथाशक्ति सहायता देनेसे भी नहीं रुकते हैं। भारतवर्षके नाना स्थानोंसे कितनी ही इतिहास संबंधी बातोंको जांच पड़तालके लिये उनके पास पत्र पहुंचते हैं। उनके उत्तरमें मुंशी साहब जोधपुरसे उनको अभीष्ट सामग्री भेज देते हैं। इतना परिश्रम करने पर भी वह साहित्य और इतिहासके संबंधके लेख समाचारपत्रोंको भेजते हैं। आपने विज्ञापन दे रखा है कि सुसलमानों और राजपूतोंके इतिहासके विषयमें कोई बात पूछना हो या किसी पुस्तककी जरूरत हो तो उनसे पत्रव्यवहार करें।

जब जब उन्होंने अपने या रियासती कामोंके लिये यात्रा की है तब तब कुछ समय निकालकर पुरानी बातें, पुराने ग्रन्थ, पुराने शिलालेख, पुराने पड़े कागज और पुराने सिक्कोंके ढूढ़नेमें बड़ा श्रम किया है। दो साल पहले काशीकी नागरौप्रचारिणी सभाके लिखने पर एक हजारके लगभग पुरानों हस्तलिखित हिन्दी पुस्तकों का पता भारवाड़ जैसे विस्थाहीन देशमेंसे भटपट लगा दिया था।

आप पुश्तैनी कवि हैं। आपके पिता उर्दू फारसीके अच्छे कवि थे, फारसी कवितामें उनको बनाई भक्तमाल मैंने पढ़ी है। आप स्वयं भी पहल्ले उर्दूकी कविता करते थे और कितनेही कवि संशोधनके लिये अपनी कविता आपके पास भेजते थे। हिन्दीमें आपने कविता नहीं की पर पुरानी कविताका उद्धार किया है। “महिला शृदुवाणी” प्रकाशित कर आपने कविता करनेवाली स्त्रियोंकी

( ६ )

जीवनी और उनकी कविताको रचित किया है। राजरसनामृत नामसे आपने कविता करनेवाले राजा लोगोंकी कविता और जीवनीका एक अच्छा संग्रह किया है जो अभी छपा नहीं है। इसी प्रकार हिन्दीके कवियोंकी एक रत्नमाला गूथी है। स्वर्गीय अज्ञान कवि डुमरावनिवासी पण्डित नकछेदी तिवारीने जिनकी मृत्युका शोक अभी बहुत ताजा है (जो गत मासमें इस असार संसारको छोड़ गये हैं) कवि पद्माकरकी जीवनी लिखकर उसकी इतिहास संबंधी बातोंको एकवार जांच जानेके लिये आपके पास भेजी थी। इसी प्रकार और बहुतसी बातोंकी खोज तलाश आपके द्वारा होती है। आपके पुत्र मुंशी पीताम्बरप्रसाद जिनकी उमर इस समय कोई १० सालकी है उर्दूके बहुत अच्छे और होनेहार कवि हैं। उनकी बनाई नौतिकी कई पुस्तकें मैंने देखी हैं।

साहित्य संबंधमें राजस्थानको इस समय दो उज्वल रत्न प्राप्त हैं एक मुंशी देवप्रसाद जोधपुरमें और दूसरे पण्डित गौरीशंकरजी ओझा उदयपुरमें। पहलेने मुसलमानों समयके भारतके इतिहास की खोज है और दूसरेने संस्कृत और अंगरेजीके विद्वान होनेसे हिन्दुओंके प्राचीन इतिहासकी। सब साहित्यप्रेमियोंकी इच्छा है कि इन दो रत्नोंकी चमक दमक खूब बढ़े और सबकी आशा है कि भारतके विद्याभाण्डारकी इनके द्वारा बहुत कुछ पूर्ति हो।

कलकत्ता

कार्तिक शुक्ला ११ संवत् १९६२ विक्रमाब्द।

बालमुकुन्द गुप्त।

मंशीजीकी बनाई हिन्दीभाषाकी पुस्तकोंकी सूची ।



- १ अकबर बादशाहकी जीवनी ।
- २ शाहजहांकी जीवनी ।
- ३ हुमायूं बादशाहकी जीवनी ।
- ४ ईरानके बादशाह तुहमासकी जीवनी ।
- ५ बाबर बादशाहकी जीवनी ।
- ६ शेरशाह बादशाहकी जीवनी ।
- ७ उदयपुरके महाराणा सांगाजीकी जीवनी ।
- ८ राणा रतनसिंह विक्रमादित्य और बनवीरजीकी जीवनी ।
- ९ महाराणा उदयसिंहकी जीवनी ।
- १० महाराणा प्रतापसिंहकी जीवनी ।
- ११ आमेरके राजा पृथ्वीराज, पूरणमल, रतनसिंह, आसकरण, राजसिंह, भारमल और भगवानदासकी जीवनी ।
- १२ महाराज मानसिंहकी जीवनी ।
- १३ बीकानेरके राव बीकाजी और नराजीका चरित ।
- १४ राव लूणकरणकी जीवनी ।
- १५ राव जैतसीकी जीवनी ।
- १६ राव कल्याणमलकी जीवनी ।
- १७ मारवाड़के राठ मालदेवका चरित ।
- १८ राजा बीरबलकी जीवनी पहला भाग ।
- १९ राजा बीरबलकी जीवनी दूसरा भाग ।
- २० मीरांबाईकी जीवनी ।
- २१ भाषाभूषणके कर्ता महाराज श्रीजसवन्तजीकी जीवनी ।
- २२ जसवन्त स्वर्गवास ।
- २३ सरदार सुख समाचार ।
- २४ विद्यार्थी विनोद ।
- २५ स्वप्न राजस्थान ।

( भ्र )

- २६ मारवाड़का भूगोल ।
- २७ मारवाड़का नकशा ।
- २८ प्राचीन कवि ।
- २९ बीकानेर राज पुस्तकालय ।
- ३० इन्साफ संग्रह ।
- ३१ जारी नवरत्न ।
- ३२ महिला श्रुद्धान्ता ।
- ३३ मारवाड़के प्राचीन शिलालिखिका संग्रह ।
- ३४ जम्ना सन १८८८ से १९०५ तक वर्ष १८ की १८ ।



# जहांगीरनामा ।

## भूमिका ।

मैंने पहले अकबर बादशाहका संचित इतिहास लिखा था और पीछे शाहजहां बादशाहका, उक्त दोनों बादशाहोंके बीचमें जहांगीरने बादशाही की है उसका इतिहास बाकी था। वह अब लिखकर हिन्दुस्थानके उक्त तीन नामी मुगल बादशाहोंके इतिहास का सिलसिला पूरा कर दिया जाता है।

अकबर और शाहजहांके इतिहास उनके नौकरोंके लिखे हुए हैं। उनमें कुछ कुछ खुशामद और अत्युक्ति भी है। पर जहांगीरने अपना इतिहास आप लिखा है और ठीक लिखा है। क्योंकि नौकर लोग कभी किसी बादशाहके घर दरबार राज्यकार्य स्वभाव आदिकी बातें वैसी खुलकर नहीं लिख सकते जैसी जहांगीरने अपनी आप लिखी हैं। लिखी भी ऐसी हैं कि पढ़कर आनन्द आता है। क्योंकि केवल इतिहासही नहीं किन्तु न्याय नीति लौकिक रीति विद्याविनोद और नये संस्कारोंकी कितनीही बातें भी इसमें आगई हैं। आश्चर्य है कि जो बादशाह आजतक लोगोंमें मौजी विलासी शराबी शिकारी आदि कहलाता है वह ऐसा विद्वान बुद्धिमान और लिखने पढ़नेमें सावधान हो कि उसको लेखनीका एक एक अक्षर ध्यान देनेके योग्य हो। अधिक क्या लिखें पढ़नेवाले पढ़कर स्वयं देख समझ लेंगे। यदि कुछ खेदकी बात है तो इतनी है कि इस इतिहासके अन्तिम तीन वर्षोंका हाल स्वयं जहांगीरका

लिखा या लिखाया हुआ नहीं था। पोथी अधूरी थी शाहजहाँके समयमें मिर्जा हादी(१) ने पिछला हाल संचित रीतिसे लिखकर पूरी की। इस पोथीकी भूमिका भी उसी मिर्जा हादीकी लिखी हुई है। उसमें जहांगीरके बादशाह होनेसे पहलेका हाल है।

अपना रोजनामचा आप लिखनेकी चाल जहांगीरके घरानेमें ६ पीढ़ी पहलेसे चली थी। अमीर तैमूर साहिबकिरां जहांगीर का आठवीं पीढ़ीमें दादा था। उसने अपनी दिनचर्या जन्मकालसे मरण पर्यन्त लिखकर अपने सिरहाने छोड़ी थी। वह तुर्कीभाषा में है। उसका अनुवाद फारसी और उर्दूमें भी होगया है। उसका नाम तुजुकतैमूरी है।

दूसरी दिनचर्या बाबर बादशाहकी है जो तुजुकबावरी और वाकआत बावरीके नामसे प्रसिद्ध है। बाबर जहांगीरका परदादा था। उसका तुजुक भी तुर्कीभाषामें है। उसके फारसीमें दो अनुवाद हुए हैं एक ईरानमें मौलाना जैनुद्दीन ख्वाफीने किया और दूसरा हिन्दुस्थानमें मिर्जा अबदुर्रहीम खानखानाने किया।

तीसरी दिनचर्या यह जहांगीर बादशाहकी है। इसका ठङ्ग तुजुक बावरीसे बहुत मिलता जुलता है। इतिहासके सिवा विद्या विज्ञान खगोल भूगोल काव्य कला राजनीति और लौकिक रीति आदि दूसरी दूसरी उपयोगी बातें जैसी बाबरके तुजुकमें हैं वैसीही वरञ्च उससे भी बढ़कर जहांगीरके तुजुकमें हैं। कारण यह कि हिन्दुओंकी धर्मनीति चालढाल आचार व्यवहार तथा भारतकी रीति भांति और प्रकृतिसे, अपने परदादाकी अपेक्षा जहांगीर अधिक जानकार होगया था। इसीसे उसने इन सब बातोंका वर्णन यथा प्रसङ्ग बाबरसे अच्छा किया है।

(१) पिछला हाल जो मिरजाहादीने लिखकर लगाया है “इकबाल नामये जहांगीरी” से लिया हुआ जान पड़ता है। इकबाल-नामा भी मोतमिदखां बखशीने शाहजहाँके समयमें पूरा किया था।



जहांगीर बादशाहकी इस किताबका नाम तुजुक जहांगीरी अर्थात् जहांगीर प्रबन्ध है । तुर्कीभाषामें प्रबन्धको तुजुक कहते हैं । पर इस पुस्तकको भोजप्रबन्ध या कुमारपाल प्रबन्ध आदिके समान न समझना चाहिये । क्योंकि उन पोथियोंमें बिना संवत् मित्ती और पते ठिकानेकी कथाएं हैं और यह पोथी सप्रमाण रोजनामचा है । विस्तारभयसे हमने इस जहांगीरनामेका अच्छर अच्छर अनुवाद नहीं किया है, अधिक स्थानोंमें सारांशसे काम लिया है और जहां अच्छा देखा है उसका पूरा आशय लेलिया है । तथा कहीं कहीं बादशाहके लेखका यथावत अनुवाद भी किया है ।

बहुत जगह नोट भी लिखे हैं तथा मुसलमानी और इलाही तारीख और सनोंके साथ हिन्दी तिथि और संवत् गणित करके लिखे हैं । इसमें हमें अपनी ३५० वर्षकी इतिहाससहायक जन्मी से बहुत सहायता मिली है ।

इस प्रकार यह काम जो १ अप्रैल सन् १९०१ ईस्वीमें छेड़ा गया था अब चार सालके परिश्रमके पश्चात् पूरा हुआ है । पर इतने पर भी जबतक यह काम बिद्वानोंके पसन्द न आवे तबतक मैं अपनेको कृतार्थ नहीं समझ सकता । ग्रन्थ बनाना सहज नहीं है फिर एक भाषासे दूसरी भाषामें अनुवाद करनेके लिये बहुतही समझ चाहिये । उसका मुझमें घाटा है । पर इतने पर भी अपनी मातृभाषामें इतिहासका घाटा देखकर इतना साहस करना पड़ा है ।

तुजुक जहांगीरीमें तारीख महीने और सन् हिजरी भी लिखें हैं और इलाही भी । हिजरी मुसलमानोंका पुराना सन् है और इलाही अकबरने चलाया था । मैंने दोनोंके अनुसार हिन्दी तिथि महीने और वर्ष चण्डू पञ्चाङ्गसे गणित(२) करके इस पुस्तकमें यथा स्थान रख दिये हैं । यह श्रम न किया जाता तो पाठक ठीक तिथि न समझ सकते ।

(२) इस गणितसे मैंने एक जन्मी बना डाली है जो तारीखोंके मिलानेमें बहुत काम देती है ।

पाठकोंके जाननेके लिये दोनों सनोंके महीने नीचे लिख दिये जाते हैं ।

हिजरी महीने ।	इलाही महीने ।
१ भुहर्रम	१ फरवरदीन
२ सफर	२ उदीवहिस्त
३ रबीउलअवल	३ खुरदाद
४ रबीउस्सानी	४ तीर
५ जमादिउलअवल	५ अमरदाद
६ जमादिउस्सानी	६ शहरिवर
७ रजब	७ महर
८ शाबान	८ आबान
९ रमजान	९ आजर
१० शव्वाल	१० दे
११ जीकाद	११ बहमन
१२ जिलहिज	१२ असफन्दयार

हिजरी महीना चन्द्रदर्शनसे लगता है और इलाही सूर्यकी राशि बदलेनेसे । मखेभानुके दिन फरवरदीनकी पहली तारीख होती है ।

देवीप्रसाद,

जोधपुर ।

॥ श्री ॥

जहांगीर बादशाहके तख्त पर बैठनेसे पहिलेका हाल  
जबकि वह शाहजादा सलीम, सुलतान सलीम  
और बादशाह सलीम कहलाता था ।

जहांगीर बादशाह १७ रबीउलअव्वल सन ९७७ हिजरी बुधवार  
(आश्विन वदी ५ संवत् १६२६) को सीकरीमें शैख सलीम चिश्तीके  
घर पैदा हुआ था । उसका नाम इसी प्रसंगसे शाह सलीम रखा  
गया था । अकबर बादशाहने आगरमें यह मङ्गलसमाचार सुनकर  
बहुतसा धन लुटाया और जितने कैदी किले और शहरमें थे उन  
सबको छोड़ दिया । फिर सीकरीमें शहर बसाकर फतहपुर नाम  
रखा और उसे राजधानी बनाकर आप भी वहां रहने लगा ।

जब शाह सलीमकी उमर ४ वर्ष ८ महीनेकी हुई तो बादशाह  
ने २४ रज्जब सन ९८१ (अगहन वदी ११ संवत् १६३०) को उसे  
पढ़ने बिठाया । उसका अतालीक पहिले कुतुबमोहम्मदखां अंगा  
और फिर मिरजाखां खानखानां रहा ।

सन ९८५ में बादशाहने उसको १० हजारी, १० हजार सवार  
का मनसब दिया जिससे बड़ा उस वक्त कोई पद नहीं था । जब  
उसकी उमर १५ वर्षकी हुई तो ९९३ (१६४२) में पहिला व्याह  
राजा भगवन्तदासकी बेटीसे दूसरा सन ९९४ (संवत् १६४३) में  
उदयसिंहकी लड़कीसे, तीसरा जेनखां कोकेके चचा ख्वाजाहसनकी  
बेटीसे और चौथा केशव मारुकी लड़कीसे हुआ ।

पहिली बेगमसे पहिले सुलतान निसार बेगम और फिर २४  
अमरदाद सन ९९५ (आवण सुदी १३ संवत् १६४४) को सुलतान  
खुसरो पैदा हुआ ।

तीसरी बेगमसे १९ आबान सन ९९७ (कार्तिक सुदी ४ संवत्  
१६४६) को सुलतान परवेज जनमा ।

चौथी बेगमसे २३ शहरिवर सन ९९८ (आश्विन बदी २ संवत् १६४७) को बहारबानू बेगम पैदा हुई ।

दूसरी बेगमसे २९ रवीउलअव्वल गुरुवार सन १००० (माघ सुदी १ संवत् १६४८) को सुलतान खुर्रमका जन्म हुआ ।

ता० ६ महर सन १००७ (आश्विन बदी १४ संवत् १६५५) को अकबर बादशाह तो दक्षिण फतह करनेके लिये गया और अजमेर का सूबा शाहसलीमकी जागीरमें देकर राणाको सर करनेका हुक्म देगया ।

शाहसलीमका महरम और राजा मानसिंहकी नौकरी इनके पास बोली गई ।

बङ्गालेका सूबा जो राजाको मिला हुआ था राजा अपने बड़े बेटे जगतसिंहको सौंपकर शाहकी सेवामें रहने लगा ।

शाह सलीमने अजमेर आकर अपनी फौज राणाके ऊपर भेजी और कुछ दिनों पीछे आप भी शिकार खेलता हुआ उदयपुर तक गया जिसको राणा छोड़ गया था और सिपाहको पहाड़ोंमें भेजकर राणाको पकड़नेकी कोशिश करने लगा ।

यहां खुशामदी और स्वार्थी लोग जो चुप नहीं बैठा करते हैं उसके कान भरा करते थे कि बादशाह तो दक्षिणको लेनेमें लगे हैं वह मुल्क एकाएकी हाथ आने वाला नहीं और वह भी बगैर लिये पीछे आनेवाले नहीं । इसलिये हजरत जो यहांसे लौटकर आगरसे परेके आबाद और उपजाऊ परगनोंको लें तो बड़े फायदे की बात है । बंगालेका फसाद भी जिसकी खबरें आरही हैं और जो राजा मानसिंहके गये बिना मिटनेवाला नहीं है जल्द दूर हो जायगा । यह बात राजा मानसिंहके भी मतलबकी थी क्योंकि उसने बंगालेकी रक्षाका जिम्मा कर रखा था । इससे उसने भी हां में हां मिलाकर लौट चलनेकी सलाह दी ।

शाह सलीम इन बातोंसे राणाकी मुहिम अधूरी छोड़कर इलाहाबादको लौट गया । जब अगरमें पहुंचा तो वहांका किलेदार

कुलीचखां पेशवाईको आया । उस वक्त लोगोंने बहुत कहा कि इसको पकड़ लेनेसे आगरेका किला जो खजानोंसे भरा हुआ है सहजमेंही हाथ आता है । मगर उसने कबूल न करके उसको रखसत कर दिया और जमनासे उतरकर इलाहाबादका रास्ता लिया । उसकी दादी हौदेमें बैठकर उसे इस इरादेसे रोकनेके लिये किलेसे उतरी थी पर वह नावमें बैठकर जल्दीसे चलदिया और वह नाराज होकर लौट आई ।

१ सफर सन १००६ (द्वितीय आवण सुदी ३ संवत् १६५७) को शाह सलीम इलाहाबादके किलेमें पहुँचा और आगरेसे इधरके अकसर परगने लेकर अपने नौकरोंकी जागीरमें देदिये । बिहारका भूवा कुतुबुद्दीनखांको दिया, जौनपुरकी सरकार लालाविगको और कालपीकी सरकार नसीमबहादुरको दी । घनमूर दीवानने ३० लाख रुपयेका खजाना सूबे बिहारके खालसेमेंसे तहसीलकरके जमा किया था वह भी उससे लेलिया ।

जब यह खबरें बादशाहको दक्षिणमें पहुँचीं तो उसने बड़ी महरबानीसे उसको अपने पास बुलानेका फरमान लिखा । जब अबदुस्समद मुंशीका बेटा शरीफ यह फरमान सलीम पास लेकर आया तो उसने पेशवाई करके फरमानको बड़े अदबसे लिया और जानेका भी इरादा किया । लेकिन फिर किसी खयालसे नहीं गया और शरीफको भी अपने पास रख लिया । वह खुशामद दरामदसे इनके दिलमें जगह करके वजीर बन गया ।

बादशाह इन खबरोंके सुननेसे घरका फसाद मिटानेके लिये दक्षिणकी फतह अधूरी छोड़कर १५ उर्दीबहिश्त सन् १००६ (चैत सुदी २ संवत् १६५६) को आगरेकी तरफ लौटा । खानखानां और शैख अबुलफजलको वहाँका काम पूरा करनेके लिये छोड़ आया ।

२० अमरदाद (आवण सुदी ३) को आगरेमें पहुँचा ।

सन १०१० (संवत् १६५८) में शाहसलीम ३००० सजे हुए

सवारों और जंगी हाथियोंसे आगरेको रवाना हुआ । जाहिरमें वापसे मिलनेकी बात थी । पर दिलमें इरादा औरही था ।

बादशाह भी इस धूमधड़ाकेसे उसका आना सुनकर बहुत घबराया ।

इटावा आसिफखां दीवानकी जागीरमें था । सलीम जब वहां पहुंचा तो दीवानने एक लाल सलीमकी नजरके लिये भेजा । आसिफखां अकबरको सलीमकी ओरसे बहकाया करता था इससे सलीम का आना सुनकर मारे डरके वह घबरा गया । पर लालसे बला टल गई । क्योंकि वहीं बादशाहका फरमान पहुंचा । उसमें लिखा था कि बापके घर बेटेका इतने हाथी और सेना लेकर आना बापके जीको औरही विचारमें डालता है । यदि अपने लशकरकी हाजिरी देना चाहते हो तो हाजिरी होंगई । अपने आदमियोंको जागीरके इलाकोंमें भेजकर अकेले आओ । यदि इधरसे पूरी तसल्ली न हो तो इलाहाबादको लौट जाओ । जब दिलजमई हो जावे तब आना ।

यह फरमान पढ़कर सलीमने अकबरको अर्जी भेजी कि यह गुलाम बड़े चावसे चौखट चूमने आता था । फसादियोंने गुलाम की ओरसे हजरतको बदगुमान करके कुछ दिनके लिये सेवासे अलग रखा । खैर मेरी अधीनता हजरतके दर्पणसे साफ हृदयमें आपही दरस जावेगी ।

सलीम कुछ दिनों तक इटावेमें रहकर इलाहाबादको कूच कर गया । पीछेसे अकबरका दूसरा फरमान पहुंचा कि हमने बिहार और बंगालके सूबे भी तुम्हारी जागीरमें दे दिये हैं अपने आदमी भेजकर अमल देखल करलो । पर सलीमने उधर लशकर भेजना उचित न देखकर इनकार लिख भेजा और इलाहाबाद पहुंचकर बादशाही करनी शुरू करदी । अपने नौकरोंको खान और सुलतानके खिताब देदिये । उससे और तो सब बादशाही नौकर मिले हुए थे पर शैख अबुलफजल वजौर नहीं मिला हुआ था । बादशाह

भी उसको अपना इकरंगा खैरखाह समझता था इसलिये अकबरने उसको बुलानेका फरमान भेजकर लिखा कि फौज और लश्कर अपने वेटे अबदुर्रहमानको सौंपकर आप बहुत जल्द हाजिर हों ।

जब सलीमको शैखके बुलानेकी खबर पहुँची तो उसके आनेमें अपनी बात बिगड़ती देखकर उसने सोचा कि जो वह आजवेगा तो फिर और कुछ फसाद उठावेगा और जबतक वह रहेगा हमारा जाना दरगाहमें न होगा इसलिये इसका इलाज पहिलेसेही करना चाहिये ।

दक्षिण और आगरेका रास्ता राजा बरसिंहदेवके सुल्कमें होकर था और यह बहादुर राजा बादशाहसे अकसर बिगड़ाहुआ रहता था इसलिये शाहने इसीको शैखके मारनेका हुक्म दिया । राजा जाकर घातमें बैठ गया । जब शैख गवालियरसे १० कोस पर पहुँचा तो राजाने बहुतसे सवार प्यादोंके साथ जाकर शैखका रास्ता रोका और उसको मारकर उसका सिर इलाहाबादमें भेज दिया ।

शैखके मारे जानेसे उधर तो बादशाहकी बड़ा दुःख हुआ और उधर सलीम भी बहुत लज्जित हुआ ।

बादशाहने सलीमको तसल्ली देकर लेआनेके लिये अपनी लायिक बेगम सलीमासुलतानको रवाने किया । फतहलशकर नामका हाथी खिलअत और खासेका घोड़ा साथ भेजा ।

सलीम दो मंजिल आगे बढ़कर बेगमको बड़े अदब और धूम धड़क्रेसे इलाहाबादमें लाया । और फिर उसके साथही बापकी सेवामें रवाना हुआ । जब आगरेके इलाकेमें पहुँचा तो बादशाहको अर्जी भेजी जिसमें लिखा था कि जब हुजूरने इस बन्दे के कसूर माफ कर दिये हैं तो हजरत सरयममकानीसे अर्ज करें कि वे तशरीफ लाकर गुलामको हुजूरकी खिदमतमें लेजावें और हुजूरी ज्योतिषियोंको सुहर्त देखनेका हुक्म होजावे ।

बादशाहने अपनी मांके दौलतखानेमें जाकर पोतेकी अर्ज दादी को सुनाई और उसके कबूल करलेने पर जवाबमें लिखा कि मिलने

के वास्ते मुहूर्त्तका क्या बहाना करते हो मिलनाही स्वयं मुहूर्त्त है ।

इस फरमानके पहुंचतेही सलीमने जल्दीसे कूच करदिया । उधर से मरयममकानी वेगम एक संजिल आगे जाकर पोतेको अपने दौलतखानेमें लेआई । वहां बादशाह भी आगया । बेटेने बापके कदमोंमें सिर रख दिया बाप बेटेको छातीसे लगाकर अपने घर ले आया ।

सलीमने १२ हजार मुहरें और ६७७ हाथी अकबरकी भेंट किये । उनमेंसे ३५० अकबरने रख लिये बाकी वापिस करदिये । दो दिन पीछे अपनी पगड़ी उतार कर सलीमके सिर पर रखदी । और राणाकी मुहिम पूरी करनेका हुक्म दिया । दशहरेके दिन सलीमने उधर कूच किया । निम्नलिखित अमीर बादशाहके हुक्म से उसके साथ गये ।

जगन्नाथ, राय रामसिंह, माधवसिंह, राय दुर्गा, राय भोज, हाशमखां, करोवेग, इफ्तखार वेग, राजा विक्रमाजीत, मोटाराजा के बेटे शक्तसिंह, और दलीप, ख्वाज हिसारी, राजा शालिवाहन, मिरजा यूसुफखांका बेटा लशकरी, आसिफखांका भाई शाहकुली, शाहवेग कोलाबी ।

शाहने फतहपुरमें ठहरकर इस मुशकिल कामके लायिक लशकर और खजाना मिलनेकी अर्जी भेजी मगर दीवानोंने बेजा ठीक करदी । तब शाहने फिर बादशाहको अर्जी लिखी कि यह गुलाम तो हजरतके हुक्मको खुदाके हुक्मका नमूना समझकर बड़े चावसे इस खिदमतको करना चाहता है मगर किफायती लोग इस मुहिम का सामान जैसा चाहिये नहीं करते हैं तो फिर किफायदा अपनेको हलका करके वक्त खराब करना ठीक नहीं है । हजरतने कई दफे सुना होगा कि राणा पहाड़ोंसे बाहर नहीं निकलता है और हर रोज एक नये बिकट स्थानकी ओटमें चला जाता है और जहां तक उससे होसकता है लड़ता नहीं है । उसके कामकी तो यही तदबीर है कि लशकर हर तरफसे जाकर उन पहाड़ोंको



हाकेके शिकारकी तरह घेर ले और लश्कर इतना चाहिये कि जब उसके सामने पड़ जावे तो कास पूरा कर सके । दौलत-खाहीने इसके सिवा जो और कोई सलाह देखी है तो बन्देको हुकम होजावे कि सलाम करके अपनी जागीरमें चला जावे और वहां इस मुहिमका पूरा सामान करके राणाकी जड़ उखाड़नेको रवाना हो क्योंकि अभी बन्देके सिपाही बहुत टूटे हुए हैं ।

बादशाहने यह अर्जी पढ़कर अपनी बहन बखतुन्निसा बेगमको सलीमके पास भेजा और यह कहलाया कि तुम अच्छे मुहूर्तमें बिदा हुए हो और ज्योतिषी लोग मिलनेकी शुभघड़ी नजदीकके दिनोंमें नहीं बताते हैं इसलिये अभी तो तुम इलाहाबादको सिधार जाओ फिर जब चाहो खिदमतमें हाजिर होजाना ।

शाह सलीम यह फरमान पहुंचतेही मथुरा होकर इलाहाबाद चला गया । वहां कुछ दिनों पीछे खुसरोकी मा अपने बेटेके कपूतपनसे अफीम खाकर मर गई । इससे शाहको बहुतही रज्ज हुआ बादशाहने यह सुनतेही फरमान भेजकर उसको तसल्ली दी ।

बादशाहने सलीमको इलाहाबाद जानेकी आज्ञा दे तो दी थी मगर दिलसे उसका दूर रहना नहीं चाहता था बल्कि उसकी इस दूरीसे बहुत दुःखी था । तोभी फंसादी लोग उसका दिल बेजार करनेके लिये हर रोज कोई न कोई शिगूफा छोड़ा करते थे और शाहके हमेशा नशेमें रहनेका गिल्ला खैरखाहीकी लपेटमें किया करते थे । इन्हीं दिनों शाहका एक वाकआनवीस और दो खिदमतगार एक दूसरेके इश्कमें फंसकर सुलतान दानियालकी पनाहमें जानेके लिये भागे थे पर रस्तेसे पकड़े आये । शाहने गुस्सेसे वाकिआ नवीसकी खाल अपने सामने खिंचवाई एक खिदमतगारको खस्सी करा डाला और दूसरेको पिटवाया । इस सजासे उसकी धाक लोगोंके दिलोंमें बैठ गई और भागनेका रस्ता बन्द होगया ।

जब स्वार्थी लोगोंने इस मामलेको खूब नमक मिरच लगाकर बादशाहसे अरज किया तो बादशाहने बहुतही नाराज होकर

के वास्ते मुहूर्त्तका क्या वहाना करते हो मिलनाही स्वयं मुहूर्त्त है ।

इस फरमानके पहुंचतेही सलीमने जल्दीसे कूच करदिया । इधर से भरयममकानी वेगम एक मंजिल आगे जाकर पोतेको अपने दौलतखानेमें लेआई । वहां बादशाह भी आगया । बेटेने बापके कदमोंमें सिर रख दिया बाप बेटेको छातीसे लगाकर अपने घर ले आया ।

सलीमने १२ हजार मुहरें और ६७७ हाथी अकबरकी भेंट किये । उनमेंसे ३५० अकबरने रख लिये बाकी वापिस करदिये । दो दिन पीछे अपनी पगड़ी उतार कर सलीमके सिर पर रखदी । और राणाकी मुहिम पूरी करनेका हुक्म दिया । दशहरेके दिन सलीमने उधर कूच किया । निम्नलिखित अमीर बादशाहके हुक्म से उसके साथ गये ।

जगन्नाथ, राय रामसिंह, माधवसिंह, राय दुर्गा, राय भोज, हाशमखां, करोवेग, इफ्तखार वेग, राजा विक्रमाजीत, मोटाराजा के बेटे शक्तसिंह, और दलीप, ख्वाज हिसारी, राजा शालिवाहन, भिरजा यूसुफखांका बेटा लशकरी, आसिफखांका भाई शाहकुली, शाहवेग कोलाबी ।

शाहने फतहपुरमें ठहरकर इस मुशंकिल कामके लायिक लशकर और खजाना मिलनेकी अर्जी भेजी मगर दीवानोंने बेजा ठीक करदी । तब शाहने फिर बादशाहको अर्जी लिखी कि यह गुलाम तो हजरतके हुक्मको खुदाके हुक्मका नमूना समझकर बड़े चावसे इस खिदमतको करना चाहता है मगर किफायती लोग इस मुहिम का सामान जैसा चाहिये नहीं करते हैं तो फिर वेफायदा अपनेको हलका करके वक्त खराब करना ठीक नहीं है । हजरतने कई दफे सुना होगा कि राणा पहाड़ोंसे बाहर नहीं निकलता है और हर रोज एक नये बिकट स्थानकी ओटमें चला जाता है और जहां तक उससे होसकता है खड़ता नहीं है । उसके कामकी तो यही लदबीर है कि लशकर हर तरफसे जाकर उन पहाड़ोंको

हाकेके शिकारकी तरह घेर ले और लश्कर इतना चाहिये कि जब उसके सामने पड़ जावे तो कास पूरा कर सके । दौलत-खाहीने इसके सिवा जो और कोई सलाह देखी है तो बन्देको हुकम होजावे कि सलाम करके अपनी जागीरमें चला जावे और वहां इस मुहिमका पूरा सामान करके राणाकी जड़ उखाड़नेको रवाना हो क्योंकि अभी बन्देके सिपाही बहुत टूटे हुए हैं ।

बादशाहने यह अर्जी पढ़कर अपनी बहन बखतुनिसा बेगमको सलीमके पास भेजा और यह कहलाया कि तुम अच्छे सुहृत्तमें बिदा हुए हो और ज्योतिषी लोग मिलनेकी शुभघड़ी नजदीकके दिनोंमें नहीं बताते हैं इसलिये अभी तो तुम इलाहाबादको सिधार जाओ फिर जब चाहो खिदमतमें हाजिर होजाना ।

शाह सलीम यह फरमान पहुंचतेही मथुरा होकर इलाहाबाद चला गया । वहां कुछ दिनों पीछे खुसरोकी मा अपने बेटेके कपूतपनसे अफीम खाकर मर गई । इससे शाहको बहुतही रज्ज हुआ बादशाहने यह सुनतेही फरमान भेजकर उसको तसल्ली दी ।

बादशाहने सलीमको इलाहाबाद जानेकी आज्ञा दे तो दी थी मगर दिलसे उसका दूर रहना नहीं चाहता था बल्कि उसकी इस दूरीसे बहुत दुःखी था । तोभी फसादी लोग उसका दिल बेजार करनेके लिये हर रोज कोई न कोई शिगूफा छोड़ा करते थे और शाहके हमेशा नशेमें रहनेका गिला खैरखाहीकी लपेटमें किया करते थे । इन्हीं दिनों शाहका एक वाकअनवीस और दो खिदमतगार एक दूसरेके इश्कमें फंसकर सुलतान दानियालकी पनाहमें जानेके लिये भागे थे पर रस्तेसे पकड़े आये । शाहने गुस्सेसे वाकिअ नवीसकी खाल अपने सामने खिंचवाई एक खिदमतगारको खुस्सी करा डाला और दूसरेको पिटवाया । इस सजासे उसकी धाक लोगोंके दिलोंमें बैठ गई और भागनेका रस्ता बन्द होगया ।

जब स्वार्थी लोगोंने इस मामलेको खूब नमक मिरच लगाकर बादशाहसे अरज किया तो बादशाहने बहुतही नाराज होकर

कहा कि हमने आजतक एक जहानको तलवारसे फतह किया है मगर कभी अपने हजूरमें वक़रेकी भी खाल उधेड़नेका हुक्म नहीं दिया और हमारा वेष्टा अजब सज़्ज़दिल है जो अपने सामने आदमीकी खाल खिचवाता है ।

इन्हीं लोगोंने यह भी अर्ज की थी कि शाह अफ़ोमको शराब में घोलकर इतनी जियादा पीते हैं कि जिसको तबीअत भी बरदाश्त नहीं कर सकती है और फिर जब नशा चढ़ता है तो ऐसेही ऐसे शर्मिन्दा करनेवाले हुक्म देते हैं । उस वक्त किसीको कुछ कहने की मजाल नहीं होती अकसर लोग तो भागकर कुप जाते हैं और जिनको हाजिर रहनाही पड़ता है वह बेचारे दीवारकी तसवीरसे बने रहते हैं । बादशाहको बेटेसे बहुत सुहृद्वत थी इसलिये इन बातोंसे घबराकर उसने यही मुनासिव समझा कि खुद इलाहाबाद जाकर बेटेको साथ लेआवे ।

इस इरादेसे ४ शहरेवर सन् १०१२ (भादों वदी १३) की रात को नावमें बैठकर रवाने हुआ । मगर नाव जमीनमें बैठ गई मल्लाह बहुत पचे पर नावको उस आधीरातमें पानीके अन्दर न लेजा सके इसलिये लाचार तड़के तक जमनामें ठहरना पड़ा । दिन निकलते निकलते बड़े बड़े अमीर अपनी अपनी नावोंको बढ़ाकर सलाम करने आये । अकसर स्थाने आदमियोंकी समझमें यह शकुन अच्छा न था तोभी बादशाहके डरसे कोई लौट चलनेकी अर्ज नहीं कर सकता था ।

बादशाह यहांसे चलकर डेरोंमें आये जो ३ कोस पर जमनाके किनारे लगे थे । उस समय मेह बड़े जोरसे बरसने लगा और साथही मरयमकानी बेगमके बीमार होजानेकी खबर आई जो बादशाहके जाने पर राजी नहीं थी । मेह दो तीन दिन तक लगातार बरसता रहा जिससे किसीका भी डेरा खड़ा न होसका । बादशाह तथा पासके और कई नौकरोंके सिवा किसीकी कनात नजर नहीं आती थी ।

बुधवारकी रातको खबर आई कि मरयममकानीका हाल बिगड़ गया है हकीमोंने निरास होकर इलाज छोड़ दिया है । बादशाह फौरन लौटकर उसके पास आया मगर उसकी जबान तब बन्द हो गई थी ।

१८ शहरेवर सोमवारकी रातको मरयममकानीका देहान्त होगया । बादशाह और कई हजार अमीर, मनसबदार, यहदी और शामिर्दपेशोंने मुण्डन कराया । हजारत अपनी मांकी लाशको कंधे पर उठा कर कई कदम गये फिर ताबूतकी दिह्ली रवाने करके लौट आये । दूसरे दिन आपने मातमी कपड़े उतारकर पोशाक बदली और सबलोगोंको खिलदत पहिनाये क्योंकि दसहरे का उत्सव था ।

बेगमकी लाश १५ पहर में दिल्ली पहुंची और वहां हुमायूं बादशाहके मकबरे में दफनकी गई ।

शाह सलीम यह खबर सुनतेही बापके रंजमें शरीक होनेके लिये आगरेमें पहुंच कर आदाब और तोरिका दस्तूर बजा लाया । बादशाह उसको छाती से लगाकर मिला खुशीकी नीवतें झड़ीं सब लोगोंका दिल खुश हुआ । शाहने २०० सुहरें सी ली तोलेकी ८ सुहरें पचास पचास तोलेकी १ सुहर २५ तोलेकी और पांच दो दो तोलेकी नजर कीं । एक हीरा लाख रुपयेका और ४ हाथी पेशकश किये । फिर बादशाह खासोआम दरगाह से उठकर महल में गया और कुछ बातें मेहरबानीकी करके सलीमसे कहनेलगा बाबा ऐसा मालूम होता है कि जियादा शराब पीनेसे तुम्हारे दिमागमें खलल आगया है तुम कुछ दिन हमारे दौलतखानेमें रहो तो उसकी दुरुस्तीका इलाज करें । यह कहकर उसको इवादतखानेमें बिठा दिया और भरोसेके खिदमत गारोंको निगहबानीपर मुकरर किया । सलीमकी मा बहने हर रोज उसके पास आया करती थीं और तसल्ली देती थीं । जब १० दिन बीत गये और शराब पीनेकी आदतसे उसका कुछ पागलपन नहीं

पाया गया जैसा कि बादशाहसे कहा गया था तो उसको अपने दौलतखाने में जानिकी कुट्टी होगई और उसके कुछ नौकर जो बादशाहके डरसे इधर उधर हुए गये थे फिर आकर अपना अपना काम करने लगे ।

शाह सलीम रोज बापसे सलाम करने जाताथा और बादशाह भी उस पर बहुत मेहरवानी करता था ।

इन्हीं दिनोंमें शैख हुसैन जामके खत शाहके पास पहुंचे जिनमें लिखा था कि मैंने शैख बहामुद्दीन वलीको ख्वाबमें देखा, कहते थे कि सुलतानसलीम अब जल्द तख्त पर बैठेगा और दुनियाको लाभ पहुंचावेगा ।

एक अजब बात और हुई कि शाहसलीमके पास गरांवार नाम एक हाथी बड़ा लड़ने वाला था । उससे लड़ सके ऐसा कोई हाथी बादशाही दौलतखानेमें न था । मगर खुसरोके पास आपरूप नाम हाथी लड़ने में इक्का था । बादशाहने हुक्म दिया कि इन दोनोंको लड़ावे और खासके हाथियोंमेंसे रणथंभण हाथीको मददके वास्ते लेआवे । जो हाथी हारे उसीकी मदद वह करे । ऐसे हाथीको महावत लोग "तपांचा" कहते थे । यह बात भी लड़ाईके वक्त लड़ाके हाथियोंको अलग करनेके लिये बादशाहकीही निकाली हुई थी । ऐसेही चरखी उचारी, और लोहलंगर भी उन्होंने निकाले थे ।

शाहसलीम और खुसरोने अर्जकी कि घोड़ीपर सवार होकर पाससे तमाशा देखें । बादशाह भारोकेमें बैठा और शाहजादे खुर्म को अपने पास बिठा लिया ।

जब लड़ते लड़ते गरांवार हाथीने आपरूपको दबा लिया तो रणथंभण उसकी मददको बढ़ाया गया । शाहके आदमियोंने महावतको रोका और कई पत्थर भी मारे जिनसे उसकी कनपटी में खून निकला पर वह हुक्मके मुवाफिक हाथीको बढ़ा ले गया ।

खुसरो और कई चुगल खोरींजे जाकर बादशाहसे शाहके आदमियोंकी गुस्ताखी और महावतके जखमी करनेका हाल बहुत बढ़ाकर कहा । जिससे बादशाहने बिगड़कर शाहजादे खुर्रमकी फरमाया कि तुम शाह भाईके पास जाकर कहो —शाह बावा फरमाते हैं कि यह हाथी भी हकीकतमें तुम्हाराही है फिर इतनी जियादती करनेका क्या सबब है ?

शाहजादे खुर्रमने जाकर दादाका हुक्म बापसे इस खूबीके साथ कहा कि सलीमको जवाबमें कहना पड़ा,—मुझे हरगिज इस बातकी खबर नहीं है। मैं हाथी और महावतको मारनेसे भी राजी नहीं हुआ हूं और न मैंने हुक्म दिया ।

खुर्रमने अरज की कि यदि ऐसा है तो मुझे हुक्म होजावे मैं खुद जाकर आतिशबाजी और दूसरी तदबीरींसे हाथियोंको अलग करदूं ।

सलीमने खुशीसे उसको इजाजत देदी और उसने चरखी और बान छोड़नेका हुक्म दिया । और भी कई दूसरी तरकीबें की गईं मगर कुछ न हुआ । आखिर रणथंभण भी हारकर भाग गया और अब वह दोनों हाथी लड़ते लड़ते यमुनामें चले गये ! गरांवार आपरूपसे लिपटा हुआ था और किसी तरहसे उसे नहीं छोड़ता था । अन्तको एक बड़ी नावके बीचमें आजानिसे अलग होगया ।

शाहजादे खुर्रमने दादाके पास जाकर विनयकी कि शाहभाईजे तो ऐसी जुरअत और गुस्ताखीका हुक्म नहीं दिया था न उनके जानते ऐसा काम हुआ । असल बात हुजूरके सामने कुछ फोरफार से अर्ज की गई है ।

२० जमादिउलअव्वल (कार्तिक वदी ७) को बादशाह बीमार हुआ । पहिले बुखार हुआ फिर दस्त आनेलगे हकीम अलीने बहुत इलाज किया पर कोई दवा न लगी ।

उस वक्त दरवारमें राजा भानसिंह और खानआजम कर्त्तमकर्ता थे । खुसरो राजाका भानजा और खान आजमका जमाई या इस्लामिये ये दोनों बादशाहके पीछे खुसरोको तख्त पर बिठानेके जोड़ तोड़ में लगे हुए थे और जो लोग शाह सलीमको नहीं चाहते थे वह सब इनके पेटेमें थे । शाहने यह सब हाल देखकर किलेमें आना जाना छोड़ दिया , पर शाहजादे खुर्रमने दादाकी पाठौ नहीं छोड़ी । उसकी माने बहुत कहलाया कि इस वक्तमें दरबार दुश्मनोंसे भरा हुआ है वहां रहना अच्छा नहीं है बल्कि शाहने आज्ञासे उसकी माने खुद भी आकर यही बात उससे कही पर उसने जवाब दिया कि जब तक दादा साहिबका दम है मैं उनकी खिदमतसे अलग होना नहीं चाहता ।

इन्हीं दिनोंमें सलीमकी लौंडियोंसे दो बेटे जहांदार और शहरयार नामक और पैदा हुए । जो लोग सलीमकी जगह खुसरोको बादशाह बनाना चाहते थे उन्होंने सलीमकी मीजूदगी में जब अपनी बात चलती न देखी तो लजाकर सलीमकी सेवा में आये । तब सलीम दूसरे दिन बापको देखने गया और शाहजादे खुर्रमको शाबाशी देकर अपने दौलतखानेमें लेआया ।

१३ जमादिउस्मानी (कार्तिक सुदी १५ संवत् १६६२) बुधवार की रातको बादशाहका देहान्त होगया । दूसरे दिन वह सिकन्दरके बागमें दफन किया गया और शाह सलीम अपना नाम जहांगीर बादशाह रखकर आगरेके किलेमें तख्त पर बैठा । आगे जो कुछ हुआ वह जहांगीरने खुद अपनी कलमसे लिखा है ।

### नूरजहां बेगम ।

नूरजहांका दादा ख्वाजा मुहम्मद शरीफ तेहरानी था वह खुरासानके हाकिम मुहम्मदखांका वजीर था । फिर ईरानके बादशाह तेहमास सफवीका नौदार होकर मर्वके सूबेका वजीर हुआ । उसके दो बेटे आका ताहिर और मिरजागयासबेग थे ।



मिरजा गयासबेग बापके मरे पीछे दो बेटों और एक लड़की समेत हिन्दुस्थानको रवाना हुआ । कान्धारमें उसको एक लड़की और हुई ।

मिरजा गयासबेग फतहपुरमें पहुँचकर अकबर बादशाहकी खिदमतमें रहनेलगा । बादशाहने उसको लायक देखकर बादशाही कारखानोंका दीवान कर दिया । वह बड़ा सुन्शी, हिसाबी और कवि था । फुरसतका वक्त कवितामें बिताता था काम वालोंको खूब राजी रखता था । मगर रिशवत लेनेमें बड़ा बहादुर था ।

जब अकबर बादशाह पञ्जाबमें रहा करता था तो अली कुलीबेग अस्तंजलू जो ईरानके बादशाह दूसरे इसमार्दलके पास रहने वालोंमेंसे था ईरानसे आकर नौकर हुआ और तकदीरसे बादशाहने उसकी शादी मिरजा गयासबेगकी उस लड़कीसे करदी जो कान्धार में पैदा हुई थी । फिर अलीकुलीबेग जहांगीर बादशाहके पास जा रहा और शेरअफगनखांके खिताबसे सरफराज हुआ ।

जब जहांगीर गद्दी पर बैठा तो उसने मिरजा गयासको एतमादुद्दौला खिताब देकर आधे राज्यका दीवान बनाया । और शेरअफगनखांको बंगालमें जागीर देकर वहां भेज दिया । उसने बंगालमें जाकर दूसरेही साल वहांके सूबेदार कुतुबुद्दीनखांको मारा और आप भी मारा गया । वहांके कर्मचारियोंने मिरजा गयासकी लड़कीको जहांगीरके पास भेज दिया । जहांगीर कुतुबुद्दीनखांके मारे जानसे बहुत नाराज था । क्योंकि कुतुबुद्दीनखां उसका धाय भाई था । इससे उसने वह लड़की अपनी सौतेली माता रुकैया सुलतानको देदी । वहां वह कई वर्ष साधारण दशा में रही । जब उसका भाग्य उदय होने पर आया तो एक दिन नौरोजके जश्नमें जहांगीरकी नजर उस पर पड़ गई और वह प्रसन्द आगई । बादशाहने उसे अपने महलकी लौडियोंमें दाखिल कर लिया । फिर तो जल्द जल्द उसका दरजा बढ़ने लगा । पहले नूरमहल नाम हुआ फिर नूरजहां बेगम कहलाई । उसके

## जहांगीरनामा ।

सब घरवाले और नौकर चाकर बड़े बड़े पर्दों और अधिकारों पर पहुंच गये । उसका बाप एतमादुद्दौला कुल मुखतार और बड़ा भाई अबुलहसन एतकादखांका खिताब पाकर खानसामान हुआ । एतमादुद्दौलाके गुलामों और ख्वाजासराओं तकने खान और 'तरखान' के खिताब पाये । दिलाराम दाई जिसने बेगमको दूध पिलाया या हाजी कोकाको जगह औरतोंकी "सदर" (१) हुई । औरतोंको जो जीविका मिलती थी उसकी सनद पर वह अपनी मुहर करती थी जिसको सदरखुदूर (२) भी मंजूर रखता था ।

"खुतबा" तो बादशाहके नामकाही पढ़ा जाता था बाकी जो कुछ बादशाहीकी बातें थीं वह सब नूरजहां बेगमको हासिल हो गई थीं । वह कुछ अरसे तक भारोकेमें बादशाहकी जगह बैठती और सब अमीर उसको सलाम करने आते और उसके हुक्म पर कान लगाये रहते थे । यहां तक कि सिक्का (३) भी उसके नामका चलने लगा था जिसका यह अर्थ था—

जहांगीर बादशाहके हुक्मसे और नूरजहां बादशाहके नामसे सेनेने सौ गहने पाये अर्थात् सौगुनी इज्जत पाई ।

फरमानोंके ऊपर भी बेगमका तुगरा इस प्रकार होता था—

हुक्म उलियतुल आलिया नूरजहां बेगम बादशाह ।

यहां तक हुआ कि जहांगीर बादशाहका नामही नाम रह गया । वह कहा भी करता था कि मैंने सलतनत नूरजहां बेगमको देदी है । मुझे सिवा एक सेर शराब और आध सेर गोश्तके और कुछ नहीं चाहिये ।

बेगमकी खूबी और नेकनामीकी बात क्या लिखी जाय उसमें बुराई थोड़ी और भलाई बहुत थी । जिस किसीका काम अड़ जाता और वह जाकर बेगमसे अर्ज करता तो उसका काम निकाल देती

(१) दानाध्यक्ष (२) प्रधान दानाध्यक्ष ।

(३) इस सिक्केमें सन् २१ और जलूस हिजरी सन् १०३० हैं ।

थी और जो कोई उसकी दरगाहकी पनाहमें आजाता था फिर उस पर कोई जुल्म नहीं कर सकता था । उसने अपनी साहबीमें कोई ५०० अनाथ लड़कियोंका ब्याहं कराया और उनकी यथायोग्य दहेज भी दिया । नूरजहांके घरानेसे लोगोंको बहुत कुछ लाभ पहुंचा ।

जहांगीर बादशाहके वजीर ।

- १ राय घनसूर—(बादशाह होनेसे पहिले)
- २ बायजौदबेग काबुली ( तथा )
- ३ ख्वाजा मुहम्मददोस्त काबुली (बादशाह होनेके पीछे वजीर हुआ और ख्वाजाजहांका खिताब पाया ।)
- ४ जानबेग (वजीरुल मुमालिक)
- ५ शरीफखां ( बादशाह होनेके पीछे अमीरुलउमराका खिताब पाया )
- ६ वजीरखां मुहम्मद सुकीम ।
- ७ मिरजा गयास तेहरानी खिताब एतमातुद्दौला ।
- ८ जाफरबेग कजवीनी (आसिफखां)
- ९ ख्वाजा अबुलहसन ।
- १० आसिफखां यमीनुद्दौला नं० ७ का बेटा ।

बड़े बड़े मौलवी ।

- १ मुल्लारोज बहाय तबरेजी ।
- २ मुल्ला शक्रउल्लाह शीराजी ।
- ३ मीर अबुलक सिम गीलानी ।
- ४ मुल्लाबाकर शमीरी ।
- ५ मुल्लामुह सीसतानी ।
- ६ मुल्ला र अली ।
- ७ काजी ताह ।
- ८ मुल्ला काबुली ।
- ९ मुह हकीम स्यालकोटी ।

- १० मुल्ला अबदुललतौफ सुलतानपुरी ।
- ११ मुल्ला अबदुर्रहमान ।
- १२ मुल्ला फाजिल कावुली ।
- १३ मुल्ला हमन मुरागी ।
- १४ मुल्ला महमूद, जौनपुरी ।
- १५ भूरा गुजराती ।
- १६ सुलतानफाया, सोसतरी ।

### बादशाहके हकीम ।

- १ हकीम रुकनाय, काशी ।
- २ हकीम सदरा, (ममीहुज्जमां)
- ३ हकीम अबुलकासिम गीलानी (हकीमुल्मुल्क)
- ४ हकीम मोमनाई, श्रीराजी ।
- ५ हकीम रूहउल्लह, कावुली ।
- ६ हकीम वैद्य गुजराती ।
- ७ हकीम तकौ. गीलानी ।
- ८ हकीम हमीद, गुजराती ।

### बादशाहके कवि ।

- १ बाबा तालिब इसफहानी ।
- २ हयाती, गीलानी ।
- ३ मुल्ला नजीरी, नेशापुरी ।
- ४ मुल्ला मुहम्मद सूफी, माजिन्दरानी ।
- ५ तालिबे ग्रामिली, (मलिकुश्रीरा) ।
- ६ सर्ददाय गीलानी, जरगरबाशी ।
- ७ मीर मासूम, काशी ।
- ८ कौलशूरा, काशी ।
- ९ मुल्ला हैदर, चगतार्ड ।
- १० शैदा ।

।।  
।। वही  
।। मुहम्मद काम  
।। रकसूद म निक  
।। नूरउल्लह  
।। फाजिल  
।। अबदुलन् १०३०

हाफिज या कुरानको काण्ड करने वाले ।

- १ हाफिज अली ।
- २ हाफिज अबदुल्लाह ।
- ३ उस्ताद मुहम्मदमानी (शायी) ।
- ४ हाफिज चेला (हाफिज बरकत) ।

हिन्दुस्तानी गवैये ।

- |                |               |
|----------------|---------------|
| १ चतुरखां ।    | ५ खुसरोखां    |
| २ साखू ।       | ६ परवेजदाद ।  |
| ३ खूमरा ।      | ७ खुर्रमदाद । |
| ४ जहांगीरदाद । | ८ नाघूंजी ।   |

## जहांगीर बादशाह ।

पहला वर्ष ।

सन् १०१४ ।

अगहन वदी १ गुरुवार संवत् १६६२ से वैशाख सुदी १  
चन्द्रवार सं० १६६३ तक ।

बादशाह लिखते हैं कि मैं ईश्वरके अति अनुग्रहसे गुरुवार ८ (१) जमादिउस्सानी सन् १०१४ को एक घण्टा दिन चढ़े २८ वर्षकी अवस्थामें राजधानी आगरमें तख्त पर बैठा । मेरे बापके २८ वर्षकी आयु होने तक कोई पुत्र जोता न था । इस लिये वह सन्तानके वास्ते फकीरोंसे प्रार्थना किया करते थे और उन्होंने अपने मनमें यह प्रतिज्ञा की थी कि अब जो कोई लड़का होगा तो पैदल ख्वाजाजीकी यात्राको जाऊंगा । उस समय शैख सलीम नाम एक महात्मा सीकरीके पहाड़में रहता था । उधरके मनुष्योंको उसमें बहुत श्रद्धा थी । मेरे पिता भी उसके पास गये और एक दिन उसको अपने अनुकूल देखकर पूछा कि मेरे कितने पुत्र होंगे ? उसने कहा कि परमेश्वर आपको तीन पुत्र देगा । पिताने कहा कि मैं प्रथम पुत्रको तुम्हारे चरणोंमें डालूंगा । शैखने कहा हमने उसको अपना नाम दिया ।

(१) ८ गुरुवारकी तिथि लेखके दोषसे या और किसी भूलसे मूलमें गलत लिखी गई है । क्योंकि जब अकबर बादशाहकी मृत्यु १४ को हुई थी तो सलीम उससे पहलेही ८ को किस रीतिसे तख्त पर बैठ सकता था ।

इकबालनामये जहांगीरीमें १५ जमादिउस्सानी गुरुवार लिखी है, यह तारीख सही मालूम देती है ।

पञ्चांगके हिसाबसे १३ या १४ होती है सो यह चन्द्रदर्शनका

“जब मेरा जन्म समय आया तो पिताने मेरी माताको शैखके घर भेज दिया और वहां तारीख १७ रबीउलअव्वल बुधवार सन् ६७७ को ७ घड़ी दिन चढ़े पीछे तुलाराशिके २४ वें अंशमें मेरा जन्म हुआ और सुलतान सलीम नाम रखा गया । परन्तु मैंने पिता के श्रीमुखसे उन्नादमें भी कभी नहीं सुना कि उन्होंने मुझे मुहम्मद सलीम या सुलतान सलीम कहा हो । वह सदा शैखू बाबा कहा करते थे । मैं जब बादशाह हुआ तो मेरे मनमें आया कि अपना नाम बदल देना चाहिये क्योंकि उस नाममें रूमके बादशाहोंके नामका धोखा होसकता था । बादशाहोंका काम जहांगीरी अर्थात् जगत् जीतनेका है इस लिये जहांगीर नाम रखनेकी देवसे प्रेरणा मेरे हृदयमें हुई । मेरा राज्याभिषेक सूर्य निकलतेही हुआ था जब कि पृथ्वी प्रकाशमयी होगई थी इस हेतु मैंने उपनाम नूरुद्दीन रखना चाहा और भारतके विद्वानोंसे सुना भी था कि जलालुद्दीनके पीछे नूरुद्दीन बादशाह होगा इन बातोंसे मैंने नाम और उपनाम नूरुद्दीन जहांगीर बादशाह रखा । यह बड़ा काम आगरमें हुआ उसका कुछ हाल लिखना जरूरी है ।”

“आगरा हिन्दुस्थानके बड़े शहरोंमेंसे है । वह यमुनाके किनारे बसता है । यहां पुराना किला था । मेरे पिताने मेरे जन्म लेने से पहले उसको गिराकर तराशे हुए लाल पत्थरोंका किला बनाया । वैसा किला पृथ्वी पर्यटन करनेवाले कहीं नहीं बताते हैं । यह १५—१६ वर्षोंमें तय्यार हुआ था । उसके चार दरवाजे बड़े और दो छोटे हैं । ३५ लाख रुपये इस पर खर्च हुए थे । जो ईरानके १ लाख १५ हजार तूमान और तूरानकी १ करोड़ ५ लाख खानीके बराबर थे ।

अन्तर है क्योंकि मुसलमान लोग तारीख पंचांगसे नहीं मानते चन्द्रदर्शनसे मानते हैं ।

जहांगीर अगहन बदी १ गुरुवारको तख्त पर बैठा था ।

“इस नगरको वस्ती जमनाके दोनो ओर है । पश्चिमको अधिक है । इसका घेरा ७ कोसका है । लम्बाई २ और चौड़ाई १कोस है । जो वस्ती पूर्वको नदीके उधर है वह २॥ कोसकी है लम्बी २ दोस और चौड़ी आध कोस । पर इसमें इमारतें इतनी अधिक हैं कि उनसे ईरान, खुरासान और तूरानके शहरोंके समान कई शहर बस सकते हैं । बहुधा लोगोंने तीन तीन और चार चार खण्डके समान बनाये हैं और आदमियोंको इतनी अधिक भीड़ रहती है कि गलियों और बाजारोंमें मुयकिलते फिर सकते हैं ।

“आगरा दूसरी “अकलीम”(१) के अन्तमें है इसके पूर्वमें कन्नौजकी विलायत पश्चिममें नागौर उत्तरमें सन्धल दक्षिणमें चन्देरी है ।”

“हिन्दुओंकी किताबीमें लिखा है कि यमुनाका सीता कन्द नाम एक पहाड़में है जहां ठण्ड अधिक होनेसे मनुष्य नहीं जा सकते हैं । और जहां यमुना प्रकट होती है वह एक पहाड़ परगने खिजराबादके पान है ।”

“आगराकी हवा गर्म और खुशक है । हकीम कहते हैं कि वह जानदारोंको हुक्कती और निर्बल करती है । बहुधा लोग उसे सह नहीं सकते । परन्तु जिनकी प्रकृति कफ और वायुकी होती है वह इसके अवगुणते बचे रहते हैं । यही कारण है कि जिन पशुओं को ऐसी प्रकृति है जैसे कि भैंस और हाथी आदि वह इस जलवायु में अच्छे रहते हैं ।

“लोदी पठानोंके राज्यसे पहले आगरा बड़ा नगर था किला भी था “ससजदशाद” बुलेमानने बुलतान महमूद गजनवीके पड़पोते ससजदके पोते इब्राहीमके बेटे महमूदकी प्रशंसाने कसौदे

(१) मुसलमान भूगोलवेत्ताओंने पृथ्वीके ७ खण्ड ठहराकर हिन्दुस्थानकी दूसरे तीसरे और चौथे खण्डमें माना है यह ७ खण्ड ८ लम्बी रेखाओंके भीतर जो पूर्वसे पश्चिमकी भूमिके नक्षत्रोंमें दिखाई जाती हैं ठहराये गये हैं ।



(काव्य) में इस किलेके जीतनेका वर्णन किया है जिसमें लिखा है कि—

आगरेका किला गर्दमें प्रकट हुआ,  
जिसके ऊपर कंगूरे पहाड़ोंके समान थे ।

“सिकन्दर लोदीका विचार गवालियर लेनेका था इस लिये वह हिन्दुस्थानके बादशाहोंकी राजधानी दिल्लीमें आगरेमें आया और वहां रहा । उस दिनसे आगरेकी बस्ती बढ़ने लगी और वह दिल्लीके बादशाहोंका “पायतख्त” होगया ।”

“जब परमात्माने हिन्दुस्थानकी बादशाही इस बड़े घरानेको दी तो वाबर बादशाहने सिकन्दर लोदीके बेटे इब्राहीमको मारने और राजा संगाको जो हिन्दुस्थानके राजा और जमींदारोंमें सबसे बड़ा था हरानेके पीछे यमुनाके पूर्वको एक भूमि पसन्द करके एक बाग बनाया जिसके समान सुन्दर बाग दूसरी जगह कमही होंगे । उसका नाम गुलअफशां रखा । एक छोटीसी मसजिद भी उसके कोनेमें तराशे हुए लाल पत्थरोंकी बनवाई और भी बड़ी इमारत बनवानेके विचारमें थे परन्तु आयु शेष होजानेसे नहीं बनवा सके ।”

“खरबूजे आम और दूसरे मेवे आगरेमें खूब होते हैं सब मेवों में आममें मेरी रुचि अधिक है । विलायतके कितनेही मेवे जो हिन्दुस्थानमें नहीं होते थे खर्गवासी औमान (अकबर) के समयमें होने लगे हैं । साहिबी हवली और किशमिरी जातिके अंगूर बड़े बड़े शहरोंमें होने लगे हैं । लाहोरके बाजारोंसे अंगूरके मौसिममें जितनी जातिके चाहे मिल सकते हैं ।

“एक मेवा अनन्नास नामक फरंगके टापुओंमें होता है जो बहुत सुगन्धित और स्वादिष्ट होता है, वह गुलअफशां बागसे हर साल कई हजार उत्पन्न होता है ।”

“हिन्दुस्थानके सुगन्धित फूलोंको दनिया भरके फूलोंसे उत्तम कहना चाहिये । कितनेही फूल ऐसे हैं जिनका किसी जगह पृथ्वीमें नाम निशान नहीं है । प्रथम चम्पाका फूल, बहुत कोमल और

सुगंधसम्पन्न केसरके फूलके आकारका है । पर चम्पाका रंग पीला सफेदी लिये हुए है उसका वृक्ष बहुत सुडौल बड़ा पत्तोंसे हरा भरा और छाया फैलानेवाला होता है । फूलोंके दिनोंमें एक झाड़ ही सारे बागको महका देता है । उससे उतरकर केवड़ेका फूल है । जो आकार और डीलमें अनोखाही है । उसकी सुवास ऐसी तीव्र और तीक्ष्ण है कि कस्तूरीकी सुगन्धसे कुछ कम नहीं है ।”

“फिर रायवेलका फूल खेत चमेलीकी जातिका है जिसके पत्ते दो तीन गुच्छोंके होते हैं और एक फूल मौलसरीका है उसका झाड़ भी बहुत सुन्दर सुडौल और सायादार होता है । उसके फूलका औरभ खूब हलका होता है ।”

“एक फूल सेवतीका केवड़ेकी किस्मसे है केवड़ेमें कांटे होते हैं सेवतीमें नहीं । उसका फूल पीलाई लिये होता है और केवड़ेका खेत—इन फूलों और चमेलीके फूलोंसे सुगन्धित तैल बनता है । और भी फूल हैं जिनका वर्णन बहुत कुछ होसकाता है ।”

“बृहत्तीमें सर्व सनूबर चिनार, सफेदार और बेदमूला जिनका हिन्दुस्थानमें किसीने खयाल भी नहीं किया था बहुत होने लगे हैं । चन्दनका वृक्ष जो टापुओंमें होता था बागोंमें लगाया गया है ।”

“आगरके रहनेवाले विद्याओं और कलाओंके सीखनेमें बहुत परिश्रम करते हैं विविध धर्म और पंथकी अनेक जातियोंके लोग इस नगरमें बसते हैं ।”

न्यायकी सांकल ।

सिंहासनारूढ़ होतेही जहांगीर वादशाहने पहला हुकम न्याय की सांकल बांधनेका दिया जो ४ मन(१) खरे सोनेकी बनाकर किलेमें शाहबुर्जसे लटकाई गई थी । उसका दूसरा सिरा कालिन्दी के कूल पर पत्थरकी एक स्तम्भ पर रूपा था । यह सांकल ३० गज लम्बी थी । उसके बीचमें ६० घण्टे लगे थे कि यदि किसीका

(१) ईरानका ३२ मन ।

न्याय अदालतमें न हो तो बादशाहकी सूचना करनेके लिये उसको हिला दिया करे ।

बादशाहके बारह हुक्म ।

फिर बादशाहने यह बारह हुक्म अपने तमाम मुल्कोंमें कानून के तौर पर काममें लानेके वास्ते भेजे थे ।

१—जकात(१) तमगा(२) मीरबहरी(३)के कर तथा और कितनेही कष्टदायक कर जो हरेक सूबे और सरकारके जागीरदारों ने अपने लाभके लिये लगा रखे हैं सब दूर किये जावें ।

२—जिन रास्तोंमें चोरी लूट मार होती हो और जो बस्तीसे कुछ दूर हों वहांके जागीरदार सराय और मसजिद बनावें, कुए खुदावें, जिससे सरायमें लोगोंके रहनेसे बस्ती होजावे । यदि वह जगह बादशाही खालिसेके पास हो तो वहांका कर्मचारी काम करावे । व्योपारियोंका माल रास्तोंमें बिना उनकी मरजी और आज्ञाके नहीं खोला जावे ।

३—बादशाही मुल्कोंमें जो कोई हिन्दू या मुसलमान मर जावे तो उसका माल असबाब सब उसके वारिसोंको देदेवें कोई उसमेंसे कुछ न ले और जो वारिस न हो तो उस मालकी सम्हालके वास्ते पृथक भाण्डारी और कर्मचारी नियत करदें । वह धर्म के कामों अर्थात् मसजिदों सरायों कूआं और तालाबोंके बनाने तथा टूटे हुए पुलोंके सुधारनेमें लगाया जावे ।

४—शराब और दूसरी मादक चीजें न कोई बनावे न बेचे ।\*

(१) महसूल सायर (२) मुहराना (३) नदियों और समुद्रका कर ।

\* इस जगह बादशाह लिखता है कि मैं आप शराब पीता हूँ १८ वर्षकी अवस्थासे अब तक ३८ सालका हुआ हूँ सदा पीता रहा हूँ । पहले पहले तो जब कि अधिक लृणा उसके पीनेकी थी कभी कभी बीस बीस प्याले दुआतिशाके पीजाता था । जब होते होते उसने मुझे दबा लिया तो मैं कम करने लगा । ७ वर्षसे १५ प्यालोंसे ५—६ तक घटा लाया हूँ । पीनेके भी

५—किसीके घरको सरकारी न बनावें ।

६—किसी पुरुषके नाक कान किसी अपराधमें न काटे जावें और मैं भी परमेश्वरसे प्रार्थना कर चुका हूं कि इस दखलसे किसी को दूषित नहीं करूंगा ।

७—खालिसेके और जागीरदारोंके कर्मचारी प्रजाकी पृथ्वी अन्यायसे न लें और न आप उसको वोवें ।

८—खालिसेके और जागीरदारोंके कर्मचारी जिस परगनेमें हों वहांके लोगोंमें बिना आज्ञा सम्बन्ध न करें ।

९—बड़े बड़े शहरोंमें औषधालय बनाकर रोगियोंके लिये वैद्यों को नियत करें और जो खर्च पड़े वह सरकारी खालिसेसे दिया करें ।

१०—रज्जोउलअव्वल महीनेकी १८ तारीखसे जो मेरे जन्मकी तिथि है मेरे पिताकी प्रथाके अनुसार प्रतिवर्ष एक दिन गिनकर इन दिनोंमें जीवहिंसा न करें प्रत्येक सप्ताहमें भी दो दिन हिंसा न हों, एक तो बृहस्पतिवारको जो मेरे राज्याभिषेकका दिन है और दूसरे रविवारको जो मेरे पिताका जन्मदिवस है । वह इस दिनको शुभ समझकर बहुत माना करते थे क्योंकि उनके जन्मदिन होनेके अतिरिक्त सूर्य भगवानका भी यही दिन है और यह जगत्की उत्पत्तिका पहला दिन है । सो बादशाही देशोंमें जीवहिंसा न होनेके दिनोंमेंसे एक दिन यह भी था ।

११—यह स्पष्ट आज्ञा है कि मेरे पिताके सेवकोंके मनसब और जागीरें ज्यों की त्यों बनी रहें । वरंच यथायोग्य हरेकका पद बढ़ाया जावे(१) । और सब सुल्तानोंके माफ़ीदारोंकी माफ़ियां

पहले कई समय थे । कभी कभी पिछले ३—४ घण्टे दिनसे प्रारम्भ कर देता था और कभी दिनमेंही पीने लगता था । ३० वर्षकी अवस्था तक तो यही ढंग रहा फिर रातका समय स्थिर किया । अब तो केवल भोजनका खाद लेनेके वास्ते पीता हूं ।

(१) बादशाह लिखता है कि फिर मैंने यथायोग्य सबके मनसब

बिलकुल उन पट्टीके अनुसार जो उनके पास हों स्थिर रहें और मीरानसदरजहां (धर्माधिकारी) पालना करकेके योग्य लोगोंको नित्य प्रति मेरे सम्मुख लाया करें ।

१२—सब अपराधी जो वर्षोंसे किलों और कारागृहोंमें कैद हैं छोड़ दिये जावें ।

सिक्का ।

फिर बादशाहने एक शुभमुहूर्तमें अपने नामकी छाप सोने चांदी पर छपवाई और अनेक तौलके रूपये मोहरें और पैसे चलाये जिनके नाम पृथक् पृथक् रखे गये । यथा —

सिक्का	तौल	नाम
मोहर	१०० तोला	नूरसुलतानी
”	५० ”	नूरशाही
”	२० ”	नूरदौलत
”	१० ”	नूरकरम
”	५ ”	नूरमेहर
”	१ ”	नूरजहांनी
”	आधा तोला	नूरानी
”	पाव तोला	रिवाजी
रूपया	१०० तोला	कौकबेताला
”	५० ”	कौकबेइकवाल
”	२० ”	कौकबेमुराद
”	१० ”	कौकबेबख्त

बढ़ाये । १० के १२ से कम नहीं और अधिक १० के ३० और ४० (अर्थात् सवाये तिगुने और चौगुने) कर दिये । सब अहदियोंका खाना छोड़ा और कुल शागिर्दपेशोंका महीना सवाया कर दिया । अपने पूज्य पिताकी महलवालियोंका हाथखर्च उनकी दशा और व्यवस्थाके अनुसार १० से १२ और १० से २० तक सवाया और दूना बढ़ा दिया ।

”	५	”	कौकवेसफेद
”	१	”	जहांगीरी
”	॥	”	सुलतानी
”	।	”	निसारी
”	तोलिका १०वां भाग		खैरकबूल

इन सिक्कों पर बादशाहका नाम, मुसलमानी कलमा, सन् सुलूस और टकसालका स्थान छापा जाता था। नूरजहानी मोहर जो जगह चलता था और जहांगीरी रुपयेकी जगह।

बादशाहकी उदारता और न्यायनीति।

बादशाहने एक लाख रुपये खुसरोकी देकर फरमाया कि जिलेके बाहर जो मुनइमखां खानखानाका मकान है उसको अपने वास्ते सुधरा लो।

पंजाबकी सूबेदारी सईदखां मुगलकी दी पर उसके नाजिरोका अन्यायी होना सुनकर कहला दिया कि हमारो न्यायशीलता किसी के अनाचारका सहन नहीं करती है जो उसके अनुचरोसे किसी पर अन्याय हुआ तो अप्रसन्नताका दण्ड दिया जायगा।

फरीद बखशीको मीरबखशीके पदपर स्थिर रखा और सिरोपाव के सिवा जड़ाऊ दवात कलम और जड़ाऊ तलवार भी उसको दी और उसका मन बढ़ानेको कहां कि मैं तुमको तलवार और कलम का धनी (सिपाही और मुंशी) जानता हूँ।

वजीरखां जो वजीर था और फतहउल्लह जो बखशी था वह दोनो अब भी उन्हीं कामों पर रहे।

अबदुलरज्जाक मामूरी जो बिना कारखही बादशाहके पाससे उसके बापको सेवामें भाग आया था बादशाहने उसका अपराध क्षमा करके बखशीके पद पर बना रखा और खिलअत दिया।

अमीनुद्दौला जो जहांगीरका बखशी था और फिर बिना आज्ञा उज्जके पिताके पास आकर तोपखानिका अध्यक्ष होगया था। उसी काम पर बना रखा गया। इसी तरह जो लोग बाहर और भीतर

बापकी सेवामें थे जहांगीरने उन सबको उन्हीं कामों पर रूखे देने दिया ।

४ रज्जब अगहन सुदी ६ को शरीफखानों जो बादशाहके भरोसे का आदमी था और जिसको तुमन और तोग मिला हुआ था विहारके सूबेसे आकर उपस्थित हुआ। बादशाहने प्रसन्न होकर उसको वकील और बड़े वजीरका उच्च पद अमीरुलउमराकी पदवी और पांच हजार सवारका मनसब दिया। इसका बाप ख्वाजा अबदुस्समद बहुत अच्छा चित्रकार था और हुमायूं बादशाहके पास प्रतिष्ठापूर्वक रहता था जिससे अकबर बादशाह भी उसका बहुत मान रखता था।

घंगालेकी सूबेदारी राजा मानसिंहके पासही बनी रही। बादशाह लिखता है—“उसे इस बातका जरा गुमान न था कि मैं उसके साथ ऐसा उदार बरताव करूंगा। मैंने उसको चारकुब्बकका सिरोपाव जड़ाऊ तलवार खासा घोड़ा देकर उस देशको बिदा किया जो ५० हजार सवारोंके रहनेकी जगह है। उसका बाप भगवान दास(१) और दादा भारमल था। भारमल उन कछवाहे राजपूतोंमें पहला पुरुष था जो मेरे बापकी सेवामें आकर रहे थे। सचाई राजभक्ति और वीरतामें अपनी जाति वालोंसे बढ़कर था।

उदयपुर पर चढ़ाई ।

जहांगीर लिखता है—

राज्यतिलकके पीछे सब अमीर अपनी अपनी सेना सहित दरबारमें उपस्थित थे। मैंने सोचा कि यह सेना अपने पुत्र परवेजके साथ देकर रानासे लड़ने भेजूं। वह हिन्दुस्थानके दुष्टों और कड़े काफ़िरोमेंसे है। पिताके समय भी कई बार उसपर सेनाएं भेजी गईं पर उसका पाप नहीं कटा। मैंने शुभसुहृत्तमें पुत्र परवेजको भारी खिलअत जड़ाऊ परतला जड़ाऊ पेथी मोतियोंकी माला जो कौमती रत्नोंकी बनी ७२ हजारकी थी अरबी एराकी घोड़े और

हाथी देकर बिदा किया । बीस हजारके लगभग हथियार-बन्द सज हुए सवार अच्छे सरदारों सहित लड़ाईमें भेजे ।

आसिफखां दीवानको, खिलअत जड़ाऊ कमरपेटी हाथी घोड़ा और शाहजादेकी “अतालीकी” का काम मिला और सब छोटे बड़े अमीरोंको उसकी सलाह पर चलनेका हुक्म दिया गया ।

अबदुलरज्जाक मामूरी बखशी और मुखतारवेग शाहजादेका दीवान हुआ ।

राजा भारमलके बेटे जगन्नाथको जो पांच हजारों था खिलअत और जड़ाऊ परतला मिला ।

राना सगर, राना(१)का चचा था और अकबर बादशाह उसको राना पदवी देकर खुसरोके साथ रानाके ऊपर भेजना चाहता था पर इसी बीचमें मर गया । जहांगीरने उसे भी खिलअत और जड़ाऊ पट्टा देकर परवेजके साथ कर दिया ।

राजा मानसिंहके भतीजे माधवसिंह(२) और सेखावत रायसाल दरबारीको इस हेतु कि वह दोनों उसके पिताका विश्वासपात्र और तीन हजारों मनसबदार थे भंडे दिये ।

इनके सिवा शेरखां पठान, शैख अबुलफजलका बेटा शैख अबदुर्रहमान, राजा मानसिंहका पोता महासिंह, वजीर जमील और कराखां जो दो दो हजार सवारोंके मनसबदार थे घोड़े और सिरुपाव पाकर शाहजादेके साथ बिदा हुए और राजा मनोहर भी गया ।

बादशाह मनोहरके विषयमें लिखता है—“राजा मनोहर

(१) तुजुक जहांगीरीमें इसका नाम शंकर और रानाका चचेरा भाई लिखा है । पर यह राना अमरसिंहका चचा था क्योंकि राना उदयसिंहका बेटा और प्रतापसिंहका भाई था ।

(२) माधवसिंह मानसिंहका भाई था भतीजा न जाने कैसे तुजुकमें लिखा है ।



शेखावत जातिके कछवाहीमेंसे है । मेरे बाप बचपनमें उससे बहुत मीठ रखते थे । यह फारसी बोलता था । उससे लेकर आदम तक उस घरानेके किसी आदमीमें भी समझका होना नहीं कहा जा सकता है । परन्तु वह समझसे शून्य नहीं है और फारसीकी कविता भी करता है ।”

यह लिखकर बादशाहने उसकी वजार्द एक बैत भी लिखी है जिसका अर्थ यह है—क्याकी उत्पत्तिसे यही प्रयोजन है कि कोई सूर्य भगवानके प्रकाश पर अपना पांव न धरे ।

इस लड़ाईमें बहुतसे अमीरों, खानोंके बेटों और राजपूतोंने अपनी इच्छासे जानकी प्रार्थना की थी । एक हजार अहदियों (इक्कीं) की नौकरी भी उक्त लड़ाईके लिये बोली गई थी ।

बादशाह लिखता है—“सारांश यह है कि यह ऐसी फौज तय्यार हुई है कि काम पड़े तो बड़े बड़े शक्तिमान श्रीमानोंमेंसे हरेकका सामना करे ।

### दान पुण्य और प्रदहडि ।

बादशाहने २० हजार रुपये दिल्लीके गरीबोंके लिये भेजे ।

सब बादशाही राज्यकी विजारत [माल] का काम आधा आधा वजीरुलमुल्क और वजीरखांको बांट दिया ।

शैख फरीद बखशीको चार हजारसे पंच हजारी किया ।

रामदास कछवाहेका मनसब दो हजारसे तीन हजारी कर दिया वह अकबरके क्लपापात्र सेवकोंमेंसे था ।

कन्दहारके हाकिम मिरजा रुस्तम, अबदुर्रहीम खानखानां, उसके बेटों एरच, दाराब और दक्षिणमें रखे हुए दूसरे अमीरोंके वास्ते सिरोपाव भेजे गये ।

बाज बहादुरको चार हजारी मनसब बीस हजार रुपये और उड़ीसेकी सूबेदारी मिली । उसका बाप निजाम, हुमायूं बादशाह की किताबें रखा करता था । सदरजहांका मनसब दो हजारसे चार हजारी कर दिया । वह बादशाहके साथ पढ़ा था और उसके

बापको बीमारीमें जब सब अमीर पलट गये थे तब भी वह नहीं पलटा था । :

केशवदास मारुका मनसब बढ़कर डेढ़ हजारी होगया । यह मेढ़तिया राठोड़ोंमेंसे था और स्वामिभक्तिमें अपने बराबरवालोंसे बढ़ गया था ।

गधासवेगको जो कई वर्षोंतक ब्यूतात [कारखानों] का दीवान था सात सदीसे डेढ़ हजारी करके वजीरखांकी जगह आधे राज्यका वजीर किया और ऐतमादुद्दौलाका खिताब दिया । वजीरखांको सूबे बंगालका दीवान करके जमाबन्दी तय्यार करनेके लिये भेजा ।

कुलीचखांको एक लाख रुपये और गुजरातका सूबा इनायत हुआ ।

पितरदासको जिसे अकबर बादशाहने रायरायांकी पदवी दी थी । इस बादशाहने राजा विक्रमादित्यकी उपाधि देकर मीरे-आतिश अर्थात् तोपखानिका अध्यक्ष बनाया और हुक्म दिया कि हमेशा अरदलीके तोपखानेमें ५० हजार तोपची और ३ हजार तोपें तैयार रखे । वह खत्री था अकबर बादशाहने उसे हाथी-खानेकी मुशरफी अर्थात् कामदारीसे बढ़ाकर अमीरीके पद तक पहुँचाया था सिपाही भी था और प्रबन्धकर्ता भी ।

खान आजमके बेटे बैरमका मनसब दो हजारीसे अठारह हजारी होगया ।

#### लाल छाप ।

बादशाहकी यह इच्छा थी कि अपने और अपने पिताके सेवकों के परममनोरथ पूरे करे । इससे आज्ञादी कि उनमेंसे जो कोई अपनी जन्मभूमिकी जागीरमें चाहता हो वह प्रार्थना करे । उसे चंगज़-खानी तौर और कानूनके अनुसार लाल छापका पट्टा कर दिया जावेगा जिससे फिर कुछ हेरफेर न हो ।

बादशाह लिखता है कि हमारे बाप दादे जिस किसीको शासन देते थे । उसके पट्टे पर लाल छाप कर देते थे । यह लाल छाप

शिगरफसे लगाई जाती थी । मैने चुकस दिया कि छाप लगानेकी जगह पट्टे पर सोना चढ़ा दिया करें । अब इस छापका नाम “अलतमगा” रख दिया है । (१)

अमीरोंके इजाफे ।

बदखशांके मिरजासुलेमानके पोते और शाहरखके बेटे मिरजा सुलतानको बादशाहने बेटोंकी भांति पाला था । उसे एक हजारी मनसब दिया ।

भावसिंहका मनसब बढ़कर डेढ़ हजारी होगया । यह राजा मानसिंहकी सन्तानमें बहुत योग्य था ।

गयूरबेग काबुलीके बेटे जमानाबेगको डेढ़ हजारी मनसब, महावतखांका खिताब और शागिर्दपेशेके बखशीका पद मिला (२) यह पहले अहदी था फिर पानसदी हुआ था ।

राजा बरसिंह देव ।

राजा बरसिंहदेव(३) बुन्देलको तीन हजारी मनसब मिला । बादशाह लिखता है कि यह बुन्देला राजपूत मेरा बढ़ाया हुआ है । बहादुरी भलमनसी और भोलेपनमें अपने बराबरवालोंसे बढ़कर है । इसके बढ़नेका यह कारण हुआ कि मेरे पिताके पिछले समय में शैख अबुलफजलने जो हिन्दुस्थानके शैखोंमें बहुत पढ़ा हुआ और बुद्धिमान था स्वामिभक्त बनकर बड़ेभागी मोलमें अपनेको

(१) जहांगीर बादशाहके कई फरमान इस लाल छापके हमारे देखनेमें भी आये हैं ।

(२) कर्नल टाडने भूलसे इसको राजपूत लिख दिया है यह मुगल था ।

(३) फारसी तवारीखमें नरसिंहदेव भूलसे लिखा है यह भूल एक नुकतेकी है क्योंकि ‘बे’ और ‘नून’ की शकलमें एक नुकतेका फर्क है नीचे नुकता लग जावे तो ‘बे’ और ऊपर लगे तो ‘नून’ होजावे । फारसी लिपिमें नुकतोंके हीर फेरसे अर्थका अनर्थ होजाता है । इसके कई दृष्टान्त मैं स्वप्न-राजस्थान ग्रन्थमें लिख चुका हूँ ।

मेरे बापके हाथ बेच दिया था । उन्होंने उसको दक्षिणसे बुलाया । वह सुभसे लाग रखता था और हमेशा ढके कुपे बहुतसी वार्ते बनाया करता था । उस समय मेरे पिता फसादी लोगोंसे मेरी चुगलियां सुनकर सुभसे नाराज थे । मैं जान गया था कि शैखके आनेसे यह नाराजो और बढ़ जावेगी जिससे मैं हमेशाके लिये अपने बापसे विमुख होजाऊंगा । इस बरसिंहदेवका राज्य शैखके मार्ग में पड़ता था और यह उन दिनों बागी भी होरहा था । इसलिये मैंने इसको कहला भेजा कि यदि तुम उस फसादीको राहमें मार डालो तो मैं तुम्हारा बहुत कुछ उपकार करूंगा । राजाने यह बात मानली । शैख जब उसके देशसे हीकर निकला तो इसने मार्ग रोक लिया और थोड़ीसी लड़ाईमें उसके साथियोंको तितर बितर करके शैखको मारा और उसका सिर इलाहाबादमें मेरे पास भेज दिया । इस बातसे मेरे पिता नाराज तो हुए परन्तु परिणाम यह हुआ कि मैं बेखटके उनके चरणोंमें चला गया और वह नाराजो धीरे धीरे दूर हो गई ।

### ३० घोड़ोंका दान ।

बादशाहने तबलेके कर्मचारियोंको हुक्म दिया कि नित्य ३० घोड़े दानके लिये लाया करें ।

मिरजाअली अकबरशाहीको चार हजारी मनसब और संभल की सरकार जागीरमें मिली ।

### अमीरुलउमराकी एक उत्तम बात ।

बादशाह लिखता है—“एक दिन किसी प्रसङ्गसे अमीरुलउमरा ने एक बात अर्ज की जो मुझे बहुत पसन्द आई । उसने कहा कि ईमानदारी और बेईमानी कुछ धन मालहीमें नहीं देखी जाती है, वरन यह भी बेईमानी है कि जो गुण अपनोंमें न हो वह दिखाया जावे और जो गुण दूसरोंमें हो वह छिपाया जावे । बेशक यह बात सही है । पास रहनेवालोंको चाहिये कि अपने और पराये

का राग द्वेष छोड़कर हरेक मनुष्यकी जैसी व्यवस्था हो वैसी अर्ज करते रहें ।”

तूरान जीतनेका विचार ।

“मैंने परवेजसे जाते समय कह दिया था कि जो राणा अपने पाटवीपुत्र कर्ण समेत हाजिर होजावे और अनुचर्या स्वीकार करे तो उसके देशको मत बिगाड़ना । इस सिफारिशके दो प्रयोजन थे एक तो यह कि तूरानकी विलायत जीतनेका विचार मेरे पिताके मनमें रहा करता था । परन्तु जब कभी उन्होंने यह इरादा किया तभी कोई न कोई विघ्न पड़ गया । अब यदि राणाकी लड़ाई एक तरफ होजाय और यह खटका जीसे निकल जाय तो मैं परवेजको हिन्दुस्थानमें छोड़कर अपने बाप दादोंके देशको चला जाऊँ । वहाँ अभी कोई जमा हुआ हाकिम नहीं है । बाकीखां भी जो अबदुल्लाखां और उसके बेटे अबदुलमोमिनखांके पीछे जोर पकड़ गया था मर चुका है । उसके भाई वलीमुहम्मदका जो इस समय उस देशका अधिपति है राज्य नहीं जमा है ।”

“दूसरे दक्षिण जीतनेकी तय्यारी करना जिसका कुछ भाग मेरे पिताके समयमें लिया गया था अब मैं उस देशको एक बार अपने राज्यमें मिलाया चाहता हूँ परमेश्वर मेरे यह दोनों मनोरथ पूरे करे ।”

मिरजा शाहरुख ।

बदखशांके हाकिम मिरजा सुलेमानके पोते मिरजा शाहरुख को अकबरने पांच हजारी मनसब और मालवेका सूबा दिया था जहांगीरने सात हजारी करके उसे उसी सूबेमें स्थिर रखा । अकबर भी इस मिरजाका बहुत मान रखता था । जब अपने बेटोंको बैठने का हुक्म देता तो इसको भी बिठाता ।

ख्वाजा अबदुल्लाह नकशबन्दीका कसूर माफ़ होकर जागीर और मनसब बहाल रहा । यह बादशाहको छोड़कर उसके बापके पास चला आया था ।

अबुलनबी उजबकका मनसब अठारह हजारी होगया । यह तूरान का रहनेवाला था और अबदुलमीमिनखांके राज्यमें मशहदका हाकिम था ।

सुलतान दानियालके बेटोंका बुलाना ।

बादशाहने अपने विश्वासी सेवक शैख हुसैनको जो बड़ा शिकारी और जराह भी था अपने भाई सुलतान दानियालके बालबच्चोंको लानेके लिये बुरहानपुर भेजा था । खानखानांको भी कुछ ऊंची नीची बातें कहलाई थीं वह उसका और वहां भेजे हुए दूसरे अमीरोंका समाधान करके सुलतान दानियालके घरवालोंको लाहौर में बादशाहके पास ले आया ।

नकीबखां इतिहासवेत्ता ।

नकीबखांका पद बादशाहने बढ़ाकर डेढ़ हजारी कर दिया । यह बड़ा इतिहासवेत्ता था । बादशाह लिखता है—“सृष्टिकी उत्पत्तिसे आजतक सारी दुनियाका हाल इसकी जवान पर है । ऐसी धारणाशक्ति परमेश्वर बिरलेही मनुष्यको देता है । मेरे पिता ने बादशाह होनेसे पहले इससे कुछ पढ़ा था इस लिये इसको उस्ताद कहते थे । यह इतिहास और परम्पराको ठीक ठीक जानने में अद्वितीय है ।

अख्यराज कष्टवाहके बेटे ।

२७ शाबान (माघ बदी १४) को राजा मानसिंहके काका भगवानदासके पुत्र अख्यराजके बेटों अभयराम, विजयराम और श्यामरामने विलक्षण उपद्रव किया ! अभयरामले अपराधीसे बादशाह कई बार आनाकानी कर गये थे । उस दिन अर्ज हुई कि वह अपने कबीलोंको देशमें भेजते हैं पीछेसे आप भी भागकर रानाके पास जाना चाहते हैं । बादशाहने रामदास और दूसरे राजपूत सरदारोंसे कहा कि कोई इनका जामिन हो जावे तो इनके मनसब और जागीरें बहाल रखकर इनके पिछले कसूर माफ कर दिये जावें । पर दुर्भाग्यसे कोई उनका जामिन न हुआ । तब बाद

शाहने अमीरुलउमरासे कहा कि जबतक इनकी जामिनी न हो तबतक वह किसीके हवाले कर दिये जावें । अमीरुलउमराने उनको इब्राहीमखां काकड़ और शाहनवाजखांको सौंप दिया । उन्होंने इनके हथियार लेना चाहा तो यह लड़नेको तय्यार हुए । अमीरुलउमराने यह बात बादशाहसे कही । बादशाहने दण्ड देनेका हुक्म दिया । जब अमीरुलउमरा गया तो पीछेसे बादशाहने शैख फरीदको भी भेजा ।

दो राजपूतोंने अमीरुलउमराका सामना किया । एकके पास तो तलवार थी और दूसरेके पास जमधर । जमधरवालेसे अमीरुलउमराका एक नौकर जिसका नाम कुतुब था लड़ा और मारा गया । इधर यह जमधरवाला भी काम आया और तलवारवालेको अमीरुलउमराके एक पठानने मार डाला । फिर दिलावर अभयरामके ऊपर गया जो दो राजपूतोंसे सजा खड़ा था और उनको तलवारीसे घायल होकर वहीं खेत रहा । पीछे कुछ अहदियों और अमीरुलउमराके नौकरोंने मिलकर उनको मार डाला । एक राजपूत तलवार निकालकर शैख फरीदके ऊपर दौड़ा । पर शैखके एक हबशी गुलामने उसको भी ठिकाने लगाया ।

यह मारामारी आमखास दौलतखानेमें हुई और इस दण्डसे बहुतसे बण्ड डर गये । अबुलनबी उजबकने बादशाहसे निवेदन किया कि जो ऐसा अपराध उजबकोंमें होता तो अपराधियोंका सपरिवार संहार कर देता ।

बादशाहने फरमाया कि यह लोग मेरे बापके बढाये हुए हैं मैं भी वही बरताव बरतता हूं । और फिर यह न्यायकी बात भी नहीं है कि एक मनुष्यके अपराधमें बहुतसे लोगोंको दण्ड दिया जावे ।

मनसबोंका बढाना ।

बादशाहने ताजखां और पख्ताबेग काबुलीका मनसब बढाकर

३ हजारी और डेढ़ हजारी कर दिया । पिछला उनके चचा मिरजा सुहन्मद हकीमके पास रखा करता था ।

अबुलकासिम तमकीनका भी जो अकबर बादशाहका पुराना नौकर था डेढ़ हजारी मनसब होगया । बादशाह लिखता है कि—“ऐसा बहुपुत्री कोईही होगा । उसके ३० लड़के हैं और लड़कियां इतनीही नहीं तो इससे आधीसे तो कम नहीं ।”

पुत्र पदवी ।

बादशाहने शैख सलीम चिश्तीके पोते शैख अलाउद्दीनका बेटे की पदवी प्रदान की । यह बादशाहसे एक वर्ष छोटा था । बहुत साधु और साहसी था ।

अली असगर बाराहको सैफखांका खिताब और तीन हजारी, फरेदूबरलासको दो हजारी और शैख वायजीदको तीन हजारी मनसब दिया । शैख वायजीद भी शैख सलीम चिश्तीका पोता था । उसकी माने सबसे पहले बादशाहको दूध पिलाया था ।

पण्डितोंसे शास्त्रार्थ ।

बादशाह लिखता है—“एक दिन मैंने पण्डितोंसे कहा कि यदि ईश्वरका १० भिन्न भिन्न शरीरोंमें अवतार लेना तुम्हारे धर्मका परम सिद्धान्त है तो यह बुद्धिमानोंको प्रमाण नहीं । इस कल्पना से यह मानना पड़ेगा कि ईश्वर जो सब उपाधियोंसे न्यारा है लम्बाई चौड़ाई और गहराई भी रखता है । यदि यह अभिप्राय है कि उसमें ईश्वरका अंश था तो ईश्वरका अंश सब प्राणियोंमें होता है उनमें होनेकी कोई विशेषता नहीं है । और जो ईश्वरके गुणोंमेंसे किसी गुणके सिद्ध करनेका प्रयोजन है तो इसमें कोई मुख्य बात नहीं किस वास्ते कि प्रत्येक धर्म और पन्थमें सिद्ध पुरुष होते रहे हैं जो अपने समयके दूसरे मनुष्योंसे समझमें बढ़ चढ़ कर थे ।”

“बहुतसे वाद विवादके बाद वह लोग उस परमेश्वरको मान गये जो रूप और रखासे विभिन्न है । कहने लगे कि हमारी बुद्धि



उस परमात्मा तक पहुंचनेमें असमर्थ है और बिना किसी आधारके उसको पहचाननेका मार्ग नहीं पासकते इस लिये हमने इन अवतारोंको अपने वहां तक पहुंचनेका साधन बना रखा है।”

“मैंने कहा कि यह मूर्तियां कबतक तुम्हारे वास्ते परमात्मा तक पहुंचनेका द्वार होसकती हैं।”

बादशाहके घरका हाल ।

इसके आगे बादशाहने अपने बाप माइयों और बहनोंका कुछ घर वृत्तान्त लिखा है जो विलक्षण और सुहावना होनेसे यहां भी लिखा जाता है।

बादशाह लिखता है—“मेरे पिता प्रत्येक धर्म और पन्थके विद्वानों और विशेषकर हिन्दुस्थानके पण्डितोंका बहुधा सत्सङ्ग करते थे। वह पढ़े नहीं थे तो भी पण्डितों और विद्वानोंके पास बैठनेसे उनकी बातोंमें अविद्वत्ता नहीं दरसने पाती थी। गद्य और पद्यके गूढ़ार्थोंको ऐसे पहुंच जाते थे कि उससे बढ़कर पहुंचना सम्भव न था।”

“कद कुछ लम्बा था, वर्ण गेहुंवा, आंख भौं काली, छवि अच्छी, सिंहका सा शरीर, छाती चौड़ी, हाथ और बाह्र दीर्घ, नाकके बायें नथने पर सुन्दर तिल, आधे चनेके बराबर, जो सामुद्रिक जानने वालोंके मनमें धन और ऐश्वर्यकी वृद्धिका हेतु है, बोली गम्भीर बातें सलोनी, स्वरूप और छवि इस लोकके लोगोंसे भिन्न थी, देव-मूर्ति थे।”

बहन भाई ।

“मेरे जन्मसे तीन महीने पीछे मेरी बहन शाहजादा खानम एक सहेलीसे पैदा हुई। पिताने उसे अपनी माताको सौंप दिया। उसके पीछे एक लड़का दूसरी सहेलीसे फतहपुरके पहाड़ोंमें हुआ। उसका नाम तो शाह मुराद था परन्तु पिता पहाड़ी कहते थे। जब उसको दक्षिण जीतनेके वास्ते भेजा तो वह कुसङ्गतमें पड़कर इतनी अधिक शराब पीने लगा कि ३० वर्षकी अवस्थामें जालनापुर

के पास मर गया जो बरार देशमें है । उसका वर्ण सांवला था बदन छरेरा कद लम्बा चालढालसे धीरता वीरता और गम्भीरता पाई जाती थी ।”

“तारीख १० जमादिउलअव्वल सन् ९७६(१) बुधकी रातको फिर एक लड़का एक सहेलीसे अजमेरमें दानियाल मुजावरके घर पैदा हुआ । पिताने उसका दानियाल नाम रखा और शाह मुराद के मरने पर दक्षिणको भेजा । पीछे आप भी गये । जिन दिनोंमें आपने आसेरगढ़को घेरा था दानियाल खानखानां और मिरजा यूसूफ आदि सरदारों सहित अहमदनगरके किलेको घेरे हुए था । जब आसेरगढ़ फतह होगया, पिता दानियालको वहां छोड़कर आगरेमें आगये फिर वह भी अपने भाई शाह मुरादका अनुगामी होकर अधिक शराब पीनेसे ३३ वर्षकी अवस्थामें मर गया । उसकी मृत्यु बुरी तरह हुई । उसको बन्दूक और बन्दूककी शिकारसे बहुत रुचि थी । अपनी बंदूकका नाम ‘इक्का’ और ‘जनाजा’ रखा था । जब शराब बहुत बढ़ गई और खानखानाने मेरे पिता को ताकौदसे पहरे बिठाकर शराबका आना बन्द कर दिया तो दानियालने अपने सेवकोंसे बहुत नम्रतासे कहा कि जैसे बन पड़े मेरे वास्ते शराब लाओ । और निज सेवक सुरशिदकुलीसे कहा कि इसी बंदूक इक्का और जनाजामें भर ला । वह दुष्ट इनामके लोभसे दोआतिशा शराब उस बंदूकमें भरकर लेआया । उसकी तेजीसे बारूत और लोहा कटकर उसमें पिल गया फिर उसका पीना और मरना साथ साथ था ।”

“दानियाल बहुत सजीला जवान था । उसे हाथी घोड़ोंका बहुत शौक था । यह असम्भव था कि किसीके पास अच्छा हाथी

(१) अकबरनामामें बुध, २ जमादिउलअव्वल ९८० है और यही सही है बुध भी इसी तारीखको था । १० जमादिउलअव्वल और तिथि आसोज सुदी ३ सम्बत् १६२६ थी १० जमादिउलअव्वल ९७६ को बुध नहीं रविवार था ।

या घोड़ा सुने और मंगा न ले । हिन्दुस्थानी रागोंका बड़ा रसिक था । हिन्दुओंके ढङ्ग पर हिन्दीमें यदि कुछ कविता करता तो बुरी न होती थी ।

“दानियालके जन्मके पीछे फिर एक लड़की बीबी दौलतशाहसे पैदा हुई । पिताने उसका नाम शकरन्निसा बेगम रखा । वह उनके पासही पली थी इससे बहुत अच्छी निकली । भलमनसी और सब पर दया रखना उसका स्वाभाविक गुण है । वचनसे अजतक मेरे सनेहमें डूबी हुई है ऐसी प्रीति बहन भाइयोंमें बहुत कम होती होगी । बाल्यावस्थामें पहली बार जैसी कि मर्यादा है बालकोंकी छाती दवानेसे दूधकी बून्द निकलती है । जब मेरी इस बहनकी छाती भी दवाई गई और उससे दूध निकला तो मेरे पिता ने मुझसे कहा कि बाबा इसको पी जा जिससे तेरी बहन तेरी माकी जगह भी हो जावे । ईश्वर जानता है कि जिस दिनसे मैंने उस दूधकी बून्दको पिया उसी दिनसे बहनपनेके सम्बन्धके साथ अपनेमें वह प्रीति भी पाता हूँ जो लड़कोंको मासे होती है ।”

“कुछ दिनों पीछे एक और लड़की उसी बीबी दौलतशाहसे पैदा हुई । पिताने उसका नाम आरामबानू बेगम रखा । उसका मिजाज कुछ गर्म और तेज है । पिता उसको बहुत प्यार करते थे । उसकी बहुतसी वेददबियोंको सहते थे जो अति मोह होनेके कारण बुरी नहीं लगती थीं और मुझे सावधान करके कईबार कह चुके थे कि बाबा मेरी खातिरसे अपनी इस बहनके साथ जो हिन्दुओंको बोलीके अनुसार मेरी लाड़ली है मेरे पीछे ऐसाही बरताव बरतना जैसा कि मैं उससे बरतता हूँ । इसका लाड़ करना और इसकी वेददबियोंसे बुरा न मानना ।”

“मेरे पितामें जो उत्तम गुण थे वह कहनेमें नहीं आते । इतने बड़े राज्य असंख्य कोष और हाथी घोड़ोंके स्वामी होकर परमेश्वर से डरतेही रहते थे और अपनेको उसकी सृष्टिका एक तुच्छ जीव मानते थे ।”

“उनके विशाल राज्यमें जिसकी प्रत्येक सीमा समुद्रसे जामिली थी अनेक धर्म और पंथके लोग अपने अपने भिन्न भिन्न मतोंको लिये हुए सुखसे निर्भय बसते थे किसीको किसीसे कुछ बाधा न थी। जैसी कि दूसरी विलातियोंमें है कि शीया मुसलमानोंको ईरान और सुन्नियोंको रूम, हिन्दुस्थान और तूरानके सिवा जगह नहीं है। और यहां सुन्नी शीया एक मसजिदमें फरंगी और यहूदी एक गिरजामें नमाज पढ़ते थे।”

“सुलहकुल्ल अर्थात् सबके साथ निबाहने वाले पंथ पर चलते थे हरेक दिन और धर्मके अष्ट पुरुषोंसे मिलते थे और जैसी जिसको समझ होती थी उसीके अनुसार उसका आदर सत्कार करते थे। उनकी रातें जागरनमें कटती थीं दिन और रातमें बहुतही कम सोते थे रात दिनका सोना एक पहरसे अधिक न था। रातोंके जागनेको गई हुई आयुका एक प्रतिकार समझते थे।”

“बीरताका यह हाल था कि मस्त और कुटे हुए हाथियों पर चढ़ जाते थे। खूनी हाथी जो अपनी हथिनियोंको भी पास न आने देते थे यहांतक कि महावतों और हथिनियोंको मारकर निकल खड़े होते थे, उन पर राहकी किसी दीवार या पेड़के ऊपरसे चढ़ जाते थे और उन्हें अपने वशमें कर लेते थे। यह बात कइवार देखी गई है।”

“१४ वर्षकी अवस्थामें राज्यसिंहासन पर विराजमान हुए थे हेमू “काफिर” जिसने पठानोंको गद्दी पर बिठाया था हुमायूँ बादशाहका देहान्त होने पर एक अपूर्व सेना और बहुतसे ऐसे हाथी सजाकर जैसे उस समय हिन्दुस्थानके किसी हाकिमके पास न थे दिल्ली पर चढ़ आया। आप उस समय पञ्जाबके पहाड़ोंकी तलहटीमें पठानोंको घेरे हुए थे। वहां यह समाचार पहुंचा तो बैरमखाने जो आपका शिक्षक था साथके सब सेनानियोंकी बुलाकर आपको परगने कलानूर जिले लाहौरमें तख्तपर बिठाया। तरहीखां आदि मुगल जो दिल्लीमें थे हेमूसे लड़े और हारकर आपके पास

आये । बैरमखाने तरुहीवेगकी भाग आनेके अपराधमें मार डाला ।

“हेमू इस जीतसे घमण्डमें आकर कलानूरकी ओर बढ़ा । पानीपतके मैदानमें २ मोहर्ज गुखवार सन् १६४(१) को तम और तेजके पुञ्ज परस्पर भिड़े । हेमूकी सेनामें ३० हजार जङ्गी सवार थे और पिताजीके पास चार पांच हजारसे अधिक न थे । हेमू हवाई नामक हाथी पर चढ़ा हुआ था कि अकस्मात् उसकी आंख में तीर लगकर सिरमेंसे निकल गया । यह दशा देखकर उसकी फौज भाग निकली । दैवयोगसे शाहकुलीखां महरम हाथीके पास पहुंचकर महावत पर तीर मारता था । वह चिल्ला उठा सुभे मत मारो हेमू इसी हाथी पर है । फिर तो लोग दौड़ पड़े और उसको उसी दशामें पिताजीके पास लाये । बैरमखाने प्रार्थना की कि हजरत इस काफिरको मारकर गिजा (धर्मयुद्ध) के पुण्यको प्राप्त हों और आज्ञापत्रोंमें गाजी लिखे जावें ।”

“आपने फरमाया कि मैं तो इसको पहलेही टुकड़े टुकड़े कर चुका । काबुलमें जबकि मैं ख्वाजा अबदुस्समद शीरीकलमसे चित्रकारीका अभ्यास करता था तो एक दिन मेरी लेखनीसे एक ऐसी तसवीर निकली कि जिसके अंग प्रत्यंग भिन्नभिन्न थे । एक पास रहने वालेने पूछा कि यह किसकी मूर्ति है तो मेरे मुंहसे निकला कि हेमूकी है ।”

“निदान अपने हाथको उसके लोहसे न भरकर एक सेवकको उसके मारनेका हुक्म देदिया । उसके सिपाहियोंकी ५००० लाशें तो गिनी गई थीं उनके सिवा और भी इधर उधर पड़ी थीं ।”

“उनके दूसरे बड़े कामोंमेंसे गुजरातकी फतह और दौड़ है । जब इब्राहीमहुसैन मिरजा, मुहम्मदहुसैन मिरजा और शाह-मिरजा, बागी होकर गुजरातको गये और वहांके सब अमीरों (२) और दुराचारियोंसे मिलकर अहमदाबादके किलेको घेरलिया जिस

(१) अगहन सुदी ३ सखत् १६१३ ।

(२) यह अमीर गुजरातके अगले बादशाह मुजफ्फरके नौकर थे ।

में मिरजा अजीजकीका और बादशाही लश्कर था। आप मिरजा अजीज कीकाकी मा जीजी अंगके घबरा जानेसे तुरन्त निजसेना सहित फतहपुरसे गुजरातको रवाने होगये और दो महीने के रस्तेको कभी घोड़े कभी जूट और कभी घुड़वहलकी सवारीपर ८ दिनमें काटकर ५ जमादिउल्लअव्वलको दुश्मनके पास जापहुंचे। शुभचिन्तकीसे सलाह पूछने लगे तो कुछ लोगोंने रात्रिमें छापे मारनेकी संलाह दी। आपने फरमाया कि छापे मारना कायर और धूर्तीका काम है। उसी क्षण नरसिंघे बजाने और सिंहनाद करनेका हुक्म देकर सांबरमती पर आये और लोगोंकी प्रवन्धपूर्वक नदीसे उतरनेकी आज्ञा की।”

“सुहम्मदहुसैनमिरजा कोलाहल सुनकर घबराया और खयं भेद लेनेको आया। इधरसे सुबहानकुली तुर्क भी इसी तलाशमें नदी पर आया था मिरजाने उसको देखकर पूछा कि यह किसकी फौज है। तुर्कने कहा कि जलालुद्दीन अकबर बादशाह हैं और उन्हीं की फौज है। सुहम्मदहुसैनमिरजाने कहा कि मेरे जासूस १४ दिन पहले बादशाहको फतहपुरमें देख आये हैं तू भूठ कहता है। सुबहानकुलीने कहा आज नवां दिन है कि हजरत फतहपुरसे धावा करके आये है। मिरजा बोला कि भला हाथी कैसे पहुँचे होंगे ? सुबहानकुलीने जवाब दिया कि हाथियोंकी क्या आवश्यकता थी हाथियोंसे बट्टचट्ट कर पहाड़ोंको तोड़ देने वाले ऐसे ऐसे शूरवीर आये हैं कि तुमको सरकशी करनेकी हकीकत मालूम हो जायेगी।”

“मिरजा दूर जाकर अपनी सेनाको सजाने लगा और बादशाह शत्रुओंके हथियार बांधनेकी खबर आने तक वहीं ठहरे रहे। जब किरावलोंने यह खबर पहुँचाई कि अब गनीम हथियार पहिन रहा है तो आप आगे बढ़े और खान आजमके बुलानेकी आदमी भेजे। परन्तु उसने आनेमें विचार करके कहलाया कि शत्रु प्रवल है जबतक गुजरातका लश्कर किलेसे बाहर न आजावे नदीके पासही रहना चाहिये। आपने फरमाया कि हमको हमेशा और

खास करके इस सफरमें ईश्वरकी सहायताका भरोसा है जाहरी वार्ता पर नजर होती तो इस प्रकार छड़ी सवारीसे धावा करके नहीं आते। अब शत्रु लड़नेको तय्यार है तो हमको देर करना उचित नहीं। यह कहकर ईश्वर पर भरोसा करके अपने कई सेवकों सहित नदीमें घोड़ा डाला। नदी छिलछिली न थी तोभी कुशलपूर्वक पार होगये। फिर अपना दो बुलगा(१) मांगा तो कोरदार(२)ने धवराहटमें लाते हुए आगे डाल दिया। शुभचिन्तकोंने इसको अपशकुन समझा। आपने कहा कि हमारा शकुन तो बहुत अच्छा हुआ है क्योंकि हमारे आगेका रस्ता खुल गया। इतनेमें मिरजा सेना सजाकर अपने स्वामीसे सामना करनेको आया।”

“खानआजमकी इस बातका शान गुमान भी न था कि हजरत इतनी फुरतीसे यहां पधार जावेंगे। जब कोई उसे हजरतके आने का समाचार कहता था वह खीकार न करता था। निदान जब उसको अनुमानों और प्रमाणांसे आपके पधारनेका निश्चय होगया तो गुजरातके लशकरको सजाकर किलेसे बाहर निकालनेको तय्यार हुआ। आसिफखाने भी उसको यह खबर भेजी परन्तु उसके किलेसे निकलनेके पहलेही शत्रुका दल वृत्तोंमेंसे निकल आया और आप उस पर चले। सुहम्द कुलीखां तोकतार्ई और तरदीखां दीवाना कुछ शूरवीरोंसे आगे बढ़ तो गये थे पर थोड़ी दूर जाकर पीछे फिरे। तब आपने राजा भगवानदाससे फरमाया कि दुश्मन बहुत हैं और हमारे आदमी थोड़े हैं; हम सबको एक दिल होकर हल्ला करना चाहिये क्योंकि बंधी हुई मुट्टी खुले हुए पंजेसे जियादा क रगार होती है। यह कहकर तलवार खेंची और साथियों सहित अल्लाहोअकबर और या मुईन कहते हुए दौड़े। दहनी

(१) दोबलगीका अर्थ कोषोंमें नहीं मिला यह कोई ऐसे हथियार अथवा बकतर वगैरहका नाम है जो गिरनेसे खुल जाता हो।

(२) हथियार रखनेवाला।

बाईं और बीचकी सेनाके शूरवीर भी पहुंचकर शत्रुसे लड़ने लगे । शत्रुकी सेनासे कौकबाई जो एक प्रकारका अग्न्यास्त्र होता है छूटा और शूहरोंके हत्तीमें पड़कर चक्कर खाने लगा । उसकी कड़कसे गनीमका हाथी भड़ककर अपने लश्करमें जापड़ा जिससे वहां बड़ी गड़बड़ मची और बीचकी फौजने बढ़कर मुहम्मदहुसैन मिरजा और उसके सिपाहियोंको हटा दिया । शूरवीरोंने खूब युद्ध किया । मानसिंह दरबारीने हजरतके देखते देखते अपने शत्रुको मारलिया । राघोदास कछवाहा काम आया मुहम्मद वफा जखमी होकर घोड़े से गिरा । ईश्वरकी कृपा और भाग्यवलसे शत्रु हार गये । आप इस विजयपर ईश्वरका धन्यवाद कर रहे थे कि एक कलावन्तने सैफ खां कोकलताशके मारे जानेकी खबर दी । निर्णय करनेसे विदित हुआ कि जब मिरजा गोल (बीच) की फौज पर दौड़ा था तो सैफ खां दैवसंयोगसे उसके सामने आगया और बीरतापूर्वक लड़कर काम आया । मिरजा भी गोलवालोंके हाथों घायल हुआ ।”

“सैफखां जैनखां कोकाका बड़ा भाई था और विचित्र वार्ता यह है कि लड़ाईसे एक दिन पहले जब बादशाह भोजन कर रहे थे तो हजारेसे जो शानकी हड्डी देख जानता था पूछने लगे कहां किसकी जीत होगी ? उसने कहा कि जीत तो आपकी होगी परन्तु एक अमीर इस लश्करका शहीद होगा । सैफखांने निवेदन किया कि यह सौभाग्य मुझे प्राप्त होना चाहिये ।

“जब मिरजा मुहम्मद हुसैन भागा तो घोड़ेका पांव शूहरमें फंस जानेसे गिर पड़ा । उसी समय गदाअली इक्का वहां पहुंचा और उसे अपने आगे घोड़े पर बैठाकर हजूरमें लाया । उस समय दो तीन आदमी और भी उसके पकड़नेमें शामिल होनेकी बात कहने लगे । आपने मिरजासे पूछा तुम्हें किसने पकड़ा ? उसने कहा “बादशाहके नमकने ।” उसके हाथ पीछेकी बंधे थे आपने आगे की ओर धांधनेकी फरमाया । फिर उसने पानी मांगा तो फरहत खां गुलामने उसके सिर पर दुहथड़ मारा । आपने उससे नाराज



होकर अपने पीजेका पानी मंगाया और मिरजाको पिलाया ।”

“मिरजा सुहम्नदहुसैनके पकड़े जाने पर आप धीरे धीरे अहमदाबादको चले । मिरजाको राय रायसिंह राठोड़ेके जो जमद राजपूतोंमेंसे था हवाले किया कि हाथी पर डालकर साथ लावे ।”

“इतनेमें अखतियारुलमुल्क जो गुजरातियोंके बड़े सरदारोंमेंसे था ५००० आदमियों सहित धाता हुआ दिखाई दिया । बादशाही लोग उसको देखकर चबराये । पर हजरतने अपनी स्वाभाविक वीरतासे वाजे बजानेका हुक्म दिया । शुजाअतखां राजा भगवानदास और कई बन्दे आगे जाकर लड़ने लगे और राय रायसिंहके नौकरोंने इस विचारसे कि कहीं मिरजा सुहम्नदहुसैनको शत्रुकी सेना कुड़ा न लेजावे राजाके अनुमोदनसे उसका सिर काट दिया । अखतियारुलमुल्ककी फौज भी बिखर गई । घोड़ेने उसे धूहरोमें गिरा दिया और सुहराबवग इक्का उसका सिर काटलाया । यह इतनी बड़ी जीत उन घोड़ेसे आदमियों द्वारा ईश्वरकी कृपासे हुई थी ।”

#### कारखानोंका दीवान ।

“जिस दिन बादशाहने एतमादुद्दौलाको दीवान किया था कारखानोंकी दीवानीका काम सुअज्जुलमुल्कको दिया था जो अकबर बादशाहके समयमें करकराकरखानेका सुशरिफ था ।”

“इसी तरह बंगाले चित्तोड़ रणथम्भोर खानदेश और आसिर आदि भारतके प्रसिद्ध किलोंका जीतना है ।”

“चित्तोड़के घेरेमें उन्होंने जयमलको जो किलेवालोंका सरदार था अपनी बन्दूकसे मारा था । यह बन्दूक जिसका नाम संग्राम है, जगतकी अनोखी बन्दूकोंमेंसे है । इससे तीन चार हजार पशु पक्षी उन्हींने मारे होंगे ।”

“बन्दूकका निशाना वह बहुत अच्छा लगाते थे । इस काममें मैं भी उनका योग्य शिष्य होसकता हूँ । बन्दूकसे शिकार करने की मुझे बड़ी रुचि है । एक दिन १८ हरन बन्दूकसे मारे ।”

“जिन नियमों पर पूज्य पिताजी चलते थे उनमेंसे एक मांस-त्याग भी था । सालमें तीन मास मांस खाते थे और नौ मास न खाते थे । पशुवधकी रुचि उनको कदापि न थी । उनके शुभ शासनकालमें बहुतसे दिन और महीने ऐसे नियत थे जिनमें पशुवध का सर्वथा निषेध था । अकबरनामोंमें उनका वर्णन है ।”

### रोजा ईद ।

यह पहली ईद(१) थी इस लिये जब बादशाह ईदगाहको गया तो बहुत भीड़ होगई थी । आपने दौलतखाने (राजभवन) में लौट कर खैरातके वास्ते कई लाख दाम दोस्तमुहम्मदको, एक लाख(२) मीर जमालहुसैन अंजू मीरान सदरजहां, मीर मुहम्मद रजा सजवारी को और पांचहजार रुपये शैख मुहम्मदहुसैनजामीके चलेको दिये । आज्ञाकी कि हर एक मनसबदार नित्य एक मुन्घ ५० हजार दाम(३) भिक्षुकोंको दिया करे । हाजी कोकाको हुकम दिया कि हर रोज हकदार स्त्रियोंको जमीन और नकद रुपये दिलानेके लिये महलमें भेजा करे ।

फिर कई कनुथोंको हाथी घोड़े दिये । नकीब और तवेलीके कर्मचारी जो ऐसे लोगोंसे कुछ रुपये जलवानेके नामसे लिया करते थे बादशाहने उनको वह रकम सरकारसे देनेकी आज्ञा देकर उनसे लोगोंका पीछा छुड़ाया ।

### हाथी नूरगंज ।

शालिवाहन वुरहानपुरसे सुलतान दानियालके हाथी घोड़े ली कर आया । उनमेंसे अस्तअलस्त नाम हाथीको बादशाहने पसन्द करके नूरगंज नाम रखा । उसमें अनोखापन यह था कि उसके कानोंके पास दोनो ओर दो तरबूजोंके बराबर मांस उठा हुआ था

(१) फागुन सुदी २ संवत् १६६२

(२) अढ़ाई हजार रुपये ।

(३) सवा हजार रुपये ।

और मस्कीके समय उनमेंसे मद चूता था । उसका भाया भी उभरा हुआ था ।

काबुलकी जकात ।

बादशाहने और सब मूर्बोंकी जकात जो करोड़ोंकी थी पहले ही छोड़ दी थी अब काबुलकी जकात भी जिसकी जमा एक करोड़ २३ लाख दामकी थी माफ कर दी और कन्धारकी भी माफ की ।

काबुल और कन्धारकी बड़ी आमदनी यही थी इस माफ़ीसे ईरान और तूरानके लोगोंको बहुत लाभ हुआ ।

रुकैया वेगम ।

शाहजुलीखां मंहरमका बाग आगरमें था परन्तु उसका कोई वारिस नहीं रहा था । इसलिये बादशाहने अपनी सौतेली माता मिरजा हिन्दालकी बेटी रुकैया वेगमको दे दिया । अकबर बादशाहने सुलतान खुर्रमको इसे सौंपा था और वह पेटकी बेटेसे अधिक खुर्रम पर स्नेह रखती थीं ।

पहला नौरोज ।

११ जीकाद सन १०१४ हिजरी (चैत सुदी १२) मंगलवारकी रातको सूर्यनारायण मेखमें आवे । दूसरे रोज नौरोज हुआ । उस दिन मेष राशिके १६ वें अंग तक खूब राग रंग और नाच कूद हुआ । क्योंकि यह पहला नौरोज था । बादशाहने आज्ञा दे दी थी कि इन दिनोंमें हर आदमी जो नशा चाहे करे कोई न रोके ।

बादशाह लिखता है—इन १७।१८ दिनोंमें हर रोज एक बड़ा अमीर मेरे पिताको अपनी मजलिसमें बुलाकर रत्न और रत्नोंके जड़े हुए गहने तथा हथियार और हाथी घोड़े भेंट किया करता था जिनमेंसे वह कुछ तो पसन्द करके लेलेते थे और शेष उसीको बख्श देते थे ।

परन्तु मैंने इस वर्ष सिपाही और प्रजाके हितसे यह भेंटें नहीं ली । हां कई पास रहनेवालोंकी भेंट ग्रहण की ।

इन दिनोंमें कई अमीरोंके मनसब बढ़े जिनमें राजा बासूका मनसब अढ़ाई हजारीसे साढ़े तीन हजारी होगया । यह पञ्जाबका पहाड़ी राजा था और लड़कपनसे निरन्तर बादशाहका भक्त रहा था ।

कान्यारके हाकिम शाहबेगखांका मनसब बढ़कर पांच हजारी होगया ।

रायसिंह पांच हजारी हुआ ।

राना सगरको १२०००) खर्वके लिये मिले ।

गुजरात ।

मुजफ्फर गुजरातीकी सन्तानमेंसे एक मनुष्य अपनेकी अधिकारी समझकर बादशाहके राज्यसिंहासन पर बैठनेके समयसे अहमदाबादके आसपास लूट खसोट करने लगा था । पेस बहादुर उजबक और राय अलीभट्टी जो उस सूबेके वीर पुरुषोंमेंसे थे उससे लड़कर मारे गये थे । इसलिये बादशाहने राजा विक्रमादित्यकी कई सरदार और छः सात सौ सजे हुए सवार देकर गुजरातकी सेनाकी सहायताके लिये भेजा और कहा कि जब उस प्रांतमें शांति होजावे तो राजा गुजरातका सूबेदार रहे और कुलीचखां हजूरमें आजावे । जब यह सेना वहां पहुंची तो उपद्रवी लोग जङ्गलोंमें भाग गये और वंहे देश निर्विघ्न होगया ।

रानाकी हार ।

शाहजादे परवेजकी अर्जी पहुंची कि राना थाने मांडलको जो अजमेरसे ३० कोस है छोड़कर भाग गया । बादशाही फौज उसके पीछे गई है ।

खुसरोका भागना ।

शाहजादा खुसरो जिसे अकबरकी बीमारीके समय कुछ ऐसे अमीरोंने बहका दिया था जिन्होंने कितनीही बार कितनेही अपराध किये थे और दण्डसे बचना चाहते थे दूबीं जिलहज्ज द्वितीय चैत्र सुदी ८ रविवारकी रातको अपने दादाकी समाधिके दर्शनका

मिथ करके ३५० सवारोंके साथ आगरेसे निकल गया । अमीरुल-उमराने जब यह समाचार सुना तो जनानी ढौंढी पर जाकर नाजिरसे अर्ज कराई कि हजरत बाहर पधारे कुछ जरूरी अर्ज करना है ।

बादशाहको इस बातका खयाल भी न था । वह समझा कि गुजरात या दक्षिणसे कोई खबर आई है । बाहर आने पर यह वृत्तान्त सुना तो कहा क्या करना चाहिये ? मैं आप जाऊं या खुर्रमको भेजूं ?

अमीरुल उमराने प्रार्थना की कि यदि आज्ञा हो तो मैं जाऊं । बादशाहने कहा जाओ । तब उसने फिर पूछा कि जो समझानेसे न आवे और सामना करे तो क्या किया जावे ? बादशाहने कहा जो किसी तरह भी सीधे रखे पर न आवे तो फिर जो तुमसे हो सके उसमें कमी मत करना क्योंकि राजासे किसीका सम्बन्ध नहीं होता है ।

अमीरुलउमराको विदा करनेके पीछे बादशाहने सोचा कि इसके हमारे पास अधिक रहनेसे खुसरो नाराज है ऐसा न हो कि इसको नष्ट करदे । इसलिये मुअज्जुलमुल्कको खुसरोके लौटा लाने को भेजा । शैख फरीदबखशीको भी उन सब ओहदेदारों और मन-सबदारोंके साथ जो पहरे चौकी पर थे इसी काम पर नियत किया और एहतिमामखां कोटवालको पता लगाने जानेका हुक्म दिया ।

फिर समाचार लगे कि खुसरो पञ्जाबकी ओर जा रहा है । उसका मामा मानसिंह बंगालमें था इसलिये बहुधा अमीरोंका यह विचार हुआ कि वह रास्ता काटकर उधर चला जावेगा । इस पर हर तरफ आदमी भेजे गये । उसका पंजाबको जानाही निश्चय हुआ ।

दिन निकलतेही बादशाह भी खुसरोके पीछे चला । ३ कोस पर अकबर बादशाहका "रौजा"(१) आया । वहां पहुंचकर जहांगीर

(१) समाधिस्थान ।

उनकी पवित्र आत्मासे सहायता मांगने लगा। इतनेहीमें मिरजा शाहबख्शका बेटा मिरजा हसन जो खुसरोके पास जानेका उद्योग कर रहा था पकड़ा आया और पूछ ताछ करने पर असल बातसे इनकार न कर सका। बादशाह इसको अपने पिताके अनुग्रहका पहिला शुभशकुन समझकर आगे बढ़ा। जब दोपहर हुआ तो एक हुंदाकी छायामें ठहरकर खानआजमसे बोला कि सब तरहसे शान्तचित्त होने पर भी जब हमारी यह दशा हुई है कि मामूली अफीम भी जो पहरदिन चढ़े खानी चाहिये थी अबतक नहीं खाई है न किसीने याद दिलाई है तो उस कपूतका क्या हाल होगा? मुझे इसी बातका दुःख है कि बेटा बिना कारणही बैरी होगया। जो उसके पकड़नेकी दौड़धूप न करू तो लुच्चे लोग बल पकड़ जावेंगे या वह भागकर उजबक(१) तथा कजलवाश(२)के पास चला जावेगा जिसमें इस राज्यकी हलकी होगी।

निदान बादशाह थोड़ासा विश्राम लेकर फिर चला और मथुरा होकर जो आगरेसे बीस कोस है, उसी परगनेके एक गांवमें ठहरा। वह गांव मथुरासे दो तीन कोस था। वहां एक तालाब भी था।

खुसरो जब मथुरामें पहुंचा तो हुसैन बेग बदखशी जो काबुल से दरबारमें आता था दो तीन सौ सवारोंसे उसको मिला और उस लुच्चाईसे जो बदखशाके लोगोंमें स्वाभाविक होती है अगुआ और सेनापति बनकर साथ होगया। वह और उसके आदमी रास्तेमें मुसाफिरों व्यापारियों और प्रजाको लूटते जाते थे। खुसरो देखता था कि किस प्रकार उसके बाप दादोंके राज्यमें अन्याय होरहा है और कुछ नहीं कह सकता था।

बादशाह लिखता है कि यदि उसका भाग्य बलवान होता तो लज्जित होकर बेधड़क मेरे पास चला आता और ईश्वर साक्षी है

(१) तूरानी लोग ।

(२) ईरानी लोग ।

कि मैं सर्वथा उसके अपराधोंको क्षमा करके उसपर इतनी दया करता कि उसके मनमें बालभर भी खटका न रहता। पर पूज्यपिता के स्वर्गवास होने पर उसने कई गुण्डोंके वहकानेसे अनेक कुविचार किये थे और जानता था कि उनकी सूचना मुझको होचुकी है इस लिये मेरी दया मयाका उसको विश्वास न था। उसकी मा भी मेरी कुमारावस्थाके दिनोंमें उसके कुलक्षणों तथा अपने भाई माधवसिंहके बुरे बरतावसे तंग आकर विष खाकर मर गई थी। मैं उसके शील और गुणोंको क्या लिखूं। वह पूरी बुद्धिमान थी उसको मुझसे इतनी प्रीति थी कि हजार बेटों और भाइयोंको मेरे एक बालके ऊपर वारती थी। उसने अनेकबार खुसरोको उपदेश लिखे और मुझसे भावभक्ति रखनेकी सम्मति दी। परन्तु जब देखा कि कुछ लाभ न हुआ और आगे न जाने क्या हो तो गैरतसे जो राजपूतोंमें प्रसूतिगत होती है, मरनेकी ठानली। कभी कभी उसको बावलेपनकी सिड़ भी होजाती थी और यह पैटक रोग था। उसके बाप भाई भी एक एक बार पागल होकर चिकित्सासे अच्छे हुए थे। २६ जिलहज्ज सन् १०१३ जेठ बदी १३ सख्त १६६२ को जब मैं शिकारको गया हुआ था वह उन्हादमें बहुतसी अफीम खाकर मर गई। मानो वह अपने अभागे बेटेकी भविष्य व्यवस्था पहलेही जान गई थी। मेरा यह पहला विवाह तरुणावस्थामें हुआ था। जब उसके खुसरो उत्पन्न होचुका तो मैंने उसे बेगम की पदवी दी थी। वह मेरे साथ भाई और बेटेकी कुपात्रता न देख सकती थी इस लिये प्राण देकर उस दुःखसे छूट गई।

मुझे उससे बड़ा प्रेम था। इस कारण उसके मरने पर मुझपर ऐसे दिन बीते कि जीनेका कुछ मजा न रहा था। ४ दिन तक ३२ प्रहर मैंने कुछ खाया पिया नहीं। जब यह हाल मेरे पिता को विदित हुआ तो उन्होंने परम प्रेमसे मुझको शान्तिपत्र भेजा सिरोपात्र और पगड़ी जो सिरसे उतारी थी उसी तरहसे बन्धी हुई

मेरे वास्ते भेजी । उनकी इस मेहरवानीसे मेरा शोक सन्ताप कुछ कम हुआ । चित्तने धैर्य पकड़ा । तात्पर्य इस लेखसे यह है कि जो लड़का अपनी कुशीलतासे माताकी मृत्युका कारण हुआ हो और कोरे भ्रमसेही बापके पाससे भागा हो तो दैवके कोपसे उसे वही दण्ड मिलना चाहिये था जो अन्तमें उसको मिला । अर्थात् पकड़ा जाकर जन्मकैदी हुआ ।

१० । द्वितीय चैत्र सुदी ११ सं० १६६३) मंगलवारको बादशाह होडलमें उतरा । दोस्त मुहम्मदको आगरेके किले महलों और कोषोंकी रखवालीके वास्ते भेजकर फरमाया कि एतमादुद्दौला वजीरको तो पंजाबमें भेज दे और मिरजा हकीमके बेटोंको कैदमें रखे । जब सगे बेटोंसे यह हरकत हुई तो भतीजों और चचाके बेटोंका क्या भरोसा रहा ।

बुधवारको पलवलमें वृहस्पतिवारको फरीदाबादमें और १३ शुक्रवारको दिल्लीमें डेरे हुए । बादशाहने हुमायूं बादशाह और निजामुद्दीन औलियाकी जियारत करके बहुतसे रुपये काङ्गालीको बांटे ।

१४ शनि (द्वि० चैत्र सुदी १५) को नरैलीकी सरायमें डेरा हुआ । खुसरो उस सरायको जला गया था । यहांके लोग खुसरो की तरफ भुके हुए थे । इस लिये बादशाहने उनके मुखियोंके द्वारा उनको दोहजार रुपये दिलाकर अपना कृपाभाजन बनाया । कुछ रुपयेशैख फजलुल्लह और राजा धीरधरको देकर फरमाया कि मार्गमें फकीरों और ब्राह्मणोंको दिया करें और तीस हजार रुपये अजमेर में राणा सगरको दिलाये ।

१६ (वैशाख बदी २) सोमवारको पानीपतमें डेरे हुए । बादशाह लिखता है—यह स्थान मेरे बापदादोंके लिये बहुत शुभकारों हुआ । यहां उनकी खूब जय हुई है । एक इत्राहीम लोदी पर बाबर बादशाहकी, दूसरी हेमू पर मेरे पिताकी । यहां खुसरोके पहुंचनेसे कुछ पहले दिलावर खादिम पहुंचा था । और यह हाल



खुज्जार उससे पहले लाहोरमें पहुंच जानेके लिये जल्दीसे कूच कर गया था परन्तु अबदुर्रहीम जो उसी समय लाहोरसे आगया था बहादुरखांके समझाने पर भी खुसरोसे जा मिला और मलिक अनवररायकी पदवी पाकर लड़ाईके कामोंका अधिकारी हुआ । यदि कमालखां दिल्लीमें और दिलावरखां पानीपतमें खुसरोका रास्ता रोक लेता तो उसके साथी बिखर जाते और वह भी पकड़ लिया जाता ।

१७ (वैशाख बदी ३) को बादशाहने कारनालमें पहुंचकर कपटी शैख निजाम थानेसरीको मक्के भिजवा दिया । उसने खुसरोको उसके मनचाहे बरदान देकर सन्तुष्ट किया था ।

१८ (वैशाख बदी ५) को परगने शाहाबादमें डेरा हुआ । बादशाहने शैख अहमद लाहोरीको जो पुराना सेवक, खानाजाद और चेला भी था मीरअदल (न्यायाध्यक्ष) का पद दिया । चले और भक्त लोग उसके द्वारा बादशाहकी सेवामें उपस्थित होते थे । जिसको हाथ और छातो देना चाहिये उसको निवेदन करके दिलाता(१) था । शिष्य होनेके समय चेलोंसे उपदेशके कई वाक्य कहे जाते थे अर्थात्—

- (१) अपने समयको किसी मतके वैरभावसे दूषित न करें ।
- (२) सब मतमतान्तरवालोंसे मेल रखें ।
- (३) किसी जीवको अपने हाथसे न मारें ।
- (४) तारोंको जो परमेश्वरके तेजको धारण करनेवाले हैं यथा योग्य मानते रहें ।
- (५) परमात्माको सब कामोंमें व्यापक समझें ।
- (६) किसी समय और स्थानमें मनको भगवतस्मरणसे शून्य न रखें ।

(१) छाती और हाथ देना इलाही मतका कोई नियम था । यह मत अकबर बादशाहने चलाया था और जहांगीर भी उसे मानता था और चले करता था ।

जहांगीर लिखता है—“मेरे पिताने इन विचारोंमें निपुणता प्राप्त की थी और इन विचारोंसे वह कभी खाली न रहते थे ।

२४ मंगल (बैशाख बदी ११) को ५ आदमी खुसरोके साथियों मेंसे पकड़े आये । उनमेंसे दोने खुसरोके पास नौकर होना खीकार किया था वह हाथीके पांवके नीचे झुचलवाये गये और तीनने इनकार किया था वह निर्णय होने तक हवालातमें रखे गये ।

दिलावरखाने १२ फरवरदीन ( २२ जीकाद चैत्र बदी ८ ) को लाहौर पहुंचकर किला सजाया था । फिर खुसरो भी पहुँचा और कहा कि एक दरवाजेके किवाड़ोंको जलाकर गढ़में प्रवेश करें । गढ़ जीते पीछे ७ दिन तक नगर लूटनेकी आज्ञा दूंगा उसके साथियोंने एक दरवाजेके किवाड़ जलाये परन्तु भीतरवालोंने आड़ी भीत उठा कर रास्ता रोक दिया ।

घेरेके ८ दिन पीछे बादशाही लश्करको अवाई सुनी तो खुसरोने छाप मारनेके विचारसे नगरको छोड़ दिया ६७ दिनोंमें १०१२ हजार सवार उसके पास इकट्ठे होगये थे ।

२६(१) (बैशाख बदी १३) गुरुवारकी रातको खुसरोके आनेका खबर सुनकर बादशाह मेह बरसतेमें सवार हुआ । सवेरे सुलतानपुरमें पहुंचकर दीपहर तक वहां रहे । उस समय दोनों ओरकी सेनाओंमें संग्राम मचा । मुअज्जुलमुल्क एक रकाबी बिरयानी(२) को बादशाहके वास्ते लाया था । परन्तु लड़ाईके समाचार सुनतेही बादशाह रुचि होने पर भी केवल एक ग्रास उसमेंसे शुकनके तौर पर खाकर सवार होगये । उसने अपना चिलता(३) बहुत मांगा पर किसीने लाकर न दिया । बरछे और तलवारके सिवा कोई हथियार भी पास न था । सवार भी ५० से अधिक चलनेके समय न

(१) मूलमें भूलसे १६ लिखी है ।

(२) एक प्रकारका भोजन ।

(३) भिलम कवच ।

ये । क्योंकि कोई नहीं जानता था कि आज लड़ाई होगी । बादशाह ईश्वरके मरोसे उसी सामान और सेनासे चल पड़े । गोविन्दवालके पुल पर पहुंचे तबतक चार पांचसौ सवार अच्छे वुरे आ मिले थे । पर पुलसे उतरतेही शमसी तोशकची फतहकी बधाई लाया और उसने खुशखबरखांकी पदवी प्राप्त की । इस पर भी मीर जमालुद्दीनहुसैनने जो खुसरोकी समझानेके लिये भेजा गया था खुसरोके पास बहुतसी फौज होनेका वर्णन ऐसी धूमधामसे किया कि लोग डरने लगे । जीत होनेके समाचार लगातार चले आते थे तो भी वह सीधा सादा सैयद यही कहे जाता था कि जिस धड़ल्ले का लश्कर मैं देख आया हूं शैख फरीदकी थोड़ीसी सेनासे वह क्योंकर हारा होगा ?

निदान जब खुसरोका सिंहासन उसके दो नाजिरों सहित लाया गया तो सैयद घोड़ेसे उतरकर बादशाहके पैरोंमें गिर पड़ा और कहने लगा कि भाग्य इससे बढ़कर नहीं होसकता !

#### लड़ाईका वृत्तान्त ।

बारहके सैयद बड़े वीर थे और युद्धमें सबसे बढ़ चढ़कर काम करते थे । शैख फरीद वखशीने उन्हींको हिरावल बनाकर सेनाके आगे भेजा था । उनके सरदार सैयद महमूदके बेटे सैफखांने सतरह घाव खाये थे । सैयद जलाल माथे पर तीर खाकर कुछ दिन पीछे मरा था । सैयद कमालने वीर साथियों सहित बड़ी बहादुरी दिखाई । जब दहनी अनीके सिपाही बादशाह सलामत बादशाह सलामत कहते शत्रुओं पर दौड़े तो उनके छक्के छूटगये । भागतेही बनी ४०० के लगभग मारे गये और घायल हुए खुसरोके रत्नोंका सन्दूक जिसे वह सदा अपने पास रखता था लूटमें उसके हाथ आया ।

बादशाह लिखता है—कौन जानता था कि यह छोटी उमरका बालक मेरा भय और लज्जा छोड़कर ऐसा कुकर्मी करेगा । ओंछे आँदमी इलाहाबादमें मुझे भी बापसे लड़नेसे लिये उभारते थे ।

पर यह बात कभी मुझको स्वीकार न हुई । मैं जानता था कि वह राज्य जिसका आधार पिताकी शत्रुता पर ही स्थिर न होगा । अतएव मैं उन कुवुद्धि लोगोंके कहनेसे भ्रष्ट न हुआ । अपनी समझकी प्रेरणासे पिताकी सेवामें पहुंचा जो गुरु तीर्थ और ईश्वर थे । फिर जो कुछ मुझे मिला वह उसी इच्छाका फल है ।

खुसरोका पीछा ।

जिस रात खुसरो भागा था बादशाहने उसी रात पञ्जाबके एक बड़े जमीन्दार राजा बालूको हुक्म दिया कि अपने देशमें जाकर उसे जहाँ पावे पकड़नेकी चेष्टा करे ।

इनायतखां और मिरजाअली अकबरशाही बहुतसी सेनाके साथ खुसरोके पीछे भेजे गये । बादशाहने यह प्रतिज्ञा की कि जो खुसरो काबुलको जावे तो जबतक पकड़ा न जावे लौटके न आवें । यदि काबुलमें न ठहरे और बदखशांको चला जावे तो महाबतखांको काबुलमें छोड़ आवें । बादशाहको भय था कि बदखशां जाकर वह उजबकोंसे मिल जावेगा तो अपने राज्यकी बात हलकी होगी ।

२८ ( बैशाख बदी ३० ) शनिवारको जैपालके पड़ाव पर जो लाहौरसे ७ कोस है बादशाहके तम्बू लगे । खुसरो जब चिनाव नदीके तट पर पहुंचा तो पठानो और हिन्दुस्थानियोंने उसको हिन्दुस्थानकी तरफ लौटनेकी सम्मति दी और हुसैनवेग बदखशीने काबुल जाने पर पक्का किया । पीछे पठान और हिन्दुस्थानी तो उसको छोड़ गये और वह रात्रिमें लोधरे घाटसे चिनाव नदीके पार होने लगा । मगर चौधरीके जराई केलणने खबर पाकर खेवटियोंसे कहा जहांगीर बादशाहका हुक्म नहीं है कि रातको बिना जाने पहिचाने कोई नदीसे उतर सके । यह गड़बड़ सुनकर खेवटिये तो भाग गये और इधर उधरके आदमी आधमके । हुसैनवेगने पहिले तो रुपयेका लालच दिया फिर तीर मारना आरम्भ किया केलण भी इधरसे तीर चलाने लगा । नाव ४ कोस तक बिना खेवटियोंके चलकर रेतमें अड़ गई आगे नहीं चली । बादशाहका

हुकम जगह जगह खुसरोके रोकने और पकड़नेका पहुंच चुका था इसलिये प्रातःकाल हीतेही पश्चिमी किनारेको कासिमतगीन और खिजरखं आदिने तथा पूर्वतटको जमीन्दारोंने रोक लिया ।

२८ (बैशाख सुदी १) रविवारको दिन निकलतेही लोग हाथियों और नावों पर सवार होकर नदीमें गये और खुसरोको पकड़ लाये ।

३० (बैशाख सुदी २) सोमवारको बादशाहने काबुल पहुंचकर मिरजा कामरांके बागमें डेरा किया और खुसरोके पकड़े जानेके समाचार सुनकर अमीरुलउमराको उसके लानेके लिये गुजरातको भेजा ।

बादशाह लिखता है—मैं बहुधा अपनीही समझ वृत्तसे काम करता हूं दूसरेकी सलाहसे अपनी सलाहकोही ठीका समझता हूं । पहिले तो मैं अपने सब शुभचिन्तकोंकी सलाहको विरुद्ध अपनी सलाहसे जिससे इस लोक और परलोकमें मेरी भलाई हुई, पिताकी सेवामें चला गया । फल यह हुआ कि मैं बादशाह होगया । दूसरे खुसरोका पीछा करनेमें मुहूर्त्त आदि किसी बातके वास्ते न रुका तो उसको पकड़ लिया । अब बात यह है कि मैंने कूच करनेके पीछे हकीमअलौसे जो ज्योतिषके गणितमें निपुण है पूछा कि मेरे प्रस्थान करनेकी घड़ी कैसी थी तो उसने कहा कि इस मनोरथकी सिद्धिके लिये वही सुहूर्त्त उत्तम था जिसमें श्रीमान चल खड़े हुए ! उससे उत्तम सुहूर्त्त वर्षोंमें भी नहीं निकल सकता ।

दूसरा वर्ष ।

सन् १०१५ ।

बैशाख सुदी ३ मंगलवार संवत् १६६३ से बैशाख सुदी १  
शुक्रवार संवत् १६६४ तक ।

खुसरोका पकड़ा आना ।

३ सुहर्रम १०१५ (बैशाख सुदी ५) गुरुवारको चङ्गेजखांकी रीति और तोरेके अनुसार बादशाहके बाएं ओरसे खुसरोको दरबार में लाये । उसके हाथ बंधे थे पांवमें बेड़ी पड़ी थी । हुसैनबेगको उसके दाएं और अबदुलरहीमको बाएं हाथ पर खड़ा किया । खुसरो इन दोनोंके बीचमें खड़ा हुआ कांपता और रोता था । हुसैनबेग इस अभिप्रायसे कि कुछ सहारा लगे जल जलूल बकने लगा । बादशाहने उसका मनोरथ जानकर उसका बोलना बन्द किया । पीछे खुसरोको कारागारमें भेजकर उन दोनों दुराचारियों के लिये यह हुक्म दिया कि उनको गाय और गधेका चमड़ा पहिना कर गधेके ऊपर उलटा बिठावें और शहरके आसपास फिरावें ।

हुसैनबेग अन्तमें ४ पहर जीता रहकर सांस घुटजानेसे मर गया क्योंकि वह गायके चमड़ेमें था और यह जल्द सूखता है । अबदु-रहीम(१) गधेके चमड़ेमें था जो देरसे सूखता है फिर ऊपरसे भी उसको गीला किया जाता था इसलिये वह जीता रहा ।

इनाम और दण्ड ।

बादशाह शुभघड़ी शुभमुहूर्त्त न होनेसे ६ सुहर्रम (बैशाख सुदी १०) तक शहरमें नहीं गया । शैख फरीदको सुरतिजाखांकी पदवी और कसबे भेरवा मिला जहां लड़ाई हुई थी । दण्ड देनेके वास्ते

---

(१) अबदुरहीमका नाम तुजुक जहांगीरीमें फिर भी कई जगह आया है । बादशाहने पहचानके वास्ते उसको अबदुरहीम गधा लिखा है ।

मिरजा कामरांके बागसे शहर लाहौर तक दोनों ओर सूलियां खड़ी की गईं । जो बद्राश इस फसादमें शरीक थे उनको सूलियों पर चढ़ाकर विचित्र विचित्र दण्ड दिये गये । जिन जमीन्दारोंने अच्छी सेवा की थी उनको चिनाब और भट नदीके बीचमें जमीनें देकर सरदारी और चौधराई बखशी गईं । हुसैनबेगके साथ सात लाख रुपये तो मीरमुहम्मदवाकीके घरसे निकले और जो उसने अपने पास रखे थे अथवा दूसरी जगह सौंपे थे वह इसके सिवा थे । यह जब मिरजा शाहखके साथ बद्राशसे आया था तो केवल एक घोड़ा पास था और फिर बढ़ते बढ़ते इस पदको पहुँचा । इतना धनवान होकर ऐसे ऐसे साहसके काम करने लगा ।

परवेजको बुलाना ।

बादशाहने लड़ाईके बहुत दिन तक चलने और राजधानी आगरेके सूना रहनेके विचारसे शाहजादे परवेजको लिखा था कि कुछ सरदारोंको राणाको लड़ाई पर छोड़कर आसिफखां सहित आगरे चले आओ । पर विजय होनेके बाद लिखा कि मेरे पास चले आओ ।

बादशाह लाहौरमें ।

८ बुध (वैशाख सुदी १०) को बादशाहने लाहौरमें प्रवेश किया । शुभचिन्तकोंने गुजरात दक्षिण और बंगालमें उपद्रव होने से राजधानीको लौट चलनेकी प्रायना की । पर बादशाहके मनमें यह बात नहीं आई क्योंकि हाकिम कन्धारकी अर्जियोंसे पाया गया था कि ईरानी सीमाके सरदार कन्धार लेनेके विचारमें हैं । साथही यह समाचार लगा कि हिरात और सीसतां आदिके हाकिमोंने आकर कन्धारके किलेको तीन तरफसे घेर लिया है और शाहबेगखां स्वस्थ चित्तसे उनका सामना कर रहा है ।

कन्धारकी सहायता ।

बादशाहने सिन्ध और ठठके अगले अधिपति मिरजा जानीके

बैठे मिरजा गाजीको बहुतसी फौजसे कम्बारको भेजा और अठ्ठावन हजार रुपये खर्चके वास्ते दिये ।

गुरु अर्जुनका वध ।

बादशाहने गुरु अर्जुन(१)को इस अपराधमें कि जब खुसरो लाहौरकी जाता हुआ गोविन्दवालमें उतरा था तो वह खुसरोसे मिला था और केसरका तिलक उसके माथे पर लगाया था, गोविन्द वाल(२)से बुलवाकर मरवा डाला और उसके घरबार और लड़के बाले मुरतिजाखांको प्रदान कर दिये ।

अर्जुन गुरुके दो चले राजू और अम्बा दौलतखां ख्वाजासराकी सहायतामें रहते थे और खुसरोके बलवेमें लूट मार करने लगे थे । बादशाहने राजूको तो मरवा डाला और अम्बाको जो धनाढ्य था एक लाख १५ हजार रुपये लेकर छोड़ दिया । यह रुपये धर्म-शालाओंकी बांटे गये ।

परवेजका आना ।

२६ (आश्विन सुदी १) गुरुवारको दो पहर तीन घड़ी दिन चढ़े शाहजादा परवेज हाजिर हुआ । बादशाहने मेहरबानीसे उसको छातीसे लगा कर माथा चूमा । बादशाही चिन्ह आफताब गौर तथा दस हजारी मनसब उसे दिया । दीवानोंको उसे जागीर देनेका हुक्म दिया । मिरजा अलीबेगको काश्मीरकी हुकूमत दी ।

राणाकी अधीनता ।

परवेजके बुलाये जानेसे पहले राणाने आसिफखांसे कहलाया

(१) अर्जुन गुरु नानक साहबके पांचवें उत्तराधिकारी थे । जब गुरु नानक सं० १५८५ में धाम प्राप्त हुए थे उनके पीछे गुरु अङ्गद जी हुए । अंगदजीकी गद्दी पर अमरदासजी बैठे । अमरदासजीके उत्तराधिकारी गुरु रामदासजी हुए । उनके पीछे गुरु अर्जुनमल हुए । इनसे अकबर बादशाह मिला था ।

(२) गोविन्दवाल रावी नदी पर बसता है इसको गोंदा खली ने सं० १६०३ में बसाया था ।



पहले सोनेमें तुला तीन मन सोना चढ़ा। फिर ग्यारह बर और पदार्थों में तुला। यह तुलादान एक सालमें दो बार सूर्य और चन्द्रके वयराशिके समय सोने चांदी धातु रेशम कपड़े और धानादि वस्तुओं में होता था। दोनोका धन अलग अलग खजाच्चियोंको पुख्य करने के लिये सौपा जाता था।

### कुतुबुद्दीनखां कोका ।(१)

इसी दिन धायभाई कुतुबुद्दीनखांको बादशाहने खासा खिलअत जड़ाऊ तलवार और खासा घोड़ा जड़ाऊ जीनका देकर बङ्गाले और बिहारकी सूबेदारीपर जो पचासहजार सवारोंकी जगह थी बड़ीभारी सेनाके साथ भेजा। दो लाख रुपये उसको और तीन लाख रुपये उसके सहकारियोंको दिये। बादशाहको अपने इस धायभाई और इसकी माके साथ सर्गो मा और भाई बेटोंसे अधिक प्रेम था।

### केशव मारु ।

केशवदास मारुका मनसब डेढ़हजारी होगया।

### नथमल मंभोलीका राजा ।

मंभोलीके राजा नथमलको बादशाहने पांचहजार रुपये दिये।

### मिरजा अजीज कोका ।

मिरजा अजीजकोकाने बुरहानपुरके राजा अलीखांको एक पत्र भेजा था। उसमें अक्रबर बादशाहकी बहुतसी निन्दा लिखी थी। यह पत्र बुरहानपुरमें राजा अलीखांके माल असबाबके साथ अबुलहसनके हाथ लगा। उसने बादशाहको दिखलाया। बादशाहको पत्र पढ़कर बहुत क्रोध हुआ। बादशाह लिखता है—जो मेरे पिताने उसकी माताका दूध न पिया होता है उसको अपने हाथसे बध करता। मेरा यही निश्चय था कि उसका वैर मुझसे खुसरोकी दामादीके कारण है। पर इस पत्रसे उसकी दृष्टता और नमकहरामो मेरे बापके साथ भी सिद्ध हुई। जिन्होंने उसको और उसके घरानेको घूलसे उठाकर आकाश

(१) कोका तुर्कीमें धायभाईको कहते हैं।

तक पहुंचाया था। मैंने उसे बुलाकर वह पत्र उसके हाथमें दिया और उच्चस्वरसे पढ़नेको कहा। मेरा ऐसा अनुमान था कि पत्र देतेही उसका दम बन्द होजावेगा। पर वह निर्लज्जतासे उसे इस तौर पर पढ़ने लगा कि मानो उसका लिखा हुआ ही नहीं है। हुकमसे पढ़ता है। अकबरी और जहांगीरी बन्दोंमेंसे जो उस सभा में उपस्थित थे जिस किसीने वह पत्र देखा और पढ़ा उसीने उसको धिक्कार दी। मैंने पूछा कि उस दुष्टताको छोड़कर जो मुझसे तुझको है जिसके कारणोंकी कल्पना भौ तूने अपनी कुटिल बुद्धिसे कर रखी है, मेरे बापसे क्या तेरा ऐसा बिगाड़ हुआ था जिससे उनके शत्रुओंको तुझे ऐसी बातें लिखनी पड़ीं? मेरे साथ जो कुछ तूने किया मैंने उसे टालकर तुझे फिर तेरे मनसब पर रहने दिया। मैं जानता था कि तुझको मुभीसे बैर है पर अब जाना कि तू अपने पालकर बड़ा करनेवालेका भी द्रोही है। मैं तुझे उसी धर्म और कर्मको सौंपता हूं जो तेरा है और था। उसने उत्तरमें कुछ न कहा। कुछ कहता भी तो क्या कहता, कालामुंह तो होही चुका था।”

बादशाहने यह कहकर उसकी जागीर छीन लेनेका हुकम दिया। यह अपराध क्षमाके योग्य न होने पर भी कई कारणोंसे उसे कुछ दण्ड न दिया।

परवेजका व्याह ।

२६ जमादिउस्सानी (कार्तिक बदी १३) रविवारको शाहजादे परवेजका विवाह सुलतान मुरादकी बेटीसे मरयममकानी बेगमके महलमें हुआ और उत्सवकी मजलिस परवेजके स्थान पर रची गई। जो कोई गया उसे बहुत प्रकारके सत्कारोंके सिवा सिरोपाव भी मिला।

शिकार ।

१० रज्ज (कार्तिक सुदी १३) रविवारको बादशाह शिकारके लिये किरछक और नन्दनेको जाता था। रास्तेमें आगरसे चलकर चार दिन तक राजा रामदासके बागमें डिरा किया।

था कि मैं अपने अपराधोंसे लज्जित हूँ तुम कह सुनकर ऐसा करो कि शाहजादा मेरे लड़के बाघाका आना स्वीकार कर ले। शाहजादा कहता था कि या तो राना आप आवे या करणको भेजे। परन्तु जब खुसरोके भागनेके समाचार पहुंचे तो आसिफखां आदि अमीर बाघाके आने पर राजी होगये। वह माण्डलगढ़में आकर शाहजादेसे मिला और शाहजादा राजा जगन्नाथ आदि सरदारोंको वहां छोड़ आया।

### सुलतान दानियालके बेटे ।

मुकर्रबखां जो सुलतान दानियालके बेटोंको लानेके लिये बुरहानपुर गया था ६ महीने २२ दिन पीछे उनको लेकर आगया। ६ रबीउलसानी (सावन सुदी ११) सोमवारको बादशाहने उन्हें देखा। उन पर आशातीत कृपा की। वह सात बहन भाई थे। तीन लड़के तहसुर्स, बायशंकर और होशंग थे। चार लड़कियां थीं। तहसुर्सको तो बादशाहने अपनी सेवामें रख लिया बाकी अपनी बहनोंको सौंप दिये और कहा कि इनकी अच्छी तरह सन्हाल रखना।

### लंगरखाने ।

बादशाहने अपने राज्य भरमें लंगरखाने खोलनेका हुक्म भेजा। कहा—प्रत्येक स्थान पर चाहे वह खालसेका हो चाहे जागीरका, वहांकी व्यवस्थाके अनुसार कंगालोंके लिये साधारण खाना पकवाया जाय जिससे मुसाफिरीको भी लाभ हो।

### राजा मानसिंह ।

राजा मानसिंहके लिये बंगालमें खासा खिलअत भेजा गया।

शाहजादे खुर्रम और बेगमोंका लाहौरमें आना।

बादशाह चलते समय खुर्रमको महलों और खजानोंकी रखवाली पर आगरामें छोड़ आया था। अब जो खुसरोके पकड़े जानेपर उसको बुलाया तो वह बेगमों सहित लाहौरमें पहुंचा। बादशाह

१३ शुक्र(१) को नावमें बैठकर “धर” नामक गांवकी सीमा तक अपनी मां “मरयममकानी” के स्वागतको गया । चंगेजखां, तैमूर और बाबरके नियत किये नियमोंके अनुसार अदब और आदाब बजा लाया ।

रानाकी मुहिम ।

१७ (भादों बदी ५) को मुअज्जुलमुल्क उस लश्करकी बखशी-गरी पर भेजा गया जो रानाके मुल्कमें नियत था ।

रायसिंह और दलपतका बदल जाना ।

रायसिंह और उसके बेटे दलपतका नागौर प्रान्तमें प्रतिकूल हो जानेका वृत्तान्त सुनकर बादशाहने राजा जगन्नाथ और मुअज्जुल-मुल्कको हुक्म भेजा कि जल्द वहां जाकर फसाद मिटावें ।

इबराहीम बाबा पठान ।

शैख इबराहीम बाबा नामक एक पठान लाहौरके किसी परगने में गुरु शिष्यका पन्थ चला रहा था । बहुतसे पठान उसके पास एकत्र होगये । बादशाहने उसकी दूकान उठा देनेके लिये हुक्म दिया कि शैख इब्राहीमको पकड़कर परवेजके हवाले किया जावे वह उसे चुनारके किलेमें कैद करे ।

मनसबीमें वृद्धि ।

६ (२) जमादिउलअव्वल (भादों सुदी ८) रविवारको बयालीस मनसबदारोंके मनसब बढ़े और पचीस हजार रुपयेका एक माणिक्य शाहजादे परवेजको दिया गया ।

सौरपक्षका तुलादान ।

८ (भादों सुदी १२) बुधवारको बादशाहका ३८वां वर्ष सौरपक्ष से लगा । राजमाताके भवनमें तोलनेके लिये तक लगाया गया । तीन पहर चार घड़ी दिन व्यतीत होने पर बादशाह तुलामें बैठा । उसके प्रत्येक पलड़ेको दीर्घावस्थावाली स्त्रियोंने थामकर आशीर्वाद दिया ।

(१) मूलमें १२ भूलसे लिखी है ।

(१) मूलमें भूलसे ७ लिखा है ।

परवेजका तुलादान ।

१३ रज्जव (अगहन बंदो १) बुधवारको परवेजको तुला सौरपक्ष से हुई । उसको १२ बार धातुओं और दूसरी वस्तुओंमें तौला गया । प्रत्येक तुला दो मन १८ सेरकी हुई ।

कांधार ।

उस सेनाके सिवा जो मिरजा गाजीके साथ गई थी बादशाहने तीन हजार सवार एक हजार बरकन्दाज और शाहवेगखां, मुहम्मद अमीन तथा बहादुरखांके साथ भेजे और दो लाख रुपये खर्च के लिये दिये ।

हजुरी बखशी ।

बादशाहने अबदुर्रज्जाक मामूरीको जो रानाके सूबेसे बुलाया गया था हजुरी बखशी बनाकर हुक्म दिया कि अबुलहसनसे मिल कर काम करे । यह अकबर बादशाहका बांधा हुआ प्रबंध था कि बड़े बड़े कामोंमें दो योग्य आदमी शामिल कर दिये जाते थे । वह लोग अविश्वासके विचारसे नहीं शामिल किये जाते थे वरञ्च इस लिये कि यदि कुछ हरज मरज हो तो सहायता करें ।

रामचन्द्र बुन्देला ।

बादशाहकी सुनाया गया कि अबदुल्लाहखाने दसहरेके दिन अपनी जागीर कालपीसे बुन्देलोंके देशमें धावा मारा । नन्दकुमारके बेटे रामचन्द्रको जो बहुत समयसे उधरके जङ्गलोंमें लूट खसोट कर रहा था पकड़ कर कालपीमें लेआया । बादशाहने इसके उपहारमें उसको भंडा, तीन हजारी जात और दो हजार सवारका मनसब दिया ।

राजा संग्राम ।

सूबे बिहारकी अर्जियोंसे विदित हुआ कि जहांगीर झुलीखाने संग्रामके साथ जो सूबेबिहारके बड़े जमींदारोंमें ३।४ हजार सवार और बहुतसे पैदलोंका स्वामी था एक विषम मैदानमें उसकी दुष्टता और शत्रुताके कारण युद्ध किया । संग्राम गोलीसे मारा गया ।

उसके आदमी जो मारे जानिसे बचे, भाग गये। बादशाहने इस कामके इनाममें उसका मनसब बढ़ाकर साठे चार हजारी जाती और तीन हजार सवारोंका कर दिया।

शिकारको गिनती ।

बादशाहने ३ महीने ६ दिन तक शिकार खेला। ५६१ पशु बंदूकों, चीतों, जाल और हाकेसे शिकार हुए। उनमेंसे १५८ बादशाहकी बंदूकसे मारे गये। दो बार हाका हुआ। एक बार तो करछाकमें जहां वेगमें भी थीं १५५ पशु बध हुए। दूसरी बार नन्दनेमें १११। सबका व्योरा यह है—पहाड़ी मेंढे १८०, गोरखर नीलगाय ८, पहाड़ी बकरे २८, हरिन आदि ३४८। जोड़ ५६६। कमी रही जोड़में १५।

बादशाहने कई बड़े भारी पशुओंका तोल भी लिखा है। जैसे एक पहाड़ी बकरा २ मन २४ सेर था। एक मेंढा २ मन ३ सेर और एक गोरखर ८ मन १६ सेर निकला।

बादशाह लाहौरमें ।

बादशाह शिकारसे लौटकर १६ शबाल (फागुन बदी २) बुधवारको लाहौरमें आया।

दलपत रायसिंहका बेटा ।

इन्हीं दिनोंमें बादशाहको खबर पहुंची कि सादिकखांका बेटा जाहिदखां, शैख अबुलफजलका बेटा अबदुर्रहमान और मोअज्जुलमुल्क वगैरह मनसबदार दलपतका नागौरके परगनेमें होना सुनकर उसके ऊपर गये। वह भी भागनेका अवसर न पाकर लड़नेको खड़ा हुआ और थोड़ीसी लड़ाईमें अपने बहुतसे मनुष्योंको कटाकर माल असबाब सहित भाग निकला।

धायका मरजा ।

जोकाद (फागुन व चैत) में कुतुबुद्दीनकी मा जिसने बादशाहको दूध पिलाया था मर गई। बादशाह उसकी लाशका पाया अपने कंधे पर रखकर कुछ दूर तक गया शोकके मारे कई दिन

तक खाना नहीं खाया, न कपड़े बदले क्योंकि उसकी गोदमें पला था और उसका मोह सगौ मासे अधिक समझता था ।

दूसरा नौरोज ।

२२ जीकाद ( चैत बदी ८ ) बुधवारको साढ़े तीन घड़ी दिन चढ़े सूर्य अपने राजभवन मेषमें आया । बादशाह राजरीतिके अनुसार दौलतखानेकी सजाकर सोनेके सिंहासन पर बैठा, अमीरों और मुसाहिबोंको बहुतसा दान दिया ।

कन्धार और ईरानका दूत ।

मिरजा गाजो सेना सहित १२ शव्वाल (फागुन सुदी १३) को कन्धारमें पहुंचा । कजलबाश हिलमन्द नदीके तटको जो ५०।६० कोस पर है चला गया । इन लोगोंके अकबर बादशाहका मरना सुनकर फरह और हिरातके हाकिमों और सेवस्तानके मलिकोंके कहनेसे शाहअब्बासके बिना हुक्मही इतना साहस किया था । परन्तु जब यह वृत्तान्त शाहको विदित हुआ तो उससे पुरानी प्रीतिकी प्रेरणासे हुसेनबेगको उन लोगोंके रोकनेके लिये भेजा । वह रास्ते में उनकी मिला और तिरस्कार करके क्षमा मांगनेके लिए लाहौरमें आया ।

शाह वेग जैसा कि हुक्म था कन्धार सरदारखांको सौंपकर दरगाहमें आगया ।

रामचन्द्र बुन्देला ।

२७ (जीकाद चैत बदी १४) अबदुल्लहखां रामचन्द्र बुन्देलीको लेकर आया । बादशाहने उसके पांवसे बेड़ी काटकर खिलअत पहनाया और राजा बासूको सौंपकर आज्ञा दी कि जमानत लेकर उसको उसके भाई बन्धुओं सहित जो उसके साथ पकड़े आये हैं छोड़ दे । उसे इतनी क्षपाकी आशा न थी ।

खुर्रमको मनसब ।

२ जिलहज्ज (चैत सुदी ४ सं० १६६४) को बादशाहने खुर्रमको तूमान तोग भण्डा और नक्कारा देकर आठ हजारी जात और पांच

हजार सवारोंके मनसब पर नियत किया और जागीर देनेकी भी आज्ञा दी ।

पीरखां लोदीकी सलाबतखां और पुत्रकी पदवी ।

बादशाहने दौलतखां लोदीके बेटे पीरखांको जो सुलतान दानियालके बेटोंके साथ आया था नकारा निशान सलाबतखां उपनाम और ३ हजारी जात व डेढ़ हजार सवारोंका मनसब प्रदान किया और इसके सिवा पुत्रकी पदवी भी दी ।

इसके दादा उमरखांके चचा बड़े दौलतखांने सुलतान सिकन्दर लोदीके बेटे इब्राहीम लोदीसे नाराज होकर अपने बेटे दिलावरखांको काबुलमें बाबर बादशाहके पास भेजा था । उसकी सलाह और सहायतासे पञ्जाब जीतकर वहांकी हाकिमी दौलतखांकेहो पास रहने दी । दौलतखां बूढ़ा आदमी था इस लिये बाबर बादशाह उसको बाप कहता था ।

दूसरी बार जब फिर काबुलसे आया तो दौलतखां उसी अवसर पर मर गया । बादशाहने दिलावरखांको खानखानांकी पदवी दी । वह सुलतान इब्राहीमकी लड़ाईमें बाबर बादशाहके साथ रहा था और हुमायूं बादशाहकी सेवामें बंगालेकी लड़ाइयोंमें भी गया था । मुंगेरकी लड़ाईमें पकड़ा गया । शेरखांने उससे अपनी नौकरी कर लेनेकी बहुत कहा । परन्तु उसने स्वीकार नहीं किया और कहा कि तेरे बाप सदा मेरे बड़ोंकी नौकरी करते थे फिर मैं कैसे तेरा नौकर रह सकता हूं । इस पर शेरखांने रोष करके उसे दीवारमें चुनवा दिया ।

सलाबतखांका दादा उमरखां जो दिलावरखांका चचेरा भाई था सलीमखांके राज्यमें बहुत बड़ा । पर सलीमखांके पीछे जो उसके बेटे फीरोजकी मुहम्मदखांने मार डाला इससे उमरखां शक्ति हो कर अपने भाइयों सहित गुजरातमें चला गया और वहीं मरा । उसका बेटा दौलतखां मिरजा अबदुरहीम खानखानांकी सेवामें रहा । खानखानां उसको सगे भाईके समान मानता था । उसने



इच्छा लड़ाइयोंमें इसी दौलतखांकी सहायतासे फतह पाई थी । जब अकबर बादशाहने खानदेश और आसिरगढ़ विजय करके सुलतान दानियालको दिया तो दानियालने दौलतखांको खानखानासे अलग करके अपनी सरकारका काम सौंपा । वह वहीं मरा । उसके दो बेटे मुहम्मदखां और पीरखां थे । मुहम्मदखां बापके पोछे तुरन्त ही मर गया और पीरखांको बादशाहने बुलाकर यह मान सम्मान दिया । उसकी खातिर यहांतक मंजूर थी कि बड़े बड़े अपराध जो किसीकी प्रार्थनासे भी माफ न किये जाते थे उसके कहनेसे क्षमा होजाते थे ।(१)

बादशाह काबुलमें ।

बादशाहका विचार अपने बाप दादाके देश तूरान जीतनेका था और चाहता था कि हिन्दुस्तानको निविन्न करके सुसज्जित सेना जङ्गी हाथियों और पूरे कोष सहित उधर जाय । इसीलिये परवेज को रानाके जपर भेजा था और आप दक्षिण जानेके उद्योगमें था कि खुसरो प्रतिकूल होगया । न राणाकी लड़ाई फतह हुई न दक्षिणको जाना हुआ । खुसरोके पीछे लाहौर आना पड़ा उसके पकड़े जाने और कजलबाशोंके कन्धार छोड़ देनेसे कुटकारा हुआ तो अपने पुराने स्थान काबुलके देखनेको रुचि हुई । तब ७ जिलहज (चैत्र सुदी ८) को लाहौरसे बूच करके दिलामेजवागमें जो शवी नदीके उस पार था डेरा किया और वहीं १८ फरवरदीन रविवार (चैत्र सुदी ११) को मेख(२) संक्रान्तिका उत्सव करके कई आदमियोंके मनसब बढ़ाये और ईरानके दूत हसनवेगको दस हजार रूपये दिये ।

(१) इसी पीरखांको फिर फरजन्द खानजहांकी भी पदवी मिल गई थी । इसका इत्तान्त आगे बहुत जगह आवेगा इस लिये यह मविस्तर वर्णन उसके घरानेका किया गया है । यह शाहजहां बादशाहसे बागी होकर जुम्हारसिंह बुन्देलके हाथसे मारा गया ।

(२) चंडू पञ्चांगमें मेख संक्रान्ति चैत्र सुदी १० को लिखी है ।

## हरनकी कबर पर लेख ।

बादशाहने शनिवारको उस बागसे रवाना होकर गांव हरहर-पुरमें और मंगलको जहांगीरपुरमें डेरा किया । बादशाहके शिकार खेलनेके जो स्थान थे उनमेंसे एक यह गांव भी था । इसकी सीमा में बादशाहके एक प्यारे हरन हंसराज नामककी समाधि पर स्मारकस्तम्भ बनाया गया था जिस पर यह लिखा था—“इस सुरम्य वनमें एक हरन नूरुद्दीन जहांगीर बादशाहके जालमें फंसा और एक महीनेमें पशुपन छोड़कर सब खासिके हरनोंका सरदार हुआ ।” बादशाहने उस हरनके सदगुणोंसे जो पाले हुए हरनों से लड़ने और जङ्गली हरनोंके शिकार करनेमें अद्वितीय था यह हुक्म दिया कि कोई इस जंगलके हरनोंको बध न करे और उनके मांसको हिन्दू मुसलमान गाय और सूअरके समान अपवित्र समझे । उसके कबरके पत्थरको हरनके आकारमें बनादे । सिकन्दर मुईनको जो उस परगनेका जागीरदार था जहांगीरपुरमें किला बनानेका हुक्म दिया ।

## गुजरात ।

१४ गुरुवार (चैत्र सुदी १५) को बादशाह जण्डाली(१) में और १६ शनिवारको हाफिजाबादमें उहरा । वहांके करोरी मीर कवा-सुद्दीनने वहां एक मकान बनाया था उसीमें निवास किया । वहां से दो कूचमें चिनाव नदी पर पहुंचे । वहां जो पुल बांधा गया था २१ गुरुवारको उसके ऊपरसे पार होकर बादशाह गुजरातमें पहुंच गया ।

## गुजरात नामकी उत्पत्ति ।

अकबर बादशाहने कश्मीर जाते हुए एक किला चिनावके तट पर बनाया और गूजरोको जो इस प्रान्तमें चोरी धाड़ा किया

(१) जण्डयाला ।

फरते थे उसमें बसाया। इसीसे उसका नाम गुजरात रखकर अलग परगना बना दिया।

गुजरातसे कूच।

शुक्रवारको गुजरातसे कूच होकर ५ कोस पर खवासपुरेमें जो शेरखांके गुलाम खवासखांका बसाया हुआ था मुकाम हुआ। वहां से दो कूचोंमें भटके तट पर पड़ाव हुआ। रातको मेह वायुके प्रकोप और अले गिरनेसे पुल टूट गया। बादशाहको वेगमें सहित नावमें बैठकर उस नदीसे पार होना पड़ा। फिरसे पुल बांधनेका हुक्म हुआ। एक सप्ताहमें जब पुल बंध गया तो सारी सेना कुशलपूर्वक पार होगई।

भट-नदीका विकास।

भट नदी कश्मीरमें नरनाग नामक एक झरनेसे निकली है। नरनाग कश्मीरी बीलीमें सांपको कहते हैं कभी वहां सांप होंगे।

बादशाह लिखता है—“मैंने पिताके समयमें दो बार इस झरने को देखा है। कश्मीरसे यह २० कोसके लगभग है। वहां एक अठपहलू चबूतरा २० गज लम्बा और उतनाही चौड़ा बना है। उसके आसपास पत्थरकी कोठरियां और कई गुफाएं तपस्या करने वालोंके योग्य बनी हैं। इस झरनेका पानी ऐसा साफ है कि जो खसखसका एक दाना भी डालें तो तलीमें पहुंचने तक दिखाई देता रहे। इसमें मछलियां बहुत हैं। मैंने सुना था कि इस की याह नहीं है इस लिये एक पत्थरसे रस्सी बंधवाकर उसमें डलवाई और फिर नपवाई तो मालूम हुआ कि आदमीके कदके छोड़े से ज्यादा गहरा नहीं है।

“मैंने सिंहासनारूढ़ होनेके पीछे इसके चौरफरफ बगीचे पक्के घाट और महल बहुत उत्तम बनवा दिये थे जिनके समान पृथिवीमें फिरनेवाले लोग कहीं कम बताते हैं। यह पानी गांव यमपुरमें पहुंचकर जो शहरसे दो कोस है ज्यादा होजाता है। तमाम कश्मीरकी केसर इसी गांवमें होती है। मालूम नहीं कि दुनिया

में कहीं इतनी केसर और होती है कि नहीं। हर साल पांचसौ मन केसर हासिलमें आती है। मैं केसर फूलनेके दिनोंमें पिताके साथ यहां आया हूं। संसारके सारे फूल कोंपल और पत्ते निकलनेके पीछे खिलते हैं और केसरकी सूखी जमीनसे पहले ४ उंगल लम्बी कोंपल निकलती है फिर सौसनी रंगके फूल निकलते हैं। उनमें चार पंखड़ियां और चार तंतु नारंगी रंगके कुसुम जैसे एक उंगल लम्बे होते हैं यही केसर है। कहीं एक कोस और कहीं आध कोसमें केसरकी क्यारियां होती हैं। दूरसे बहुत भली लगती हैं। फूल चुनते समय उसकी तोत्र सुगन्धसे पासवालोंके सिरमें दर्द होने लगा। मैं नशमें था और प्याले पीरहा था तो भी मेरे सिरमें दर्द होगया। तब मैंने पशुप्रकृति फूल चुननेवाले काशमीरियोंसे पूछा कि तुम्हारा क्या हाल है? जाना गया कि उमर भर में कभी उनका सिर नहीं दुखा।”

“इस भरनेका पानी जिसको काशमीरमें भट कहते हैं बायें बायेंके नालोंके आ मिलनेसे दरिया होजाता है। यह शहरके बीचोंबीच होकर निकलता है। इसकी चौड़ाई बहुधा एक तुर्कके टप्पेसे अधिक न होगी। इस पानीको मैला और बेमजा होनेसे कोई नहीं पीता है। काशमीरके सब लोग डल नामके तालाबका पानी पीते हैं जो शहरके पास है। भटका पानी इस तालाबमें हो कर बारासूला, पगली और दत्तोरके रास्तेसे पञ्जाबमें जाता है। काशमीरमें नदी नाले और भरने बहुत हैं मगर अच्छा पानी लार के दरका है जो एक गांव काशमीरके अच्छे स्थानोंमेंसे भटके तट पर है। वहां एक सौके लगभग चिनारके हरे भरे वृक्ष आपसमें मिले खड़े हैं। उनकी छाया इस सारी भूमिको घेरे हुए है जो दूबसे ऐसी हरी होरही है कि उस पर बिल्लीना बिल्लाना निर्दयता और फूहरपन है।”

यह गांव सुलतान जैनुलआबिदीनका बसाया हुआ है जिसने १२ वर्ष काशमीरका राज्य स्वतन्त्रतासे किया था। उसको बड़ा

बादशाह कहते थे । उसकी बहुतसी करामातें कही जाती हैं काश्मीरमें उसकी बहुतसी इमारतें और निशानियां हैं जिनमेंसे एक जैनलङ्का तीन कोससे ज्यादा लम्बे और चौड़े उलर नाम सरोवरमें बनी है । उसने इसके तय्यार करनेमें बहुत परिश्रम किया था । इस सरोवरका सीता गहरा दरियामें है । पहली बार तो बहुत पत्थर नावोंमें भर भर कर इस जगह पर डाले गये थे जब कुछ मतलब न निकला तो कई हजार नावें पत्थरों सहित डबोई गईं तब कहीं एक टीला १०० गज चौड़ा और इतनाही लम्बा पानीके ऊपर निकला जिसे ऊंचा करके चबूतरा बांधा । उस पर एक तरफको उसने एक भवन ईश्वराराधनके लिये बनाया था । वहां वह नावमें बैठकर आता और भजन करता । कहते हैं कि उसने कई चिल्ले इस जगहमें रहकर खिंचे थे । उसके कपूत पुत्रोंमें से एक कुपात्र उसे सेवाभवनमें अकेला देखकर मारने गया । परन्तु ज्योंही उसपर नजर पड़ी डरकर निकल आया । कुछ देर पीछे तुलतान बाहर आया और उसी बेटेको लेकर नावमें बैठा । रास्तेमें कहा कि मैं माला भूल आया हूँ तू दूसरी नावमें बैठकर जा और लेआ । लड़का जब वहां गया और बापको बैठा पाया तो लज्जित होकर उसके पांश्रोंमें गिर पड़ा और माफी मांगने लगा । इस प्रकार उसकी और भी बहुतसी बातें लोग वर्णन करते हैं और कहते हैं कि उसने परकाय प्रवेशविद्यामें भी खूब अभ्यास किया था । निदान जब बेटोंको राज्यप्राप्त करनेमें आतुर देखा तो उनसे कहा—सुभे राज छोड़ना क्या प्राण त्याग करना भी सहज है लेकिन मेरे पीछे तुमसे कुछ नहीं होसकेगा । राज्य तुम्हारे पास नहीं रहेगा और तुम थोड़े ही समयमें अपनी करनीका फल पाओगे यह कहकर खाना पीना छोड़ दिया । ४० दिन तक सोया भी नहीं । भक्तों और तपस्त्रियोंके साथ भगवत भजन करता रहा । चालीसवें दिन परमगतिको प्राप्त हुआ । फिर उसके तीनों बेटे आदमखां हाजीखां और बहरामखां आपसमें लड़ें और तीनोंही नष्ट होगये ।

कश्मीरका राज वहींके साधारण सिपाहियोंमेंसे चक जातिके लोगोंके हाथ लगा ।”

“जैनुलआबदीनने उलर तालाबमें जो चबूतरा बनाया था उसके तीन कोनों पर ब्रह्मके तीन हाकिमोंके मकान बनाये हैं । मगर उनमेंसे एकभी मजबूतीमें जैनुलआबिदीनकी इमारतको नहीं पहुंचता ।”

कश्मीरकी बहार और खिजां (पतझड़) देखने योग्य है । मैंने खिजांकी ऋतु देखी है जैसी सुनी थी उससे अच्छी पाई । बहार अबतक नहीं देखी है आशा है कि वह भी देखी जावेगी ।”

तीसरा वर्ष ।

सन् १०१६ ।

बैशाख सुदी २ संवत् १६६४ से बैशाख सुदी २  
संवत् १६६५ तक ।

१ सुहरम १०१५ (बैशाख सुदी २) शनिवार(१)को बादशाह भट नदीके तटसे कूच करके तीसरे दिन रुहतासके किलेमें पहुंचा । यह किला शेरखाने उस प्रान्तके दंगई गक्खड़ोंके दबानेके लिये बनाया था । वह तो अधूराही छोड़ मरा था उसके वेटे सलेमखाने उसे पूरा किया । जो लागत आई वह हरेक पील पर पत्थरोंमें खुदा दी है । उससे ज्ञात होता है कि ४० लाख २५ हजार रुपये इसमें लगे थे ।

४ सुहरम (बैशाख सुदी ५) मंगलको सवा चार कोस चलकर पीलेमें और वहांसे भकरामें पड़ाव हुआ । गक्खड़ोंकी बोलीमें पीला टीलेकी और भकरा जङ्गलको कहते हैं । पीलेसे भकरा तक सारे रस्तेमें नदी आई जिसके किनारों पर बहुतसे फूल कनेरके फूले हुए थे । बादशाहने अपने साथके सवारों और पैदलोंको हुक्म दिया कि सब लोग इन फूलोंके गुच्छे सिर पर टांक लें जिसके सिर पर फूल न हों, उसकी पगड़ी उतार दें । बादशाह लिखता है—  
“अजब बाग लग गया था ।”

६ सुहरम (बैशाख सुदी ७) गुरुवारको शहर(२) में होकर सिहामें डेरा लगा । इस रस्तेमें पलाश बहुत फूले हुए थे । बादशाह उसके चमकीले रंग, बादलोंकी छाया और मेंहकी फुहारोंसे प्रसन्न मन होकर मदिराका सेवन करने लगा । उसके आनन्दमें बड़ी मौजसे रस्ता कटा ।

(१) मूलमें चन्द्रवार गलत लिखा है ।

(२) शहरका नाम नहीं लिखा है ।

इस स्थानको हथिया भी कहते हैं क्योंकि हाथी नाम एक गक्खड़ का बसाया हुआ है और देशका नाम मारकलासे हथिया तक पून्हार है। इधर कच्चे बहुत कम होते हैं। रुहताससे हथिया तक “भोकयाल” लोग रहते हैं जो गक्खड़ोंके भाई बन्द हैं।

७ मुहर्रम (बैशाख सुदी ८) शुक्रवारको सवा चार कोस चलकर पक्केमें डेरा लगा। यहां एक सराय पक्की ईंटोंकी बनी हुई थी इसलिये पक्का नाम हुआ। इस रस्तेमें धूल बहुत उड़ती थी गाड़ियां बड़ी कठिनतासे मंजिल पर पहुंचीं।

८ मुहर्रम (बैशाख सुदी ९) शनिवारको साढ़े चार कोस चल कर कोरमें सुकाम हुआ। इधर वृक्ष बहुत कम थे। कोर गक्खड़ों को बोलीमें दरेको कहते हैं।

९ (बैशाख सुदी १०) रविवारको रावलपिण्डीमें मंजिल थी। यह गांव रावल नामक एक हिन्दूने बसाया था पिण्डी गांवको कहते हैं। इसके पास घाटीमें पानी बहता था और एक झालरमें इकट्ठा होता था। बादशाहने उस जगह कुछ देर ठहर कर गक्खड़ों से पूछा कि यह पानी कितना गहरा है? उन्होंने कहा कि इसमें एक मगर रहता है जो कोई जानवर या आदमी पानीमें जाता है वह घायल होकर निकलता है। बादशाहने पहिले एक बकरी डलवाई वह सारे तालाबमें तैरकर आगई। फिर एक फर्शाशको हुक्म दिया, वह भी उसी तरह तैरकर साफ निकल आया। गक्खड़ों की बात सही न निकली।

१० (बैशाख सुदी ११) चन्द्रवारको गांव खरबूजेमें मुकाम हुआ यहां गक्खड़ोंने पिछले समयमें एक बुर्ज बनाया था और मुसाफिरों से कर लिया करते थे। उस बुर्जका आकार खरबूजेकासा था इसलिये यह नाम प्रसिद्ध होगया।

११ मंगल (बैशाख सुदी १२) को बादशाह कालापानीमें उतरे यहां एक घाटी मारकला नाम है। कला काफिलेको कहते हैं इस घाटीमें काफिले भारे जाते थे इस कारण ऐसा नाम हुआ।



इस जगह गकखड़ोंके देशकी सीमा समाप्त होती है। बादशाह गकखड़ों के वास्ते लिखते हैं कि अजब पशुप्रकृतिके लोग हैं आपसमें लड़ते झगड़ते रहते हैं। मैंने बहुत चाहा कि इनके झगड़े निबड़ जावें परन्तु कुछ सफलता न हुई।

१२ मुहर्रम (बैशाख सुदी १२) बुधवारको बाबा हसन अब्दाल में पड़ाव पड़ा। यहांसे एक कोस पूर्वको एक नाला है जिसका पानी बहुत बेगसे गिरता है। बादशाह लिखता है—“काबुलके तमाम रस्तेमें इसके समान और कोई नाला नहीं है कश्मीरके रस्तेमें जरूर ऐसे तीन नाले हैं।

एक भरनेके बीचमें जहांसे इस नालेका पानी आता है राजा मानसिंहने कुछ मकान बनाये थे। यहां आध आध गज और पाव पाव गजकी लम्बी मछलियां बहुत थीं इसलिये बादशाह तीन दिन तक इस सुरम्य स्थानमें रहा। शराब पी और मछलियां पकड़ी। वह लिखता है—“मैंने सफरादामको जिसे हिन्दीमें भंवरजाल कहते हैं अबतक अपने हाथसे पानीमें नहीं डाला था क्योंकि उसका डालना सहज नहीं है पर यहां अपने हाथसे डालकर दस बार मछलियां पकड़ीं और नाकमें मोती डालकर छोड़दीं।”

“हसनबाबाका समाचार वहांके इतिहास जाननेवाले और रहने वाले कुछ नहीं बता सके यहां जो प्रसिद्ध जगह है वह एक नाला है जो पहाड़मेंसे निकलता है बड़ा साफ सुथरा है। मानो अमीर खुसरोने उसीके वास्ते कहा है “इतना साफ है कि उसके नीचेकी रेतके कण अन्धा भी अंधेरी रातमें गिन सकता है।”

अकबर बादशाहके वजीर ख्वाजा शमसुद्दीन खाफीने यहां चबूतरा, कुण्ड और अपनी कबरके वास्ते एक गुंबद बनाया था। कुण्डमें पानी इकट्ठा होकर बांगों और खेतोंमें जाता था। पर भरनेके पीछे यह गुंबद ख्वाजाके कुछ काम न आया। हकीम अबुलफतह गीलानी और हकीम हमाम दोनों भाई जो अकबर

बादशाहके सभासद थे मरनेके पीछे उसी बादशाहकी आज्ञासे यहां गाड़े गये ।

१५ (जेठ बदी १) को अमरोहोमें मुकाम हुआ । अजब हरा भरा स्थान था । यहां ७८ सहस्र घर “खर” और दिलाजाक जातिके रहते थे और भांति भांतिका अनाचार और लूट मार करते थे इसलिये बादशाहने वह प्रांत और अटककी सरकार जैनखां कोका के बेटे जफरखांको सौंपकर हुक्म दिया कि हमारे लौटने तक तमाम दिलाजाकोंको यहांसे उठाकर लाहौरको तरफ चलता करें और खरोंके मुखियोंको पकड़कर कैद रखें ।

१७ (जेठ बदी ३) सोमवारको कूच हुआ । बादशाह एक मंजिल बीचमें रहकर नीलाबके किनारे किले अटकमें पहुंचा । यह सुदृढ़ दुर्ग अकबर बादशाहका बनाया हुआ है । अटक पर १८ नावींका पुल बांधा गया था परन्तु काबुलमें इतने लश्करकी समाई न देख कर बादशाहने बखशियोंको हुक्म दिया कि पास रहनेवालोंके सिवा और किसीको अटकसे न उतरने दे लश्कर अटकके किलेमें रहे ।

१९ (जेठ बदी ५) बुधवारको बादशाह शाहजादीं और निज सेवकों सहित जाले पर सवार होकर नीलाबसे उतरा और कामा नदीके किनारे ठहरा । उसका पानी जलालाबादके आगे बहता है ।

जाला एक प्रकारकी नाव है । जो घास और बांसीसे बनाई जाती है और उसके नीचे मशकें हवासे भरकर बांध दी जाती हैं उस तरफ उसको शाल कहते थे । जिन नदियोंको तहमें पत्थर रहते हैं उनमें यह बड़ी काम आती थी ।

अबदुलरज्जाक माम्बूरी और अहदियोंके बखशी विहारौदासको हुक्म हुआ कि जिन लोगोंकी जफरखांके साथ जानिकी कहा गया है वह तय्यार करके भेजे जावें ।

बादशाह फिर एक मंजिल बीचमें देकर बाड़ेमें पहुंचा, सरायमें ठहरा । यहां कामा नदीके उस पार जैनखां कोकाने जब वह यूसूफ-जई प्रठानोंको दण्ड देनेके वास्ते इधर आया था पचास हजार रुपये

लगाकर एक किला बनाया था। उसका नाम नया शहर रखा था हुमायूँ और अकबर बादशाह यहां भेड़ियोंका शिकार खेला करते थे।

२५ (जिठ बदी १२) मंगलवार(१) को दौलताबादकी सरायमें डेरे हुए। यहां परशावर (पिशौर) का जागीरदार अहमदबेग यूसुफ-जई और गोरियाखैलके मलिकों (चौधरियों)को लेकर आया। उससे इस जिलेका बन्दोबस्त बादशाहकी मरजीके मुवाफिक नहीं हुआ था इसलिये बादशाहने उसका काम छीनकर शेरखां अफगानको दिया।

२६ (जिठ बदी १३) बुधवारको परशावरके पास सरदारखांके बागमें डेरे हुए। यहां इस प्रान्तके जोगियोंका प्रसिद्ध तीर्थ गोरख खड़ी था बादशाह इस विचारसे कि कोई जोगी मिले तो उसके सतसङ्गसे लाभ उठावे वहां गया परन्तु कोई न मिला।

२७ (जिठ बदी १४) गुरुवारको जमरोदमें और शुक्रको खैबर-घाटेके पार अलीमसजिदमें और शनिको मारपेच घाटीसे उतरकर गरीबखानेमें बादशाहके मुकाम हुए। यहां जलालाबादका जागीरदार कासमतगीन जर्दालू लाया। बादशाह लिखता है— कश्मीर की जर्दालूसे अच्छे नहीं थे।” काबुलसे “केलास” भी आये जिनका नाम अकबर बादशाहने शाहआलू रख दिया था। क्योंकि केलास नाम छिपकलीका था।

२ सफर (जिठ सुदी ४) मंगलवारको पसावलके मैदानमें नदीके तट पर डेर हुए। नदीसे उधर एक पहाड़ था जिसको हरयाली और वृक्ष नहीं होनेसे “कोहेबेदौलत” कहते थे बादशाह लिखता है कि मैंने अपने बापसे सुना है कि ऐसे पहाड़ोंमें सोनेकी खानें होती हैं।

आसिफखांका वजीर होना।

३ सफर (जिठ सुदी ५) बुधवारको बादशाहने अमीरलउमराकी बीमारी बड़ जानीसे जिसे जिले लाहोरमें छोड़ आया था आसिफखां

(१) मूलमें मूलसे गुरुवार लिखा है।

को भारी सिरोपाव और जड़ाऊ दवात कलम देकर वजीरका काम सौंपा । २८ वर्ष पहले अकबर बादशाहने भी इसको इसी स्थान पर मीरबखशीका पद प्रदान किया था । इसने चालीस हजार रुपयेका एक माणिक्य वजीर होनेका सलाम करते समय बादशाह को भेट किया । ख्वाजा अदुलहसन बखशी भी उसके शामिल रखा गया ।

नदीमें एक सफेद पत्थर पड़ा था बादशाहने उसका हाथी बनवाकर अपना नाम उसकी छाती पर खुदवा दिया ।(१)

विक्रमाजीतके बेटे कल्याणको दण्ड ।

दूसी दिन राजा विक्रमाजीतका बेटा कल्याण गुजरातसे आया उस पर कई दोष लगाये गये थे जिनमेंसे एक यह भी था कि एक सुसलमानी कसबनको घरमें डालकर भेद कुपानेके लिये उसके मा बापको मारा और अपने घरमें गाड़ दिया । बादशाहने निर्णय करके उसकी जीभ कटवा डाली और उमरकैद करके हुकम दिया कि कुत्ते पालनेवालों और हलालखोरोंके साथ खाना खाता रहे ।

बुधको सुरखाबमें और वहांसे चलकर जगदलगमें डेरे हुए । यहां बलूतकी लकड़ी बहुत थी और रस्तेमें पत्थर भी बहुत आये ।

१२ (जिठ सुटी १३) शुक्रवारको आबतारीकमें १४ को यूरत बादशाहमें १५ रविवारको छोटी कादुलमें मुकाम हुआ । यहां शाहआलू गुलबहार नामक स्थानसे बहुत बढ़िया आये थे बादशाहने १०० के लगभग खाये और कुछ अनोखे फूल भी देखे जो अबतक देखनेमें नहीं आये थे । “मीरमूशां” नामक एक जानवर भी भेटमें आया जिसको आकृति गिलहरीकीसी थी । वह जिस घरमें रहता था चूहे वहां नहीं आते थे रंग काला और सफेद था । नेवले से बड़ा था सूरत बिल्लीकीसी थी । बादशाहने चित्रकारोंसे उसका

(१) ऐंसाही एक बड़ा हाथी अजमेरमें भी जहांगीर बादशाहका मदार दरवाजेके बाहर एक मन्दिरमें है जिसको हाथी भाटा कहते हैं ।

विन खिंचवाया । अहमदशेनखां दो हजार बरकन्दाजोंसे बंगशके घटानोंको दण्ड देनेके लिये नियत हुआ । अबदुर्रज्जाक भासूरीको जो अटकमें था हुक्म लिखा गया कि दो लाख रुपये राजा विक्रमाजीतके बेटे मोहनदासके साथ खर्चके लिये भेजदे ।

शैख अबुलफजलके बेटे शैख अबदुर्रहमानको दो हजार जात, डेढ़ हजार सवारका मनसब और अरुजलखंका खिताब दिया गया ।

बाग शहरआरा ।

१३ (आषाढ़ बदी ५) गुरुवारको बादशाह पुलेमस्तांसे बाग शहर आरा तक दोनोंतरफ रुपये अठन्नियां चवन्नियां लुटाता गया । बागकी शोभा देखकर शराब पीने लगा । बीचमें चारगज चौड़ी एक नदी बहती थी । बादशाहने मौजमें अपने भित्तों और समान बय वालोंसे उसके फलांगनेको कहा । फलांगनेमें कई एक नदी में गिर पड़े । बादशाह फलांग गया तो भी उसको यह लिखना पड़ा कि जिस फुरतीसे ३० वर्षकी अवस्थामें अपने बापके सासने झूटा था अब ४० वर्षकी अवस्थामें नहीं झूट सकता हूँ ।

फिर पैदल सात बागोंमें फिरा जो काबुलमें मुख्य थे । पके हुए शाह आलू बच्चोंमें ऐसे भले लगते थे कि मानो लाल और माणिक्य खटक रहे हैं ।”

इन सातों बागोंमेंसे शहरआरा बाग तो बाबर बादशाहकी चची और मिरजा अबूसईदकी बेटी शहर बानू बेगमका था । और एक बाग अकबर बादशाहकी बड़ी मा बिगा बेगमका और एक बादशाहकी संगी मा मरयममकानीका बनाया हुआ था । पर शहरआरा बाग काबुलके सब बागोंमें श्रेष्ठ था । उसमें पीछेसे भी सुधार होता रहता था । बादशाह लिखता है—उसकी सरसाई यहाँ तक है कि जूता पहने उसके आंगनमें पांव रखना शुद्ध प्रकृति और सुसभ्य बुद्धिसे दूर है ।

बादशाहने उसके पास धरती मोल लेकर और उसमें पानी

निकालकर एक नया बाग लगानेका हुकम दिया जिसका जहांगीरनामा नाम रखा ।

बादशाह विशेषकर शहरआरा बागमें कभी सखाओं और कभी बेगमोंके साथ रचा करता था । रातोंको काबुलके मौलवियों और विद्यार्थियोंसे कहता था कि बगरा(१) पकानेकी सभा सजाकर आज्ञाशक(२) नाच नाचें । फिर उन लोगोंको सिरोपाव देकर एक हजार रुपये नकद भी आपसमें बांट लेनेको दिये ।

बादशाहने हुकम देदिया था कि जबतक मैं काबुलमें रहूँ प्रति गुरुवारको एक हजार रुपये गरीबों और कङ्गालोंको बांटे जावें ।

फिर बादशाहने चिनारके वृक्षोंके बीचमें गज भर लम्बा और पीन गज चौड़ा खेत पाषाण खड़ा कराकर उसपर एक तरफ अपना नाम और अपनी पीढ़ियां अमीर तैमूर तक खुदवादीं और दूसरी तरफ यह लिखाया कि हमने काबुलके सब जकात और टैक्स माफ कर दिये । हमारे बेटों पोतोंमेंसे जो कोई उन करोंको लेगा वह ईश्वरके कोपमें पड़ेगा । बादशाहके काबुलमें आनेकी तारीख जो १३ सफर गुरुवार थी वही इस पत्थर पर खोदी गई ।

यह टैक्स प्राचीन समयसे लिये जाते थे । बादशाहके आने पर माफ होजानेसे प्रजा बड़ी प्रसन्न हुई ।

गजनीन और उसके आसपासके जो मलिक और खान आये थे उनको सिरोपाव मिले और जो उनके काम थे कर दिये गये ।

काबुलके दक्षिणको एक पहाड़में एक पत्थरका चबूतरा तख्तशाहके नामसे प्रसिद्ध था । उस पर बैठकर बाबर बादशाह मद्य पिया करता और वहीं एक कुण्ड खुदा हुआ था जिसमें दो मन मदिरा हिन्दुस्थानके तौलकी आती थी । चबूतरेकी दौवार पर

(१) आईन अकबरीमें लिखा है कि बगरा एक प्रकारका पुलाव होता था जो मांस बेसन घी खांड और सिरकेसे बनाया जाता था ।

(२) इस नाचका अर्थ वर्णन सहित किसी कोषमें न मिला ।

यह लेख खुदा था कि यह सिंहासन जहीरुद्दीन सुहम्नदबाबर बादशाहका है जिसका राज्य चिरस्थायी रहे । सन् ११४ (सं० १५६१)

बादशाहने इसके बराबर एक सिंहासन, और वैसेही एक झुण्ड पत्थर कटवाकर बनवाया और वहां अपना और अमीर तैमूर का नाम खुदवा दिया ।

बादशाह जिस दिन इस सिंहासन पर बैठा था । उस दिन दोनो कुण्डोंमें मदिरा भरवा दी गई थी । जो नौकर वहां हाजिर थे उनको पीनेका हुक्म देदिया था ।

गजनीनके एक शाहरने बादशाहके काबुलमें आनेकी यह तारीख कही थी ।

बादशाहे बलाद हफ्त इकलीम (१)

अर्थात् सात विलायतोंके शहरोंका बादशाह ।

बादशाहने उसको इनाम और सिरोंपाव देकर यह तारीख भी उसी सिंहासनके पास दीवार पर खुदवा दी ।

पचास हजार रुपये शाहजादे परवेजको दिये गये । वजीरुल-मुल्क औरवखशी हुआ और कुलीचखांके नाम हुक्म लिखा गया कि एक लाख १७ हजार रुपये लाहोरके खजानेसे कन्धारके लश्करमें खर्चके वास्ते भेजदे ।

चकरीका रईस एक जङ्गको तीरसे मारकर लाया यह जानवर बादशाहने तबतक नहीं देखा था । लिखा है कि पहाड़ी बकरे में और इसमें एक सींगका फर्क है । बकरेका सींग सीधा होता है और जंगका टेढ़ा बलदार ।

वाकेआत बाबरी ।

काबुलके प्रसंगसे बादशाह वाकेआतबाबरीको पढ़ा करता था । वह बाबर बादशाहके हाथकी लिखी हुई थी । उसके ३२ पृष्ठ बादशाहने अपने हाथसे लिखे और उनके नीचे तुरकी बोलीमें

(१) इसमें सन् १०१८ निकलते हैं और चाहिये १०१६ ।

समाप्ति लिखी । जिससे जाना जावे कि यह ३२ पृष्ठ उसके लिखे हुए हैं ।

बादशाह लिखता है—मैं हिन्दुस्थानमें बड़ा हुआ हूँ तो भी तुर्की भाषा बोलने और लिखनेमें असमर्थ नहीं हूँ । (१)

काबुलमें पर्यटन ।

२५ ( अषाढ़ बदी ) को बादशाह वेगमों सहित जलगाह सफेदसंगके देखनेको गया । जो अति सुरम्य और प्रफुल्लित बन था ।

२६ ( अषाढ़ बदी १३ ) शुक्रवारको बाबर बादशाहकी जियारत करने गया बहुतसा सीरा रोटी और रुपय पिटगणको पुण्य पहुंचानेके लिये फकीरोंको बांटे । मिरजा हिन्दालकी बेटी रुकैया सुलतान वेगमने अबतक बापकी जियारत नहीं की थी । अब वह भी करके छतार्थ हुई । मिरजा हिन्दालकी कन्नर भी वहीं थी ।

३ रबीउलअव्वल ( अषाढ़ सुदी ४ ) गुरुवारको शाहजादी और अमीरोंने खासेके घोड़े दौड़ाये । एक अरबी बछेरा जो दक्षिणके शाह आदिलखानने भेजा था सब घोड़ोंसे अच्छा दौड़ा ।

हजारके सरदार मिरजा संजर और मिरजा बाशीके बेटे हाजिर हुए जंग नाम जानवरीको तीरोंसे मारकर लाये थे वैसे बड़े जंग बादशाहने नहीं देखे थे ।

बुन्देली ।

वरसिंह देव बुन्देलीकी अरजी आई कि मैंने अपने फसादी भतीजेको पकड़ लिया है तथा उसके कई आदमी मार डाले हैं । बादशाहने आज्ञादी कि उसे गवालियरके किलेमें कैद रखनेके लिये भेजदो ।

खुसरोका कूटना ।

१२ ( असाढ़ सुदी १३ ) को बादशाहने खुसरोको बुलाकर

(१) वाक्यात बाबरी भी तुर्कीमें है ।



शहरधारा जाग देखनेके लिये उसके पांवसे वेड़ी खुलवा दी यह काम पितृप्रेमसे हुआ ।

अटकका किला अहमदवेगसे हटाकर जफरखांको दिया गया और ताजखांको जो बंगश जातिके पठानों पर भेजा गया था पचास हजार रुपये दिये गये ।

मानसिंह ।

राजा मानसिंहके पोते महासिंहको भी बादशाहने बंगशकी मुहिम पर भेजा और राजा रामदासको उसका शिक्षक बनाय ।

वर्षगांठकी तुला ।

१८ शुक्रवार (सावन बदी ४) को बादशाहकी ४० वीं सौम्य वर्षगांठका तुलादान दोपहर पीछे हुआ । उससे दस हजार रुपये गरीबोंको बांटे गये ।

शाह ईरान ।

सरदारखां हाकिम कम्भारकी अरजी हजारों और गजनीनकी रास्तेसे १२ दिनमें पहुंची । लिखा था कि शाह ईरानका एलची जो दरगाहमें हाजिर होनेके लिये आता है हजारोंमें पहुंच गया है और शाहने अपने सेवकोंको लिखा है कि कौन दरचारी बिना हुक्म कम्भार पर गया है जो नहीं जानता है कि हमारे और हजरत अमीर तैमूर और हुमायूं बादशाहकी सन्तानमें क्या सम्बन्ध है । जो वह देश ले भी लिया हो तो मेरे भाई जहांगीर बादशाहके नौकरोंको देकर लौट आवे ।

राना सगर व राय मनोहर ।

१९ (सावन बदी ५) शनिवारको राना शंकर (सगर) का मनसब अढ़ाई हजारों जात दो हजार सवारका, और राय मनोहरका एक हजारों ६०० सवारोंका होगया ।

कुतुबुद्दीन कोकाका मारा जाना ।

२० रविवार (सावन बदी १४) को शामको इसलामखांकी

अरजी जहांगीर कुलीखांको पत्र सहित जो बिहारसे आया था आगरसे दरबारमें पहुंची। उसमें लिखा था कि ३ सफर (जेठ सुदी ५) को पहर दिन चढ़े वर्दवानमें अलीकुलीने कुतुबुद्दीनखांको जखमी किया जिससे वह आधीरातको मर गया। यह अलीकुली ईरान के शाह इसमाइलका रसोइया था। शाहके मरे पीछे कुटिलप्रकृति से कम्हारमें भाग आया। वहांसे मुलतानमें पहुंचकर खानखानां से मिला जबकि वह ठठे के ऊपर जाता था। उसने अलीकुलीखांको बादशाही चाकरीमें रख लिया। फिर जब अकबर बादशाह दक्षिण जीतनेको जाता था और जहांगीर बादशाहको रानाके ऊपर जानिका हुकम दिया था तब वह जहांगीसे मिला। जहांगीरने तब तो उसे शेरअफगनका खिताब दिया था और राजसिंहासन पर बैठनेके पीछे बंगालमें जागीर देकर भेज दिया। वहांसे लिखा आया कि ऐसे दुष्टको इस देशमें रखना उचित नहीं है। इस पर कुतुबुद्दीनखांको लिखा गया कि अलीकुलीखांको हजूरमें भेजे। और जो वह दंगा करे तो दण्ड दे। कुतुबुद्दीनखां तुरन्त उसकी जागीर वर्दवानमें गया। वह दो पुरुषोंसे अगवानीको आया तो खानके नौकरोंने उसे घेर लिया। तब उसने खानसे कहा कि तेरी यह क्या चाल बदल गई है ? खानने अपने आदमियोंको अलगकर दिया और बादशाही हुकम समझानेके लिये अकेला उसके साथ हो गया। उसने तलवार निकालकर दो तीन घाव खानके लगाये और अम्बाखां काश्मीरीको भी जो सहायताके लिये आया था जखमी किया। फिर तो कुतुबुद्दीनखांके चाकरीने उसको भी मार डाला। अम्बाखां उसी जगह मर गया और कुतुबुद्दीनखां चार पहर पीछे अपने डेरेमें मरा।

बादशाह लिखता है—“कुतुबुद्दीनखां कोका प्रियपुत्र भाई और परम मित्रकी जगह था। पर ईश्वरकी इच्छा पर कुछ वश नहीं लाचार सन्तोष किया। पिताकी मृत्युके पीछे कोका और उसको माताके दुःखके समान और दुःख मुझ पर नहीं पड़ा।

खुर्रमका तुलादान ।

२(१) रबीउल्लानी (सावन सुदी ३) शुक्रवारको बादशाह खुर्रम के डेरे पर जो “ओरने” बागमें था गया । अकबर बादशाह आप तो सालमें दो बार अपने जन्मकी मौर और सौम तिथिकी तुला दान करता था और शाहजादोंको एक बार उनके जन्मकी सौर-तिथिकी तोलता था । परन्तु इस दिन जो सौमपक्षका सोलहवां साल खुर्रमको लगा था उसको ज्योतिषिधोंने भारी बताया था और वह कुछ बीमार भी था इस लिये बादशाहने उसको सोने चांदी और धातु आदि पदार्थोंमें विधिपूर्वक तोलकर वह सब साल पुण्य करा दिया ।

काबुलसे कूच ।

४(२) रविउलअव्वल (सावन सुदी ५) को बादशाहने हिन्दुस्थान जानिके लिये बाहर डेरे करायें और कुछ दिन पीछे आप भी काबुल से “जलगाह संगसफेद”में आगया । उसने काबुलके मेवों और विशेष कर साहबी और किशमिशी जातिके अंगूरों, शाह आलू, जर्द आलू और शफतालूकी बहुत प्रशंसा की है । अपने चचाके लगाये हुए जर्द आलूको सबसे अच्छा बताया है । एक बड़े फलको तोलमें २५ रुपये भरका कहा है । अन्तमें लिखा है कि काबुली मेवोंके सरस होने पर भी मेरी रुचिमें उनमेंसे एक भी आमके स्वादको नहीं पहुंचता है ।

एक समय बादशाहने चलते चलते देखा कि अलीमसजिद और गरीबखानेके पास एक बड़ी मकड़ीने जो कंकड़के बराबर थी डेढ़ गज लम्बे सांपको गला पकड़कर अधमरा कर रखा था । बादशाह यह तमाशा देखनेको ठहर गया । थोड़ी देरमें सांप मर गया ।

(१) मूलमें ६ गलत लिखी है पृ० ५५ ।

(२) मूलमें ४ जमादिउलअव्वल गलत है रबीउल्लानी चाहिये पृष्ठ ५५ ।

पुरानी लोथ ।

बादशाहने काबुलमें सुना था कि सुलतान महमूद गजनवीके समयमें जुहाक और बामियां स्थानोंके बीचमें ख्वाजा याकूत नाम एक मनुष्य मरा था जो एक गुफामें गडा हुआ है । उसका शरीर अबतक नहीं गला है । इस पर आश्चर्य करके अपने भरोसेके एक समाचार लिखनेवाले और एक जर्नाहको बादशाहने भेजा । उन्होंने वापिस आकर निवेदन किया कि उसका आधाअंग जो जमीन से लगा हुआ है गल गया है और आधा जो नहीं लगा है वैसाही बना है । हाथोंके नख और बाल नहीं गिरे हैं एक औरकी डाढ़ी मोँछ भी ठीक है । गुफाके द्वार पर तिथि भी खुदी हुई है । उससे सुलतान महमूदके पहिले उसका मरना प्रगट होता है । पर इस बातको कोई यथार्थरूपसे नहीं जानता ।

मिरजाहुसैन ।

१५ (भादी बदी २) गुरुवारको कहरमर्दके हाकिम अरसलावेगने जो तूरानके खामी वलीमुहम्मदखांका नौकर था हाजिर होकर मलाम किया और एक मनुष्यने मिरजा शाहरुखके बेटे मिरजाहुसैन को अरजी लाकर दी और प्याजी रङ्गका एक लाल भेट किया जो १००) का था । अर्जमें लिखा था कि यदि कुछ फौज मिले तो बदखशांको उजबकोंसे फतह करल । परन्तु बादशाह कभीसे सुना करता था कि मिरजाहुसैनको उजबकोंने मारडाला है इसलिये जवाबमें लिखा कि जो तू वास्तवमें शाहरुखका बेटा है तो सेवामें उपस्थित हो फिर फौज देकर तुम्हे बदखशांको बिदा करेंगे ।

बंगश ।

दो लाख रुपये उस सेनाकी सहायताके लिये भेजे गये जो महासिंह और रामदासके साथ बंगशके सरकश पठानों पर भेजी गई थी ।

बालाहिसार ।

२२ (भादी बदी ६) गुरुवारको बादशाहने बालाहिसार(१)के

(१) काबुलके किलेका नाम है ।

सकानीमेंसे किसीको भी अपने रङ्गके योग्य न देखकर हुक्म दिया कि उनको गिराकर बादशाहोंके राजभवन और दीवानखाने बनावे ।

अस्तालिफ नाम स्थानसे आये हुए शकतालुओंमेंसे एक तोलमें ६३ रुपये अकबरों (६० तोले) का हुआ उसको गुठलीका गूदा भी भौटा था ।

### शाहखकी चृत्य ।

२५ (भादों वदी १२) को मालवेसे मिरजा शाहखकी मरनेकी खबर आई । यह बदखशांका अमीर था । २५ वर्ष पहिले अकबर बादशाहके समयमें आया था और जबसे अबतक विनयपूर्वक सेवा करता रहा था । उसके चार बेटे हुसैन, हुसैन, सुलतानमिरजा और बदीउज्जमानमिरजा थे । हुसैन तो बुरहानपुरसे भागकर डेरानकी राहसे बदखशांको चला गया था । बदखशियोंने उसे अपना स्वामी बना कर बहुतसा अंश अपने देशका उजबकीसे छीन लिया था । उजबकीने उसको मारडाला फिर बदखशियोंने दूसरे आदमीको मिरजा हुसैनके नामसे अपना सुखिया बना लिया । इस प्रकार कई मनुष्य मिरजाहुसैन बने मारे गये और फिर जीगये । उनमेंसे एक मिरजा हुसैनको अर्जीका आना ऊपर लिखा गया है ।

सुलतान मिरजाको बादशाहने अपने पास रखकर बेटोंके समान पाला था राज्याभिषेकके पीछे दो हजारों जात और हजार सवारोंका मनसब दिया था । उसको अब मालवे भेजा और बदीउज्जमानको हजारों जात और ५०० सवारोंका मनसब दिया ।

### हाकीका शिकार ।

बादशाहने काबुलमें आनेके पीछे हाकीका शिकार नहीं खेला था इसलिये अब फर्क नामक पहाड़को जो काबुलसे ७ कोस पर है घिरवाकर ४ जमादिउलअब्रल (भादों सुदी ६) मंगलवारको वहां गया । सौ हरज निकले उनसेसे ५० शिकार हुए और पांच हजार रुपये हाकीवालोंको इनाम दिये गये ।

शैख अबुलफजलके बेटे अबदुर्रहमानका मनसब बढ़कर दो हजारों जात और दो हजार सवारका होगया ।

बाबर बादशाहका सिंहासन ।

६ (भादों सुदी ८) गुरुवारको जिसके तड़केही काबुलसे कूच होनेवाला था बादशाह ईदकी चान्दरातके समान पुनीत समझकर बाबर बादशाहके सिंहासनके निकट गया और वहां जो पत्थरमें कुण्ड खोदा गया था उसको मदिरासे भरकर सभासदोंको प्याले दिये । वह दिन बहुत आनन्द और हर्षमें बीता ।

काबुलसे कूच ।

७ (भादों सुदी ९) शुक्रवारको एक पहर दिन चढ़े बादशाह बाग शहरआरासे “जलगाह संगसफेद” तक दोनों हाथोंसे द्रव्य और चरन लुटाता गया ।

११ (भादों सुदी १३) मंगलवारको एक कोस पर गिरामीमें और १८ मंगलवार (आश्विन बदी ६) को २॥ कोस पर नचाकमें डेरे हुए । यहां फिर हाकिका शिकार हुआ ११२ पशु मारे गये । जिनमें जङ्ग जातिके २४ हरन थे जो अबतक बादशाहने नहीं देखे थे । एक जङ्ग तोलमें २ मन १० सेरका हुआ और इतना भारी होकर भी ऐसा दौड़ता था कि १०१२ कुत्ते दौड़ते दौड़ते थक गये थे तब कहीं बड़ी मुशकिलोंसे उसे पकड़ सके थे ।

खुसरोका फिर कैद होना ।

बादशाहने खुर्रमसे यह सुनकर कि खुसरो उसके प्राण लेनेके विचारमें है उसको हकीम अबुलफतहके बेटे फतहुल्लह सहित कैद कर दिया । गयासुद्दीनअली, आसिफखांके बेटे नूरुद्दीन और एतमादुद्दीलाकके बेटे शरीफखांको जो उससे मिले हुए थे मरवा डाला ।

हकीम मुजफ्फर ।

२२ जमादिउलअव्वल (आश्विन बदी १०) शनिवारको हकीम मुजफ्फर अरदस्तानीके मरनेकी खबर पहुंची । यह अपनेको

यूजानी हकीम जालीनूबके वंशमें बताया था । ईरानके शाह तुह-  
नासजे इसके विषयमें कहा था कि अच्छा हकीम है आओ हम  
अज बीमार होजावे ।

२४ जमादिउलअव्वल (आश्विन बदी १२) को बागवफा और  
नीमलेके बीचमें शिकार हुआ ।

२ जमादिउत्तानी (आश्विन सुदी ३) को बागवफामें डेरे हुए ।

अरतलावेग उजबक जो अबदुल मोमिनखांके अमीरोंमेंसे किले  
काहमर्दका हाकिम था किला छोड़कर बादशाहकी सेवामें हाजिर  
आया ।

४ जमादिउत्तानी (आश्विन सुदी ५) को जलालाबादके हाकिम  
इज्जतखांको हाकेके शिकारका बन्दोवस्त करनेके वास्ते हुक्म दिया  
गया । तीन सौ जानवर शिकार हुए । गर्मी बहुत होनेसे अच्छे  
अच्छे शिकारो कुत्ते मर गये ।

१२ (आश्विन सुदी १४) गुरुवार(१) को सराय अकोरामें डेरे  
हुए । शाह वेगखां हाकिम कन्धारने आकर सुजरा किया ।

१४ शनिवार(२) (कार्तिक बदी १) को बादशाहने उड़ीसेकी  
सूबेदारी दी ।

### मिरजा बदीउज्जमान ।

इसी दिनको यह खबर आई कि मिरजा शाह रुखका बेटा  
बदीउज्जमान मालवेसे भागकर रानाके पास जाता था परन्तु वहाँके  
हाकिम अबदुल्लाहखांने पीछा करके पकड़ लिया और उसके कई  
साथियोंको मार डाला । बादशाहने हुक्म दिया कि एहतमास  
खां आगरसे जाकर मिरजाको हजरतमें ले आवे ।

### तूरान ।

२५ (कार्तिक बदी १२) को खबर पहुंची कि वलीमुहम्मदखांके

(१) मूलमें शनि भूलसे लिखा है ।

(२) मूलमें चन्द्र भूलसे लिखा है ।

भतीजे इमामकुलीखाने मिरजा शाहखके बेटे हुसैनको मार डाला है । बादशाह लिखता है कि मिरजा शाहखके बेटोंको मारना मानो दैत्यका काम होगया है जैसा कि कहते हैं कि एक दैत्यके लोहकी हरिक बून्दसे दूसरा दैत्य उत्पन्न होजाता है ।

दिलाजाक और गक्खड़ ।

जफरखां दिलाजाक पठानों और गक्खड़ोंके एक लाख घरोंको, जो अटक और व्यास नदीके बीचमें उपद्रव मचाया करते थे लाहौर की तरफ कूच कराकर धक्के के डेरोंमें बादशाहके पास आगया ।

अकबर बादशाहका तुलादान ।

रज्जवके लगतेही जो अकबर बादशाहके जन्मका महीना है बादशाहने एक लाख रुपये जो उनके सौर और सीम पत्तोंके दोनों तुलादानोंके थे आगरा दिल्ली लाहौर और गुजरात आदि १२ शहरोंमें उनकी आत्माको प्रसन्न करनेके लिये पुण्यार्थ बांटनेको भेज दिये ।

पदवी ।

३ रज्जव (कार्तिक सुदी ५) गुरुवारको बादशाहने खानजहांकी पदवी सलाबतखांको और खानदौरांको काबुलके सूबेदार शाहबेग को, हाथी घोड़े और सिरपाव सहित दी । काबुल, तिराह, बंगशकी तमास सरकार और खात बिजोरकी विलायत खानदौरांकी जागीर में लगाई और पठानोंके दवानेके वास्ते फौजदारी भी उस प्रान्तकी उसीको प्रदान की । रामदास कछवाहा भी उन्हीं परगनोंमें जागीर पाकर इस सूबेके सहायकोंमें नियत हुआ ।

मोटे राजाके बेटे किशनसिंहका मनसब हजारों जात और ५०० सवारोंका होगया ।

शिकार ।

बादशाहने रास्तेमें कई जगह लाल हरजोंका शिकार खेला जो बाबाहसन अब्दाल रावलपिण्डी रहतास करछाक और नन्दनेके सिवा कहीं नहीं होते हैं । कुछ जीते हरन भी पकाड़े कि उनसे



उन जातिके वर्च पैदा कराये जावें। इन शिकारोंमें वेगमें औ शामिल थीं।

२५ (अगहन बदी १२) को ब्रह्मसकी तलहटीमें जलालखाने गक्वड़के चचा शम्सखानकी साधुताका वखान सुनकर बादशाह उसके घर गये। दो हजार रुपये उसको और इतनेही उसकी स्त्रियों बालकोंको देकर पांच आबाद गांव उसकी जीविकाके वास्ते दिये।

२६ शवान (अगहन सुदी ६) को अमीरुलउमरा अच्छा होकर जख्दाली(१) में बादशाहके पास हाजिर हुआ। सब मुसलमान इकीम और हिन्दू वैद्य कह चुके थे कि वह न बचेगा। उसे अच्छा देखकर बादशाहको बहुत हर्ष हुआ।

राय रायसिंह ।

राय रायसिंह जो बड़े राजपूत अमीरोंमेंसे था अमीरुलउमरा की सुफारिशसे दरवारमें उपस्थित हुआ। बादशाहने उसके अपराध क्षमा करके उसका अगला मनसब जागीर सहित बहाल कर दिया। जब बादशाह खुशरोके पीछे गया था तो रायसिंह पर भरोसाकरके उसे आगरामें छोड़ा था और कहा था कि महलके कोठ बुलाये जावें तो उनके साथ आवे। परन्तु जब ऐसा अवसर आय तो दो तीन मंजिल तक साथ रहकर मथुरासे अपने देशको चला गया और देखने लगा कि यह उपद्रव जो उठा है कहांतक फैलता है। कुछ दिनों पीछे जब खुशरो पकड़ा गया तो रायसिंह बहुत लज्जित हुआ और अमीरुलउमराका वसीला पकड़ा।

बादशाह लाहौरमें ।

१२ (अगहन सुदी १५) चन्द्रवारको बादशाह दिलामेजबागमें जो रावी नदी पर था पहुंचकर अपनी मातासे मिला। मिरजागर्जी कन्दारसे आया।

१३ (पौष बदी १) मंगलवारको बादशाहने लाहौरमें प्रवेश किया।

(१) जख्दयाला ।

खुर्रमका मनसब और जागीर ।

बादशाहने दीवानोंको आज्ञा की कि खुर्रमको ८ हजारों जात और ५ हजार सवारोंके अनुसार जागीर तो उज्जैनमें दें और सरकार फ़ीरोजा (१) उसकी तनखाहमें लगा दें ।

आसिफ़खां वजीर ।

२२ (पौष बदी ९) गुरुवारको बादशाह बेगमों सहित आसिफ़खां वजीरके घर गया । रातको वहीं रहा । उसने १० लाख रुपयेकी भेंट जवाहिर जड़ाऊ गहनों हाथी घोड़ों और कपड़ों आदिकी बादशाहको दिखाई । बादशाहने कुछ नाल कुछ याकूत कुछ चीनके बढिया कपड़े पसन्द करके लेलिये और शेष पदार्थ उसीको बख़्श दिये ।

लालकी अंगूठी ।

सुरतिजाख़ाने गुजरातसे एकही लालकी बनी हुई पूरी अंगूठी भेजी जो तोलमें एक टांक और एक रत्तीकी थी । रङ्गत और घड़त भी उसकी बहुत उत्तम थी उसके साथ एक लाल भी २ टांक और १५ रत्तीका था । बादशाहको यह अंगूठी बहुत पसन्द आई । वह लिखता है कि ऐसी अंगूठी किसी बादशाहके हाथमें नहीं सुनी गई थी ।

मक्का ।

मक्केके शरीफ़ (महन्त) ने विनयपत्र और काबे(२) का परदा भेजा । बादशाहने लानेवालेको ५ लाख दाम दिये और शरीफ़के वास्ते एक लाख रुपयेके उत्तम पदार्थ भेजे ।

कम्भार ।

१४(३) रमजान (माघ बदी १) गुरुवारको कम्भारमें अच्छा

(१) हांसी हिसार ।

(२) पूज्यस्थान मुसलमानोंका ।

(३) मूलमें लेखके दोषसे १० लिखी है ।

काम करनेके इनाममें मिरजागजीका मनसब पूरा पांच हजारी और पांच हजार सवारका होगया । टट्टेका सारा देश उसके पट्टेमें था तौभी सुलतानके सूबेमें कुछ जागीर उसको मिली । काग्यारकी हुकूमत भी जो सीमा प्रान्तका सूबा था उसको समर्पित हुई । बिदा होते समय तलवार और सिरोपाव भी मिला यह मिरजा फारसी भाषाका कवि भी था ।

खानखानाकी भेट ।

१५ (माघ बदी ३) को खानखानाकी भेट बुरहानपुरसे पहुंची ४० हाथी कुछ जवाहिर कुछ जड़ाऊ चीजें तथा विलायत और दक्षिणके बने हुए कपड़े थे । सबका मूल्य डेढ़ लाख रुपये हुआ । ऐसीही उत्तम भेटें दूसरे अमीरोंने भी भेजी थीं जो उस देशमें नौकरी पर थे ।

राय दुर्गाकी मृत्यु ।

१८ (माघ बदी ५) को राय दुर्गाके मरनेकी खबर पहुंची । बादशाह लिखता है कि यह मेरे पिताका बड़ा किया हुआ था । ४० वर्षसे अधिक उनकी सेवामें रहा और बढ़ते बढ़ते चार हजारी मनसब तक पहुंचा । मेरे पिताकी सेवामें आनेसे पहिले राना उदयसिंहका प्रतिष्ठित सेवक था और सिपाहगरीकी समझ अच्छी रखता था ।

सुलतानशाह पठान ।

खुसरोका भेटू सुलतानशाह पठान खिजराबादके पहाड़से पकड़ा आया । बादशाहने उसको लाहौरके मैदानमें तीरोंसे मरवा डाला ।

मुहम्मदअमीनसे मिलना ।

१ शब्बाल (माघ सुदी २) को बादशाह मुहम्मदअमीन नामक एक साधुसे जाकर मिला और उसके उपदेशसे सन्तुष्ट होकर एक हजार बीघे जमीन और एक हजार रुपये देनाया । हुमायूं बादशाह भी इस साधुसे बहुत भाव रखता था ।

लाहौरसे कूच ।

रविवार(१) को पहर दिन चढ़े बादशाहने लाहौरसे कूच किया कुलीचखांको हाकिम, मीर कवामुद्दीनको दीवान, शैख यूसुफको बख्शी और जमालुल्लहको कोतवाल करके हरिकको यथायोग्य सिरोपाव दिया ।

२५ शव्वाल (फागुन बदे ११) को सुलतानकी नदीको उतरकर नकोदरसे २ कोस पर पड़ाव हुआ । अकबर बादशाहने तुलादानके कोषमेंसे शैख अबुलफजलको बीस हजार रुपये इन दोनों परगनों के बीचमें पुल बांधकर पानी रोकनेके लिये दिये थे । बादशाह लिखता है—“सच यह है कि यह जगह बड़ी साफ और हरी भरी है ।” उसने नकोदरके जागीरदार मोअज्जुलमुल्कको हुक्म दिया कि इस पुलके एक तरफ बगोचा और मकान बनावे जिसको देख कर आने जानेवाले प्रसन्न हों ।

पानीपत और करनालके बीचमें सुसाफिरीको दो सिंह सताया करते थे । बादशाहने १४ रविवार(२) (चैत्र बदे १) को दोनों सिंह हाथियोंके हलकेमें घेरकर बन्दूकसे मार दिये । रस्ता जो बन्द होरहा था खुल गया ।

दिल्लीमें प्रवेश ।

१८ (चैत्र सुदी ५) गुरुवारको बादशाह दिल्लीमें पहुँचकर सलेमगढ़में उतरे जिसे सुलतान सलेमशाह पठानने यमुनाके बीचमें

(१) इस रविवारको क्या तिथि थी यह मूलमें नहीं लिखा है शव्वालकी १ तारीख माघ सुदी २ शनिवारकी थी । पीछे एक रविवार तीजकी, दूसरा एकादशीको, तीसरा फागुन बदे २ को और चौथा नवमीको था । इन चारों रविवारोंमेंसे किस रविवारको कूच किया ? सुलतानपुर लाहौरके पास ही है इससे संभव है कि फागुन बदे २ या नवमीको कूच किया होगा ।

(२) मूलमें मूलसे सोमवार लिखा है ।

बनाया था और अकबर बादशाहने सुरतिजाखांको वख्श दिया था जो दिल्लीका रहनेवाला था। सुरतिजाखांने यमुनाके तीर पर एक बड़ा चबूतरा पत्थरीका बनाया था जिसके नीचे पानीसे मिली हुई एक चौखंडी काशी(१) के कामकी हुमायूँ बादशाहके हुकमसे बनाई गई थी। उसके समान हवादार स्थान कम था। हुमायूँ बहुधा अपने सखाओं और सभासदों सहित वहां बैठा करता था।

बादशाहने ४ दिन तक उस स्थानमें रहकर अपने सखाओंके साथ खूब मद्य पाज किया। उसका विचार सरकार पालमके रमनों में हाकेका शिकार खेलनेका था। पर राजधानीमें प्रवेश करनेका मुहूर्त निकट आगया था और दूसरा मुहूर्त इन दिनोंमें नहीं था इसलिये उसने जोकामें बैठकर जलके रस्तेसे आंगरेको प्रस्थान किया।

चैत्र बदी ७ को मिरजा शाहरुखकी सन्तानमेंसे ४ लड़के और ३ लड़कियां जो अकबर बादशाहको नहीं दिखाई गई थीं बादशाहके पास लाई गईं। बादशाहने लड़के तो अपने विश्वासपात्र अमीरींको सौंपे और लड़कियां अन्तःपुरकी टहलनियोंको पालने के वास्ते दीं।

राजा मानसिंह ।

10575

३० (चैत्र बदी ८) को राजा मानसिंह ६७ फरमानोंके पहुंचने पर खूबे बिहारके किले सहताससे आकर बादशाहकी सेवामें उपस्थित हुआ। बादशाह लिखता है—“यह भी खानआजमके समान इस राज्यके पुराने खुरांट भेड़ियोंमेंसे है। जो कुछ इन लोगोंने मेरे साथ और मैंने इनके साथ किया है उसको ईश्वर जानता है। शायद कोई मनुष्य किसी मनुष्यसे इतनी टाला नहीं दे सकता है। राजाने १०० हाथिनी और हाथी भेट किये जिनमेंसे एक भी ऐसा न था जो खासेके हाथियोंमें रखा जाता। पर यह मेरे पिताके कृपापात्रोंमेंसे था इसलिये मैं उसका अपराध उसके मुँह पर नहीं लाया और बादशाहोंकी ही दया मया करके उसका मान बढ़ाया।

(१) पच्चीकारी ।

## तीसरा नौरोज ।

२ जिलहज्ज (चैत्र सुदी ५) गुरुवारको सूर्य मेख राशिमें आया । बादशाहने रंगते गांवमें नौरोजका उत्सव करके खानजहांको पांच हजारी जात पांच हजारका मनसब और ख्वाजाजहांको बखशीका पद दिया और वजीरखांको बंगालेसे बदलकर अबुलहसनको उसकी जगह भेजा ।

५ जिलहज्ज (चैत्र सुदी ८) शनिवारको मध्याह्न कालमें बादशाह पांच हजार रूपयेकी रजगी अपने दोनों हाथोंसे लुटाता हुआ आगरके किलेमें गया ।

## सफ़ेद चीता ।

राजा वरसिंहदेवने एक सफ़ेद चीता भेट किया । बादशाहने और पशु पक्षी तो सफ़ेद रंगके देखे थे पर चीता नहीं देखा था । इसलिये विशेष रूपसे उसका वर्णन अपने ग्रन्थमें किया है ।

## रावरतन हाडा ।

इन्हीं दिनोंमें भोज हाडाके बेटे रावरतनने जो राजपूत जातिके बड़े अमीरोंमेंसे था हाजिर होकर ३ हाथी नजर किये । उनमेंसे एक जो सबसे बड़ा था १५ हजार रूपयेका सरकारमें आंका गया और खासेके हाथियोंमें रखा गया । बादशाह लिखता है—“मैंने उसका नाम रतन गज रखा । हाथीका मोल हिन्दुस्थानके राजोंमें पच्चीस हजार रूपयेसे अधिक नहीं होता है लेकिन आजकल हाथी बहुत मंहगी होगये हैं । रतनको मैंने सरबलन्दरायके खिताबसे सम्मानित किया ।

## भावसिंह ।

भावसिंहका मनसब दो हजारी जात और सौ सवारका होगया ।

## राजा सूरजसिंह ।

२५ (बैशाख वदी ११) को राजा सूरजसिंहने हाजिर होकर नजर न्यूँछावरकी । वह राना अमराके चचेरे भाई श्यामसिंहको

भी साथ लाया था जिसके विषयमें बादशाह लिखता है—“कुछ शजरदार है हाथीकी सवारी अच्छी जानता है।”

“राजा सूरजसिंह हिन्दीभाषाके एक कविको भी लाया था जिसने मेरी प्रशंसामें इस भावकी कविता भेट की—जो सूरजके कोई बेटा होता तो कदाही दिन रहता रात कभी न होती। क्योंकि सूरजके अस्त होने पर यह लड़का उसका प्रतिनिधि हो जाता और जगतको प्रकाशमान रखता। परमेश्वरका धन्यवाद है कि उसने आपके पिताको ऐसा पुत्र दिया जिससे उनके अस्त होने के पीछे मनुष्योंमें शोकरूपी रात्रि नहीं व्यापी। सूरज बहुत पश्चात्ताप करता है कि हाय मेरा भी कोई ऐसा बेटा होता कि मेरी जगह बैठकर पृथ्वीमें रात न होने देता! जैसा कि आपके भाग्यके तेज और न्यायके तपसे ऐसी भारी दुर्घटना हो जाने पर भी संसार इस प्रकारसे प्रकाशमय होरहा है कि मानो रातका नाम और पताही नहीं है—ऐसी नई उक्ति हिन्दीभाषाके कवियोंकी कम सुनी गई थी। मैंने इसके इनाममें उस कविको हाथी दिया। राजपूत लोग कविको चारण(१) कहते हैं। इस समय के एक फारसीके कविने इस कविताके भावकी फारसी कविता की है।”

---

(१) राजपूत कविको चारण नहीं कहते चारण तो एक जाति जो विशेष करके कविता करती है।

चौथा वर्ष ।

सन् १०१७ ।

बैशाख सुदी ३ संवत् १६६५ से चैत्र सुदी १ संवत् १६६६ तक ।

जलाल मसजदकी विचित्र सृष्टि ।

८ मुहर्रम (बैशाख सुदी १०) गुक्शरकी जलालमसजद जिसकी चार सदी जातका मनसब मिला हुआ था और कई लड़ाइयोंमें वीरतासे काम कर चुका था ५०।६० वर्षकी अवस्थामें दस्तोंसे मर गया । जहांगीर लिखता है—“यह अफीमको टुकड़े टुकड़े करके खाया करता था और बहुधा अपनी माके हाथसे भी अफीम खाता था । जब मरने लगा तो उसकी मा भी अति मोहसे बहुतसी वही अफीम जो बेटेको खिलाया करती थी खाकर उसके मरनेसे एक दो घड़ी पौछे मर गई । अबतक किसी माकी बेटेसे इतनी ममता नहीं सुनी गई थी । हिन्दुओंमें रीति है कि स्त्रियां पतिके मरने पर प्रेम या अपने बाप दादाकी कोर्त्ति तथा लोकलाजसे जल जाती हैं परन्तु हिन्दू मुसलमानोंकी किसी मासे ऐसा काम नहीं हुआ(१) ।

(१) जहांगीरके इस निश्चयके अनुसार बहुतसे हिन्दू मानते हैं कि मा बेटेके साथ सती नहीं होती । जैसा कि इस सौरठसे प्रतीत होता है—

सगो सगाई नांह, मोह पगो सोही सगो ।

यह अचरज जग माहं, मा बैठी तिरिया जले ॥

पर मारवाड़में प्राचानीकालमें बेटे पोतोंके साथ भी स्त्रियां सती हुई हैं । इसका प्रमाण वह प्राचीन पुनीत पाषाण देते हैं जो उनकी चिताओं पर सैकड़ों वर्षसे खड़े हैं । उस पर तिथि संवत् नाम ठाम और संक्षिप्त छत्तान्त उन सत्यवती स्त्रियोंका खुदा हुआ है जो अपने बेटे या पोतोंके मोहसे उनकी लाशको गोदमें लेकर जल



मानसिंहका घोड़ा ।

१५ (जिठ बदी १) को बादशाहने एक घोड़ा जो सब घोड़ोंमें उत्तम था परम प्रीतिसे राजा मानसिंहको दिया। बादशाह लिखता है—“इस घोड़ेको ईरानके शाह अब्बासने कई दूसरे घोड़ों और उत्तम सौगतों सहित अपने विश्वासपात्र दास मनुचिहरके हाथ मेरे पिताके पास भेजा था। इस घोड़ेके देनेसे राजाने इतनी प्रसन्नता और प्रफुल्लता प्रगट की कि यदि मैं एक राज्य भी उसको देता तो भी शायदही इतना आनन्द उल्लास दिखाता। यह घोड़ा यहां आया उस समय ४ वर्षका था। जब बड़ा हुआ तो सब मुगल और राजपूत चाकरोंने कहा कि इराक(१) से कोई ऐसा घोड़ा हिन्दुस्तानमें नहीं आया है। जब मेरे पिता खानदेश और दक्षिण मेरे भाई दानियालको देकर आगरेको आने लगे तो अति ह्मपासे दानियालको आज्ञा की कि एक वस्तु जो तेरी मनचाही हो मुझसे मांग। उसने अवसर पाकर यह घोड़ा मांगा और उन्होंने उसको दे दिया था।”

गईं। ऐसी सतियोंको मासती और पोतासती कहते हैं। पतिके साथ जलनेवालीकी पदवी महासती है। इन घटनाओंके जो चित्र पत्थरों पर दिये जाते थे उनमें पहचानके लिये सतियोंकी मूर्तियां भी भिन्न भिन्न रूपसे खोदी जाती थीं। पतिके साथ जलनेवालीकी मूर्ति पतिके घोड़ेके आगे खड़ी और कहीं पतिके सामने बैठी बनाई जाती थी। बेटे पोतेके साथ जलनेवालीयोंके चित्रमें वह मृत बालक उनकी गोदमें दिखाये जाते थे। ऐसे कितनेही चित्र अब भी महासती मासती और पोतासतियोंके पत्थरों पर खुदे हुए भाखवाड़के कितनेही गांवोंमें मौजूद हैं। उनका हाल हमने एक अलग पुस्तकमें लिखा है।

(१) ईरानको अरब लोग ईराक कहते थे इसीसे ईरानी घोड़ेका नाम इराकी होगया था।

## जहांगीरकुलीको मृत्यु ।

२० (जिठ बदी ७) मंगलको इसलामखांकी अरजीसे जहांगीर-कुलीखां सूवेदार बंगालेके मरनेका वृत्तान्त सुनेकर बादशाहको रंज हुआ । यह उसका निजदास था और सुयोग्यतासे बड़े अमीरों की पांतिमें जा मिला था । बादशाहने बंगालेका शासन और शाहजादे जहांदारका संरक्षण इसलामखांको सौपा और अफजल-खांको उसकी जगह बिहारकी सूवेदारी पर भेजा ।

## करनाटकके बाजीगर ।

हकीमअलीका बेटा बुरहानपुरसे करनाटकके कई बाजीगरोंको लाया जो १० गोलियोंका खेल करते थे । बड़ीसे बड़ों गोली नारङ्गीके और छोटी घूंघचीके समान थी । पर एक भी इधर उधर नहीं होती थी । ऐसेही और भी कई करतब करते थे जिनको देखकर बुद्धि चकित होजाती थी ।

## देवनक पशु ।

ऐसेही सिंहलद्वीपसे एक फकीर देवनक नामका एक पशु लाया जिसकी सुरत बन्दरसे मिलती थी परन्तु पंछ न थी । और कला बनमानसकीसी करता था । बादशाहने उसके कई चित्र खिचवाये जिनमें उसके कितनेही चरित्रोंको अङ्कित किया गया था ।

## फरङ्गी पर्दा ।

मुकर्रबखाने खभात बन्दरसे फरंगियोंका बनाया एक पर्दा भेजा । बादशाहने फरंगियोंका बनाया हुआ उतना कारीगरीका काम और कोई नहीं देखा था ।

## नजीबुन्निसा बेगम ।

बादशाहको चची या फूफौ (क्योंकि दोनोंके वास्ते अरबीका एकही शब्द है) ६१ वर्षकी अवस्थामें मर गई । बादशाहने उसके बेटे मिरजावालीको हजारी जात और दोसौ सवारोंका मनसब दिया ।

रूमका हाकिम दूत ।

तूरानका अकम नामक एक हाजी रूममें था वह अपनेको रूमके ख्वांदगार(१) (सुलतान) का दूत बनाकर आगरमें बादशाह की सेवामें उपस्थित हुआ । एक जलजलूल पत्र भी उसके पास था । दरगाहके बन्दोंने उसके स्वरूप और दशाको देखकर उसके दूत होनेमें सन्देह किया । जहाँगीर लिखता है—“हजरत अमीर तैमूरने रूमको जीता था । वहाँका हाकिम एलद्रुमबायजीद पकड़ा आया । अमीरने उससे भेट और रूमकी सालभरकी उपज लेकर वह देश पूर्ववत् उसके अधिकारमें रहने दिया । एलद्रुमबायजीद उन्हीं दिनोंमें मर गया और अमीर तैमूर उसके बेटे सूसा चिलपीको वहाँका देशाधिपति करके लौट आये । जबसे अबतक ऐसे उपकारके झोते हुए भी वहाँके कैसरों(२)की तरफसे कोई नहीं आया न उन्हींने कोई दूत भेजा । अब क्योंकर प्रतीत होसके कि यह भावरुन्नहर (तूरान) का पुरुष ख्वांदगारका भेजा हुआ है । यह बात मेरी समझमें नहीं आई और न किसीने उसकी साक्षी दी । इसलिये मैंने कह दिया कि जहाँ जाना चाहता हो चला जावे ।”

बादशाहका व्याह ।

४ रबीउलअव्वल (अषाढ़ सुदी ६) को बादशाहका व्याह राजा मानसिंहके बड़े बेटे जगतसिंहकी बेटेसे मरयममकानीके महलमें हुआ । राजा मानसिंहने जो दहेज दिया उसमें ६० हाथी भी थे ।

राणा ।

बादशाहको राणाका विजित करना अवश्य था इसलिये महाबतखांको इस लड़ाई पर नियत किया और निम्नलिखित सेना और रुपये उसे दिये—

(१) मुगलोंकी त्तारोखमें सुलतान रूम ख्वान्दगार लिखे जाते थे ।

(२) रूमके सुलतानको कैसर भी कहते हैं ।

सजे हुए सवार अनुभवी सरदारों सहित : १२०००  
 चंहदी ५००  
 पिशादा बरकन्दज (बन्दूकची) २०००  
 गजनाल और शतुरनाल तोपें १७००  
 हाथी ६०  
 नकाद रूपये २० लाख  
 बुरहानपुरके आम ।

बुरहानपुरके बखशीने कुछ आम भेजे थे उनमेंसे एक ५२ तोले का हुआ ।

सङ्ग्रहशमका प्याला ।

महतरखांके बेटे मूनसखांने यशम जातिके पत्थरका एक खेत और खच्छ प्याला भेट किया जो मिरजा उलगवेग गोरगांके वास्ते बनवाया गया था और जिस पर मिरजाका नाम साल सहित खुदा था । बादशाहने भी अपना और अपने पिताका नाम उसकी कोर पर खुदा दिया ।

संग्रामका देश ।

१६ रबीउत्तानी (भादों बंदौ ३) बुधवारको हुक्म हुआ कि संग्रामका देश जो एक सालके लिये इसलामखांको इनाममें दिया गया था । एक साल अफजलखां सूबेदार बिहारके इनाममें भी रहे ।

राणाकी लड़ाई ।

इसी दिन महाबतखां तीन हजारी जात और अढ़ाई हजार सशरका मनमन सिरोपाव खासाहाथी और जड़ाऊ तलवार सहित पाकर भादों बंदौ १२ को बिदा हुआ । उसके साथ जफरखां, शुजा-अतखां, राजा बरसिंहदेव, मंगलीखां, नरायणदास कच्छवाहा, अलीकुली, बरसन, हुजब्रखां तुहमतन, बहादुरखां और मुअज्जुल मुल्क वखशी आदि अमीर और सरदार उसके साथ गये । सबको यथायोग्य खासे सिरोपाव जड़ाऊ तलवारें और भंडे वगैरह मिले राजा बरसिंहदेवको खिलअत और खासेका घोड़ा मिला ।

खानखानां ।

इसी दिन पहरदिन चढ़े खानखानां जो बादशाहका अतालीक (शिखक) था वुरहानपुरसे आया उसके ऊपर हर्ष और उत्साह ऐसा छाया हुआ था कि पांवसे आता है या सिरसे यह कुछ नहीं जानता था और व्याकुलतासे बादशाहके चरणोंमें गिर पड़ा । बादशाहने भी दया करके उसका सिर उठाकर छातीसे लगाया और मुंह चूमा । उसने मोतियोंकी माला कई लाल और पन्ने भेट किये जिनका मोल तीन लाख रुपयेका हुआ । इसके सिवा और भी बहुतसी वस्तु अर्पण की ।

बङ्गालका दीवान ।

१७ जमादिउलअव्वल (द्वितीय भादों बदी ४) को वजीरखां बङ्गालके दीवानने ६० हाथी हथनियां और कई लाल कुतुबी(१) भेट किये उससे और इसलामखांसे नहीं बनती थी इसलिये बादशाहने उसको बुला लिया था ।

आसिफखांकी भेट ।

२२ (द्वितीय भादों बदी ८ तथा १०) को आसिफखाने ७ टंक भरका एक माणिक्य जो रंग ढंग और अंगमें अति सुन्दर था और ७५ हजार रुपयेमें खंभात बन्दरसे मंगाया था बादशाहकी भेट किया । वह बादशाहकी जांचमें ६० हजार रुपयेसे अधिकका न था ।

दलपत ।

राय रायसिंहके बेटे दलपतने बड़े बड़े अपराध किये थे तोभी वह खानजहांकी सुफारिशसे जान बूझकर बख्श दिया गया ।

खानखानांके बेटे ।

२४ (द्वितीय भादों बदी १२) को खानखानांके बेटोंने बादशाह की सेवामें उपस्थित होकर पच्चीस हजार रुपये भेट किये और उसी दिन खानखानाने भी ८० हाथी नजर किये ।

(१) लालकी एक जाति ।

## तुलादान ।

१ जमादिउस्सानी (द्वितीय भादों सुदी २) गुरुवारको बादशाह की सौर वर्षगांठका तुलादान हुआ । उसका कुछ रुपया औरतोंको बांटा गया और बाकी रक्षित देशोंके दीन दरिद्रियोंके वास्ते भेजा गया ।

## दूध देनेवाली हरनी ।

दूध देनेवाली एक हरनी भेटमें आई जो नित्य ४ सेर दूध देती थी उसका खाद गाय भैंसके दूधकासा था । कहते हैं कि यह दूध दमेकी बीमारीके लिये लाभदायक होता है ।

## राजा मानसिंह ।

११ (द्वितीय भादों सुदी १०) को राजा मानसिंहने दक्षिण जानकी आवश्यकतासे जहां उसकी नौकरी बोली गई थी सेना की सामग्री प्रस्तुत करनेके लिये अपने वतन आमेर जानकी आज्ञा मांगी । बादशाहने हुशियार मस्त नाम खासिका हाथी उसको देकर विदा किया ।

१२ (द्वितीय भादों सुदी १३) को अकबर बादशाहको बरसी थी बादशाहने मामूलो खर्चोंके सिवा चार हजार रुपये उनके रौजे में गरीबों और फकीरोंको बांट देनेके लिये भेजे ।

## खुसरोकी बेटा ।

१७ (द्वितीय भादों सुदी १४) को बादशाहने खुसरोकी बेटाको मंगवाकर देखा । उसकी सूरत बापसे ऐसी मिलती थी कि वैसी किसीकी सूरत कभी मिलते नहीं देखी गई थी । ज्योतिषियोंने बादशाहसे कहा था कि उसका जन्म बापके वास्ते शुभ नहीं है पर आपके वास्ते शुभ है । ऐसाही हुआ । यह भी कहा था कि तीन वर्ष पीछे आप उसको देखें । अब तीन सालकी होजाने पर बादशाहने उसे मंगवाकर देखा ।

## खानखानांकी प्रतिज्ञा ।

२१ (आश्विन वदी ८) को खानखानाने निजामुलमुल्कके राज्य

को जिसमें अकबर बादशाहके अरे पीछे बहुतसा उपद्रव उठ खड़ा हुआ था दो वर्षमें साफ कर देनेकी प्रतिज्ञा की और यह बात लिखदी कि जो दो वर्षमें यह काम न करदूं तो अपराधी समझा जाऊं । पर उस सेनाके सिवा जो दक्षिणमें है बारह हजार सवार और १२ लाख रुपये फिर मुझको मिलें । बादशाहने हुक्म दे दिया कि तुरन्त तय्यारी करके उसको बिदा करें ।

### पेशरौखां ।

१ रज्जव (आश्विन सुदी २) को पेशरौखां मर गया । इसको शाह तुहमासने हुमायूं बादशाहकी सेवा करनेके लिये दिया था ।

इसका नाम तो आदत था पर अकबर बादशाहने फर्राशखाने का दारोगा बनाकर पेशरौखांका खिताब दिया था । इस काममें बहुत योग्य था ८० वर्षकी उमरमें १४ वर्षके जवानोंसे बढ़कर साहसी था । मरते समय तक दमभरके लिये भी मद्य पिये बिना जर्हीं रहता था । १५ लाख रुपये छोड़ मरा । बेटा सुपात्र न था इसलिये आधा फर्राशखाना उसके रहा और आधा "तहमाक" को मिल गया ।

उसी दिन कमालखां भी मर गया । वह दिल्लीके कलालोंमेंसे था । बादशाहको उसका बहुत भरोसा था इसलिये बाबरचीखाने का दारोगा बनाया था ।

### लालखां कलावत ।

२ (आश्विन सुदी ३) को लालखां कलावत जो अकबर बादशाहकी सेवामें छोटेसे बड़ा हुआ था ६० वर्षका होकर मर गया । अकबर बादशाह हिन्दोके जो गान सुनता वह उसे याद करा देता था । उसकी एक लौडी इस शोकमें अफीम खाकर मर गई । बादशाह लिखता है कि ऐसी वफादार खी मुसलमानोंमें कम देखनेमें आई ।

### ख्वाजिसराओका निषेध ।

हिन्दुस्थान और विशेषकरके बङ्गालके जिले सिलहटमें बहुत

कालसे यह चाल पड़ गई थी कि वहाँकी प्रजा अपने कुछ लड़कों को नपुंसक बनाकर मालगुजारीके बदले हाकिमोंको देदेती थी फैलते फैलते दूसरे देशोंमें भी यह चाल फैल गई । हर वर्ष कई हजार बालक नपुंसक बना दिये जाते थे । बादशाहने आज्ञा दी कि अबसे यह खराब चाल बन्द हो । बालक ख्वाजेसराओंकी बिकरी रोकੀ जावे । इसलामखां और बङ्गालके सब हाकिमोंको लिखा गया कि अब जो कोई ऐसा कर्म करे उसे दण्ड दें और जिसके पास छोटे ख्वाजेसरा मिलें लेलिये जावें । जहांगीर लिखता है — “अबतक किसी बादशाहका इधर ध्यान नहीं गया था । जल्द यह कुरीति मिट जावेगी । जब ख्वाजेसराओंकी बिकरी बन्द हो गई तो कोई व्यर्थ बालकोंको नपुंसक क्यों बनावेगा ?”

खानखानांकी घोड़े हाथी ।

समन्द घोड़ा जो शाह ईरानका भेजा हुआ था और उस समय तक उतना बड़ा और अच्छा कोई घोड़ा हिन्दुस्थानमें नहीं आया था बादशाहने खानखानांको दे दिया इससे वह बहुतही प्रसन्न हुआ । फिर फतूह नामक हाथी जो लड़नेमें अनुपम था २५ दूसरे हाथियों सहित उसको प्रदान किया ।

किशनसिंह ।

किशनसिंह महाबतखांके साथ भेजा गया था उसने अच्छा काम दिया । रानाके २० मनुष्य मारे और तीनसौके लगभग पकड़े । उसके भी पांवमें बरछा लगा था इस लिये उसका मनसब दो हजारी जात और एक हजार सवारोंका होगया ।

कम्भार ।

१४ (कार्तिक बदी १) को मिरजा गाजीको कम्भार जानेका हुक्म हुआ । उसके भकरसे कूच करतेही कम्भारके हाकिम संरदारखांके मरनेकी खबर पहुंची । वह बादशाहके चचा मिरजाहकीसके निज नौकरोंमेंसे था ।



अकबर बादशाहका रोजा ।

१७ (कार्तिक बदी ४) चन्द्रवारको बादशाह अपने पिताके रोजेका दर्शन करने गया । वह लिखता है—“जो होसकता तो मैं इस मार्ग में मस्तक और पलकोंसे जाता । मेरे पिता तो मेरे वास्ते फतहपुरसे अजमेर तक १२० कोस पैदल ख्वाजे मुईनुद्दीनके दर्शनोंकी गये थे । फिर मैं इस मार्गमें सिर और आंखोंसे जाऊं तो क्या बड़ी बात है ।”

इस रोजेकी जो इमारत बनी थी वह बादशाहको पसन्द न आई । क्योंकि उसका यह मनोरथ था कि यहां ऐसी इमारत बने जिसके समान पृथिवीके पर्यटन करनेवाले कहीं नहीं बता सकें । उक्त इमारतको जब जहांगीर खुसरोकी तलाशमें गया था तो उसके पीछेसे सिलावटोंने तीन चार वर्षमें अपनी समझसे बनाया था । बादशाहने उसको गिराकर नये सिरेसे बनानेका हुक्म शिल्प-निपुण सिलावटोंको दिया । बनते बनते एक विशाल भवन, बाग, ऊंची पौल और स्नेत पाषाणोंके मीनारों सहित बन गया जिसकी लागत पन्द्रह लाख रुपये बादशाहको सुनाई गई ।

हकीमअलीका हीज ।

२३ (कार्तिक बदी १०) रविवारको जहांगीर अकबर बादशाह के समयका बना हकीमअलीका हीज अपने उन मित्रों सहित देखने गया जिन्होंने उसको नहीं देखा था । यह छः गज लम्बा और उतनाही चौड़ा था और उसकी बगलमें एक कमरा बना था जिसमें खूब उजाला रहता था । इस कमरेका रास्ता भी पानीमें होकर था लेकिन पानी उस रास्तेसे भीतर नहीं जाने पाता था । इस कमरेमें १२ आदमी बैठ सकते थे ।

हकीमने अवसरके अनुसार धन माल बादशाहको नजर किया । बादशाह उसको दो हजारों मनसब देकर राजभवनमें आया ।

खानखानांको दक्षिण जाना ।

१४ श्रावण (अगहन बदी २) रविवारको खानाखानां जड़ाऊ

परतला खिलअत और खासेका हाथी पाकर दक्षिणको बिदा हुआ । राजा सूरजसिंह भी उसके साथ भेजा गया और उसका मनसब तीन हजारी जात और दोहजार सवारोंका होगया ।

गुजरात ।

बादशाहने सुरतिजाखांके भाइयों और नौकरोंका प्रजा पर अन्याय करना सुनकर गुजरातका सूबा उससे छीन लिया और आजमखांको दिया । आजमखां तो हुजूरमें रहा और उसका बड़ा बेटा जहांगीरकुलीखां तीन हजारी जात और अढ़ाई हजार सवारोंका मनसब पाकर बापकी नायबीमें गुजरातको गया । बादशाहने उसको मोहनदास दीवान और मसखदखां बखशीकी सलाहसे काम करनेका हुक्म दिया ।

बलन्द अखतर ।

४ जिलहज्ज (फागुन सुदी ६) बुधवारको खुसरोके घरमें खान-आजमकी बेटीसे लड़का उत्पन्न हुआ । बादशाहने उसका नाम बलन्द अखतर रखा ।

६ (फागुन सुदी ८) को मुकर्रबखांने एक तसवीर भेजी जिसे फरंगी अमीर तैमूरकी बताते थे । जब उनकी फौजने रूमके बादशाह एलद्रम बायजीदको पकड़ा तो अस्तज्वोलके ईसाई हाकिमने एक दूत सौगातसहित अमीरके पास भेजा था । उसके साथ एक चित्रकारभी था वह अमीरकी तसवीर खिंच लेगया था । बादशाह लिखता है—“जो यह बात कुछ भी सच होती तो कोई पदार्थ इस चित्रसे बढ़कर मेरे समीप नहीं था पर यह तो अमीर और उनके बेटों पोतोंकी सूरतसे कुछ भी नहीं मिलती इसलिये पूरी प्रतीत नहीं होती ।”

चौथा नौरोज ।

१४ (चैत बदी १) शनिवारकी रातको सूर्य मेखमें आया । चौथा नौरोज हुआ ।



पांचवां वर्ष ।

सन् १०१८ ।

चैत सुदी २ संवत् १६६६ से चैत सुदी १  
संवत् १६६७ तक ।

५ मुहर्रम (चैत सुदी ७) शुक्रवार सं० १६६६ को हकीम अली मर गया । यह बड़ा हकीम था इसने अकबर बादशाहके समयमें बू अलीसीना(१) के कानूनकी टीका लिखी थी । बादशाह लिखता है कि यह दुष्टात्मा और दुर्बुद्धि था ।

खान आलम ।

२० सफर (जिठ बदी ७) को मिरजा बरखुरदारको खानआलम का खिताब मिला ।

३३॥ सेरका तरबूज ।

फतहपुरसे इतना बड़ा एक तरबूज आया कि बादशाहने वैसा अबतक नहीं देखा था तुलवाया तो ३३॥ सेरका हुआ ।

सौमतुलादान ।

१६ रवीउलअव्वल (आषाढ बदी ५) चन्द्रवारको बादशाहकी सौम वर्षगांठका तुलादान उनकी मा मरयममकानीके भवनमें हुआ । जो स्त्रियां वहां जुड़ गई थीं उनको बादशाहने उसमेंसे कुछ रूपये दिलाये ।

दक्षिण पर चढ़ाई ।

बादशाहने दक्षिणके कामों पर एक शाहजादेका भेजा जाना आवश्यक समझ कर परवेज़को भेजने और उसके वास्ते सफरकी तय्यारी कर देनेका हुक्म दिया ।

---

(१) बूअलीसीना मुसलमानोंमें बड़ा हकीम होगया है उसने जो पुस्तक वैद्यकविद्याकी बनाई है उसका नाम कानून बूअली है ।

रानाकी लड़ाई ।

बादशाहने महाबतखांको कई कामोंकी सलाहके वास्ते बुला कर उसकी जगह अबदुल्लहखांको उस लश्करका अफसर किया जो रानाके ऊपर भेजा गया था और उसकी फीरोज जंगका खिताब भी दिया । बखशी अबदुर्ज्जाकको सब मनसबदारोंसे यह कहला देनेके लिये भेजा कि फीरोजजंगकी आज्ञा भंग न करें और उसके अच्छे बुरे कहनेमें अपना भला बुरा समझें ।

दूध देनेवाला बकरा ।

४ जमादिउलअव्वल (सावन सुदी ६) को चरवाहे एक खत्सी बकरा लाये जिसके थन बकरीकेसे थे और वह प्रतिदिन एक प्याला दूध देता था ।

सूरतकी हुकूमत ।

६ (सावन सुदी ७) को बादशाहने खानआजमके बेटे खुर्रमको दो हजारी जात और पांचसौ सवारका मनसब देकर सूरतकी हुकूमत पर भेजा जो जूनागढ़के नामसे प्रसिद्ध है ।

राजा मानसिंह ।

१६ (भादों बदी २) को तलवारका जड़ाऊ परतला राजा मानसिंहके वास्ते भेजा गया ।

दक्षिण ।

१६ (भादों बदी ८) को बादशाहने २० लाख रुपये उस लश्करके खर्चके वास्ते जो परवेजकी अफसरीमें तय्यार हुआ था एक अलग खजानचीको सौंपे और पांच लाख रुपये परवेजके खर्चके लिये भी दिये ।

१ जमादिउत्तानी (भादों सुदी २) को अमीरबलउमरा भी उसी लश्करमें नियुक्त हुआ और उसको खिलअत और घोड़ा दिया गया ।

जगन्नाथका बेटा कंरमचन्द भी दो हजारी जात और डेढ़ हजार सवारका मनसब पाकर परवेजके साथकी सेनामें शामिल हुआ ।

## रानाकी लड़ाई ।

४ (भादों सुदी ५) को ३७० इक्के सवार उदयपुरके लक्षकरको सहायताके लिये अबदुल्लहखांको दिये गये । १०० घोड़े भी सरकारी तबेलोंसे भेजे गये कि अहदियों और मनसबदारोंमेंसे जिन जिनको अबदुल्लहखां उचित समझे देदे ।

लाल ।

१७ (आश्विन वदी ३) को बादशाहने एक लाल साठ हजार रुपयेका परवेजको, दूसरा लाल दो मोतियों सहित खुर्रमको दिया । इनका मूल्य चालीस हजार था ।

राजा जगन्नाथ ।

२८ (आश्विन सुदी १) चन्द्रवारको राजा जगन्नाथका मनसब ५ हजारी जाती और तीन सौ सवारोंका होगया ।

राय जयसिंह ।

८ रजब (आश्विन सुदी ८) को राय जयसिंहका मनसब चार हजारी जाती और तीन हजार सवारोंका होगया । वह भी दक्षिण की सेनामें भरती हुआ ।

शहरयार ।

६ रजब (आश्विन सुदी १०) गुरुवारको शाहजादा शहरयार गुजरातसे हुजूरमें आया ।

परवेजका दक्षिण जाना ।

१४ (आश्विन सुदी १५) मंगलवारको बादशाहने परवेजको खासा खिलअत, घोड़ा, खासा हाथी, जड़ाऊ पेटी और तलवार देकर दक्षिण जीतनेको भेजा । जो अमीर और सरदार उसकी सेनामें नियत किये गये थे इनको भी घोड़े सिरोपाव जड़ाऊ पेष्टियां और तलवारें मिलीं । एक हजार अहदी भी शाहजादेके साथ भेजे गये ।

रानाकी लड़ाई ।

अबदुल्लहखांकी अर्जी आई कि मैंने बिकाट घाटियोंमें रानाका

पौछा किया । कई हाथी और उसका असबाब हाथ आया । रातको भागकर निकल गया परन्तु शीघ्रही पकड़ा जायगा या मारा जायगा । बादशाहने प्रसन्न होकर उसका मनसब पूरा पांच हजार कर दिया ।

परवेज ।

बादशाहने दस हजार रुपयेकी एक मोतियोंकी माला परवेज को दी । खानदेश और बरार तो पहिलेसे उसको दिये जाचुके थे अब आसिरका किला भी दिया गया और तीन सौ घोड़े भी मिले कि अहदियों और मनसबदारोंमेंसे जिसको योग्य समझे दिये जायें ।

भङ्ग गांजिका निषेध ।

२२ (अगहन बदी ८) शुक्रवारको बादशाहने हुक्म दिया कि भङ्गगांजा जो भूमड़ेकी जड़ हैं बाजारमें न बेचें और जुएके अड्डे भी उठा दें ।

द्विचक्र संक्रांतिका दान ।

बादशाहने द्विचक्र(१) संक्रांतिके दिन एक हजार तोले सोने चान्दी और एक हजार रुपये अपने ऊपर वार कर दान किये ।

दक्षिण पर सेना ।

बादशाहने एक और नई फौज जिसमें १६३ मनसबदार और ४६ अहदी बरकन्दाज थे परवेजके पास दक्षिणको बिदा की और प्रचास छोड़े भेजे ।

खुर्रमकी सगार्ई ।

१५ (पौष बदी ३) रविवारको बादशाहने प्रचास हजार रुपये खुर्रमकी सगार्ईकी रस्मके मिरजा मुजफ्फरहुसैनके घर भेजे । उसकी लड़कीसे खुर्रमका व्याह ठहरा था । यह बहराम मिरजा का पोता और ईरानके शाह इसमार्ईल सफवीका पड़पोता था ।

(१) यह द्विचक्र संक्रान्ति अगहन बदी १० बुधवार सं० १६६६ को १८ घड़ी ५२ पल पर लगी थी ।

दक्षिणका युद्ध ।

बादशाहने आगरके कानूंगो बिहारीचन्दके भतीजेको आगरके किमानोंमेंसे भरती किये हुए एक हजार पैदलों सहित परवेजके पास भेजा । पांच लाख रुपये और उसके पास खर्चके लिये भेजे ।

४ शबवाल (पौष सुदी ५) गुरुवारको बादशाहने रुपये बांटे । उनमेंसे एक हजार रुपये पठान १) मिश्रको मिले ।

नकारा देनेका प्रवन्ध ।

बादशाहने हुक्म दिया कि नकारा उन लोगोंको दिया जावे जिनका मनसब तीन हजारी या तीन हजारीके ऊपर हो ।

चन्द्रग्रहण ।

पौष सुदी १५ को चार घड़ी दिन रहे चन्द्रग्रहण लगा । गहते गहते सब चांद गह गया । पांच घड़ी रात गये तक गहाही रहा । बादशाहने उसके दोष निवारणके लिये सोने चान्दी कपड़े और धानका तुलादान किया । घोड़ोंका दान भी किया । सब मिला कर १५ हजारका माल दानपात्रोंको बांटा गया ।

२५ (माघ बदी १२) को बादशाहने रामचन्द्र बुन्देलीकी बेटी उसके बापकी प्रार्थनासे अपनी सेवाके वास्ते ली ।

बिहारीचन्द ।

१ जीकाद (माघ सुदी ३) गुरुवारको बिहारीचन्दको पांच सदी जाती और तीन सौ सवारोंका मनसब मिला ।

दक्षिण ।

बादशाहने मुल्लाहयातीको खानखानांके पास भेजकर बहुतसी क्वासे भरी हुई बातें कहला भेजीं थीं । मुल्ला वहां होकर लौट आया । खानखानांके भेजे एक मोती और दो लाल लाया । उनका मूल्य बीस हजार कूतो गया ।

(१) यह नाम फारसी लिपिमें भ्रमयुक्त होनेसे नहीं पढ़ा गया ।

(१) चण्डू पंचांगमें पौष सुदी १५ शनिवारको २५ घ० ४७ प० पर चन्द्र ग्रहण लिखा है ।

६ जीकाद (माघ सुदी ८) को परवेजके दक्षिण पहुंचनेसे पहले खानखानां और दूसरे अमीरोंकी यह अर्जी दक्षिणसे पहुंची कि दक्षिणी लोग फसाद किया चाहते हैं। बादशाहने परवेज और दूसरी सेनाओंके भेजे जाने पर भी अधिक सहायताकी आवश्यकता समझकर स्वयं दक्षिणकी तरफ जानेका विचार किया। आसिफ खांकी अर्जी आई कि बादशाहका इधर पधारना बहुत आवश्यक है। बीजापुरके आदिलखांकी भी अर्जी पहुंची कि राजसभाके विश्वासपात्रोंमेंसे कोई आवे तो उससे अपने मनोरथ कहूं और वह लौटकर बादशाहसे कहे तो दासोंका कल्याण हो।

बादशाहने मन्त्रियों और शुभचिन्तकोंसे सलाह पूछी और प्रत्येककी सम्मति ली। खानजहाने कहा कि जब इतने बड़े बड़े सुभट दक्षिण जीतनेको जाचुके हैं तो हजरतका पधारना आवश्यक नहीं है। यदि आज्ञा हो तो मैं भी शाहजादेकी सेवामें जाऊं और इस कामको पूरा करूं।

बादशाहको उसका बियोग स्वीकार न था और युद्ध भी बढ़ा था इस लिये शुभचिन्तकोंकी सम्मति स्वीकार करके उसको फरमाया कि फतहपुर होतेहो लौट आना एक वर्षसे अधिक वहां न रहना। १७ फागुन सुदी ५) शुक्रवारको उसके जानेका मुहूर्त था। उस दिन बादशाहने उसको जरीका खासा खिलअत खासा घोड़ा जड़ाऊ जीनका, जड़ाऊ परतला, खासा हाथी, तूमान और तोग देकर बिदा किया। फिदाईखांकी घोड़ा खिलअत और खर्च देवार खानजहानके साथ भेजा और उससे कह दिया कि जो किसी को आदिलखांके पास उसकी प्रार्थनाके अनुसार भेजनेकी आवश्यकता हो तो इसको भेजे। लंकू पण्डितको भी जो अकबरके समय में आदिलखांकी भेट लेकर आया था घोड़ा सिरोपाव और रुपये देकर खानजहानके साथ कर दिया।

अबदुल्लहखांके पास जो अमीर रानाकी लड़ाईके वास्ते थे उनमें से राजा बरसिंह देव शुजाअतखां और राजा विक्रमाजीत आदिको



चार पांच हजार सवारों सहित बादशाहने खानजहांको सहायतापर नियत किया। मोतजिदखांको उनके पास भेजा कि साथ जाकर उनको उज्जैनमें खानजहांके पास पहुँचा दे।

दरीखाने अर्थात् दरवारमें रहनेवालोंमेंसे सैफखां आदि छः सात हजार सवारोंकी नौकरी भी खानजहांके साथ बोली गई। उनको भी मनसबकी हद्दि मदद खर्च और सिरोपावसे सन्तुष्ट किया गया।

सुहम्नदी वेग इस लश्करका बख्शौ नियत हुआ और १० लाख रुपये उसको खर्चके वास्ते दिये गये।

शिकार ।

बादशाह लश्करको विदा करके शिकार खेलनेके वास्ते शहरसे निकला। रबीकी फसल उस समय पक गई थी। इस लिये बादशाहने उत्तकी रक्षाके हेतु 'कोरियसावल(१)' को तो बहुतसे अहदियोंके साथ पहलेही भेज दिया था। अब कई मनुष्योंको हुक्म दिया कि हर बूचमें जितनी फसलकी हानि हो उसका अन्दाजा करके प्रजाको मूल्य देदिया जावे।

२२ (फागुन बदी ८) को जब कि बादशाह एक नीलगायको गोली मारना चाहता था अचानक एक जिलोदार (अर्दली) और दो कहार आगये। नीलगाय भड़काकर भाग गई। बादशाहने क्रोधमें आकर हुक्म दिया कि जिलोदारको इसी जगह मार डालें और कहारोंके पांव कटवाकर उनको गंधे पर चढ़ावें और लश्करके आसपास फिरावें जिससे फिर कोई ऐसा साहस न करे।

पांचवां नौरोज ।

१४ जिलहज्ज (फागुन बदी ११) रविवारको दो पहर तीनघड़ी दिन चढ़े सूर्यदेवताका रथ मेख राशि पर आया। बादशाह गांव बाकभल परगने बाड़ीमें पिताकी प्रथाके अनुसार सिंहासनपर बैठा। दूसरे दिन नौरोज था और पांचवें सनके फरवरदीन महीनेकी पहली तारीख थी। बादशाहने सवेरेही आमदरवार करके सब अमीरों और कर्मचारियोंका सलाम लिया। बाजे अमीरोंकी

(१) बादशाही हथियार रखनेवाला चौबदार ।

भेट भी हुई । खानआजमने चार हजार रुपयेका एक मोती नजर किया । महाबतखाने भेटमें फरंगियोंका बनाया हुआ एक सन्दूक दिया जिसके आसपास बिलौरके तख्ते लगे हुए थे । उनमेंसे भीतर की वस्तु दिखाई देती थी ।

फतहउल्लह शरवतचीका बेटा नसरुल्लह भेटका भाण्डारी नियत हुआ ।

सारंगदेव जो दक्षिणके लशकरमें आज्ञापत्र पहुँचानेके लिये नियत हुआ था बादशाहने उसके हाथ परवेज और हरेक अमीर के वास्ते कुछ कुछ निजकी चीजें भेजीं ।

दूसरे दिन बादशाहने सवारी करके दो सिंह और सिंहनोंका शिकार किया । अहदियोंको जो बहादुरी करके सिंहसे जा लिपटे थे इनाम दिया और उनके वेतन बढ़ाये ।

२६ (चैत वदी १३) को बादशाह रूपवास(१) में आकर कई दिन तक वहाँ इरनोंका शिकार खेलता रहा ।

---

(१) अब यह रूपवास भरतपुर राज्यमें है ।

छठा वर्ष ।

सन १०१६ ।

चैत्र सुदी ३ संवत् १६६७ से चैत्र सुदी २ संवत् १६६८ तक ।

१ मुहर्रम (चैत्र सुदी ३) शनिवारको रूपखवासने जिसका बसाया हुआ रूपवास था भेटकी सामग्री सजाकर बादशाहको दिखाई। बादशाहने उसमेंसे कुछ अपनी रुचिके अनुसार लेकर शेष उसीको देदी। सोमवारके दिन बादशाह मंडाकारकी बागमें आगया जो आगरेके पास है।

बादशाहका आगरेमें आना ।

मंगलवारको एक पहर दो घड़ी दिन चढ़े शहरमें प्रवेश होने का मुहूर्त था। बादशाह बस्तीके प्रारम्भ होने तक घोड़े पर गया आगे इस अभिप्रायसे हाथी पर बैठकर चला कि जिसमें पास और दूरकी सब प्रजा देख सके। मार्गमें रुपये लुटाता चला। दोपहर बाद ज्योतिषियोंके नियत किये हुए समय पर सानन्द राजभवनमें सुशोभित हुआ जो नीरोजके निर्दिष्ट नियमोंके अनुसार अति सुन्दर और सुहावनी विधिसे सजाया गया था। बड़े बड़े भड़कोले दल बादल डेरे और तम्बू ताने गये थे। बादशाहने सब सजावट देखकर ख्वाजजहांकी भेटमेंसे जवाहिर और दूसरे पदार्थ स्वीकार किये शेष उसीको बख्श दिये।

शिकारकी संख्या ।

बादशाहने मृगयाके कर्मचारियोंको हुकम दिया था कि जानिके दिनसे लौटनेकी तिथि तक जितने पशु शिकार हुए हों उनकी संख्या ब्रतावे। उन्होंने बताया कि पांच महीने छः दिनमें तेरहसौ बासठ पशु पक्षी और हिंसक जन्तु मारे गये हैं—

सिंह

७

मीलगाय

७०

काले हरन	५१
काली हरनी	५१
हरन, पहाड़ी बकरे और रोफ्त	८२
मकलियाँ	१०२३
कुलंग, मोर, सुर्खाँव और सब पखेरू	१२६

जोड़ १२६२ ।

### नौरीजका उपहार ।

७ (चैत्र सुदी ८) शुक्रवारको सुकरबख्तां खन्नात और सूरतके बन्दरोंसे आया । जवाहिर, जडाऊ गहने, सोने चाँदीके वासन फरंगियोंके बनाये हुए, हवशी लौंडी, गुलाम, अरबी घोड़े और दूसरे उत्तमोत्तम पदार्थ लाया । वह अटार्डे महीने तक बादशाहके दृष्टि-गोचर होते रहे ।

ऐसी ऐसी भेटें १६ दिन-मिख संक्रान्ति तक अमीरोंकी औरसे अप्रण होती रहीं । बादशाहने भी कई अमीरोंकी भण्डे कईको हाथी घोड़े और खिलअत दिये ।

ख्वाजा हुसैनको जो ख्वाजा मुईनुद्दीन चिश्तीके पोतोंमेंसे था एक हजार रुपये आधे वर्षकी बन्धानके मिले ।

खानखानाने बादशाहके लिये मुल्ला मीरअली(१) को लिखी हुई यूसुफ जलेखा जिसके पुट्टों और चित्रोंमें सोनेका काम अति सूक्ष्म और स्वच्छ रीतिसे किया था अपने वकील मासूमके हाथ भेजी वह एक हजार मोहरोंकी थी ।

१३ (चैत्र सुदी १५) गुरुवारको १६वीं तिथि फरवरदीन महीने की थी और मिख संक्रान्तिका दिन था बादशाहने सब प्रकारके मादक पदार्थ संग्राए और आज्ञा की कि प्रत्येक मनुष्य अपनी रुचिके अनुसार सेवन करे । बहुतेरने तो मदिरा पी, कइयोंने याकूती ली और कइयोंने अफीम खाई जिससे सभा खूब प्रफुल्लित हुई ।

(१) मार-भ्रता फारसी अक्षर बहुत अच्छा लिखता था ।

जहांगीरकुलीखाने गुजरातसे चान्दीका एक सिंहासन भेजा जिसमें पच्चीकारीका काम नये रंग ढंगसे किया गया था ।  
महासिंहको भण्डा मिला ।

अपराधियोंको दण्ड ।

अफजलखाने बिहारसे कई दुष्टोंको पकड़ कर भेजा जिन्होंने निषेध हो जाने पर भी ख्वाजासरा बनाने और वेचनेका अपराध किया था । बादशाहने उनको जन्न भरके लिये कैद कर दिया ।

विचित्र घटना ।

अगली रातको एक विचित्र घटना हुई । दिल्लीके कुछ गवैये हुजूरमें गारहे थे और सैदी शाहको अमीर खुसरोकी एक बेत पर जोश आरहा था जिसका यह आशय था—

हरक कौमका एक पत्थ एक धर्म और एक धाम है ।

मैंने तो एक टेढ़ी टोपीवालेको अपना इष्टदेव बनाया है ।

बादशाह इसकी कथा पूछ रहे थे कि मुहम्मद अलीअहमद मोहर खोदनेवाला जिसके बापसे बादशाह वाल्यावस्थामें पढ़ा करता था और जोअपने काममें उस्ताद था आगे बढकर अर्ज करने लगा कि एक दिन जमनाके तट पर शैख निजामुद्दीन औलिया बांकी टोपी भुकाये किसी छतसे हिन्दुओंकी पूजा देख रहे थे । इतनेमें उनका शिष्य अमीर खुसरो आया शैखने फरमाया कि तूने इन लोगोंको देखा साथही फारसीमें यह कहा—

हरक जातिका एक पत्थ एक धर्म और एक धाम है ।

खुसरोने अति भक्तिसे अपने गुरुकी ओर देखकर फारसीमें यह दूसरा चरण पढ़ा—

मैंने तो एक टेढ़ी टोपीवालेको अपना इष्टदेव बनाया है ।

मुहम्मदअली जब यह कथा कहता हुआ टेढ़ी टोपीवालेके शब्द तक पहुंचा तो उसका हाल बदल गया वह अचेत होकर गिर पड़ा । बादशाह घबराकर उसके पास गया । वैद्य हकीम जो सभामें थे मृगीका भ्रम करके नाड़ी देखने और दवा देने लगे । परन्तु उसका काम तो गिरतेही पूरा होगया था उसको उठाकर

घर ले गये । बादशाहने उसके बेटोंके पास रुपये भेजे । वह लिखता है कि ऐसा मरना मैंने आजतक नहीं देखा था ।

उर्छा ।

२१ (बैशाख बदी ८) शुक्रवारको केशवरखा दो हजार जात और दो हजार सवारका मनसब, इराकी घोड़ा और जगजीत नाम खासा हाथी पाकर उर्छा देशकी फौजदारी पर नियत हुआ ।

राजा मानसिंहकी हाथी ।

राजा मानसिंहके वास्ते बादशाहने खासा हाथी आलमकमान नाम हबीबुल्लाहके हाथ भेजा ।

केशवमारूकी खासा घोड़ा ।

केशवमारूके वास्ते खासा घोड़ा बंगालमें भेजा गया ।

सन्ध्यासीके चलेकी दण्ड ।

कामरद्दीनखांका बेटा कौकब नक़ीबखांके लड़के अबदुललतीफ और शरीफ जो कौकबके चचेरे भाई थे तीनों एक सन्ध्यासीके चले होकर उसके धर्म पर चलने लगे थे । बादशाहने उनको बुलाकर कुछ पूछ ताछ की । कौकब और शरीफको तो पिटवाकर कैद कर दिया और अबदुललतीफको अपने सामने सौ कोड़े लगवाये ।

अमीरों पर छपा ।

पास और दूरके अमीरोंको सिरोपाव दिये और भेजे गये राजा कल्याणके वास्ते इराकी घोड़ा भेजा गया ।

आग ।

१ सफर (बैशाख सुदी ३) चन्द्रवारकी रातको खिदमतगारोंकी भूलसे ख़ाजा अबुलहसनके घरमें आग लगी जिसमें बहुतसा माल असबाब जल गया । बादशाहने उसकी सहायतके लिये चालीस हजार रुपये दिये ।

न्याय ।

एक विधवा स्त्रीने मुकर्रबखां पर यह पुकार की कि खंभात बन्दरमें उसने मेरी लड़की जबरदस्ती छीन ली । जब मैंने मांगी

तो कहा कि मर गई । बादशाहने बहुतसो छानबीनके पीछे मुकर्रबख्वांके एक नौकरको जो इस अन्यायका कारण हुआ था दण्ड दिया और आधा मनसब मुकर्रबख्वांका घटाकर उस बुढ़ियाकी जीविका करदी और रास्तेका खर्च भी दिया ।

दान ।

७ (बैशाख सुदी १०) रविवारको दो पापग्रहों (१) का जोग हुआ । बादशाहने चांदी सोने और दूसरी धातुकी बस्तुओं और पशुओंका दान करके कई देशोंके कंगालोंको बांटनेके वास्ते भेजा ।

कन्धार ।

२ लाख रुपये लाहौरके खजानेमें कन्धारके किलेकी सामग्रीके वास्ते गाजीगतरखांके पास भेजे गये ।

बिहारमें उपद्रव ।

१८ फरवरदीन(२) (जेठ बदी २) को पटनेमें एक विचित्र घटना हुई जहांका हाकिम अफजलखां अपनी नई जागीर गोरखपुरमें जो पटनेसे ६० कोस है गया था । उसका विचार था कि जब कोई शत्रु नहीं है तो अधिक प्रबन्ध करनेकी आवश्यकता नहीं है किला और शहर शीघ्र बनारसी तथा दीवान गयासजैनखानीको सौंपा गया था उस समय उरुखाके लोगोंमेंसे कुतुब नाम एक अप्रसिद्ध पुरुष फकीर बना हुआ उज्जैनियों(३)के देशमें जो पटनेके पास

(१) चण्डूपचाङ्गमें बैशाख सुदी १० को मंगल और शनि कुंभ राशि पर थे शनि बैशाख बदी ७ को कुंभ राशि पर आकर मंगलके शामिल हुआ था । बादशाही पचांगमें बैशाख सुदी १० को आया होगा ।

(२) तुजुकजहांगीरीमें १८ फरवरदीन ४ सफरको लिखा है पर ४ सफर तो ८ फरवरदीनको थी और १८ फरवरदीनको १४ थी पर आगे रविवारका दिन भी लिखा है सो रविवार १८ उर्दीबहिश्त को था इसलिये १८ और १४ ही सही है ।

(३) उज्जैनियोंका देश वही गोरखपुरका प्रान्त जहां उज्जैनिया जातिके पंवार राजपूत रहते हैं ।

है आया और वहांवालोंसे जो पक्के दंगई हैं मेलमिलाप करके बोला कि मैं खुसरो हूँ बन्दीखानेसे भागकर आया हूँ। जो तुम मुझे सहायता दोगे तो कार्यसिद्ध होनेके पीछे तुम्हीं मेरे प्रधान कार्यकर्त्ता रहोगे।

उसने अपने खुसरो होनेका निश्चय करानेके लिये उन्हें अपनी आंखके पास घावका एक चिन्ह दिखाया। कहा कि कारागारमें मेरी आंख पर एक कटोरी बांधी गई थी उसका यह चिन्ह है। इस छलसे बहुतसे पैदल और सवार उसके पास जुड़ गये और अफजलखांके पटनेमें न होनेको अपना अहोभाग्य समझकर चढ़ दौड़े और गत रविवारको २।३ घड़ी दिन चढ़े पटनेमें जा पहुंचे। किसी बातका विचार न करके सीधे किलेको गये। शैख बनारसी घबरा कर द्वार पर आया। परन्तु किवाड़ बन्द करनेका अवकाश न पाकर दीवान गयास सहित खिड़कीसे बाहर निकला और नावमें बैठकर अफजलखांको समाचार देनेको गया।

उन दुराचारियोंने किलेमें घुसकर अफजलखांका धनमाल बादशाही खजाने सहित लूट लिया। शहरके भीतरी और बाहरी बंदमाश सब उससे आगिले।

अफजलखांको गोरखपुरमें यह खबर लगतेही बनारसी और गयास भी जलमार्गसे वहां पहुंचे। शहरसे लिंखां आया कि यह खुसरो नहीं है। तब अफजलखां रासभरोसे शत्रुसे लड़नेको चल कर पांचवें दिन पटनेके पास पहुंचा। यह सुनकर कुतुबने भी अपने एक विश्वासपात्रको किलेमें छोड़ा और चार कोस सामने आकर पुनपुन नदीके ऊपर अफजलखांसे लड़ाई को और शीघ्रही भागकर किलेमें घुस गया। पर अफजलखांके पीछे लगे चले आने से किवाड़ सूदनेका औसान न पाकर उसीकी हवेलीमें जा बैठा और दोपहर तक लड़ता रहा। तीस आदमी तीरोंसे मारे। फिर जब उसके साथी मारे गये तो शरण लेकर अफजलखांके पास चला आया। अफजलखाने उपद्रव मिटानेके लिये उसको उसी दिन मार डाला और उसके साथियोंको पकड़ लिया।



बादशाहने जब यह समाचार सुने तो बनारसी गयास और दूसरे मनसबदारोंको जिन्होंने किलेकी रखवाली नहीं की थी दुखवाया उनके खिर और मूछें मुंडवाकर ओढ़नी उढ़वाई और गधे पर बैठाकर आंगरेके बाहर और बाजारोंमें फिरवाया जिससे दूसरे लोगोंको डर हो ।

दक्षिण ।

१६ सफर (जेठ बदी ३) को बादशाहने परवेज और शुभचिन्तक अमीरोंके लिखनेसे मीर जमालुद्दीन हुसैन अनजूको आदिल खां और दूसरे दक्षिणी जमींदारोंके मनका सन्देह दूर करने और उनकी बादशाही सेवामें लगानेके लिये दस हजार रुपये देकर दक्षिणको भेजा ।

बांधों पर सेना ।

बांधोंके जमींदार विक्रमाजीतको दण्ड देनेके लिये जिसने अधीनता छोड़ दी थी बादशाहने राजा मानसिंहके पोते महासिंह को भेजा और यह हुक्म दिया कि उधरके दुराचारियोंको विध्वंस करके राजाकी जागीर पर अपना दखल करके ।

राणाको मुहिम ।

२८ (जेठ बदी ३०) को अबदुल्लाहखां फीरोजजंगकी अरजी कई साहसी सरदारोंकी सुफारिशमें पहुँची । उन्होंने राणाकी लड़ाईमें अच्छे काम किये थे । बादशाहने उनमेंसे गजनीखां जालोरीकी सेवा सबसे अधिक देखकर उसके मनसब पर जो डेढ़ हजारों जात और तीससौ सवारोंका था पांच सदी जात और चारसौ सवार और बढ़ा दिये । ऐसेही औरोंके भी मनसब बढ़ाये ।

काले पत्थरका सिंहासन ।

४ मंहर चन्द्रवार(१) (आश्विन सुदी १०) को दौलतखां इलाहा-

(१) तुजुक जहांगीरी (पृष्ठ ८५) में ४ मंहर बुधको लिखी है और अशुभ है चन्द्रवारको चाहिये क्योंकि आगे १० आजर शुक्रकी रातको ठीक लिखी है दिनकी गुरु और रातकी शुक्र मुसलमानों हिस्सावसे होजाता है ।

बादसे काले पत्थरका सिंहासन लाया उसे बादशाहने मंगवाया था । यह दो गिरह कम्ब ४ गुज लम्बा अटार्ड गज और तीन तसू चौड़ा और ३ तसू भोटा बहुत काला और चमकदार था । बादशाहने उसकी कोरों पर कुछ कविता खुदवाकर पाये भी वैसेही पत्थरके लगवा दिये । बादशाह कभी कभी उस पर बैठा करता था ।

दक्षिण ।

१२ महर (कार्तिक बदी ३) को खानजहांगी अरजो पहुंची कि खानखानां, आज्ञानुसार महाबतखांके साथ दरबारको रवाने होगया और मीर जमालुद्दीनको आदिलखांके वकीलों सहित बीजापुरको भिजवा दिया है ।

सूबेदारोंकी बदली ।

२१ महर (कार्तिक बदी १३) मुरतिजाखां पंजाबकी सूबेदारी पर और ताजखां मुलतानसे काबुलकी सूबेदारी पर भेजा गया मुरतिजाखांकी खासेका दुशाला मिला और ताजखांके मनसबमें पांच सौ सवार और बढ़कर तीन हजारी और दोहजार सवारोंका मनसब होगया ।

राणा सगर ।

अबदुल्लहखां फीरोजजङ्गके प्रार्थना करनेसे राणा सगरके बेटेका भी मनसब बढ़ गया ।

खानखानां ।

१२ आबान (अगहन बदी ३।४)(१) को खानखानाने जिसे लेने महाबतखां गया था बुरहानपुरसे आकर मुजरा किया । बादशाह लिखता है—“उसके विषयमें बहुधा शुभचिन्तकोंने यथार्थ और प्रयथार्थ बातें अपनी समझसे कही थीं और मेरा दिल उससे फिर गया था । इसलिये जो क्लृपा मैं सदासे उसपर करता था या अपने बापको करते देखता था वह इस समय नहीं की । ऐसा करनेमें मैं सच्चा था क्योंकि वह इससे पहिले दक्षिण देशके साफ करनेकी

(१) इस दिन तिथि छेद था अर्थात् दोनों तिथियां एक दिन थीं ।

अवधि नियत करके प्रतिज्ञापत्र देबुका था और सुलतान परवेजकी सेवामें दूसरे अमीरों सहित उस बड़े काम पर गया था। परन्तु बुरहानपुरमें पहुंचे पीछे समयानुसार रसद और दूसरी आवश्यक वस्तुओंका प्रवन्ध न किया। जब सुलतान परवेज घाटके ऊपर फौजें लेकर गया और सरदारोंकी फूटसे काम बिगड़ा तो अनाज का मिलना ऐसा कठिन हुआ कि एक मन बहुतसे रूपयोंमें नहीं मिलता था। घोड़े ऊंट और दूसरे पशु मर गये। सुलतान परवेजने देशकाल देखकर शत्रुओंसे सन्धि की और लशकरको बुरहानपुरमें लौटा लाया। इस दुर्घटनाका कारण सब शुभचिन्तकोंने खानखानांका विरोध और कुप्रवन्ध जानकर दरबारमें अर्जियां लिखीं। उन पर विश्वास तो न हुआ परन्तु दिलमें खटका पड़ गया। अन्तमें खानजहांकी अर्जी पहुंची कि यह सब खराबी खानखानांके अन्तरद्रोहसे हुई है। अब इस काम पर या तो उसीको स्वतन्त्रतासे रखना चाहिये या उसको दरगाहमें बुलाकर मुभा कृपापात्रको यह सेवा सौंपनी चाहिये और तीस हजार सवारोंकी सहायता भी देनी चाहिये। दो सालमें वह सब बादशाही सुल्क जो गनीमने लेलिया है कुड़ाकर कन्धार(१)का किला सीमाप्रान्तके दूसरे किलों सहित जीत लूंगा। बीजापुरका देश भी बादशाही राज्यमें मिला दूंगा। यह सब काम ऊपर कही अवधिमें न कर डालूं तो दरबारमें मुंह न दिखाऊंगा।

“जब सरदारोंमें और खानखानांमें यहांतक खिच गई तो मैंने उसका वहां रहना उचित न देखकर खानजहांको सेनापति किया और खानखानांको दरगाहमें बुला लिया। अभी तो यह कारण कृपा नहीं होनेका है आगे जैसा कुछ प्रगट होगा वैसाही बरताव होगा।”

खानखानांके बेटे दाराबखांको हजारों जात और पांच सौ सवारकी नौकरी और गाजीपुरकी सरकार जागीरमें दी गई।

(१) मुसलमानी हिसाबसे शुक्रकी रात।

१७ आबान (अगहन बदी९) मङ्गलवारको खुर्रमका व्याह मिरजा सुजफ्फरहुसैन सफवीको बेटेसे हुआ । बादशाह खुर्रमके घर गया । रातको वहीं रहा । बहुतसे अमीरोंको सिरोपाव मिले और कुछ कैदी भी गवालियरके किलेसे छोड़े गये । कुछ चांदी सोना और कुछ आगरके फकीरोंको बांटा गया ।

दक्षिण ।

इसी दिन खानजहांगी अर्जी पहुंची कि खानखानांके बेटे एरज को शाहजादेकी आज्ञा लेकर दरबारमें भेजा है । अबुलफतह बीजापुरीके भेजनेका भी हुक्म था परन्तु वह कामका आदमी है और अभी उसके भेजनेसे दक्षिणी सरदारोंकी आशा भङ्ग होती है जिनको बचनपत्र दिये गये हैं, इसलिये रख लिया है । राय कल्ला के बेटे केशवदास मारुके वास्ते हुक्म हुआ कि उसके भेजनेमें ढील भी हो तोभी जैसे बने वैसे भेजदो । शाहजादेने यह बात जानती ही उसे कुट्टी देदी और कहा कि मेरी तरफसे अर्जीमें लिखना कि जब मैं अपना जीजा पूज्यपिताकी सेवाहीके लिये चाहता हूं तोकेशवदासका होना न होनाही क्या जो उसे भेजनेमें ढील करूं ? पर मेरे विश्वासपात्र नौकरोंके किसौ न किसी प्रसङ्गसे बुला लेनेसे दूसरे आदमी निराश और हताश होते हैं इससे सीमाप्रान्तमें आपकी अप्रसन्नताका भ्रम फैलता है । आगे आपकी इच्छा ।

अहमदनगरका छूटना ।

जिस दिनसे अहमदनगर शाहजादे दानियालने लिया था अब तक खानजाबेगमिरजा सफवीके संरक्षणमें था । यह मिरजा ईरानके शाहतुहमास्य सफवीके भाई बन्दीमेंसे था । अब दक्षिणियोंने आकर उस किलेको घेरा तो मिरजाने उसके बचानेमें कोताही न की । खानखानां और दूसरे अमीर जो बुरहानपुरमें इकट्ठे हुए थे परवेज के साथ दक्षिणियोंसे लड़नेको गये परन्तु आपसके विरोधसे उस भारी लश्करको जो बड़े बड़े काम करनेको समर्थ था धान चारका प्रवन्ध किये बिना औघट घाटों और बिकट पहाड़ोंमेंसे लेगये । इससे थोड़ेही दिनोंमें यह देश हीगई कि लोग रोटीके वास्ते जान

देने लगे । तब लाचार होकर रास्तेमेंसेही लौट आये और किले वाले जो इनके आनेका रास्ता देख रहे थे यह मयाचार झुनतेही चकराकर निकलने लगे । ख्वाजाबेगमिरजाने उनको बहुत रोका । जब नहीं रुके तो निदान सन्धि करके अपनी सेना सहित निकला और बुरहानपुरमें शाहजादेके पास आगया । बादशाहको जब इस हालकी खर्जी पहुंची तो उन्होंने ख्वाजाबेगका कुछ कसूर न देखकर उसका मनसब जो पाँच हजारों जात और सवारका था बना रखा और उसके वास्ते जागीर देनेका भी हुक्म चढ़ा दिया ।

### बीजापुर ।

८ रमजान (अगहन शुदी ११) को दक्षिणसे कई अमीरोंकी खर्जी पहुंची कि और जमालुद्दीन २२ शवान (अगहन बदी ८) को बीजापुर पहुंचा । आदिलखाने अपने वकीलको २० कोस अगवानीमें भेजा था तीन कोस तक आप भी आकर औरको अपने स्थान पर लेगया ।

### शिकार ।

१५ (पौष बदी २) गुरुवारकी रात(१)को एक पहर छः घड़ी रात गये ज्योतिषियोंके बताये हुए सुहूर्तमें बादशाहने आगरसे शिकारके वास्ते प्रयाण करके दहराबागमें डेरा किया । खेतीका बिगाड़ न होनेके अभिप्रायसे हुक्म दिया कि आवश्यक सेवकों और निज अनुचरोंके अतिरिक्त और सब लोग नगरमें रहें । नगरकी रक्षा ख्वाजेजहांको सौंपी ।

२८ आजर २१ रमजान (पौष बदी ८) को ४४ हाथी जो कासिमखांके बेटे हाशिमखाने उड़ीसेसे भेटके लिये भेजे थे, पहुंचे । उनमेंसे एक हाथी बादशाहके बहुत पसन्द आया । वह खासेके हाथियोंमें बांधा गया ।

### सूरज गहन ।

२८ रमजान (पौष बदी ३०) को सूरजगहन(१) हुआ ।

(१) मुसलमानी हिसाबसे शुक्रकी रात ।

(१) चण्डू पञ्चांगमें यह गहन धन राशि पर १५ विश्वा लिखा है ।

बादशाहने उसका भार निवारण करनेके वास्ते अपनेको सोने चांदी में तोला । अठारहसौ तोले सोना और उननचास सौ रुपये चढ़े । यह धन अनेक प्रकारके धान्य और हाथी घोड़े गाय आदि सहित आगरे तथा अन्य नगरोंमें भेजकर गरीबोंको बंटवा दिया ।

दक्षिण और खानआजम ।

दक्षिणमें परवेजके सेनापति, खानखानांके मुखिया, राजा मानसिंह, खानजहां, आसिफखां, अमीरलउमरा जैसे बड़े बड़े अमीरों तथा दूसरे सरदारों और मनसबदारोंके सहायक होनेसे भी कुछ काम नहीं निकला था बल्कि यह लोग अहमदनगर जाते हुए आधे रास्ते से लौट आये थे जिसके विषयमें भरोसेके मनुष्यों और सच्चे खबरनवीसोंने बादशाहको अर्जियां लिखी थीं कि इस लश्करके तितर बितर होनेके और भी कई कारण हैं । परन्तु उनमें मुख्य अमीरोंकी फूट और विशेष करके खानखानांकी अन्तरदुष्टता है । इसपर बादशाहने उस गड़बड़की शान्तिके लिये खानआजमको नई सेनाके साथ भेजना स्थिर करके ११ दे (माघ वदी ३) को यह सेवा उसे सौंपी और दीवानोंसे शीघ्रही उसके जानेका प्रवन्ध कराके एक हजार मनसबदार सवारों दोहजार अहदियों और खानआजम आदि अमीरोंके साथ उसको बिदा किया । कई हाथी और तीस लाख रुपये दिये । भारी सिरोपाव जड़ाऊ तलवार जड़ाऊ जीनका घोड़ा और खासा हाथी देकर पांच लाख रुपये मददखर्चके लिये दिलाये जिनके वास्ते दीवानोंको उसकी जागीरसे भरा लेनेका हुक्म हुआ । उसके साथके अमीरोंको भी घोड़े और सिरोपाव मिले । महाबतखांके मनसबके चार हजारी जात और तीन हजार सवारों पर पांचसौ सवार और बढ़ाकर हुक्म दिया कि खानआजम और इस लश्करको बुरहानपुरमें पहुंचाकर खानआजमकी सरदारीका हुक्म वहांके सब अमीरोंको सुना दे और पहले भेजे हुए लश्कर में जो गड़बड़ हुई है उसका निर्णय करके खानखानांको अपने साथ ले आवे ।

अनूपरायका सिंहदलन होना ।

४ शब्दाल (पौष सुदी ४) रविवारको बादशाह चीतेके शिकार में लगा हुआ था कि एक सिंह उठा और अनूपराय उससे लड़ा । इसका वृत्तान्त बादशाह यों लिखता है—“मैंने यह बात ठहराई है कि रविवार और गुरुवारको कोई जीव नहीं मारा जावे और मैं भी इन दोनों दिनोंमें मांस नहीं खाता हूँ ।”

“रविवारको तो इस हेतु कि मेरे पिता उस दिनको पवित्र जानकर मांस नहीं खाते थे । पशुहिंसाका भी निषेध था क्योंकि उस दिन रातको उनका जन्म हुआ था । वह फरमाया करते थे कि इस दिन उत्तम बात यही है कि जीव जन्तु कसाइयोंकीसे खभाववाले मनुष्योंकी दुष्टतासे बचे रहें ।

गुरुवार मेरे राज्याभिषेकका दिन है । इस दिन मैंने भी जीवों के नहीं मारनेका हुक्म देखा है । दोनों दिन शिकार भी मैं तीर और बन्दूकसे नहीं मारता हूँ ।

जब चीतेका शिकार होरहा था तो अनूपराय जो निज सेवकों जैसे है, कई लोगोंको जो शिकारमें साथ रहते हैं मुझसे कुछ दूर छोड़कर आता था । एक वृत्त पर कई चीलें बैठी देख कमान और कई तुल्ले लेकर उधर गया तो एक अधखाई गाय पड़ी देखी और साथही एक बड़ा भयङ्कर सिंह भाड़ों मेंसे निकल कर चला । उससमय दो घड़ीसे अधिक दिन नहीं था तोभी उसने उस सिंहको घेर कर मेरे पास आदमी भेजा । क्योंकि वह खूब जानता था कि मेरी रुचि सिंहके शिकार में कितनी अधिक है ।

मेरे पास यह खबर पहुँची तो मैं तत्काल व्याकुलतासे घोड़ा दौड़ाता हुआ गया । बाबा खुर्रम, रामदास, एतमादराय, हयातखां तथा एक दो और मेरे साथ हुए । वहाँ पहुँचतेही मैंने देखा कि सिंह एक वृत्तकी छायामें बैठा है । मैंने चाहा कि घोड़े पर चढ़े ही चढ़े बन्दूक मारूँ परन्तु घोड़ा एक जगह नहीं ठहरता था इस खिये मैं पैदल होगया और बन्दूक सीधी करके छोड़ी । सिंहके

लगी या नहीं इसका कुछ पता न लगा । क्योंकि मैं ऊँचे पर था और सिंह नीचे । क्षणभर पीछे मैंने घबराहटमें दूसरी बन्दूक चलाई । शायद यह गोली उसके लगी । वह उठा और दौड़ा । एक भीरु शिकारी शाहीनको हाथ पर लिये उसके सामने पड़ा । वह उसको घायल करके अपनी जगह जा बैठा । मैंने दूसरी बन्दूक तिपाये पर रखकर तोली । अनूपराय तिपायेको पकड़े खड़ा था एक तलवार उसकी कमरमें थी और लाठी हाथमें । बाबा खुर्रम बाईं और कुछ फासिलेसे था और रामदास तथा दूसरे नौकर उसके पीछे थे । कमाल किरावल (शिकारी) ने बन्दूक भर कर मेरे हाथमें दी । मैं चलायाही चाहता था कि इतनेमें शेर गरजता हुआ हमारे ऊपर झपटा । मैंने बन्दूक मारी । गोली उसके मुँह और दाँतोंमें होकर निकल गई । बन्दूककी कड़कसे वह और बिफरा । बहुतसे सेवक जो वहाँ आ भरे थे डरकर एक दूसरे पर गिर गये । मैं उनके धक्केसे दो एक कदम पीछे जापड़ा । यह सुझे निश्चय है कि दो तीन आदमी मेरी छाती पर पांव रख कर मेरे ऊपरसे निकल गये । मैं एतमादराय और कमाल किरावल के सहारेसे खड़ा हुआ इस समय सिंह उन लोगों पर गया जो बाईं तरफ खड़े थे । अनूपराय तिपायेको हाथसे छोड़कर सिंहके सामने हुआ । सिंह जिस फुरतीसे आरहा था उसी फुरतीसे उसकी ओर लौटा । उस पुरुष सिंहने भी वीरतासे सम्मुख जाकर वही लाठी दोनों हाथोंसे दो बार उसके सिर पर मारी । सिंहने मुँह फाड़कर अनूपरायके दोनों हाथ चबाडाले । परन्तु उस लाठी और कई अंगूठियोंसे जो हाथमें थीं बड़ा सहारा मिला और हाथ बेकार न हुए । अनूपराय सिंहके धक्केसे उसके दोनों हाथोंके बीचमें चित गिर गया । उसका मुँह सिंहकी छातीके नीचे था । बाबा खुर्रम और रामदास अनूपरायकी सहायताको बढ़े । खुर्रम ने एक तलवार सिंहकी कमर पर मारी रामदासने दो मारीं । जिनमेंसे एक उसके कन्धे पर पूरी बैठी हयातखाके हाथमें



लाठी थी वही उसने कई बार उसके अस्तक पर दी । अनूपरायने बल करके अपने हाथ सिंहके मुंहसे कुडा लिये और दो तीन घूंसे जबड़े पर मारे और करवट लेकर घुटनेके बल उठ खड़ा हुआ । सिंहके दांत उसके हाथोंमें पार होगये थे इसलिये उसके मुंहसे हाथ खेंचे तो उस जगहसे फट गये और सिंहके नाखून भी उसके कर्णसे निकल गये थे ।

अनूपरायके खड़े होतेही शेर भी खड़ा होगया और उसकी छाती पर नाखून और पंजे मारने लगा । जिनके घावोंने कई दिन तक उसकी व्याकुल रखा । फिर वह दोनो दो मलोंके समान एक दूसरेसे लिपटकर उस जंची नीची धरतीमें लुढ़क गये । मैं जहां खड़ा था वह भूमि समान थी । अनूपराय कहता था कि परमेश्वरने मुझे इतना औसान दिया कि सिंहको मैं उधर लेगया और मुझे कुछ खबर नहीं है ।

अब सिंह उसको छोड़कर चल देता है । अनूपराय उसी बेहोशी में तलवार सूतकर उसके पीछे जाता है और उसके सिर पर मारता है । सिंह जो पीछेको मुंह फेरता है तो दूसरा हाथ फिर उस पर भाड़ता है जिससे दोनो आंखें उसकी कट जाती हैं और भंवोंका मांस कटकर आंखों पर आजाता है । उसी अवसर पर सालह नाम चरागची (नाई) घबराया हुआ आता है क्योंकि दीपक का समय होगया था सिंह एक ही तमांचेमें उसको गिरा देता है । गिरना और मरना एक था । दूसरे आदमियोंने पहुंचकर सिंहको मार डाला ।

अनूपरायसे इस प्रकारकी सेवा बन आई और उसका ऐसा जान लड़ाना देखा गया । घाव भर जानेके पीछे अच्छा होकर जब वह मुजरा करनेको आया तो मैंने उसको अनीराय सिंहदलनका खिताब दिया और कुछ उसका मनसब भी बढ़ाया । अनीराय हिन्दी भाषामें फौजके सरदारको कहते हैं और सिंहदलनका अर्थ शेर मारनेवाला है ।

## शिकार ।

२३ जीकाद (फागुन बदी ६) रविवार(१)को बादशाहने ७६६ मछलियां पकड़कर अपने सम्मुख अमीरों और दूसरे नौकरोंको बांटीं ।

एक ऊंट जिस पर ५ नीलगायें ४२ मनकी लादी गई थीं उठ कर खड़ा हो गया था । यह ऊंट शिकारके घरमें उत्पन्न हुए ऊंटों मेंसे था ।

मुल्ला नजीरी जो फारसी भाषाका अच्छा कवि था गुजरातमें व्यापार करता था । बादशाहने प्रशंसा सुन कर उसे बुलाया । उसने आकर एक कविता सुनाई । बादशाहने एक हजार रुपये घोड़ा और सिरोपाव उसको दिया ।

मुरतिजाखाने हकीम हमीद गुजरातीकी बहुत प्रशंसा की थी बादशाहने उसको बुलाया और हकीमोंसे अधिक उसमें सज्जनता देखी । परन्तु यह भी सुना कि गुजरातमें उसके सिवा कोई हकीम नहीं है और वह भी जाना चाहता था इसलिये एक हजार रुपये कई शाल दुशाले और एक गांव देकर बिदा किया ।

## बकरईद ।

१० जिल्हज्ज (फागुन सुदी १२) गुरुवारको पशुवध बन्द हो चुका था इसवास्ते बादशाहने शुक्रवारको ईदका बलिदान करनेकी आज्ञादी और तीन बकरियां अपने हाथसे बध कीं । फिर शिकार को गया एक नीलगायने बहुत थकाया जो कईबार गोली खाकर

(१) तुजुक जहांगीरीमें तारीख ३ जीकाद रविवारको लिखी हैं वह पंचांगसे नहीं मिलती जिसके हिसाबसे तारीख ३ मंगलको होती है यह तारीख ३ मूलमें २३ होगी । लेखककी भूलसे ३ लिखी रह गई । २३ को चण्डू पंचांगसे तो चन्द्रवार होता है पर बादशाही पंचांगमें रविवार होगा और शबवालका महीना २६ दिनका माना गया होगा जो चण्डू पंचांगके हिसासे ३० दिनका होता है ।

चली गई थी और अब भी तीन गोलियां खाचुकी थी। बादशाह उसके पीछे पीछे फिरता रहा। निदान यह संकल्प किया कि जो यह नीलगाय गिरेगी तो इसका मांस खाजे मुईनुद्दीनके अर्पण कर के फकीरोंको बांट दूंगा एक मीहर एक रूपया अपने बापके भी भेट करूंगा।

ऐसा कहतेही वह नीलगाय थककर गिरी और बादशाहने उसका मांस तथा मीहर और रूपयेका शीरा पकवाकर अपने सामने भूखों और फकीरोंको खिला दिया।

दो तीन दिन पीछे फिर एक नीलगायके पीछे बादशाह कंधे पर बन्दूक रखे हुए शाम तक फिरता रहा परन्तु वह एक जगह नहीं ठहरती थी दिन छिपने पर उसके मारने से निराश होकर फिर बादशाहने कहा कि ख्वाजा यह नीली भी तुम्हारे नजर है यह कहना था कि वह बैठ गई और बादशाहने उसको बन्दूकसे मार कर उसका मांस भी उसी भांति फकीरों को खिला दिया।

चैत बदी ७ शनिवारको ३३० मछलियोंका शिकार हुआ।

१८ शनि (चैत बदी ३०) की रातको बादशाह रूपवासमें आगया। जो उसकी निज शिकारगाह थी और जिसके आसपास भी किसीको शिकार मारनेकी आज्ञा न थी। इससे वहां असंख्य हरन भर गये थे वह बस्ती में चले आते थे और सब प्रकारकी छानि से बचे रहते थे। बादशाहने दो तीन दिन वहां शिकार खेलकर बहुतसे हरन बन्दूकसे मारे और चौतोंसे मरवाये।



आतवां वर्षे ।

सन् १०२० ।

चैत्र सुदी ३ संवत् १६६८ से फागुन सुदी २ संवत् १६६८ तक ।

राजधानीमें प्रवेशका मुहूर्त्त समीप आजानेसे बादशाह २ सुह-  
र्रम (चैत्र सुदी ३) गुरुवारको अबदूरज्जाक माम्बूरीके बागमें  
आया । ख्वाजाजहां वगैरह आगरसे वहां आगये । खानखानांके  
बेटे एरजने भी जो दक्षिणसे बुलाया गया था वहीं उपस्थित होकर  
सुजरा किया ।

शुक्रको भी बादशाह उसी बागमें रहा । अबदूरज्जाकने अपनी  
भेट दिखाई ।

#### शिकारकी संख्या ।

तीन महीने बीस दिनमें १४१४ पशु पक्षी शिकार हुए थे—

सिंह	१२	खरगोश	६
गैडा	१	नीलगाय	१०८
चिक्कारि	४४	मछलियां	१०८६
कोतापाचा	१	उकाब	१
हरनके बच्चे	२	तगदरी	१
काले हरन	६८	मीर	५
हरनी	३१	करवानक	५
लोमड़ी	४	तीतर	५
कोराहरन	८	सुरखाब	१
पातख	१	सारस	५
रीछ	५	ढीक	१
जरख	३	कुल	१४१४

आगरमें प्रवेश ।

४ सुहर्रम २८ असफंदारं (चैत्र सुदी ५ संवत् १६६८) शनिवार

को बादशाह हाथीपर सवार हो अबदुर्रज्जाकके बागसे किलेके दौल-  
तखाने तक जिसका फासिला एक कोस और २० डोरी था पन्द्रहसौ  
रूपये लुटाता गया और ज्योतिषियोंके दिये हुए सुहृत्तमें नये राज-  
भवनमें पहुंचा जिसके बनानेका हुकम शिकारको जाते हुए देगया  
था। उस राजभवनको ख्वाजेजहांने इतनी थोड़ी अवधिमें, अति परिश्र-  
मसे बनवाकर और रंग भरवाकर तैयार कर छोड़ा था और अपनी  
भेट भी उसमें सजा रखी थी जिसमेंसे बादशाहने कुछ लेकर शेष  
उसको बख्श दी और भवनको पसन्द करके उसकी कार्यवाहीकी  
प्रशंसा की।

बाजार भी नौरोजके प्रसंगसे सजाये गये थे।

छठा नौरोज।

६ सुह्रम (चैत सुदी ७) चन्द्रवारको दो बड़ी ४० पल दिन  
चढ़े सूरज भगवान अपने उच्चभवन मेख राशिमें आये। बादशाह  
के राज्याभिषेकका छठा नौरोज हुआ जिसकी मजलिसमें जुड़ीं।  
बादशाह तख्त पर बैठा। अमीरों और सब चाकरोंने मुजरा किया,  
बधाई दी। मीरान सदरजहां, अबदुसहखां, फीरोजजंग और  
जहांगीरकुलीखांकी भेट स्वीकार हुई।

८ (चैत सुदी १०) बुधको राजा कल्याणकी भेट जो बंगालसे  
आई थी दृष्टिगोचर हुई।

९ (चैत सुदी ११) गुरुवारको शुजाअतखां और कई मनसबदार  
को दक्षिणसे बुलाये गये थे हाजिर आये।

शुजाअतखांकी भेटमें बहुत तरहके बहुतसे पदार्थ थे। बाद-  
शाहने सबको देखकर कुछ जवाहिर उत्तम कपड़े और हाथी घोड़े  
लेलिये बाकी उसीको देदिये।

शुजाअतखां बङ्गालमें इसलामखांके पास कायमसुकाम्नीका  
काम करनेको भेजा गया। ख्वाजाजहां आदि कई अमीरोंके मनसब  
बढ़े कईको शिरोपाव मिले। खुर्रमको आठ हजारी जात और  
प्रांच हजार सवारोंके मनसब पर दो हजारी जातकी हद्दि हुई।

## ईरानका एलची ।

१८(१) फरवरदीन (बैशाख बदी १०) को संक्रांति(२)का उत्सव हुआ। ईरानके शाह अब्बासके एलची यादगारअलीने हाजिर होकर मुजरा किया। शाहका पत्र दिया सौगतें जो लाया था दिखाईं। उनमें अच्छे अच्छे घोड़े और कपड़ोंके थान थे। बादशाहने उसको भारी खिलअत और तीस हजार रूपये दिये। पत्रमें अकबर बादशाहके मरनेका शोक और जहांगीरके गद्दी पर बैठने का हर्ष था।

खानखानांके बेटे एरजको शाहनवाजखांका खिताब मिला।

मोहरों और रूपयोंका तौल।

बादशाहने तख्त पर बैठतेही बाट और गज बढ़ा दिये थे। रूपये और मोहरका तौल तीन रत्ती अधिक कर दिया था। परन्तु अब यह बात जानकर कि प्रजाका हित मोहर और रूपयेका पुराना तौल रहनेहीमें है अपने तमाम देशोंमें हुकूम भेज दिया कि ११ उर्दीबहिश्त (जेठ बदी ४) से एकसालोंमें रूपये और मोहरें जैसे पहिले बनती थीं वैसीही बना करें।

२ सफर १०२० (बैशाख सुदी ४) शनिवारको अहदाद यह सुनकर कि काबुलमें कोई बड़ा सरदार नहीं है खानदीरां बाहर गया हुआ है केवल मुअज्जुलमुल्क थोड़ेसे आदमियोंसे है, बहुतसे सवार और पैदल लेकर काबुलपर चढ़ आया। उसके पठान अलग अलग टोलियां बांधकर शहरके बाजारों और कूचोंमें घुस गये। परन्तु मुअज्जुलमुल्क और पुरवासी काबुलियों और कजलबाशोंने लड़कर उनको भगा दिया और उनके मुखियाको जिसका नाम सकी था मार डाला। अहदाद यह दशा देखकर भाग गया उसके ८० आदमी मारे और २५० घोड़े पकड़े गये।

(१) तुजुकमें इस दिन २४ मुहर्रम लिखी है, २२ चाहिये क्योंकि १ फरवरदीन ६ मुहर्रमकी थी।

(२) चण्डूपञ्चाङ्गमें भी मेख संक्रान्ति इसी दिन लिखी है।

बादशाहने यह समाचार सुनकर मुअज्जुलमुल्क और नादयखी को मनसब बढ़ाये और अहदादके दमन करनेमें खानदौरां और काबुलियोंकी सुखी देखकर बेटों सहित खानखानांके भेजनेका विचार किया जो दरबारमें बेकार बैठा था । इतनेमेंही कुलीचखां जो पञ्जाबसे बुलाया गया था आगया और खानखानांके नियत होनेसे दिलमें दुखी हुआ । निदान जब उसने इस कामका स्पष्ट वचन दिया तो बादशाहने पञ्जाबका सूबा तो मुरतिजाखांको दिया और कुलीचखांको छः हजारों जात और पांच हजार सवारों का मनसब देकर काबुलकी संरक्षण तथा अहदाद और पहाड़ी चोरों के शासन पर नियत किया । खानखानांसे कहा कि सूबे आगरसे सरकार कन्नौज और कालपीको जागीरकी तनखाहमें लेकर उस देशके दुष्टोंका दमन करे । बिदा करते समय प्रत्येककी खास खिलचत हाथी और घोड़े दिये ।

महाबतखां जो दक्षिण सेनाके अमीरोंको आपसमें मेल मिलाप रखनेका हुक्म सुनानेके लिये गया था २१ रबीउल्लानी (द्वितीय अमाढ़ बदी ८) को दक्षिणसे लौट आया ।

इसलामखांके लिखनेसे इनायतखांका मनसब पांच सदी जात बढ़कर दो हजारों होगया और राजा कल्याण पांच सदी जात और तीन सौ सवार बढ़नेसे डेढ़ हजारों जात और आठ सौ सवारोंके मनसबको पहुंचा ।

हाशिमखांको जो उड़ीसेमें था कश्मीरकी सूबेदारी दीगई । इसके वहां पहुंचने तक काम करनेके लिये इसका चचा खाजगी मुहम्मदहुसैन कश्मीरमें भेजा गया । हाशिमखांके बाप मुहम्मद कासिमने अकबर बादशाहके समयमें कश्मीरको जीता था ।

कुलीचखांके बेटे चीनकुलीचको खान पदवी मिली । उसके बापकी प्रार्थना तथा तिराहदेशके प्रवन्धकी प्रतिज्ञा करने पर उसे पांच सदी जात और तीन सौ सवारोंकी तरफ्फी मिली ।

१४ अमरदाद (सावन बदी १३) को एतमादुद्दौलाने पुरानां

और स्वामिभक्त जौकर होनेसे समग्र राज्यकी दीवानीका महत्त्व पद पाया ।

गुजरात ।

अबदुल्लहखां फीरोजजङ्गने गुजरातकी ओरसे दक्षिण पर जाने का बचन दिया । इसलिये बादशाहने उसको राणाकी लड़ाईसे बदलकर गुजरातका सूबेदार कर दिया और राजा बासूको पांच सौ सवार बढ़ाकर उसकी जगह राणाकी मुहिम पर भेजा ।

मालवा ।

खान आजमको गुजरातके बदले मालवेका सूबा दिया गया ।

दक्षिण ।

अबदुल्लहखांके साथ दक्षिणको एक लश्कर नासिकके मार्गसे भेजना ठहरा था उसके खर्चके वास्ते चार लाख रुपये भेजे गये ।

विचित्र चित्र ।

एक बादशाही गुलामने जो हाथीदांतके कारखानेमें काम करता था फिन्दकके छिलके पर हाथीकी हड्डीसे कटे हुए चित्र जोड़कर चार विचित्र चित्र बनाये । पहिला चित्र मर्जीका अखाड़ा था दो मर्ह कुश्ती लड़ रहे थे । एक हाथमें बरका लिये खड़ा था दूसरेके हाथमें एक बड़ा पत्थर था एक और जमीन पर हाथ टेके बैठा था एक लड़का एक धनुष और एक बरतन आगे रखा था ।

दूसरे चित्रमें एक सिंहासन बना था ऊपर शामियाना तना था । उस सिंहासन पर एक भाग्यवान पुरुष पांव पर पांव रखे बैठा था तक्रिया पीठसे लगा था पांच सेवक आगे पीछे खड़े थे और एक हथकी शाखा उस सिंहासन पर छाया किये हुई थी ।

तीसरे चित्रमें नटोंका नाटक होरहा था एक लकड़ी खड़ी थी तीन रस्से उससे बंधे थे एक नट उस पर दाहिने पांवको पीठके पीछे बायें हाथसे पकड़े खड़ा था और एक बकरा भी उस लकड़ी पर था । एक आदमी गलेमें ढोल डाले बजाता था दूसरा हाथ जंचा किये रस्सीको तक रहा था । पांच आदमी और खड़े थे जिनमेंसे एकके हाथमें लाठी थी ।



चौथे चित्रमें एक वृद्ध था उसके नीचे पैगम्बर थे ।  
उसके पांव पर सिर रखे हुए था । एक बूढ़ा उनसे वा  
था चार आदमी और खड़े थे ।

बादशाह लिखता है—“ऐसी कारीगरी अबतक मैंने न देखी  
थी न सुनी इस वास्ते उसको इनाम दिया और वेतन बढ़ाया ।”

३० शहरेवर (भादों सुदी १५) को मिरजा सुलतान दक्षिणमें  
बुलाया हुआ आया । सफ्दरखांको मनभव बढ़ाकर उस सेनाकी  
सहायताके वास्ते भेजा जो रानाके ऊपर गई थी ।

रामदास कछवाहा ।

अबदुल्लहखां बहादुर फीरोजजंगने यह इरादा किया था कि  
नासिकके मार्गसे दक्षिणमें जावे । बादशाह लिखता है—मेरे  
मनमें यह आया कि रामदास कछवाहेको जो मेरे बापके स्वामि-  
भक्त सेवकोंमेंसे है उसके साथ करूं । वह सब जगह उसकी हिफा-  
जत रखे । अनुचित साहस और जल्दी न करने दे । इसके लिये  
मैंने उस पर बड़ी कृपा की । उसे राजाकी उपाधि दी जिसका  
उसे ध्यान भौ न था । उसे नकारा दिया और रणथम्भोरका प्रसिद्ध  
किला दिया । उत्तम खिलत और हाथी घोड़े देकर बिदा किया ।

राजा कल्याण ।

बादशाहने बंगालके सूबेदार इसलामखांके लिखनेसे सरकार  
छड़ीसाकी सरदारी राजा कल्याणको दी । दो सदी जात और दो  
हजार सवार भी उसके मनसबमें बढ़ाये ।

तूरान ।

तूरानमें गड़बड़ होनेसे बहुतसे उजबक सरदार और सिपाही  
बादशाहको सेवामें आये बादशाहने सबको सिरोपाव घोड़े मनसब  
रूपये और जागीर देकर नौकर रख लिया ।

दक्षिणकी लड़ाई ।

२ आजर (अगहन बदी ५) को पांच लाख रूपये रूपखवास और  
शेख अंबियाके हाथ अहमदाबादकी उस सेनाकी सहायताके वास्ते

लैजे गये जो अबदुल्लहखां फीरोजजंगकी अफसरोंमें दक्षिण जानिको नियत हुई थी ।

शिकार ।

१ दे (पौष बदी ३) को बादशाह समू नगरमें शिकार खेलने गया । दो दिन दो रात वहाँ रहकर रविवारकी रातको शहरमें आगया ।

बादशाहकी कविता ।

बादशाहने फारसी भाषाका एक शेर बनाया और चराम-चियों तथा कहानी कहनेवालोंको याद कराकर फरमाया कि मलाम करने तथा कहानी कहते समय इसको पढ़ा करें । जिससे वह शेर बहुत प्रसिद्ध होगया । उसका यह आशय था —

जब तक आकाशमें सूरज चमकता है ।

उसका प्रतिबिम्ब बादशाहके छत्रसे दूर न हो ।

३ दे (पौष बदी ५) शनिवारको खानआजमकी अर्जीमें लिखा आया कि बीजापुरवाला आदिलखां अपने अपराधीसे पछताकर पहिलेसे अधिक आज्ञाकारी और शुभचिन्तक होगया है ।

बादशाहकी धर्मनिष्ठा ।

बादशाहने हुकमदिया कि बादशाही शिकारके हरनोंकी चमड़ेकी जानमाजें(१) बनाकर दीवान खास और आममें रख छोड़ें उन पर लोग नमाज पढ़ा करें । मीरअदल और काजीसे जो धर्माधिकारी थे धर्मकी प्रतिष्ठाके लिये फरमाया कि जमीन चूमकर मुजरा न किया करें । क्योंकि वह एक प्रकारकी दण्डवत है (२) ।

शिकार ।

समू नगरमें बहुतसे हरन इकट्ठे होगयेथे इससे बादशाहने ख्वाजेजहाँ

(१) जिसको बिछाकर नमाज पढ़ते हैं ।

(२) मुसलमानी मतमें परमेश्वरके सिवा और किसीको दण्डवत करना मना है ।

की हकीका प्रबंध करनेके लिये भेजा था । उसने डेढ़ कोसमें कनातों और गुलालवादे (१) लगाकर हरनोंको हर तरफसे उनमें घेरा और बादशाहको खबर दी बादशाह २२ दे (पौष चूदी ६) गुरुवारको अलूनगर गया शुक्रवारसे शिकार शुरू हुआ । नित्य वेगमों सहित उन कनातोंमें जाकर मनपाने हरन तोर और बंदूकसे मारता । रविवार और गुरुवारको बंदूक नहीं चलाता था । जाल डालकर जीते हरन पकड़ता था । शुक्रवारसे गुरुवार तक ७ दिन में ६१७ हरनी और हरन शिकार हुए । उनमें ६४१ जीते पकड़े थे । जीतोंमेंसे ४०४ तो फतहपुर भेजकर वहांके रमनोंमें कुड़वा दिये । ८४ की नाकमें चांदीकी नथें पहनाकर उसीजगह छोड़ दिया । २७६ जो तीर बंदूक और चीतोंसे मारे गये थे नित्य वेगमों, महल की टहलनियों, अमीरों और डोढ़ीके चाकरीको बांटे जाते थे । जब बादशाह बहुत शिकार करके उकता गया तो अमीरोंको हुकम दे दिया कि जो बच गये हैं उन्हें वह मारले और आप शहरमें आगया

### मुख्यशालाएं ।

१ वहमन (माघ बदी ३।४) को बादशाहने हुकम दिया कि बादशाही देशोंके बड़े बड़े शहरोंमें अहमदाबाद, इलाहाबाद, खाहेर, आगरा और दिल्ली आदिके समान खैरातखाने बनावें । छः नगरोंमें पहलीसे थे । २४ नगरोंमें और नियत हुए ।

### राजा बरसिंहदेव ।

४ (माघ बदी ६) को राजा बरसिंहदेवका मनसब बढ़कर चार हजार जात और दो हजार सवारका होगया । बादशाहने उसको जड़ाज तलवार भी दी । दूसरी खासकी तलवार जिसका नाम शेरबन्ना था शाहनवाजखांको इनायत की ।

(१) गुलालबाद लाल रंगकी बादशाही किनातेके घेरेका नाम था ।

आठवां वर्ष ।

सन् १०२१ ।

फागुन सुदी ३ संवत् १६६८ से फागुन सुदी ३ संवत् १६६९ तक ।



राणाकी लड़ाई ।

फागुन सुदी ३ को मिरजा शाहखका बेटा बदीउज्जमान राणाके लश्करमें नियत किया गया और उसके हाथ एक तलवार राजा बासूके वास्ते भेजी गई ।

जहांगीरी आर्डन ।

बादशाहको सुनाया गया था कि सीमाप्रांतके अमीर कुछ अयोग्य बर्ताव करते हैं उनके तौर(१) तथा जाबतेका ध्यान नहीं रखते । बादशाहने बख्शियोंको हुक्म दिया कि सीमाप्रान्तके अमीरोंको लिख दें कि अबसे फिर यह बातें जो विशेष कारके बादशाहोंके करनेकी हैं न किया करें ।

१ भरोखेमें न बैठें ।

२ अपने सहायक सरदारों और अमीरोंको सलाम करने और चौकी देनेको तकलीफ न दें ।

३ हाथी न लड़ावें ।

४ दखल देनेमें किसीको अन्धा न करें नाक कान न काटें ।

५ किसी पर मुसलमान होनेके वास्ते दबाव न डालें ।

६ अपने नौकरोंको खिताब न दें ।

७ बादशाही नौकरोंको कोरनिश(२) और तसलीम(३) करनेको न कहें ।

---

(१) चङ्गेजखांके बांधे हुए प्रवन्धोंको तौरा कहते हैं ।

(२) झुककर सलाम करना ।

(३) गरदन आगे रखकर मुजरा करना ।

८ गवैयोंको दरबारके ठङ्ग पर चौकी देनेका कष्ट न देवें ।

९ बाहर गहारा न बजावें ।

१० घोड़ा हाथी चाहे बादशाही नौकरोंको देवें चाहे अपने चाकरोंको, पर बाग और अंकुश उसके कांधे पर रखाकर तसलीम न करावें ।

११ सवारीमें बादशाही नौकरोंको अपनी अरदलीमें पैदल न ले जावें और जो कुछ उनको लिखें तो उत्र पर मोहर न करें ।

यह जावते जहांगीरी आर्देनके नामसे प्रचलित होगये थे ।

सातवां नौरोज ।

१६ सुह्रर्म (चैत्र बदी ४) मंगलवारको सातवें नौरोजका आगरमें उत्सव हुआ । बादशाह चैत्र बदी ६ गुरुवारको ४ घड़ी रात गये ज्योतिषियोंके बताये हुए सुह्रर्ममें सिंहासन पर बैठा । अफजलखांकी भेट बिहारसे पहुंची । तीस हाथी १८ गोट(१) बंगालके कुछ कपड़े अगर चन्दनके लट्टे, कास्तूरीके नाफे तथा अन्यान्य बहुतसी चीजें थीं ।

खानदौरांको भेटमें ४५ घोड़े जंट दो कतार, चीनी खताईं बरतन, समूरके चमड़े और वह पदार्थ जो काबुल भण्डालमें मिल सकते थे आये ।

ऐसेही और अमीरोंकी भेटें भी विधिपूर्वक उत्सवके दिनोंमें होती रहीं ।

बङ्गालमें फतह ।

१३ फरवरदीन (चैत्र बदी ३०) को इसलामखांकी अर्जी बंगाल से पहुंची उसमें उसमान पठानके मारे जानेका हाल लिखा था । पहिले बंगालमें पठानोंका राज्य था । वह अकबर बादशाहने छीन लिया था । केवल यह उसमानें एक कोनेमें स्वतन्त्र रह गया था । इसलामखाने ठाकेसे शुजाअतखांको फौज देकर उसके ऊपर भेजा । जब यह उसमानके किलेके पास पहुंचा तो दूत भेजकर उसको

(१) एक जातिके घोड़े ।

बादशाहके अधीन होजानेके वास्ते कहलाया परन्तु उसने नहीं माना । लड़ाईकी तैयारी की । ६(१) मुहर्रम रविवार (फागुन सुदी १-१) को लड़ाई हुई उसमान बड़ी वीरतासे लड़ा । उसने बादशाही सेनाके हिरावल और दोनों भुजाओंको विध्वंस कर डाला । तीनों फौजोंके सरदार मारे गये । फिर बीचकी अजी पर भी धावा किया और गजपति नाम लड़ाईके हाथीको शुजाअतखां पर छोड़ा । शुजाअतखां भी उस हाथीसे खूब लड़ा और कई घाव बरछे और तलवारके लगाकर उसको भगाया तब उसमानने दूसरा हाथी बादशाही भण्ड पर दौड़ाया जिसने भण्डके घोड़ेको गिरा दिया । शुजाअतखांने पहुंचकर भण्डवालेको बचाया और उसको दूसरा घोड़ा देकर फिर भण्डा खड़ा कराया । इतनेमें एक गोली न जाने किसके हाथकी उसमानके ललाटमें आकर लगी जिससे वह शिथिल तो होगया परन्तु दोपहर तक फिर भी अपने आदमियोंको लड़ाता रहा । अन्तको भाग निकला । उसके भाई वली और बेटे ममरेजने अपने डेरों पर बादशाही फौजका जो उसमानके पीछे गई थी तीरों और बंदूकोंसे ऐसा सामना किया कि वह अन्दर न घुस सकी । आधीरात बौतनेपर उसमान मर गया । वह लोग उसकी लाश लेकर और माल असबाब वहीं छोड़कर अपने किलेमें आये ।

(१) तारीख ६ मुहर्रमको रविवार नहीं मंगलवार था रविवार को तो ७, १४, २१ और २८ थी इसमें दो दिनकी भूल है आगे ६ सफर चन्द्रवारकी सही है पर इसमें यह शंका होती है कि बादशाहके पास १३ फरवरदीनको जिस दिन कि २८ मुहर्रम थी और बादशाह न मालूम क्योंकर २६ लिखता है ६ सफर २१ फरवरदीन चैत्र सुदी ८, ६ तकको खबरें पहिलेही कैसे आ गई थीं जो उसने १३ फरवरदीनके वृत्तान्तमें लिखी है यह तो २१ फरवरदीनके पीछे की तारीखोंमें लिखी जाना चाहिये थीं ।

दूसरे दिन चन्द्रवारको शुजाअतखांजि यह समाचार किरावलों ने जुनकार पीछा किया। वलौने अब अधीन होजानाही उचित जानकर सन्धिका सन्देशा सेजा। शुजाअतखांनि भी अपने साथियोंको सन्धतिसे खोकार कर लिया।

दूसरे दिन वली और उसमानके भाई बेटे आकर मिले और ४८ हाथी भेटको लाये। शुजाअतखां कुछ लोगोंको अधार नाम उनके राज्य स्थानमें छोड़कर ६ सफर चन्द्रवार (चैत्र सुदी ८) को जहांगीरनगरमें इसलामखांके पास आगया और वली आदि पठानोंको भी लेआया।

बादशाह इस विजयसे बहुत प्रसन्न हुआ विशेषकर इसलिये कि बंगालका सूना निष्कण्टक होगया। बारम्बार परमात्माका धन्यवाद करके इसलामखांका मनसब बढ़ाकर छः हजारी करदिया और शुजाअतखांको रुस्तमजमांका खिताब देकर हजारी जात और हजार सवार उसके भी अधिक कर दिये। इसी तरह दूसरे अमीरोंका भी जो इस लड़ाईमें थे, यथायोग्य मनसब बढ़ाया और उन्हें दूसरी क्षपाओंसे सन्तुष्ट किया।

फ़रंगदेशके पदार्थ ।

चैत्र सुदी ३ को मुकर्रबखां खंभात बन्दरसे आया। वह बादशाहकी आज्ञासे गोवा बन्दरमें जाकर वहां फ़रंगियोंसे बहुमूल्य पदार्थ मुंहमांगे दामों पर खरीद लाया था। बादशाह उनको देख कर आह्लादित हुआ। उसने कई विचित्र पक्षियोंके चित्र चित्तेरोंसे जहांगीरनामे(१) में खिंचवाये और तुजुकमें लिखा कि बाबर बादशाहने कई जानवरोंकी खुरत शकल तो अपने ग्रन्थमें लिखी परन्तु चित्रकारीको उनकी तसवीर बनानेका हुक्म नहीं दिया।

(१) जहांगीरनामा अभी हमारे देखनेमें नहीं आया है जो लखनऊमें मुंशी नवलकिशोरप्रेससे छपा है वह जहांगीरनामा नहीं है इकबालनामे जहांगीरीका तीसरा भाग है इकबालनामा भी वहीं छपा है फिर न जाने यह कैसे भूल होगई है।

उसने एक पक्षीका (जिसे अब पीरू कहते हैं) और एक बन्दर का विशेष करके वर्णन किया है चकोरोंके वास्ते लिखा है कि मेरे पिताने इनके बच्चे लेनेका बहुत परिश्रम किया पर उस वक्त तो नहीं हुए । अब मेरे समयमें इनके अंडे लिये और मुर्गियोंके नीचे रखे गये तो दो वर्षमें ६०।७० बच्चे निकले ५०।६० बड़े भी होगये जो सुनता है इसका बड़ा अचम्भा करता है ।

इन दिनोंमें महाबतखां, एतमादुद्दौला, एतकादखां आदि अमीरोंके मनसब बढ़े । महासिंहका मनसब पांच सदी जात और पांच सौ सवारोंके बढ़नेसे तीन हजारों और दो हजार सवारोंका होगया ।

१८ फरवरदीन (चैत्र सुदी ६) को मेख(१) संक्रांतिका उत्सव हुआ खुर्रमका मनसब दस हजारोंसे बारह हजारों होगया । ऐसेही और भी कई अमीरोंके मनसब लीरोजके प्रसंगसे बढ़े ।

दलपत(२) ।

इसी दिन दलपत दक्षिणसे आया उसका बाप रायसिंह मर चुका था इसलिये बादशाहने उसको राय पदवी देकर खिलअत पहनाया । रायसिंहके एक बेटा और भी सूरजसिंह नामका था जिसकी मासे रायसिंहको अधिक प्रेम था । दलपत टीकार्द था तोभी वह सूरजसिंहको अपनी जगह बैठाना चाहता था । बादशाह लिखता है—“जिन दिनोंमें रायसिंहके मरनेकी बात चल रही थी सूरजसिंहने अल्पबुद्धि और अल्पावस्था होनेसे प्रार्थना की कि बापने मुझे अपनी जगह बिठाकर टीका दिया है । यह बात मुझको नहीं भाई । मैंने कहा कि जो बापने तुझे टीका दिया है तो इस दलपतको टीका देते हैं ।” बादशाहने अपने हाथ से दलपतको टीका देकर उसके पिताकी जागीर और वतन उसको दे दिया ।

(१) चण्डू पञ्चाङ्गमें भी मेख संक्रान्ति इसी दिन लिखी है ।

(२) बीकानेरका राज ।



एतमादुहीला ।

एतमादुहीलाको जड़ाऊ कलम दावात बादशाहने दी ।

गांव ।

कामाजका राजा लखमीचन्द पहाड़के मुख्य राजीमेंसे था । उसका बाप राजा रुद्र भी अक्रबर बादशाहकी सेवामें आया था । थानेसे पहिले अर्ज कराई थी कि राजा टोडरमलका बेटा मेरा हाथ पकड़कर सेवामें लेजावे । बादशाहने वैसाही किया । इसी प्रकार लखमीचन्दने भी अर्ज कराई कि एतमादुहीलाका बेटा आकर मुझे दरबारमें लेजावे । बादशाहने शापूरको भेजा । राजा उसके साथ आया । गोट जातिके उत्तम घोड़े शिकारी पक्षी बाज चुरे शाहीन कुतास(१) कस्तूरीके नाफे कस्तूरी हरनके चमड़े जिसमें नाफे भी लगे थे तलवारें और खञ्जर जिनको वह लोग खांडे और कटार कहते हैं और अनेक प्रकारकी चीजें भेटकी लाया । पहाड़ी राजीमें यह राजा इस बातके लिये अति प्रसिद्ध था कि इसके पास सोना बहुत है । लोग इसके देशमें सोनेकी खानें बताते थे ।

दक्षिणमें हार ।

दक्षिणके काम खानआजमकी बेपरवाईसे नहीं सुधरे । अबदुल्लहखांको हार हुई । बादशाहने इन बातोंका निरूपण करनेके लिये अबुलहसनको बुलाया था । बहुतसी पूछ ताछ करने पर विदित हुआ कि अबदुल्लहखां बारहकी हार तो उसीके घमण्ड दौड़ धूप और किसीको बात नहीं सुननेसे हुई पर इसमें अमीरोंकी ईर्ष्या और फूटका भी अंश मिला हुआ था । बात यह ठहरी थी कि इधर अबदुल्लहखां गुजरातके लश्कर और उन अमीरोंके साथ जो उसकी सहायता पर नियत हुए थे नासिक त्रिब्वकके रास्तसे दक्षिणको जावे । यह लश्कर राजा रामदास खानआजम सैफखां अली मरदान बहादुर तथा दूसरे नामी और साहसी सरदारोंसे

(१) सुरागायको पंक्तके बाल ।

सजा हुआ था इसकी संख्या भी दस हजारसे बढ़कर चौदह हजार तक पहुंची थी।

उधर बरासे राजा मानसिंह खानजहां अमीरलउमरा और दूसरे अमीर चले। दोनों दल एक दूसरेके कूच मुकामकी खबर रखें और एक दिन नियतकर गनीमको दोनों ओरसे जाघरें। जो उस नियत दिनका ध्यान रहता, सबके दिल एक होते और आपाधापी न होती, तो आशा थी कि परमात्मा जय देता। अबदुल्लहखां जब घाटियोंसे उतर कर गनीमके देशमें गया तो उसने न तो हरकारोंको भेजकर उस फौजको खबर ली न ठहरावके अनुसार अपने कूचकी उनके कूचसे मिलाया और न एकही दिन और समयमें मिलकर गनीमको मारनेका प्रवन्ध किया। वरञ्च उसने अपनेही बल और बूतेका विश्वास करके यह विचारा कि जो मुझहीसे फतह होजावे तो बहुत अच्छा हो। रामदासने बहुत चाहा कि वह धैर्यसे बढ़े और जल्दी न करे परन्तु कुछ फल न हुआ। गनीमने जो उससे डर रहा था बहुतसे सरदार और बरगी(१) भेज दिये थे जो दिनको तो लड़ते थे और रातको बाण तथा दूसरे अग्न्यस्त्र फेंका करते थे। यहां तक कि गनीमके पास तो पहुंच गये पर उस सेनाके कुछ समाचार नहीं पहुंचे। अख्बर चम्पूने जो दौलताबादमें बड़े जमावसे निजामुल्मुल्कके घरानेके एक लड़केको लिये बैठा था बारी बारीसे फौजें भेजीं। इस तरह दक्षिणियोंका बल बढ़ गया उन्होंने बाणों और दूसरे यन्त्रोंसे आग बरसाकर अबदुल्लहखां की नाकमें दम करदिया। राजहितैषियोंने यह दशा देखकर कहा कि उस फौजसे तो कुछ भी सहायता नहीं पहुंची और दक्षिणी सब हमारेहो ऊपर चढ़े चले आते हैं इसलिये उचित यही है कि अभी तो लौट चले फिर देख लेंगे। यह बात सबने स्वीकार की। तड़के ही कूच कर दिया। दक्षिणी अपनी सीमा तक पीछा करते चले आये। रोज लड़ाई होती थी। कई कामके आदमी काम आये।

(१) लुटेरे।

अली मरदानखां बहादुर बहादुरीसे लड़ा और घायल होकर पकड़ा गया । जब राजा भुरजौ(१)के राज्यमें पहुंचे जो बादशाहकी अधीनतामें था तो गनीम लौट गया । और अबदुल्लहखां गुजरातमें आया ।

अबदुल्लहखांके लौटनेकी खबर सुनतेही राजा मानसिंह बगैरह भी रास्तेसे लौटकर परवेजके कम्पमें चले आये जो बुरहानपुरके पास आदिलावादमें था ।

बादशाह लिखता है—जब यह समाचार आगरमें मेरे पास पहुंचे तो मेरा चित्त बहुत विक्षिप्त होगया । मैंने यह विचार किया कि आप जाकर इन खुदाके मारे हुए नौकरोंका पाप काट दूं । परन्तु शुभचिन्तक लोग सहमत न हुए और ख्वाजा अबुलहसनने प्रार्थना की कि उधरके कामोंको जैसा कुछ खानखानांने समझा है और दूसरा कोई नहीं समझा सकता । उसीकी भेजना चाहिये । इस विगड़ी हुई बाजीको सम्भाल कर गनीमसे समयके अनुसार सन्धि करले । फिर जो यथार्थ करना है करे यह बात और हितैषियोंको भी जची और सबने यही सलाह दी कि खानखानांको भेजना चाहिये और अबुलहसन भी साथ जावे । निदान यह बात ठहर गई और दौवानोंने तय्यारी कर दी । खानखानां १७ उर्दी-विहिश्त रविवार (बैसाख सुदी ६) को बिदा हुआ शाहनवाजखां अबुलहसन और कई सरदार उसके साथ गये । बादशाहने खानखानांका मनसब छः हजारी, शाहनवाजखांका तीन हजारी और दाराखांका दो हजारी कर दिया । छोटे बेटे रहमानदादको भी उसके योग्य मनसब मिल गया । खानखानांको सुन्दर सिरोपाव जड़ाऊ कटार खासा हाथी तलापर(२) सहित और इराक़ी घोड़ा मिला । उसके बेटों और साथियोंने भी यथायोग्य खिलअत और घोड़े पाये ।

(१) यह बगलानेका राजा था ।

(२) हाथीका गहना ।

## बंगश ।

कुलीचखांके लिखनेसे बादशाहने श्यामसिंह और रायधर मंगत भदोरियेके मनसब बढ़ा दिये । यह बंगशमें बादशाही लशकरके साथ थे ।

श्यामसिंह तो डेढ़ हजारीसे दो हजारी होगया और रायधर मंगतका भी मनसब बढ़ा ।

## आसिफखांकी मृत्यु ।

आसिफखां जो अकबर बादशाहके समयसे वजीर रहता आया था और ५ हजारी मनसबको पहुंच गया था दक्षिणमें ६० वर्षका होकर मर गया यह बहुत बुद्धिमान और विचक्षण था कवि भी था । इसने बादशाहके नाम पर नूरवाम नामक एक ग्रन्थ फारसी भाषामें रचा था जिसमें शीरीं और खुमरोके प्रेमकी प्राचीन कथा है बादशाह लिखता है कि जितनी मैंने उसकी परवरिश की उतना उसको स्वामिभक्त नहीं पाया ।

## मिरजागाजीकी मृत्यु ।

बैसाख सुदी १५ को मिरजा गाजीके मरनेकी खबर आई । यह ठठेके स्वामी मिरजा जानीका बेटा था जो अकबर बादशाहका अधीन होगया था इससे अकबरने ठठ्ठा उसीके पास रहने दिया था वह बुरहानपुरमें मरा तब उसके बेटे मिरजा गाजीको अकबर बादशाहने कम्भारकी हुकूमत पर भेज दिया वह वहीं मरा उसको जगह अबुलबेग उजबक वहादुरखांका खिताब और तीन हजारी मनसब पाकर कम्भारका हाकिम हुआ ।

## रूपखवास ।

रूपखवासको जो अकबरका निज सेवक था बादशाहने खवास खांका खिताब हजारी जात पांचसौका मनसब और सरकार कब्जकी फौजदारीका काम दिया ।

## खुर्रमका दूसरा व्याह ।

बादशाहने एतमादुद्दौलाके बेटे एतकादखांकी बेटी(१) खुर्रमके

(१) यह ताज बीबी थी जिसका रौजा आगरेमें अति सुन्दर और सुरम्य बना है ।

वास्ते झांगी थी और अब उसका व्याह था इस लिये १८ खुरदाद (जिठ बदी ८) गुरुवारको बादशाह खुर्रमके घर गया एक दिन और एक रात वहां रहा। खुर्रमने बादशाहको नजराने और बेगमों, अपनी माताओं और महलके सेवकोंको तोरे जोड़े और अमीरोंको सिरोंपाव दिये।

ठहा।

बादशाहने अबदुर्रज्जाकको जो डोढ़ीका बखशी था हाथी और परम नरम खासा देकर ठट्टेकी रत्नाके वास्ते भेजा जो मिरजा गाजीके मर जानेसे बिना खामीके था। सुअज्जुल्लुक्कको उसकी जगह बखशी किया।

मिरजा ईसातरखां मिरजा गाजीके भाई बन्दोंमेंसे दक्षिणकी सेनामें था। बादशाहने उसको बुलाकर हजारी जात और पांचसौ सवारोंका मनसब दिया।

फसद लेना।

बादशाहको रक्त बिकार होगया था इस लिये बुधवारको हकीमोंकी सलाहसे फसद खुलाकर सेर भर रक्त निकलवाया इससे शरीर हल्का होगया तो हुक्म दिया कि आगेसे फसद खुलानेको हलका होना कहा करें। सब ऐसाही कहने लगे।

सुकर्रबखांको जिसने फसद खोलौ थी बादशाहने जड़ाऊ खपवा दिया।

राजा किशनदास।

किशनदास अकबर बादशाहके समयसे तबेले और हाथीखाने का कर्मचारी था और वर्षोंसे राजा पदवी तथा हजार मनसबकों उसकी अभिलाषा थी सो पदवी तो पहले पाचुका था और हजारी मनसब अब देकर बादशाहने उसकी इच्छा पूर्ण की।

ताजखां।

भङ्गरका हाकिम ताजखां पुराने अमीरोंमेंसे था बादशाहने उसके मनसबपर पांचसौ सदी जात और पांचसौ सवार बढ़ा दिये।

## शुजाअतखांकी विचित्र मृत्यु ।

शुजाअतखांकी उसमान पर जीत पानेके पीछे इसलामखाने उड़ीसे जानेकी आज्ञा दी थी । वह एक रात चौखण्डीदार हथनी पर सवार हुआ और एक बालक नाजिरको पीछे बैठा लिया जब अपने उर्दूसे निकला तो रास्तेमें एक मस्त हाथी बंधा था वह घोड़ोंको टापोंसे भड़ककर सांकलें तुड़ाने लगा जिससे बड़ा कोलाहल मचा । शुजाअतखां उस समय या तो नींदमें था या शराबके नशेमें अचेत था नाजिरने घबराकर उसको जगाया और कहा कि मस्त हाथी खल गया है इधर आता है । शुजाअतखां व्याकुल होकर चौखण्डीमेंसे कूदा पांवकी उंगली एक पत्थर पर लग कर फूट गई वस इसी चोटसे दो तीन दिनमें वह मर गया ।

बादशाहको सुनकर बड़ा आश्चर्य हुआ कि ऐसा पुरुष सिंह जो जंगी हाथियोंसे लड चुका था एक बालककी बातसे घबराकर हाथी परसे कूद पड़ा ।

हाथी ।

• इसलामखाने बंगालसे १६० हाथी भेजे थे वह खासेके हाथियों में दाखिल किये गये ।

कमालका राजा ।

कमालके राजा टेकचन्दने बिदा चाही । उसके बापकी अकबर बादशाहके समय एक सौ घोड़े दिये गये थे उसी मर्यादासे बादशाहनेभी उसे घोड़े दिये एक हाथीभी दिया । जबतक यहां रहा सिरोपाव पाये जड़ाऊ कटार भी मिला । उसके भाइयोंको भी खिलअत और घोड़े मिले । उसका देश उसीके पास रहा और वह सब प्रकारसे प्रसन्न और पूर्णकाम होकर गया ।

अबुलफतह दक्षिणी ।

१० अमरदाद (सावन सुदी ५) को अबुलफतह दक्षिणी जो आदिलखांके मुख्य सरदारोंमेंसे था बादशाहको सेवामें उपस्थित

हुआ यह दो वर्ष पहले भी आया था बादशाहने खिलअत शाही घोड़ा और खांडा दिया ।

उठा ।

२ शहरेवर (भादों सुदी १३) को बादशाहने मिरजा कस्तम सफवीको खासेका हाथी जड़ाऊ जौनका घोड़ा जड़ाऊ तलवार भारी सिरोपाव और पांच हजारी मनसब देकर ठठे (१)की सूवेदारी पर भेजा और उसके बेटे भतीजोंको भी मनसब बढ़ाकर और हाथी घोड़े खिलअत देकर उसके साथ किया ।

राय दलपत ।

राय दलपतको बादशाहने मिरजा कस्तमके सहायकोंमें इस हेतुसे नियत किया कि इसका देश उसी दिशामें है अच्छी सेना सेवाने वास्ते देगा । दलपतका मनसब पांच सदी जात और पांचसौ सवारोंके बढ़नेसे दो हजारी जात और दो हजार सवारोंका होगया ।

नागपुर ।

अबुलफतह दक्षिणीको नागपुरमें जागीर मिली ।

तुलादान ।

१७(२) रज्जब २२ शहरेवर (आश्विन बदी ३) बादशाहकी सौर वर्षगांठका तुलादान मरयमसकानीके महलमें हुआ ।

उसमान पठानके भाई बन्द ।

बंगालका दीवान मोतिकिदखां पदच्युत होकर आया । उसके साथ इसलामखाने उसमानके भाई बेटों और कुछ सेवकोंको भेजा था बादशाहने एक पठानको अपने एक विश्वासपात्र चाकरको चौकसीमें रख दिया ।

(१) छापेको तुलुक जहांगीरीमें ठठेकी जगह भूलसे पटना छप गया है ।

(२) पञ्चांगकी गणितसे १६ ।

## मोतकिदखां ।

मोतकिदखांने बादशाहको भेट दी जिसमें २५ हाथी दो लाल जड़ाऊ फूल कटारे विश्वास योग्य नाजिर और बंगाली कपड़ोंके थान थे ।

११ महर (आश्विन सुदी ८) को बादशाहने उसको बखशीका उच्च पद दिया उसका मनसब हजारी जात और तीनसौ सवारका नियत हुआ ।

## राय मनोहर ।

बादशाहने खानखानांके लिखनेसे राय मनोहरका मनसब हजारी जात और आठसौ सवारोंका कर दिया ।

## राजा बरसिंहदेव ।

राजा बरसिंह देवका मनसब भी खानखानांकी सिफारिशसे ४ हजारी जात और बाइस सौ सवारोंका होगया ।

## भारत बुंदेला ।

रामचन्द्र बुंदेलीके मरनेसे बादशाहने उसके पोते भारतको राजाका खिताब दिया ।

## अमीरुलउमराकी मृत्यु ।

६ आजर ३ शबाल (अगहन सुदी ५) को बुरहानपुरसे खबर आई कि अमीरुलउमरा २७ आवान (अगहन वदी १०।११) को परगने निहालपुरमें मर गया उसके कोई बेटा न था ।

## बिहार ।

बादशाहने जफरखां कोकाको बिहारकी सूबेदारी दी और उसका मनसब बढ़ाकर तीन हजारी जात और दो हजार सवारका करदिया ।

## शिकार ।

२ जीकाद ४ दे मंगल (पौष सुदी ३) को बादशाह शिकारके वास्ते आगरसे कूच करके चार दिन तक दहराबागमें रहा ।

## सलीमा सुलतानकी मृत्यु ।

१० (पौष सुदी ११) को सलीमा सुलतान वेगमके मर जानेकी



ग़ज़न आर्ई यह बाबर बादशाहकी नवासी गुलरुख बेगमकी बेटी थी । बापका नाम मिरजा नूरुद्दीन था । हुमायूँ बादशाहने अपनी यह भानजी अति ह्मपासे बैरामखांकी दी थी बैरामखांके मारे जाने पर अकबर बादशाहने सलीमा सुलतानसे निकाह कर लिया था ।

बादशाह लिखता है—“जितने अच्छे गुण और लक्षण इसमें थे उतने सब स्त्रियोंमें नहीं होते हैं ।”

बादशाह एतमाद्दौलाकी उसके उठाने और उसीके बनाये झरुडाकरबागमें उसको रखनेका हुक्म देकर दहराबागसे कूच कर गया बेगमकी अवस्था ६० वर्षकी थी ।

काबुल ।

७ दे (पौष सुदी ५) को ख्वाजाजहाने काबुलसे आकर १२ मोहरें और १२ रूपये नजर किये । बादशाहने कुलीचखां ख़ुबेदार काबुल और खानआलमके परस्पर मेल न होनेके समाचार सुनकर इसको इस बातका निर्णय करनेके लिये कि किसका कसूर है भेजा था काबुल जाने और आनेमें इसको ३ महीने ११ दिन लगे थे ।

राजा रामदास ।

इसी दिन राजा रामदासने दक्षिणसे आकर १०१ मोहरें भेट कीं । बादशाहने इसको घोड़ा खिलअत और तीस हजार रूपये देकर कुलीचखां और दूसरे अमीरोंके समझानेके वास्ते भेजा जिनमें अनबन होगई थी ।

दक्षिण ।

१५ बहमन (माघ सुदी १३) को शाहनवाजखां दक्षिणसे खानखानांका भेजा हुआ आया एक सौ मोहरें और एक सौ रूपये नजर किये ।

जब दक्षिणके मामले अबदुल्लहखांकी भागदौड़ और अमीरोंकी फूटसे ठीक नहीं हुए तो दक्षिणियोंने अवसर पाकर अमीरोंसे लम्बिकी बात छेड़ी और आदिलखाने कहलाया कि जो यह काम मेरे ऊपर छोड़ाजावे तो ऐसा करूं कि जो देश बादशाही अधीनता

से निकल गये हैं फिर अधीन होजावें । शुभचिन्तकोंने समयका रंग ढङ्ग देखकर इस बातकी अर्जी भेजी एक प्रकारकी संधि होगई और खानखानाने वहांके कामोंको ठीक करदेनेका जिम्मा कर लिया तो बादशाहने खानआजमको जो पुण्य(१) की प्राप्तिके लिये सदा राणासे लड़नेको जानेकी प्रार्थना किया करता था हुक्म भेजा कि अपनी जागीर मालवेमें जाकर बाद तैयारीके राणाके ऊपर जावें ।



(१) कहर मुसलमान हिन्दुओंसे लड़ने उनको मारने या उनके हाथसे मरनेकी पुण्य समझते हैं ।

मघां वदी ।

सन् १०२२ ।

फागुन सुदी ३ संवत् १६६८ से फागुन सुदी २ संवत् १६७० तक ।



बादशाह आगरमें ।

बादशाह दो महीने बीस दिन शिकारमें रहकर नौरोजके समीप आजानेसे २४ अक्षफंदार (चैत वदी ११) को बागदहरेमें लौट आया और २७ (चैत वदी १४) को आगरमें आया ।

इस वार इतना शिकार हुआ था—

हरज आदि	२२३	करवानक आदि पक्षी	३६
नीलगाय	८५	मछलियां	४५७
सूअर	२		

आठवां नौरोज ।

२७ सुहरम १ फरवरदीन (चैत वदी ३०) गुरुवारको साढ़े तीन बड़ी रात गये सूर्य भगवान मीनसे मेख राशिमें पधारे । दूसरे दिन आठवें नौरोजका उत्सव हुआ पिछले दिनसे बादशाह तख्त पर बैठा । अमीरों और वजीरोंने नजर और न्योछावर की ।

बादशाह रोज आमदरवार करता था लोगोंकी अर्ज सुनता था और चाकरोकी भेट लेता था ।

४ फरवरदीन (चैत्र सुदी ८) शुक्रवारको अफजलखाने विहारसे आकर एक सौ मोहरें और एक सौ रुपये नजर किये इस दिन एक और चौथे दिन १० हाथी उसके हाशियोंमेंसे भेट हुए ।

मोतकिदखां एक जगह मोल लेकर कई दिन उसमें रहा तो उस पर लगातार कई दुःख और कष्ट आपड़े । यहां बादशाह लिखता है—“हमने सुना है कि १ स्त्री २ गुलाम ३ घर और ४ घोड़ेमें शुभाशुभ कहा जाता है । घरके शुभाशुभ देखनेकी यह विधि है जो मिलती भी है कि थोड़ी घरतीको खोदकर मट्टी

निकालें और उस मट्टीको उसमें भरें जो बराबर होजावे तो सम, घटे तो नष्ट और बढ़े तो श्रेष्ठ ।”

मग जातिके लोग ।

इसलामखांका बेटा होशंग बङ्गालसे आया । मग(१) जातिके लोगोंको भी साथ लाया था उनका देश(२) पेगू, दारजीलिङ्गके पास है बल्कि इन दिनों यह प्रदेश भी उनके अधिकारमें था ।

बादशाह लिखता है कि इनके धर्मग्रन्थकी बातें निर्णय कीगई । सारांश यह है कि यह मनुष्य आकृतिके पशु हैं । जल और स्थल के सब जीवोंको भक्षण करते हैं । कोई वस्तु इनके धर्म निषिद्ध नहीं है । प्रत्येक मनुष्यके साथ खालेते हैं अपनी सीतेली बहनको ग्रहण करलेते हैं इनकी शकलें किराकअलमाक(३) जातिके तुर्कों में मिलती हुई हैं परन्तु बोली तिब्बतकी है जो तुर्कीसे कुछ भी नहीं मिलती है । यहां एक पहाड़ है जिसका एक सिरा तो काशगरसे जामिला है दूसरा पेगूमें है । इनका कोई ठीक मत नहीं है कि जिसकी किमी मतसे तुलना कर सकें । मुसलमानी मतसे भी दूर हैं और हिन्दूधर्मसे भी विमुख ।

बादशाह खुर्रमके घर ।

मेख संक्रान्तिके दो तीन दिन रहे थे कि बादशाह खुर्रमकी प्रार्थनासे उसके घर चला गया । एक दिन एक रात रहा वहीं नौरोजकी भेटे होती रहीं । खुर्रमने भी भेट की जिसमेंसे कुछ बादशाहने चुनकर ले ली ।

मेख संक्रान्ति ।

१४ फरवरदीन (बैशाख बदी ४)(४) चन्द्रवारको मेख संक्रान्ति

(१) ब्रह्माके लोग मग कहलाते हैं ।

(२) यह वृत्तान्त ब्रह्मदेशका है जो आजकल ब्रिटिश गवर्नमेण्ट के अधिकारमें है ।

(३) तुर्कोंकी एक जाति ।

(४) चण्डूपञ्चाङ्गमें मेख संक्रान्ति बैशाख बदी ३ को लिखी है ।

जो बड़ा भारी उत्सव हुआ बादशाह राजसिंहासन पर बैठा । सब प्रकारके आदक पदार्थ संगाये और सब लोगोंको अपनी अपनी रुचिके अनुसार खाने पीनेकी आज्ञा दीगई । प्रायः सब लोगोंने शराव कवावका सेवन किया । ईरानके दूत यादगारअलीको सौ तोलेकी एक मोहर जिसका नाम कोकबेताला था दीगई । मजलिसका रंग खूब जमा । उठते समय बादशाहने हुक्म दिया कि सब मामग्री और सजावट लाद लावे ।

मुकर्रबखांकी भेटमें बारह इराकी और अरबी घोड़े थे जो जहाजमें आये थे और फरंगियोंका बनाया हुआ एक जड़ाज चीन था ।

### मोमयाई ।

बादशाहने मुहम्मदहुसैन चिलपीको जो जवाहिर खरीदने और अनोखे पदार्थोंके ढूढ़ निकालने में प्रवीण था कुछ रुपये देकर ईरानके मार्गसे अस्तंबोलके उत्तम द्रव्य खरीद लानेके वास्ते भेजा था और उसको मार्गमें ईरानके शाह अब्बाससे मिलना पड़ता इस लिये एक पत्र उसके नाम भी लिखदिया था । वह मशहदके पास शाहसे मिला । शाहने पूछा कि किन किन वस्तुओंके खरीदनेका हुक्म है उसने बहुत आग्रहसे सूची दिखाई । शाहने उसमें फिरोज और मोमयाईका नाम देखकर कहा कि यह चीजें मोल नहीं मिलती हैं मैं उनके वास्ते भेजता हूँ । यह कहकर छः थैलियां जिनमें तीस सेर फिरोजोंकी मट्टी थी चौदह तोले मोमयाई और चार घोड़े इराकी जिनमें एक अबलक था उसको सौपे और एक पत्र भी लिखदिया जिसमें मट्टीके तुच्छहोने और मोमयाईके कम होनेकी क्षमा मांगी थी ।

जब यह चीजें बादशाहके पास पहुंचीं तो बहुत निकम्मी निकलीं बेमंडियों और नग बनानेवालोंने बहुत छान बीन की पर एक फौरीजा भी अंगूठीके लायक नहीं निकला जैसे फिरोजे शाह तुहमासके समयमें निकले थे वैसे खानमें नहीं रहे थे यही शाहने भी अपने पत्रमें लिखा था ।

मोमयार्दके गुणकी बाबत बादशाह लिखता है कि जो बातें मैंने हकीमोंसे सुनी थीं जब परीक्षा की गई तो कुछ भी प्रकट नहीं हुई मैं नहीं जानता कि हकीमोंने मोमयार्दके विषयमें अत्युक्ति की है या पुरानी होजानेसे वह गुणही नहीं रहा है ।

मैंने हकीमोंके ठहराये हुए सिद्धान्तोंके अनुसार सुर्गेकी टांग तोड़कर उसको उनकी कही हुई मातासे अधिक मोमयार्द खिलाई और टांग पर भी लगाई तथा तीन दिन तक रखवाली कराई । वह तो प्रातःकालसे सायंकाल तककाही समय बहुत बंताते थे यहां तीन दिन पीछे देखा तो कुछ चिन्ह उस गुणका नजर नहीं आया टांग वैसीही टूटी हुई थी ।

सलामुल्लह अरब ।

शाह ईरानने सलामुल्लह अरबकी सुफारिश की थी बादशाहने उसी क्षण उसका मनसब और वेतन बढ़ा दिया ।

अबदुल्लहखां ।

अबदुल्लहखांके वास्ते बादशाहने एक खासा हाथी तलवार सहित भेजा और उसकी बिरादरीके बारह हजार सवारोंको दुश्मन और तिअस्मके जाबतेसे तनखाह देनेका हुक्म दिया ।

सौम सालगिरह ।

२७ उर्दीबहिश्त २६ रबीउलअवल (जिठ वदी १२) गुरुवारको बादशाहकी सौम वर्षगांठका तुलादान उसकी माताके भवनमें हुआ । जिसमेंसे कुछ रुपये उन तीन स्त्रियोंको बांटे गये जो वहां जुड़ गई थीं ।

मुरतिजाखांका मनसब छः हजारों जात और पांच हजार सवारका होगया ।

चीते और सिंहके बच्चे ।

अक्लबर बादशाहने एक हजार तक चीते पाले थे और बहुत चाहता था कि उनकी वंशवृद्धि हो परन्तु यह बात नहीं हुई । फिर ऊर्दुवार उनके जोड़े भी पड़े खोल खोलकर बागमें छोड़े तो वहां

वह अलग अलग ही रहे । पर इन दिनोंमें एक चीता पट्टा तुड़ा कर मादा पर जापड़ा । अढ़ाई जहाने पीछे तीन बच्चे जन्मे और बड़े हुए ।

इसी प्रकार एक सिंहनी भी गर्भवती हुई और तीन जहाने पीछे वच्चा जन्मा । बादशाह लिखता है कि मेरे समयमें पशुओंकी चरक निकल गई है सिंह ऐसे हिल गये हैं कि भुण्डके भुण्ड लोगोंमें खुले फिरते हैं और किमीको नहीं सताते । यह कभी नहीं हुआ था कि जङ्गली शेर पकड़े जानेके पीछे सिंहनीसे संग करे और वच्चे हों । हकीमीसे सुना गया था कि सिंहनीका दूध आंखोंको ज्योति के वास्ते बहुत गुण करता है मैंने बहुत परिश्रम किया कि उस ब्याई हुई सिंहनीका दूध हाथ लगे पर उसने बच्चे को पकड़वाकर थनोंमें हाथ डाला तो क्रोधसे उसका दूध सूख गया ।

बादशाह खरबूजोंकी बाडीमें ।

ख्वाजाजहाने शहरके पास खरबूज बोये थे । बादशाह १० खरदाद (जिउ सुदी ११) गुरुवारको नावमें बैठकर वहां गया महल के लोग भी साथ थे । दो तीन घड़ी रात गये वहां पहुंचा । रात बड़ी भयङ्कर थी । आंधी आई डेरे तख्मू उड़ गये बादशाहने नाव में रात बिताई । शुक्रवारको खरबूज खाकर शहरमें आगया ।

अफजलखांकी मृत्यु ।

अफजलखां जो बहुत दिनोंसे फोड़े फुंसियोंका कष्ट भोग रहा था मर गया ।

राजा जगमन ।

राजा जगमनसे दक्षिणकी नौकरोमें कुछ चूक होगई थी इस लिये बादशाहने उसकी जागीर छीनकर महाबतखांको देदी ।

दीवानखानेके कटहरे ।

दीवाखाने खास और आममें दो कटहरे लकड़ीके लगाये जाते थे । पहले कटहरेमें तो अमीर, एलची और आबरूवाले लोग रहते थे इसमें बिना आज्ञा कोई नहीं जासकता था । दूसरा

पहिलेसे अधिक चौड़ा था उसमें तमाम नौकर और वह लोग जिन पर नौकरीका नाम लगा हुआ था जगह पाते थे । इस कटहरेके बाहर अमीरों और सब लोगोंके नौकर जो दीवानखानेमें आते थे खड़े रहते थे ।

पहिले और दूसरे कटहरेमें कोई विशेषता नहीं थी इसलिये बादशाहने पहिले कटहरेको और उस नालको जो इस कटहरेमेंसे झरोखे पर लगाई गई थी और उन दोनों हाथियोंको जो झरोखे की बैठकके दोनों ओर कारीगरोंने बनाये थे चान्दीसे मढ़ देनेका हुक्म दिया । जब यह काम बन चुका तो बादशाहको सुनाया गया कि इसमें १२५ मन चान्दी लगी है । बादशाह लिखता है कि इससे बड़ी शोभा होगई और ऐसाही होना भी चाहता था ।

पागल कुत्ता ।

एक शाही हाथी और एक हथनीको पागल कुत्तेने काटा । कुत्ते को हाथीने मारडाला था तोभी एक महीने पांच दिन पीछे हथनी बादलकी गर्ज सुनकर चिल्लाई कांपी गिरी फिर खड़ी हुई । सात दिनतक उसके मुंहसे पानी बहता रहा । आठवें दिन मरगई । कोई दवा नहीं लगी । इससे एक महीने पीछे हाथीको पानीके किनारे जंगलमें लेजाते थे कि इतनेमें बादल उमड़ा और गरजने लगा हाथी उस समय मस्तीमें था तोभी जांपकर बैठ गया महावत लोग बड़ी कठिनतासे उठाकर स्थान पर लाये ७ दिन पीछे यह भी उसी प्रकारसे मर गया ।

बादशाह बड़े अचरजसे लिखता है कि इनने बड़े डींगडौलका जन्तु इतने छोटे जीवके काटनेसे मर गया ।

दक्षिण ।

खानखानांने शाहनवाजखांको बुलाया था इसलिये बादशाहने सावन सुदी ११ को उते दक्षिण जानेकी आज्ञादी ।

राखी ।

बादशाह लिखता है—“हिन्दुओंके चार वर्ण ठहराये गये हैं



और हरिक निजधर्म पर चलता है । हरिक सालमें एक दिन अपना त्यौहार मनाता है । पहला ब्राह्मण अर्थात् ब्रह्मको जाननेवाला उसका छः धर्म हैं—

- |                |                   |
|----------------|-------------------|
| १ विद्या पढ़ना | २ दूसरोंको पढ़ाना |
| ३ आग पूजना     | ४ दूसरोंसे पुजाना |
| ५ दान लेना     | ६ दान देना        |

इनका त्यौहार सावनके अन्तमें होता है जो बरसातका दूसरा महीना है । इस दिनको पवित्र समझकर पुजारौ लोग नदियों और तालाबों पर चले जाते हैं और मन्त्र पढ़कर डोरों और रंगे हुए तागों पर फूंकते हैं । दूसरे दिन जो नये साल(१) का पहिला दिन होता है उन डोरोंको राजों और बड़े लोगोंके हाथोंमें बांधते हैं और शकुन समझते हैं । इस डोरेको राखी यानी रक्षा कहते हैं । यह दिन तीरके महीनेमें आता है । जब सूर्य कर्कराशिपर होता है ।

दूसरा क्षत्रिय वर्ष है जो खत्री भी कहलाता है । क्षत्रिय वह हैं जो अन्याय करने वालोंसे दीनोंकी रक्षा करे । इसके तीन धर्म हैं ।—

- १ आप पढ़े दूसरोंको न पढ़ावे
- २ आप आग पूजे दूसरेको न पुजवावे ।
- ३ आप दान दे दूसरेका दान न ले ।

इसका त्यौहार विजयादशमी है इस दिन सवारी करना और शत्रु पर चढ़कर जाना इसकी समझमें शुभ होता है । रामचन्द्रन जिसको यह लोग पूजते हैं इसी दिन चढ़ाई करके अपने बैरीको जीता था । इस दिनको उत्तम समझते हैं हाथी घोड़ोंको सजाकर पूजते हैं ।

यह दशहरिका दिन शहरिवरके महीनेमें आता है जब सूर्य

(१) इस लेखसे जाना जाता है कि ढूँढार और मेवाड़की भांति आगरमें भी उस समय लौकिक संबन्ध आदी बदी १ से बदला जाता था ।

कन्या राशि पर होता है। हाथी घोड़ोंके रत्नकोंको पारितोषिक देते हैं।

तीसरा वैश्य वर्ण है यह ऊपर लिखे दोनों वर्णोंकी सेवा करता है। खेती लेन देन व्याज और सौदा इनका कर्तव्य है। इनका भी एक त्यौहार है उसको दीवाली कहते हैं यह दिन महर महीनेमें आता है, जब सूर्य तुला राशि पर होता है। इस दिनकी रातको दीपमाला कहते हैं। मित्र और बांधव एक दूसरेके घरमें जुड़कर जुआ खेलते हैं। इन लोगोंका धन्धा व्याज और लेन देनका है इसलिये इस दिन हारने जीतनेको शकुन जानते हैं।

चौथा शूद्र वर्ण है। यह हिन्दुओंका सबसे नीचा जथा है। यह सबकी सेवा करता है। जो ऊपरके वर्णोंके अधिकार है उससे इसको कुछ प्रयोजन नहीं है। इसका त्यौहार होली है जो इसके निश्चय में वर्षका अन्तिम दिन है। यह दिन असफन्दार महीनेमें आता है जब सूर्य मीन राशिमें होता है। इस दिनकी रातको रास्ती और गलियोंमें आग जलाते हैं जब दिन निकलता है तो पहर भर तक एक दूसरे पर राख डालते हैं। फिर नहाकर कपड़े पहिनते हैं बागों और जङ्गलोंमें बिचरनेको चले जाते हैं।

हिन्दुओंमें मुर्दा जलानेकी रीति है इसलिये इस रातको आग जलानेसे यह अभिप्राय है कि पिछला वर्ष जो मरेके समान होगया है उसे जलाते हैं।

मेरे पिताके समयमें हिन्दू अमीरों और दूसरे लोगोंने ब्राह्मणों की देखादेखी राखीकी रीति इतनी फैलादी थी कि रत्न मोतियों और जड़ाज फूलोंकी डोरोंमें पिरोकर उनके हाथमें बांधा करते थे। कई वर्ष तक ऐसा होता रहा। फिर जब यह आडम्बर बहुतही बढ़ गया तो उन्होंने उकता कर बन्द कर दिया। ब्राह्मण अपने डोरों और रेशमके धागोंको निज नियमानुसार शकुनके वास्ते बांधते रहे। मैंने भी इस वर्ष उन्हींके शिष्टाचरणका बरताव करके हुक्म दिया कि हिन्दू अमीर और हिन्दुओंके मुखिया मेरे हाथोंमें

राखी व बांधें। परन्तु राखीके दिन जो ८वीं(१) अमरदादको या फिर वही इफ्तल हुआ दूसरे लोगोंने वह देखादेखीकी बात हठसे नहीं छोड़ी। तब जैने इसी वर्जके लिये स्वीकार करके कहा कि आश्विन लोग उसी प्राचीन रीतिसे डोरे और रेशम बांधा करें।”

इसी दिन अकबर बादशाहका उर्स(२) था बादशाहने खुर्रमको उर्सके रीजे पर उर्स करनेको भेजा और दस हजार रुपये अपने दस विश्वासपात्रोंको फकीरोंके लिये दिये।

### इसलामकी भेट।

२४ अमरदाद (भादों बदी ७) को इसलामखोंकी भेट बादशाह की सेवामें उपस्थित हुई उसने बङ्गालसे २८ हाथी ४० टांगन ५० नाजिर और पांच सौ उत्तम बस्त्र सितारगांवके भेजे थे।

### समाचारपत्र।

यह प्रबन्ध किया गया था कि सब सूबों और विशेषकरके सीमा प्रान्तके समाचार कर्णगोचर होते रहें और इस काम पर दरबारसे वाकआनवीस (समाचार लिखनेवाली) भेजे जाते थे। बादशाह लिखता है कि यह जावता मेरे बापका बांधा हुआ है। मैं भी

(१) ८ अमरदादको भादों बदी १ थी।

(२) हिन्दुस्थानके मुसलमानोंमें यह रीति है कि जिस दिन कोई बड़ा या प्यारा पुरुष मरता है तो सालभरके बाद उसी दिन मौलवियों और दूसरे लोगोंको बुलाकर खाना खिलाते हैं। सुगन्ध लगाते हैं गानाबजाना करते हैं खैरात बांटते हैं इसीको उर्स कहते हैं। कहीं कहीं एक सप्ताह तक भी उर्सकी मजलिसें होती रहती हैं। परन्तु ८ अमरदादको अकबर बादशाहका उर्स कैधे हुआ ? वह तो ३ आबानकी रातको मरा था यह कुछ समझमें नहीं आता। हां १८ अमरदादको १३ जमदिउस्सानी थी और उसके देहान्तके दिन भी यही तारीख थी इसलिये इस साल ८ अमरदादको हुआ होगा।

उसका अनुसरण करता हं। इसमें बहुतसे लाभ देखे जाते हैं। संसारकी और मनुष्योंके वृत्तान्त विदित होते हैं। जो इसके गुण अविस्तर लिखे जावें तो बात बढ़ती है। उन दिनोंमें लाहौरके विकायानवीसने लिखा था कि तीर(१) महीनेके अन्तमें दस आदमी शहरसे अमनाबादको गये जो १२ कीस है। जब लू चलने लगी तो एक वृक्षकी छायामें ठहर गये। फिर ऐसी हवा चली कि उसके लगतेही कांपकर नौ तो वहीं मर गये और दसवां बहुत दिनों तक कष्ट पाकर अच्छा हुआ। पत्नी जो उस वृक्ष पर बैठी थी सब गिरकर मर गये। उस प्रान्तमें इस वायुसे ऐसी हानि हुई कि जंगलके जन्तु खेतोंमें आकर घास पर लोटे और मर गये।

शिकार ।

३१ अमरदाद गुरुवार (भादों सुदी ७) को बादशाह नावमें बैठ कर समूनगर गया।

३ शहरवर (भादों सुदी ११) को खानआलमने दक्षिणसे आकर एक सौ मोहरे नजर कीं। बादशाहने इसको ईरान मेंजनेके लिये बुलाया था।

समूनगर महाबतखांकी जागीरमें था और उसने नदीके तट पर एक सुरम्य स्थान बनाया था, वह बादशाहको प्रिय लगा। महाबतखांने एक हाथी और एक पंजेकी अंगूठी भेट की।

६ (भादों सुदी १४) तक बादशाहने शिकार किया। ४७ हरब आदि पशु मारे।

सौर तुलादान ।

२० (आश्विन वदी १३) गुरुवारको मरयसंकोनीके महलमें बादशाहके सौर जन्मदिवसका तुलादान हुआ। वह लिखता है कि इस बरस मेरा ४४वां सौरवर्ष पूरा हुआ।

ईरानके दूतकी विदाई ।

इसी दिन शाह ईरानका ऐलची यादगारअली और खानआलम

(१) यह महीना सावन सुदी ६ को समाप्त हुआ था।

ईशानकी विदा हुआ। बादशाहने उसे जड़ाऊ जौनका घोड़ा जड़ाऊ परतला चार लुब्ब सुनहरी कलंगी पर तथा जीगी सहित और तीस हजार रुपये दिये। सब माल चालीस हजार रुपयेका होगा। खानखानसकी जड़ाऊ खपवा फूल कटारे सहित जिसमें मोतियोंकी लड़ी लगी थी मिला।

### पिटदर्शन ।

२२ (आश्विन वंदी ३०)को बादशाह पांच हजार रुपये लुटाता हुआ हाथी पर सवार हो अपने पिताके दर्शनको बहिश्ताबाद(१)में गया और पांच हजार रुपये ख्वाजाजहांको फकीरोंको बांटनेके लिये दिये। एतमादुहीलाके घर रहा जो जमनाके तट पर था। दूसरे दिन एतकादख्वांके नये बनाये भकानमें बेगमी सहित ठहरा। उसने जवाहिर और दूसरी उत्तम चीजें भेट कीं जिनमेंसे बादशाह कुछ अपनी रुचिके अनुसार लेकर सायंकालको राजमन्दिरमें आगया।

### अजमेरको कूच ।

२(२) श्रावण २४ शहरेवर (आश्विन सुदी २) चन्द्रवारको सात घड़ी रात गया बादशाहने आगरेसे अजमेरको कूच किया। वह लिखता है कि इस यात्रासे मेरे दो मनोरथथे—एक ख्वाजामुईनुद्दीन चिश्तीके दर्शन करना जिनकी आत्माके प्रतापसे इस घरानेका बहुत कल्याण हुआ है, और मैं तख्त पर बैठनेके पौछे यह पुण्य प्राप्त न कर सका था, दूसरे राणा अमरसिंहका सर करना, जो हिन्दुस्थानके मुख्य राजोंमेंसे है और जिसकी सरदारी और बड़ाईको इस विलायतके राजा और राव सब मानते हैं। बहुत दिनसे राज्य और ऐश्वर्य इसके घरानेमें चला आता है। पहले पूर्व दिशामें

(१) सिकन्दरा जहां अकबरको समाधि है।

(२) चखूपञ्चांगकी गणितसे १ श्रावण, मगर मुसलमानों मत से रातको २ ही थी।

इनका राज्य था और राजा कहलाते थे फिर दक्षिणकी चले गये और वहाँकी अधिक भूमिको जीतकर राजाके बदले रावल कहलाने लगे । वहाँसे मेवात(१)के पहाड़ोंमें आये और होते होते चित्तौड़गढ़के मालिक होगये । उस दिनसे आजतक (आठवां साल मेरे राज्य पर बैठनेका है) १४७१ वर्ष होते हैं । इस वंशके २६ पुरुष जिनका राज्य १०१० वर्ष रहा रावल कहलाते रहे । रावल(२) से जो पहिला पुरुष इस पदवीका हुआ है राना अमरसिंह तक जो आज राना है—२६ राना ४६१ वर्षमें हुए हैं और इतने लम्बे समयमें हिन्दुस्थानके किसी बादशाहके आगे नहीं भुके हैं, बल्कि बहुधा सिर उठाते और सामना करते रहे हैं वाबर बादशाहके समय में राणा सांगाने इस देशके सब राजा राव और जमीन्दारोंको एकत्र करके एक लाख अस्सी हजार सवारों और कई लाख पैदलों से वयानेके पास मैदानकी लड़ाई कीथी । ईश्वरकी कृपा और भाग्य के बलसे मुसलमानोंकी काफिरों पर जीत हुई जिसका वृत्तान्त तवारीखके विश्वासी ग्रन्थों और विशेष करके वाबर बादशाहके वाक्यातमें जो उन्हींके लिखे हुए हैं सविस्तर लिखा है । मेरे पूज्य पिताने इन दंगई लोगोंके दवानेमें पूरा परिश्रम किया और कई बार इनके ऊपर सेना भेजी अपने राज्यशासनके बारहवें वर्षमें आप चित्तौड़गढ़ जीतनेको गये जो दुनियाभरके सुदृढ़ दुर्गोंमेंसे है और ४ महीने एक दिन तक उसको घेरे रहे । फिर उसको राणा अमरसिंहके पिता(३) के मनुष्योंसे बल पूर्वक छीनकर और नष्टभ्रष्ट करके चले आये । जब जब बादशाही फौजें उसको(४) घेरकर ऐसा कर देती थीं कि या तो पकड़ा जाय या मारा जाय तबही कोई ऐसी बात होजाती थी कि जिससे यह श्रम सफल नहीं होने पाता था । निदान अपने राज्यके पिछले समयमें आप तो

(१) मेवाड़ चाहिये । (२) महाराना चाहिये ।

(३) पिता नहीं दादा ।

(४) राणा प्रतापसिंह अमरसिंहके पिताको ।

दक्षिण जीतनेको गये और उसी सुहृत्तमें मुझे भी विशाल सेना और मुख्य मुख्य अमीरोंके साथ राणाके ऊपर भेजा । दैवयोगसे यह दोनों काम नहीं बने यहांतक कि मेरा समय आया और यह लड़ाई मेरीही अधूरी छोड़ी हुई थी इसलिये मैंने अपने पहिले वर्ष में जो सेना अपने राज्यकी सीमा पर भेजी वह वही थी जिस पर परवेजकी सेनापति किया था । बड़े बड़े अमीरोंकी जो राजधानीमें उपस्थित थे उसमें नियत करके प्रचुरद्रव्य और तोपखाना साथ दिया । परन्तु प्रत्येक कार्यके सिद्ध होनेका एक समय होता है उसी अवसर पर दुर्बुद्धि खुसरोका उपद्रव उठ खड़ा हुआ और मुझे उसके पीछे पंजाबको जाना पड़ा । राज्य और राजधानीके सूजे रहनेसे मैंने परवेजकोलिखा कि कुछ अमीरों सहित लौट आवे और आगरेकी रखवाली करे । सारांश यह है कि उस समयभी राना का झगड़ा जैसा चाहिये था वैसा नहीं निबड़ा । जब खुसरोके बखेड़े से चित्तकी शांति हुई और मैं उर्दू सहित आगरेमें आया तो महाबत खां, अबदुल्लाह खां और दूसरे सरदारोंके साथ फिर फौजें भेजीं । उस तिथिसे मेरे अजमेरको प्रस्थान करनेके वक्त तक उसके देश तो लश्करीके पैरोंमें रौंदे गये पर लड़ाईका रूप मेरी पसन्दके योग्य नहीं बंधा । मैंने सोचा कि आगरेमें कोई काम नहीं है और यह भी मुझको निश्चय होही गया था कि जबतक मैं आप नहीं जाऊं इस लड़ाईमें सफलता नहीं होती इसलिये निर्दिष्ट समयमें आगरेके किलेसे निकलकर दहराबागमें मुकाम किया ।

दूसरे(१) दिन दशहरका उत्सव था बादशाहने नियमानुसार हाथी घोड़ोंको सजवाकर देखा ।

खुसरोका छूटना ।

खुसरोकी मा बहने बादशाहसे कहा करती थीं और बादशाह को भी पुत्रमोहसे करुणा आई तो खुसरोकी बुलाया और कहा कि सलाम करनेको आया करे ।

(१) आश्विन सुदी ३ को दशहरका उत्सव न जाने कैसे हुआ ।

राजा रामदासकी मृत्यु ।

२८ (आश्विन सुदी ७) को खबर आई कि राजा रामदास जो बंगश और काबुलकी सीमामें कुलीचखांके साथ था मर गया ।

दहरेबागमें कूच ।

१ महर (आश्विन सुदी ११) को दहरेबागमें कूच हुआ अजान-जहांको आगरेकी, महलोंकी और लजानोंकी रखवाली पर छोड़ा गया ।

राजा बामूकी मृत्यु ।

२ (आश्विन सुदी १३) को खबर पहुंची कि राजा बामू याने शाहबादमें जो अमराराणाकी विलायतकी सीमा पर था मर गया ।

रूपवास ।

१० (कार्तिक बदी ४) को रूपवाममें जिसका नाम अब अमनाबाद हो गया था डेरे हुए । पहिले रूपवास रूपखवासकी जागीर में था फिर बादशाहने महाबतखानके बेटे अमानुल्लाहकी जागीरमें देकर फरमा दिया था कि अब इसको अमनाबादके नामसे पुकारा करें । यहां ११ दिन डेरे रहे यह शिकारकी जगह थी इसलिये बादशाह रोज शिकार खेलनेको जाया करता था । १५८ हरन और दूसरे पशु शिकार हुए ।

अमनाबादसे कूच ।

२५ (कार्तिक सुदी ५) को अमनाबादसे कूच हुआ ।

३१ महर ८ रमजान (कार्तिक सुदी १०) को ख्वाजा अबुलहसन दक्षिणसे बुलाया हुआ आया । ५० मोहरें १५ जड़ाऊ पदार्थ और एक हाथी नजर किया ।

कुलीचखांकी मृत्यु ।

२ अजान १० रमजान (कार्तिक सुदी १०) को कुलीचखांकी मरनेकी खबर पहुंची । वह पुराना नौकर था ८० वर्षका होकर परशावर(१)में मरा जहां पठानोंके प्रवन्धके वास्ते ठहरा हुआ था । उसका मनसब छः हजारों जात और पांच हजार सवारोंका था ।

(१) पेशावर ।



सुरतिजाखां दक्षिणी ।

बादशाहने सुरतिजाखां दक्खिनीको जिमसे वर्षीं तक उन्हीने पटेबाजी सीखी थी वरजिषखांका खिताब दिया ।

पालन ।

दीन दरिद्र और पालन करनेके योग्य लोग बादशाहकी आज्ञानुसार रात्रिमें उनके सम्मुख लाये जाते थे और वह प्रत्येककी दशा देखकर जमौन रूपये और कपड़े देता था ।

अजमेरमें प्रवेश ।

५ शव्वाल २६ आश्वान (अगहन सुदी ७) चन्द्रवारको अजमेरमें प्रवेश करनेका मुहूर्त्त था इसलिये बादशाह इस दिन तड़केही सवार हुआ । जब किला और ख्वाजाजीका रौजा नजर आनेलगा तो एक कोससे पैदल चलने लगा विश्वासपात्र नौकर आज्ञानुसार दोनों ओरसे मांगनेवालोंको रूपये देते जाते थे । चारघड़ी दिन चढ़े शहरमें पहुंचा और प्रांचवीं घड़ीमें जियारत करके दौलतखानेको लौट आया ।

दूसरे दिन हुक्म दिया कि इस पुण्यस्थानके सब रहनेवालों और रास्ते चलनेवालोंको लावे और हरेककी योग्यताके अनुसार दान दिया जावे ।

पुष्कर ।

७ आजर (पौष बदी २) को बादशाह हिन्दुओंके तीर्थ पुष्करके देखनेको जो अजमेरसे तीन कोस है गया और जलसुरगियां मारीं । तालाबके तट पर नये पुराने मन्दिर भी देखे जिनमें अमराणाके चचा राणा सगरने जो बादशाही दरबारका बड़ा अमीर था लाख रूपये लगाकर एक भड़कीला मन्दिर बनवाया था । बादशाह उसमें गया और वहां बाराह अवतारकी मूर्ति देखकर हुक्म दिया कि इसको तोड़कर तालाबमें डाल देवे । फिर एक पहाड़ीपर शफेद बुर्ज और उसमें हर तरफसे आदमियोंको जाते हुए देखकर हाल पूछा तो लोगोंने कहा कि वहां एक योगी रहता है, जो मूर्ख

लोग उसके पास जाते हैं उनके हाथमें सुट्टीभर आटा देकर उस जानवरकी बोली बोलनेको कहता है जिसको उसने कभी सताया हो । ऐसा करनेसे पापकी निवृत्ति होजाती है ।

बादशाहने उस स्थानको गिरवाकर योगीको निकलवा दिया और मूर्त्ति जो वहां थी तुड़वा डाली । फिर यह सुनकर कि तालाब की गहराईका पता नहीं है निर्णय किया तो कहीं भी बारह गज से अधिक गहरा नहीं निकला । उसके घेरेको भी नपवाया तो डेढ़ कोसका हुआ ।

### शिकार ।

१६ (पौष बदी १२) को खबर पहुंची कि शिकारियोंने एक सिंङ्गीको घेर रखा है । बादशाह गया और उसको बन्दूकसे मार कर आगया ।

### फरंगियोंका अत्याचार ।

इस महीनेमें खबर पहुंची कि गोवा बन्दरके फरंगियोंने बचन छोड़कर खुरत बन्दरके आनेवाले जहाजोंमेंसे चार परदेशी जहाजों को लूटा और बहुतसे मुसलमानोंको पकड़कर उनके जहाजोंका सब मालभी लेलिया । यह बात बादशाहको बुरी लगी । १६ आजर (पौष बदी १४) को उसने लुटेरोंको दण्ड देनेके लिये सुकरंबखांकी हाथी घोड़ा और सिरोपाव देकर बिदा किया ।

### खुरमका राना पर जाना ।

बादशाहका मूल अभिप्राय इस यात्रासे रानाको अधीन करने का था इस लिये आप तो अजमेरमें ठहर गया । और खुरमको आगे भेजनेका विचार करके ६ दे (पौष सुदी १५) का सुहृत्त निकलवाया । उस दिन उसको जरीकी सिली हुई जड़ाऊ फूलोंकी कवा(१) जिन फूलोंकी कोरों पर मोती टंके हुए थे, जरीका चीरा मोतियोंकी लड़ियोंदार जरीका पटका, मोतियोंकी झालरका, फतहगज नाम खासिका हाथी तलापर सहित,

(१) अचकन ।

खासेका घोड़ा, जड़ाऊ तलवार, जड़ाऊ खपवा, फूल कठारे सहित देकर बिदा किया अगले सिपाहियोंके सिवा जो पहलेसे खानआजमकी सरदारीमें इस मुहिम पर लगे हुए थे बारह हजार सवार और दिये। उनके अफसरोंको खासेके घोड़े खासेके हाथी और अष्ट सिरोपावींसे सुशोभित करके उसके साथ दिया। फिदाईखां इस लश्करका बखशी नियत हुआ।

काशमीर।

उसी मुहूर्त्तमें सफ़दरखांको हाशिमखांकी जगह काशमीरकी कौ मूबेदारी पर घोड़ा खिलअत देकर भेजा।

बखशीकुल।

११ दे (साघ बढी ५।६) बुधवारको ख़ाजा अबुलहसन बखशीकुल अर्थात् मीरबखशी हुआ।

देग।

बांदाशाहने ख़ाजाजीको दरगाहके वास्ते एक बड़ी देग(१) आगरमें बनवाई थी। वह इन दिनोंमें आई तो उसमें खाना पकवाकर पांच हजार फकीरोंको अपने सामने खिलाया और सबको रूपये भी दिये।

---

(१) यह देग अबतक मौजूद है इसमें कई मन चावल खांड और घी डालकर रातको पकाते हैं और तड़केही लुटा देते हैं। साल भरमें दोचार देगें चढ़ा करती हैं। उसके मेलमें बड़े आदमी अपने नामके वास्ते देग चढ़ाते और लुटाते हैं।

दशवां वर्ष ।

सन् १०२३

फागुन सुदी ३ संवत् १६७० से माघ सुदी १ संवत् १६७१ तक ।

१ असफंदार १०(१) सुहर्षम (फागुन सुदी १०) को बादशाह अजमेरसे नीलगायीके शिकारको गया । नवें दिन लौट आया । फिर हाफिज जमालके चश्मे पर गया जो शहर से दो कोस है जुमेकी रातको वहां रहा ।

इसलामखांकी मृत्यु ।

३ (फागुन सुदी १२) को इसलामखांके मरनेकी खबर आई कि वह पुरजब (गुरुवार भादी(२) सुदी७)को मरगया । बंगालमें इसने बादशाही राज्यकी खूब बढ़ाया था इसका मनसब भी छः हजारी जात और छः हजार सवारका था ।

खानआजम पर कोप ।

बादशाहने खानआजमकी शाहजादेसे अनबन सुनकर इन्नाहीम हुसैनकी उसके समझानेके वास्ते भेजा और कहलाया कि जब तू बुरहानपुरमें था तो तूने मुझसे यह काम मांगा था । तू इसमें अपना कल्याण समझता था और लोगोंमें बैठकर कहा करता था कि जो इस लड़ाईमें मारा जाऊंगा तो शहीद हूंगा और जीतूंगा तो गाजी कहलाऊंगा । फिर तूने लिखा कि बादशाही सवारीके आये बिना यह फतह होनी मुश्किल है और तेरी सलाहसे हमारा अजमेरमें आना हुआ । अब तूने शाहजादेको बुलाया । मैंने बाबा खुर्रमको जिसे कभी अलग नहीं किया था, तेरे भरोसे पर भेजा । यह सब काम तेरोही सलाहसे हुए हैं ।

---

(१) पञ्चाङ्गके गणितसे ८ ।

(२) यह खबर न जाने क्यों छः महीने पीछे आई थी ।

फिर क्या सबब है कि तू अब इस लड़ाईसे अपना पांव खिंचता है। चाहिये कि शुभचिन्तक और स्वामिभक्त रहकर शाहजादेकी रात दिन सेवा करता रहे अगर इसके विरुद्ध किया तो याद रख कि अपना बिगाड़ तू आपही करेगा।

इब्राहीमने जाकर यह सब बातें खानआजमसे कहीं परन्तु कुछ लाभ न हुआ। वह अपनी हठसे नहीं हटा। तब खुर्रमने उसको पहरेमें रखकर बादशाहसे अर्ज कराई कि इसका यहां रहना अच्छा नहीं है। क्योंकि यह खुसरोके संबंधसे काम बिगाड़नेकी चेष्टामें है। बादशाहने महामतखांको हुक्म दिया कि जाकर उदयपुरमें उसको लेआवे और उसके बालबच्चोंको मंदसौरसे अजमेरमें लानेके लिये वयूतात(१) के दीवान मुहम्मद तकीको भेजा।

दलपतरायका मारा जाना।

११ (चैत्र बदी ६) को पहले खबर पहुंची कि रायसिंहका बेटा दलपत जो दुष्ट स्वभाव था अपने भाई सूरजसिंहसे जिसे बादशाहने उसके ऊपर भेजा था लड़ाई हारकर सरकार हिंमारके एक किलेमें घिरा हुआ है और इसके साथही वहांके फौजदार हाशिम और उस जिलेके जागीरदारोंने दलपतको पकड़कर भेज दिया। बादशाहने उसको भरवा(२) डाला क्योंकि उसने कई बार बुराई की थी। इस कामके इनाममें सूरजसिंहके मनसबमें पांच सदी जात और दो हजार सवारकी वृद्धि हुई।

आलमकमान हाथी।

१४ (चैत्र बदी ९) को खुर्रमकी अर्जी पहुंची कि आलमकमान हाथी जिस पर रानाको बड़ा घमण्ड था सतरह दूसरे हाथियों

(१) कारखानों।

(२) दलपतसे क्या क्या अपराध हुए थे इसका कुछ व्योरा ऊपर नहीं आया है और न इस बातका कुछ उल्लेख है कि सूरजसिंह दलपतके ऊपर कब और क्यों भेजा गया था।

सहित फौजमें पकड़ा आया है और उसका स्वामी भी शीघ्रही पकड़ा जायगा ।

१० नवां नौरोज ।

८ सफर (चैत्र सुदी १०) गुरुवारको दीपहर एक घड़ी रात जाने पर सूर्य मेख राशि पर आया । दूसरे दिन नवां नौरोज हुआ । अजमेरमें सभा जुड़ी । राजभवन दिव्य वस्त्रों रत्नों और जड़ाऊ पदार्थोंसे सजाया गया । बादशाह राजसिंहासन पर बैठा । उसीसमय खुर्रम बाबाके भेजे हुए आलमकमान हाथी और सतरह दूसरे हाथी हथिनियोंके आनेसे सभाकी शोभा बढ़ गई । बड़ा आनन्दमंगल हुआ ।

दूसरे दिन बादशाहने शुभशकुन समझकर उस हाथी पर सवारी की । उस समय बहुतसे रूपये न्यौछावर हुए ।

तीसरे दिन एतकादखांका मनसब दोहजारीसे तीनहजारी हो गया और उसको आसिफखांका खिताब मिला जो पहले भी उसके घरानेके दो पुरुषोंको मिल चुका था । उसके बाप एतमादुद्दौलाका भी मनसब बढ़कर पांच हजारी जात और दो हजार सवारोंका होगया ।

खुर्रमके लिखनेसे सैफखांके बारह और दिलावरखांके पांच पांच सदी जात तथा दो दो सौ सवार और किशनसिंहके पांचसौ सवार बढ़े ।

इसी तरह और अमीरोंके मनसबोंमें भी वृद्धि हुई ।

१५ फरवरदीन (बैसाख बदी ११) को महाबतखां खानआजम और उसके बेटे अबदुल्लाहको लेकर आगया । बादशाहने खानआजमको, यह सोचकर कि कहीं खुसरोके पक्षपातसे रानाकी फतहमें विघ्न न डाले आसिफखांके हवाले किया और कहा कि गवालियरके किलेमें आरामसे नजरबन्द रखे ।

खुसरो ।

१८ उर्दी वहिश्त (प्रथम जेठ बदी ३०) को खुसरोकी छोटी

बन्द हो गई क्योंकि वह दरबारमें तो आता था परन्तु उदास रहा करता था ।

मिरजा रुस्तम ।

मिरजा रुस्तम(१) सफवीके अन्यायसे ठड़े की प्रजाने पुकार की । बादशाहने उसे बुलाया वह २६ उर्दीबहिश्त (प्रथम जेठ सुदी ७) को आया तो वह अनीराय सिंहदलनको सौंप दिया गया कि निर्णय होने तक कुछ दुःख पावे और दूसरे लोग भी सहम जावें ।

अहदादकी हार ।

मोतकिदखां पोलमकी घाटीमें जो परशावरके पास है और खानदौरां काबुलके पास अहदादका रास्ता रोके हुए थे । इतनेमें अहदाद बहुतसे सवारों और पैदलोंके साथ जलालाबादसे आठ कोस कोटतिराहमें आकर ठहरा और वहांके जो लोग अधीन होगये थे उनमेंसे कुछको मार और कुछको पकड़कर जलालाबाद और पेशवुलागके ऊपर आनेका विचार करने लगा ।

मोतकिदखांने यह सुनकर ६ फरवरदीन (बैसाख बदी १) बुधवारको उसपर चढ़ाई की । वह खानदौरांके सिवा और किसी सेनाके उस प्रान्तमें विद्यमान होनेकी सूचना न होनेसे निश्चिन्त बैठा था, तो भी खूब लड़ा । अन्तको बन्दूकोंकी मारसे घबराकर भाग निकला । मोतकिदखांने तीन चार कोस तक पीछा करके उसके पन्द्रह सौ आदमी मारे । शेष हथियार डालकर भाग गये । मोतकिदखां रातको तोरणभूमिमें रहा और तड़के छः सौ सिर पठानोंके लेकर परशावरमें आया और वहां उनका बबर(२) कोट बनवाया । पांचसौ गाय बैल बकरी घोड़े और बहुतसा धन माल

(१) यह ईरानके शाह तुहमास सफवीके भतीजे सुलतान हुसैन मिरजाका बेटा था इसका बाप कन्धार और जमीनदावरका हाकिम था मगर तूरानके बादशाह अबदुल्लाहखां उजबकके डरसे अपना मुल्क अकबर बादशाहको देकर हिन्दुस्थानमें आगया था ।

(२) बैरियोंके मस्त्रकोंका स्तम्भ ।

हाथ आया । तिराहके जो बन्दी थे वह भी छूट गये । इधरसे कोई बड़ा आदमी नहीं मरा । बादशाहने मोतकिदखांकी लश्करखांका खिताब दिया ।

### शिकार ।

१ खुरदाद (प्रथम जेठ सुदी १४) गुरुवारकी रातको बादशाह शिकारके वास्ते पुष्करको गया और शुक्रवारको दो शेर बन्दूकसे मारे ।

### नकीबखांकी मृत्यु ।

इसी दिन नकीबखांके मरनेकी अर्जी हुई । उसकी स्त्री दो महीने पहले मर गई थी दोनों मियां बीबीमें बड़ा प्यार था । इसलिये बादशाहने इसको भी बीबीके पास ख्वाजाजीकी दरगाहमें गाड़नेका हुक्म दिया ।

### रानाकी लड़ाई ।

बादशाहने दियानतखांको उदयपुरमें खुरमके पास हुक्म पहुंचाने के वास्ते भेजा था उसने आकर खुरमके साहस और प्रवन्धकी बड़ी तारीफ की ।

### फिदाईखांकी मृत्यु ।

फिदाईखां जो खुरमके लश्करका बखशी था १२ (द्वितीय जेठ बदी १०) को मर गया । यह बादशाहका लड़कपनका नौकर था ।

### मिरजा रुस्तम ।

मिरजा रुस्तम अपने कुकर्मोंसे लाजित होकर पछताने लगा था इसलिये बादशाहने उसका अपराध क्षमा करके उसको सम्मुख बुलाकर खिलअत पहनाया और दरबारमें आनेको आज्ञा दी ।

### हथनाका बच्चा देना ।

११ तीर (आषाढ बदी ३०) रविवारकी रातको शाही हथनीने बादशाहके सम्मुख बच्चा दिया । बादशाहने गर्भकी अवधि निर्णय की तो विदित हुआ कि जो बच्चा नर हो तो डेढ़ सालमें और मादा हो तो उन्नीस महीनेमें जनता है । आदमीका बच्चा तो



विशेष करके सिरकी ओरसे जन्मता है और हथनीका टांगोंकी ओरसे ।

बच्चोंके जन्मतेही हथनी उस पर धूल डालकर प्यार करने लगी और बच्चा भी क्षण भर पीछे उठकर दूध पीने लगा ।

राजा मानसिंहकी मृत्यु ।

५ अमरदाद (सावन बदी ७) को दक्षिणसे राजा मानसिंहके मरनेकी खबर आई । बादशाहने भावसिंहको जो उसके बेटोंमेंसे बहुत सुशील था बुलाया । राज्यका अधिकारी तो हिन्दुओंकी रीति और इस घरानेकी मर्यादासे राजा मानसिंहके बड़े बेटे जगतसिंहका बेटा महासिंह था क्योंकि जगतसिंह बापके जीतेजी मर चुका था । परन्तु भावसिंह बादशाहकी सेवामें लडकपनसे बहुत रहा था इसलिये बादशाहने उसको चार हजार जात तीन हजार सवारका मनसब मिरजा राजाका खिताब और अजमेरका राज्य दिया । इसके बदलेमें महासिंहको गढ़का राज देकर पांच सदी मनसब भी उसका बढ़ाया घोड़ा सिरोपाव और जड़ाऊ कसरपट्टा भी उसके लिये भेजा ।

बादशाहकी बीमारी ।

८ अमरदाद (सावन बदी १०) को बादशाहकी तबीयत खराब हुई । माथा दखने और ज्वर आने लगा । परन्तु राज्यमें विघ्न पड़नेकी आशंकासे नूरजहां(१) बेगमके सिवा और किसीकी अपनी दशा नहीं कही । खुराक घट गई थी तो भी नित्य नियमानुसार खास, आम, दीवानखाने, भरोखे और गुसलखानेमें जाता आता रहा । निदान जब थक गया तो हकीमोंसे कहा और ख्वाजाजी की दरगाहमें जाकर परमेश्वरसे अपने अच्छे होनेकी प्रार्थना की । प्रसाद और मन्नत मानी तब आराम हुआ । सिरका कुछ दर्द बाकी था वह हकीम अबदुलशकूरकी दवासे जाता रहा ।

(१) बादशाहने नूरजहांका नाम पहले पहल यहां लिखा है महलमें तो वह तीन वर्ष पहलेही आगई थी ।

बादशाह लिखता है कि नौकर चाकर क्या प्रजाने भी इस प्रसन्नतामें दान पुख्कके लिये बंधुतसा द्रव्य देना चाहा परन्तु मैंने किसीका कुछ नहीं लिया । सबसे कह दिया कि अपने अपने घरों में जो चाहें फकीरोंको बांटें ।

कारण छिदन ।

१२ शहरेवर २८(१) रज्जव (भादों बदी ३०) गुरुवारको बादशाहने दोनो कान छिदवाकर मोती पहने । क्योंकि बीमारीमें यह मन्त्रत मानो थी कि जो ख्वाजाजीके प्रभावसे अच्छा हीजाजंगा तो जैसे अन्तःकरणसे उनकी भक्ति करूंगा वैसेही प्रत्यक्षमें कान छिदवा कर उनके दासोंमें मिल जाऊंगा ।

बादशाहको कान छिदवते देख कर बहुत लोगोंने भी क्या दूर क्या हजूरमें अपने कान छिदवा लिये । बादशाहने भी अपने रत्न-भाण्डारसे उनकी मोती दिये । होते होते सर्वसाधारणमें भी कान छिदवानेकी चाल चल पड़ी ।

२२ गुरुवार १० शवान (भादों सुदी ११) को बादशाहकी और वर्षगांठका तुलादान हुआ । इसी दिन मिरजा राजा भावसिंह कृतार्थ और पूर्णकाम होकर अपने देशको गया । दो तीन महीने से अधिक न ठहरनेकी प्रतिज्ञा करने पर उसको कुट्टी मिली थी ।

६ आबान (कार्तिक बदी ११) को किरावलोंने छः कोस पर तीन सिंहोंकी खबर दी । बादशाह दोपहर ढलतेहो गया और तीनोंको बन्दूकसे मार लाया ।

८ (कार्तिक बदी १३) को दिवालीका इन्द मचा । दरबारी लोग बादशाहकी आज्ञासे उनके समक्ष दो तीन रात जुआ खेलते रहे । खूब हार-जीत हुई ।

(१) चंडूपञ्चाङ्गकी गणित से २७ ।

२) तु० ज० पृ० १३१ में २२ शहरेवर १० शवान गुरुवारको तुलादान होना लिखा है इसमें इतनी भूल है कि २२ शहरेवर तो गुरुवारको नहीं रविवारको थी और शवानको ६वीं तारीख थी ।

१८ (कार्तिक सुदी ११) को सिकन्दर मंकीन किरावलकी लाश उदयपुरसे जहां खुर्रमके डेरे थे अजमेरमें आई । यह पुराना नौकर था इसलिये बादशाहने हुक्म दिया कि सब किरावल साथ जाकर आना सागर(१)के तट पर गाड़ दें ।

१२ आजर (अगहन सुदी ३) को २ लड़कियां (जो इसलामखां ने कोचके जमींदारोंसे, जिनकी विलायत पूर्वके अन्तिम सीमा पर है ली थीं) और ८४ हाथी भेष्ट हुए और उसके बेटे होशंगने दो हाथी सौ मोहर और एक सौ रुपये नजर किये ।

सपना ।

बादशाहने एक रात अपने पिताकी सपनेमें यह कहते हुए देखा कि बादा खानआजम अजीजखांके गुनाह मेरी खातिरसे बख्श दे ।

नूर चश्मा ।

अजमेरकी तलहटीमें हाफिज जमालके नामसे एक दर्रा और चश्मा प्रसिद्ध है बादशाहने उस सुरम्य स्थानको पसन्द करके वहांके योग्य राजभवन बनानेका हुक्म दिया था । एक वर्षमें ऐसा उत्तम भवन बना कि पृथ्वी पर्यटन करनेवाले उसके समान कोई स्थान नहीं बताते थे । वहां ४० गज लम्बा और उतनाही चौड़ा एक झालरा निर्माण हुआ था जिसमें चश्मेका पानी फव्वारेसे डाला गया था । इसका पानी १०।१२ गज ऊंचा उछलकर गिरता था । झालरेके ऊपर बैडके बनी थीं । ऐसेही ऊपरके खण्डमें भी जहां तालाब और चश्मा था मनोहर मन्दिर सुखद सदन और ऊंचे भरोखे भूके थे कईएकमें तो चतुर चित्रकारोंने विचित्र चित्रकारी की थी । बादशाहने उस स्थानका नाम नूरचश्मा रखा जो उसके नाम नूरुद्दीनसे मिलता हुआ था । वह लिखता है—“इसमें यही दोष है कि किसी बड़े नगरमें या ऐसी जगह पर न हुआ

(१) आना सागरके नाम आना शंकर तु० ज० में लिखकके दोषसे लिखा गया है ।

जहां बहुत लोग आते जाते । बन जानिके पीछे मैं गुरुवार और शुक्रवारको बहुधा वहीं रहता हूँ । मैंने कवियोंको प्रशस्ति लिखनेकी आज्ञा की तो भूषणागारके कर्मचारी मईदाय गीलानीने जो प्रशस्ति भेट की वही मैंने पत्थर पर खुदवाकर नीचेके भवन पर लगवादी ।(१)

अनार और खरवूजे ।

माघ महीनेके लगतेही विलायतके व्यापारी आये और यज्द(२) के अनार और कोरेज(३) के खरवूजे लाये जो खुरासानके देशमें सर्वोत्तम होते हैं । बादशाह लिखता है—“दरगाहके सब बन्दों और सीमा प्रान्तके अमोरोंने इस मेवेका हिस्सा पाकर परमेश्वरका धन्यवाद किया । अबतक मुझको उत्तम अनार और खरवूजे नहीं मिले थे । यों तो वर्षभर बदखशामे खरवूजे और काबुलसे अनार आया करते हैं पर वह यज्दके अनार और कोरेजके खरवूजोंके समान नहीं होते । मेरे पिताको मेवेकी बहुत रुचि थी मुझे बड़ा अफसोस हुआ कि यह मेवे उनके समयमें नहीं आये । आते तो वह बहुत प्रसन्न होते ।

जहांगीरी अतर ।

ऐसाही अफसोस मुझे अतर जहांगीरीका भी है कि जो उनके सूघनेमें नहीं आया । यह अतर मेरे राज्यमें नूरजहां वेगसकी माके

(१) यह स्थान प्रशस्ति सहित नूरचश्मेमें अब भी है । भालाग और फव्वारा टूट गया है । तीस वर्ष पहले अंगरेजी सरकार से कुछ सरम्मत हुई थी पर न अब वैसी छटा है न वह पानी है । न फव्वारा चलता है न चादर गिरती है । सब मकान सूने और उजड़े पड़े हैं । नूरचश्मेकी जामनें मशहूर थीं अब कई वर्षसे अच्छी वर्षा न होनेसे वह भी वैसी नहीं होतीं ।

(२) 'यज्द' ईरानमें एक पुराना प्रदेश है ।

(३) कोरेज, हिरातमें खरबूजोंके खेत हैं हिरात अब काबुलके राज्यमें है ।

परिश्रमसे नया निकला है । जब गुलाबका जल निकालते हैं तो उस के ऊपर कुछ चिकनाई आजाती है । उसको थोड़ा थोड़ा लेकर यह अतर बनाया गया है इसमें इतनी अधिक सुगन्ध होती है कि एक बूंद हथेलीमें मल लीजाय तो मजलिसभर महक उठती है और ऐसा मालूम होता है कि बहुतसे गुलाबके फूल खिल गये हैं । इसका तीव्र सौरभ ऐसा सुन्दर और सुरम्य होता है कि जिससे मुरझाया हुआ हृदय कमलसा प्रफुलित होजाता है । मैंने इस अतरके इनाममें एक माला मोतियोंकी उसको इनायत की । सलौमा मुल्तान बेगम उस समय जीती थी उसने इस तेलका नाम जहांगीरी अतर रखा ।

### हिन्दुस्थानकी विचित्रता ।

बादशाह लिखता है—“हिन्दुस्थानकी हवामें बहुत विचित्रता देखी जाती है लाहौर जो हिन्दुस्थान और विलायतके बीचमें है वहां इस ऋतुमें तूत बहुत फला । और वैसाही मीठा और रसीला हुआ जैसा कि अपनौ ऋतु गरमी में होता है ।

कई दिन लोग उनके खानेसे प्रसन्न रहे । यह बात वहांके अखबार लिखनेवालोंने लिखी थी ।

### बखतरखां कलावंत ।

बखतरखां कलावंत जिसको आदिलखाने अपनी बेटी व्याही थी और जो भ्रुपद गानमें उसका मुख्य शिष्य था फकीरी भेषमें प्रगट हुआ । बादशाहने उसको बुलाकर हाल पूछा । बहुत आदर किया । दस हजार रुपये सब प्रकारके उपहार और एक मोतियों की माला देकर आसिफखांके घरमें ठहराया । बादशाहकी ससभ में यह आदिलका भेजा हुआ भेद लेनेको आया था और इस बात का पुष्टि मौर जमालुद्दौनकी अर्जीसे भी हुई जो आदिलखांके पास गया हुआ था । उसने अर्जीमें लिखा था कि आदिलखाने कहा है कि जो कुछ मान मर्यादा बखतरखांकी हुई है वह मेरीही हुई हैं । यह जानकर बादशाहने और भी उस पर कृपा की । वह

रातोंको सेवामें रहता था और आदिलखांके बनाये हुए ध्रुपद जिनका नाम उसने नवरस\* रखा था सुनाया करता था ।

एक विचित्र पक्षी ।

इन दिनोंमें जेरबाद देशसे एक पक्षी बादशाहके पास लाया गया जिबका रंग तोतेकासा था परन्तु आकारमें उससे छोटा था । उसमें विशेष बात यह थी कि जिस लकड़ी या वृक्षकी शाखा पर उसे बैठाते उसको वह एक पांवसे पकड़कर औंधा लटक जाता और सारी रात गाया करता । जब दिन निकलता तो फिर उस शाखा पर जा बैठता । बादशाह लिखता है कि लोग पशु पक्षियोंकी भी एक तपस्या बताते हैं । पर इसका यह काम स्वाभाविक जाना जाता है ।

वह पक्षी पानी नहीं पीता था जो और सब जीवोंके वास्ते जीवनका मूल है वह इसके लिये विष था ।

राणाका अधीन होना ।

इन्हीं दिनोंमें बादशाहको लगातार कई बधाइयां पहुंचीं जिनमें मुख्य राणा अमरसिंहके अधीन होजानेकी थी । खुर्रमने जगह जगह और विशेष करके उन कई स्थानोंमें जहां जल वायुके विकार और विकट घाटियोंकी कठिनतासे लोग थानोंका बैठना संभव नहीं समझते थे थाने बैठाने शिशिर ग्रीष्म और पावस ऋतुमें भी सेनाके पीछे सेना दौड़ाने तथा वहांकी अधिक प्रजाके बालबच्चों पकड़ लेनेसे राणाको ऐसा कायर कर दिया था कि उसको यह निश्चय होगया कि जो इस दशमें कुछ दिन और बीतेंगे तो या तो मैं अपने देशसे निकाला जाऊंगा या पकड़ा जाऊंगा ।

\* नवरस इब्राहीम आदिलखांके ग्रन्थका नाम है जिसमें संगीत का विषय है । जहरी नाम मुसलमान कविने इसकी व्याख्यामें एक काव्य फारसी भाषाका रचा है आदिलखां गानविद्यामें निपुण था ।

उसने और कुछ उपाय न देखकर अधीन होनाही स्वीकार करके अपने मामा शुभकरणको हरदास भालाके साथ जो उसका एक बुद्धिमान सचिव था खुर्रमके पास भेजा और यह कहलाया कि जो आप बादशाहसे प्रार्थना करके मेरे अपराध क्षमा कर दें और मेरे चित्तकी शान्तिके लिये बादशाहके पंजेकी छाप मंगवा दें तो मैं आपके पास आऊँ और टीकाई बेटे कर्णको बादशाहकी सेवामें भेजूं वह दूसरे सब राजोंकी रीतिके अनुसार सेवा किया करेगा । मुझे बुढ़ापेके कारण दरगाहको हाजिरीसे माफी दीजावे ।

खुर्रमने उनको अपने दीवान शुक्रल्लह और मीर सामानसुन्दर के साथ बादशाहके पास भेजा । बादशाह लिखता है कि मेरी नियत शुरुसे यथासाध्य पुराने घरानोंके बिगाडनेकी नहीं रही है मुख्य मन्तव्य यहै था कि राणा अमरसिंह और उसके बाप दादोंने अपने बिकट पहाड़ों और सुदृढ़ स्थानोंके घमण्डसे न तो हिन्दुस्थानके किसी बादशाहको देखा है और न सेवा की है । मेरे राज्यमें उनको वह बात न रहे । मैंने लड़केको प्रार्थनासे राणाके अपराध क्षमा करदिये । उसको शान्तिके लिये प्रसादपत्र और अपनी हथेलीकी छाप भी भेजी और खुर्रमको लिखा कि तुम ऐसा करो जो यह काम बन जावे । जिससे यह प्रगट हो कि तुमने मेरे एक मनचाहे कामको पूरा किया ।

खुर्रमने भी उनको मुहम्मद शुक्रल्लह और सुन्दरदासके साथ राणाके पास भेजा । उसने उसको बादशाही दयापात्र करके वह लुपापत्र और पंजेका चिन्ह दिया और यह बात ठहराई कि २६ बहमन (फागुन बदी २) राववारको राणा अपने बेटों सहित आकर खुर्रमसे मेट करे ।

बहादुरका मरना ।

दूसरी बधाई यह थी कि बहादुर जो गुजरातके अगले बादशाहोंके वंशमें था और वहां उपद्रव किया करता था मरगया ।

## मीरजाई ।

तीसरी बधाई मीरजाई<sup>१</sup>की हार थी यह सूरत बन्दर लेने को बड़े ठस्से आया था । उससे और अंगरेजोंसे जो इस बन्दरके शरणगत आये थे लड़ाई हुई । उसके बहुतसे जहाज अंगरेजोंके गोलीसे जल गये । तब वह भाग गया और बन्दरोंके हाकिम मुकर्रबखांके पास आदमो भेजकर सन्धि करली । कहलाया कि मैं लड़नेके विचारसे नहीं आया था मिलाप करनेको आया था अङ्गरेजोंने यह लड़ाई खड़ी करदी ।

## अंबर चम्पू ।

काई राजपूतोंने अंबरके मारनेका बोड़ा उठाया था वह अवसर पाकर उसके ऊपर गये और एक राजपूतने उसके एक चोट भी दी परन्तु जो मनुष्य अंबरके साथ थे वह उन राजपूतोंको मारकर अंबरको बचा लेगये नहीं तो उसके मारेजानेमें कुछ कसर न थी ।

---

<sup>१</sup> यह कोई फरंगी मालूम होता है ।



ब्यारहवां वर्ष ।

सन् १०२४ ।

भाघ सुदी २ संवत् १६७१ ता० २१ जनवरी सन् १६१५ से  
माघ सुदी २ सं० १६७२ ता० १० जनवरी १६१६ तक ।

रानाका खुर्रमके पास आना ।

इस महीनेके अन्तमें बादशाह अजमेरके बाहर शिकार खेल रहा था कि खुर्रमका नौकर मुहम्मदबेग उसकी अर्जी लेकर आया । उसमें लिखा था कि रानाने बेटों सहित आकर मुजरा किया । इस बातके ज्ञात होतेही बादशाहने खुदाकी दरगाहमें शुक्रका सिजदा किया और मुहम्मद बेगको हाथी घोड़ा तथा जुलफिकार खांका खिताब दिया ।

रानाके अधीन होनेका हत्तान्त ।

अर्जीमें यह लिखा था कि २६ बहमन (फागुन बदी २) रविवारको रानाने जिस अदबसे बादशाही तावेदार मुजरा करते हैं उसी तौरसे खुर्रमको मुजरा किया । एक बड़ा प्रसिद्ध माणिक्य जो उसके घरमें था कुछ जड़ाऊ पदार्थ, अपने पासके शेष सात हाथी और ८ घोड़े नजर किये । खुर्रमने भी उसके ऊपर छपा दिखाई । राना जब उसका पांव पकड़ कर अपने अपराधोंकी क्षमा मांगने लगा तो शाहजादेने उसका सिर बगलमें उठा उसकी ऐसी तसल्ली की जिससे उसको शान्ति होगई । फिर बढ़िया खिलअत जड़ाऊ तलवार जड़ाऊ सजाईका घोड़ा और चान्दीकी सौजका हाथी उसको दिया । उसके साथके मनुष्योंमें सिरोपाव पानेके योग्य एक सौसे अधिक नहीं थे इस लिये सौ सिरोपाव पचास घोड़े और १२ जड़ाऊ खपवे उनको दिये । जमींदारोंकी यह चाल है कि बाद-

गा कायदा ।

शाहोंकी सेवामें टीकाई बेटा बापके साथ नहीं आता है उसीके अनुसार राना भी अपने बड़े बेटे कर्णको साथ नहीं लाया था परन्तु खुर्रमके कूच कर जानेका मुहूर्त उसीदिन सायंकालको था इससे उसने रानाको कर्णके भेजनेके लिये शीघ्रही बिदा करदिया ।

रानाके जानेके बाद कर्णने मुजरा किया । उसको भी खुर्रम ने उत्तम सिरोपाव जड़ाज तलवार, कटार, सोनेकी जीनका घोड़ा और खासेका हाथी दिया और उसीदिन उसको साथ लेकर अजमेरको प्रस्थान किया ।

### शिकार ।

३ असफंदार (फागुन बदी ८) को बादशाह शिकारसे लौटकर अजमेरमें आया । १७ बहमन माघ सुदी ८ को गया था । १६ दिन में एकसिंहनौ तीन बच्चों सहित और तेरह नीलगायका शिकार हुआ ।

### खुर्रमका सम्मान ।

१० (फागुन सुदी १) शनिवारको खुर्रमके डेरे देवरानीगांव\* में हुए जो अजमेरके पास है । बादशाह ने हुक्म दिया कि सब अमीर अगवानीकी जावे और यथायोग्य शाहजादेको भेट दें ।

### खुर्रमका दरबारमें आना ।

११ (फागुन सुदी २ रविवार) दूसरे दिन खुर्रमने बड़े दबदबे से सब सेनाओंके साथ खासोआम दौलतखाने में प्रवेश किया । दो पहर पर दो घड़ी दिन आये उसके मुजरा करनेका मुहूर्त था । उसने बादशाहकी सेवामें उपस्थित होकर बार बार सिजदे किये । १०००) और १००० मोहरें नजर तथा इतनेही रुपये और मोहरें न्योछावर कीं ।

बादशाहने उसको पास बुलाकर क्रातीसे लगाया । उसका सिर और मुंह चूमा । उसने प्रार्थना की कि हुक्म हो तो कर्ण मुजरा करनेको आवे । बादशाहने फरमाया कि हां उसको लावे । बखशियोंने नियमानुसार लाकर उसको खड़ा किया । उसने मुजरा

कारके मिर झन्दाया । खुर्रमकी अर्जसे हुक्म हुआ कि उसको दहने हाथकी श्रेणीमें सबके ऊपर खड़ा करें ।

फिर बादशाहने खुर्रमसे फरमाया कि जाकर अपनी माताओंसे मिलो । खिलअत खासा जो चार जड़ाऊ कुब्ब का था, जरीकी बनी हुई कवा और एक मोतियोंकी माला उसको इनायत हुई । खिलअतका मुजरा करनेके पीछे खासेका घोड़ा जड़ाऊ जीनका, और खासेका हाथी उसको दिया । कर्णको भी उत्तम खिलअत और जड़ाऊ तलवार मिली ।

जो अमीर साथ गये थे उनपर भी यथायोग्य कृपा हुई ।

कर्ण पर कृपा ।

बादशाह लिखता है कि कर्णका मन लगाना जरूर था वह पशु प्रकृति का कभी सभा नहीं देखी थी और पहाड़ोंमें रहा आया था इसलिये मैं नित्य नई कृपा उसके ऊपर करता था । मुजरा करनेके दूसरे दिन जड़ाऊ कटार और तीसरे दिन जड़ाऊ जीनका खासा इराकी घोड़ा उसको दिया । इसी दिन वह जनानी डोढ़ी पर गया तो जूरजहां बेगमकी ओरसे भी उत्तम सिरोपाव जड़ाऊ तलवार घोड़ा और हाथी उसे मिले । फिर मैंने बहुमूल्य मोतियोंकी माला दी । दूसरे दिन खासेका हाथी तलापर सहित दिया । मैं चाहता था कि उसको अनेक प्रकारके पदार्थ दिये जावें । इस लिये तीन वाज तीन चुरे एक शाही तलवार इक्कीस बख्तर एक शाही कवच एक अंगूठी लालकी और एक पन्ने की उसे दी । महीने के अन्तमें मैंने सब भांतिके कपड़े कालीन नमद तकिये सब जाति की सुगन्ध सोनिके बर्तन २ गुजराती बहल मंगाये । इन सब पदार्थों को अहदी लोग सौ थालोंमें सिरों और कन्धों पर उठाकर दीवान-खाने खासोआममें लाये और मैंने सब कर्णको बख्श दिये ।”

बादशाहका दान ।

बादशाहने यह नियम बांधा था कि जो लोग कुछ मांगनेको दरबारमें आते थे उनको दोपहर रात ब्यतीत होने पर बादशाहकी

सेवामें लीजाते थे । इस वर्ष ऐसे लोगोंको बादशाहने नीचे लिखे अनुसार दान दिये थे ।

नकद ५५०००)

खेत २६ हख

जमीन १८०००० बीघे

धान ११००० गोन

धुरे गांव १४

मोती ७३२ नग ३६०००) के

कान छिदानिवालीकी ।

पोता ।

इन्ही दिनोंमें बधाई आई कि ११ असफन्दार (फागुन सुदी २) रविवारको बुरहानपुरमें शाह मुरादकी बेटीसे परवेजको इश्वरने बेटा दिया है । बादशाहने उसका नाम सुलतान दूरन्देश रखा ।

दसवां नौरोज ।

१ फरवरदीन २० सफर (चैत्र बंदी ७) को ५५ घड़ी दिन चढ़े सूर्य मीन राशिसे मेखमें आया । बादशाह तीन घड़ी रात गये नौरोजकी सभामें सिंहासन पर बैठा । सब लोगोंने मुजरा किया । एतमादुद्दीलाके पांच हजारी जात और दो हजार सवारोंके मनसब पर हजारी जात और एक हजार सवार बढे । कुंवर कर्ण, जहांगीर कुलीखां और राजा बरसिंह देवको शाही घोड़े मिले ।

आसिफखांकी भेट रत्नों और रत्नजड़ित सोनेके पदार्थोंकी थी । दूसरे दिन बादशाहने उसमें पचासी हजारीकी चीजें पसन्द करके ले लीं । इसी दिन जड़ाऊ तलवार परतले सहित कर्णको दी ।

मांडी (मंडू) ।

बादशाहका विचार दक्षिण जानेका था इसलिये अबदुर्रहोम मामूरीको हुका हुआ कि मांडीमें जाकर नया राजभवन बनावें और अगले बादशाहोंके स्थानोंका भी जीर्णोद्धार करें ।

तीसरे दिन राजा बरसिंह देवको भेट हुई । बादशाहने उसमेंसे एक लाल कई मोती और एक हाथी लेलिया ।

चौथे दिन सुरतिजाखांका मनसब पांच सदी जात और दो सौ सवारोंके बढानेसे दो हजारी जात और अढ़ाईसौ सवारोंका

होगया । पांचवें दिन एतमादुद्दौलाकी नक्कारा और भण्डा मिला साथही नक्कारा बजानेकी आज्ञा होगई ।

आसिफखांका मनसब बढ़कर चार हजारी जात और दो हजार सवारोंका होगया ।

राजा वरसिंहदेवके सात सौ सवार बढ़े और घर जानेकी छुट्टी नियत समय पर उपस्थित होजानेके इकरार पर मिली ।

उसी दिन इब्राहीमखांकी भेट हुई ।

किशनचन्दको जो नगरकोटके राजाकी सन्तानमें था राजाकी पदवी दी गई ।

छठे दिन गुरुवारको एतमादुद्दौलाकी भेट नूरचश्मेमें हुई । बादशाहने एक लाख रुपयेके जवाहिर और जड़ाऊ पदार्थ लेकर शेष उसके वास्ते छोड़ दिये । इस दिन बड़ा उत्सव हुआ था ।

सातवें दिन किशनसिंहका मनसब हजारी जात बढ़कर तीन हजारी जात और डेढ़ हजार सवारका होगया । इसी दिन नूरचश्मेकी तलहटीमें एक सिंह शिकार हुआ ।

आठवें दिन (चैत्र बदी १४) को बादशाहने कर्णको पांचहजारी जात और पांच हजार सवारोंका मनसब देकर हीरों और मोतियोंकी एक छोटी माला दी जिसमें मोतियोंकी सुमरनी लगी थी ।

राजा श्यामसिंहका मनसब पांच सदी जातके बढ़नेसे अढ़ाई हजारी जात और चौदहसौ सवारोंका होगया ।

सूर्यग्रहण ।

दसवें दिन (चैत्र बदी ३०) रविवारको १२ घड़ी दिन बीतने पर पश्चिमसे सूर्य ग्रहण लगा । पांच भागमेंसे चार भागका आस हुआ । आठघड़ीमें मोक्ष हुआ । बादशाहने नाना प्रकारके दान दिये ।

इसी दिन राजा सूरजसिंहकी भेट हुई । उसमेंसे जो माल बादशाहने लिया वह तेतालिस हजार रुपयेका था ।

चौदह हजार रुपयेकी भेट कम्भारके हाकिम बहादुरखांकी भी पहुंची ।

## दाराशिकोहका जन्म ।

१४ सफर (चैत्र सुदी १) चन्द्रवार संवत् १६७२ को आधीरात गये धन लग्नमें खुर्रसके घरमें आसिफखांकी बेटोंसे पुत्र जन्मा । बादशाहने उसका नाम दाराशिकोह रखा ।

इसी दिन एतबारखांकी भेंटमेंसे चालीस हजार रुपयेका माल लिया गया ।

ग्यारहवें दिन मुरतिजाखांकी भेंटसे सात लाल एक मोतियोंकी माला और २७० मोती एक लाख ४५ हजार रुपयेके खीछत हुए ।

बारहवें दिन मिरजा राजा भाऊसिंह और रावतशंकर (रानासगर) की भेंट हुई ।

तेरहवें दिन ख्वाजा अबुलहसनने बत्तीस सौ रुपयेके रत्न भेंट किये ।

चौदहवें दिन अबुलहसनका मनसब चार हजारी जात और बारहसौ सवारोंका होगया ।

## ईरानका दूत ।

इसी दिन ईरानका वकील मुस्तफा बेग आया । उसको शाहने गुर्जिस्तान फतह करके भेजा था । कई घोड़े जूट और कुछ हलब देशके कपड़े जो रूमसे शाहके वास्ते आये थे और नौ बड़े फरंगी कुत्ते फाड़नेवाले (जो भंगाये गये थे) उसके हाथ पहुंचे ।

## कांगड़े पर सेना ।

इसीदिन (चैत्र सुदी ५ शक्रवार)को मुरतिजाखां किले कांगड़ेको फतह करनेके लिये बिदा हुआ । उक्त किला संसारके सुदृढ़ दुर्गों मेंसे या और मुसलमानी राज्य होनेके समयसे अबतक किसी बादशाहने उसको नहीं जीता था । एक बार अकबर बादशाहके हुक्मसे पञ्जाबकी सेनाने उसको घेरा भी था परन्तु फतह न हुआ ।

मुरतिजाखांकी जाते समय हाथी तलापर समेत मिला और

\* यह वही सगर है जिसको पहले रानाकी पदवी मिली पर रानासे सन्धि होजाने पर यह रावतही रह गया ।

राजा बासूका वेटा सूरजमल भी जिसका देश इस किलेसे मिला हुआ था वहां भेजा गया । उसके मनसबमें पांच सदी जात और पांचसौ सवार बढ़ाये गये ।

राय सूरजसिंहने अपनी जगह और जागीरः से आकर सौ मोहरों भेट कीं ।

सतरहवें दिन मिरजा रस्तमने अपनी भेट दिखाई उसमेंसे पन्द्रह हजार रुपयेका और एतकादखांकी भेटमेंसे अठारह हजार रुपयेका माल बादशाहने लिया ।

अठारवें दिन पन्द्रह हजार रुपयेका माल जहांगीरकुलीखांकी भेटमेंसे पमन्द हुआ ।

बीसवें दिन चैत्र सुदी ११ गुरुवारको दोपहर साढ़े चार बड़ी दिन बीतने पर मेख संक्रान्ति<sup>१</sup> लगी । बादशाहने दरबार किया । जब पहर भर दिन रहा तो नूरचश्मकी चला गया । महाबत खांकी भेट वहां हुई जो बड़ी कोमती थी । बादशाहने एक लाख अड़तालिस हजार रुपयेका माल उसमें लेलिया एक लाख रुपयेका तो एक जड़ाज खपवाही था जिसे उसकी प्रार्थनासे सरकारी सुनारोंने बनाया था ।

ईरानके दूत मुस्तफा बेगकी दस हजार रुपये और बीस हजार दरब दिये गये ।

२१ (चैत्र सुदी १२) को अबदुलगफूरके हाथ दक्षिणके पन्द्रह अमीरोंको सिरोपावं भेजे गये ।

राजा विक्रमाजीत अपनी जागीरको बिदा हुआ परम नरम खासा उसको मिला ।

२३ (चैत्र सुदी १४) को इब्राहीमखां बिहारका सूबदार हुआ । जफरखांकी दरबारमें आजिका हुकम गया ।

‡ जोधपुर ।

१ चण्डू पञ्चांगमें मेख संक्रान्ति चैत्र सुदी ८ को ४६ बड़ी ३४ पल पर लिखी है ।

## खुर्रमकी भेट ।

बैशाख बदी ३ गुरुवारको पिछले दिनसे बादशाह खुर्रमके घर गया । उसने दूसरी भेट फिर दिखाई । पहले जब उसने मेवाड़ से आकर मुजरा किया था तो एक प्रसिद्ध भाणिक्य जी रानाने मुजरा करते समय उसको भेटमें दिया था बादशाहको नजर किया उसका मूल्य जौहरियोंने साठ हजार बताया था परन्तु जैसी उसकी तारीफ होती थी वैसा नहीं था । तौलमें ८ टंक था । यह लाल पहले राव मालदेवके पास था जो राठौड़के कौमका सरदार और हिन्दुस्थानके बड़े राजोंमेंसे था । उससे उसके बेटे चन्द्रसेनको मिला । चन्द्रसेनने विपदमें राना उदयसिंहको बेच दिया । उससे राना प्रतापने पाया । प्रतापसे राना अमरसिंहको मिला था । इसके घरमें हमसे बढकर कोई पदार्थ नहीं था । इसलिये इसने जब राना खुर्रमसे मेल किया तो इस भाणिक्यको अपने सारे हाथियों समेत खेचारः (भेट)में दिया था । बादशाहने उस पर यह लेख खदवाया “सुलतान खुर्रमको रानाने भेट किया ।”

उसी दिन और पदार्थ भी खुर्रमकी भेटमेंसे बादशाहने लिये थे । उनमें फरंगियोंका बनाया हुआ एक बहुत सुन्दर बिल्लीरी सन्दूकचा, कई पन्ने, तीन अंगूठियां, चार इराकी घोड़े और दूसरी फुटकर चीजे अस्सी हजार रुपयेकी थीं ।

इस दिन बादशाह उसके घर गया तो उसने बहुत बड़ी भेट चार पांच लाख रुपयेकी सजाई थी । जिसमेंसे बादशाहने एक लाख रुपयेके पदार्थ उठा लिये ।

## कुंवर कर्ण ।

बादशाह लिखता है—“कुंवर कर्णके विदा होनेका सुहृत्त समीप आगया था और मैं चाहता था कि उसको अपने बन्दूक लगानेसे भी कुछ परिचित करूं । इतनेहीमें शिकारी लोग एक सिंहकी खबर लाये । मेरा यह नियम है कि शेरके सिवा औरको नहीं

‡ यह शब्द योंही लिखा है ।



भारता हूं तोभी इस विचारसे कि कदाचित कुंवरके जाने तक सिंह न मिले, उसी सिंहमौके ऊपर गया । कर्ण भी साथ था । उससे कहा कि जिस जगह तू कहे मैं उसी जगह उसके गोली मारूँ । उसने आंख पर मारनेको कहा । जहां वह सिंहनी घेरी हुई थी वहां पहुंचे तो पवन प्रचण्ड वेगसे चलने लगा और मेरी हथिनी भी सिंहमौके भयसे एक जगह नहीं ठहरती थी । इन दोनों बड़ी बाधाओंके होते हुए भी मैंने उसकी आंखको ताककर बंदूक चलाई । परमेश्वरने अपनी कृपासे मुझे उस राजकुमारके सामने लज्जित नहीं किया क्योंकि मैंने उसकी आंखमें गोली मारकर गिरा दिया ।

कर्णने इसी दिन खानेकी बंदूक मांगी तो मैंने अपनी कमी बंदूक उसको इनायत को ।”

८ उर्दबहिस्त (बैशाख सुदी १) को बादशाहका सौम तुलादान हुआ ।

९ (बैशाख सुदी २) को खानआजम बादशाहके हुक्मसे आगरसे (जहां वह गवालियरसे छूटकर आगया था) दरवारमें लाया गया । उससे कई अपराध किये थे तोभी बादशाह ही उसको देखकर लज्जित हुआ । उसने अपनी शाल उसको ओढ़ादी और उसके सब अपराध क्षमा कर दिये ।

कर्णको एक लाख दरब इनायत हुए ।

इसी दिन राजा सूरजसिंहने रणरावत नामक एक बड़ा हाथी जो उसके नामो हाथियोंमेंसे था लाकर नजर किया । बादशाहने उसको बड़ा अनोखा देखकर अपने निजके हाथियोंमें रखवा लिया ।

१२ (बैशाख सुदी ५) को राजा सूरजसिंहने फिर सात हाथी भेंट किये । वह भी शाही हाथियोंमें शामिल किये गये ।

बखतरखां चार महीने तक बादशाहकी सेवामें रहकर विदा हुआ । बादशाहने आदिलखांको कहनेके लिये उससे बहुत वी

बातें मित्रताके लाभ और शत्रुताकी हानिकी कहीं और इस समय भी उसको बहुत कुछ माल दिया । उसको बादशाह, शाहजादों और अमीरोंकी सरकारोंसे जिन्होंने आज्ञानुसार उसकी अनुहार की थीं सब मिलाकर एक लाख रुपया मिला था ।

१४ (बैशाख सुदी ६) को खुर्रमके मनसब और इनामका निरूपण हुआ । उसका मनसब १२ हजारी जात और छः हजार सवार का और परवेजका १५ हजारी जात और आठ हजार सवारका था । बादशाहने खुर्रमका मनसब भी परवेजके बराबर कर दिया । उस पर भी एक सवाई इनामकी बढाई । पंकीगज नामक खासेका हाथी उसको दिया जो सामान सहित बारह हजार रुपयका था ।

१७ (बैशाख सुदी ८) को राजा खुर्रमसिंहका मनसब जो चार हजारी जात और तीन हजार सवारोंका था एक हजारी जातके बढनेसे पांच हजारी होमया ।

खानआजमका बेटा अबदुल्लाह जो रणथम्भोरके किलेमें कैद था खानआजमकी प्रार्थनासे बुलाया गया और पांवकी वेड़ी कटवाकर बापके घर भेजा गया ।

२४ (जेठ बदी १२) को राजा खुर्रमसिंहने फिर एक हाथी फौज सिंगार नामक बादशाहके भेट किया । वह शाही हाथियों में बंध गया परन्तु अगले हाथीके समान न था । मूल्य बीस हजार कूता गया ।

कजलबाशखां जिसकी नौकरी गुजरातमें थी सूबेदार की आज्ञा बिनाही वह दरबारमें आगया । बादशाहने अहदी को हुक्म दिया कि उसको पकड़कर फिर सूबेदारके पास पहुंचादे ।

२८ (जेठ बदी ७) को बादशाहने एक लाख रुपये खानआजम को दिलाये और डायना तथा कासनाके परमने जिनकी जमा पांच हजारी मनसबके बराबर थी उसकी जागीरमें लगा दिये ।

३१ (जेठ बदी ८) को बीस घोड़े परम नरम खासेकी कबा बारह हरन और दस ताजी कुत्ते बादशाहने कर्णको दिये ।

१ खुरदाद (जेठ बदी १०) को ४०, जेठ बदी ११ को ४१ और १२ को २० कुल १०१ घोड़े तीन दिनमें कर्णको फिर मिले ।

बादशाहने फौजसिंगार हाथीके बदलेमें दस हजार रुपयेकी कीमतका एक शाही हाथी राजा सूरजसिंहको दिया ।

५ (जेठ बदी १४) को १० चीरे १० कवा और १० कमरबन्द कर्णको इनायत हुए । जेठ सुदी १० को एक और हाथी उसको मिला ।

करमसेनका मनसब दो सदी जात और पचास सवारोंकी वृद्धि से एक हजार जात और तीनसौ सवारोंका होगया ।

१२ (जेठ सुदी ६) को कलगी जो दो हजार रुपयेकी थी कर्ण को इनायत हुई ।

१४ (जेठ सुदी ८) को बादशाहने सरवुलन्दरायको खिलअत देकर दक्षिणको बिदा किया ।

गोयन्दास और किशनसिंहका मारा जाना ।

बादशाह लिखता है—“१५ (जेठ सुदी ९) शुक्रवारकी रातको एक अजीब बात हुई । मैं उस रात देवसंयोगसे पुहोकरण में था । राजा सूरजसिंहका सगा भाई किशनसिंह राजाके वकील गोयन्दास पर अपने जवान भतीजे गोपालदासके मारे जानसे बहुत नाराज था । गोपालदास सुहत पहले गोयन्दासके हाथसे मारा गया था । इस भगड़ेकी कथा बहुत लम्बी है । किशनसिंहको यह भरोसा था कि गोपालदास राजाका भी भतीजा लगता है इस लिये वह गोयन्दासको उसके बैरमें मार डालेगा । राजा गोयन्दासकी कार्यकुशलता और योग्यतासे भतीजेका बदला लेनेमें टालटूल करता था । किशनसिंहने जब राजाकी ओर से आनाकानी देखी तो अपने दिलमें यह ठानी कि मैंही भतीजेका बदला लूंगा और इस खूनको योंही नहीं जाने दूंगा । यह विचार बहुत दिनोंसे उसके दिलमें था निदान इस रातमें अपने भाइयों सहायकों और नौकरोंकी एकत्र करके कहा कि आज गोयन्दासको

मारने चलें चाहे जो हो । उसका यह मनोरथ न था कि राजाको कुछ हानि पहुंचे । उधर राजा भी इस घटनासे अज्ञात था । किशनसिंह बड़े तड़केही अपने भतीजे कर्ण और दूसरे साथियोंको लेकर चला जब राजाको हवेलीके दरवाजे पर पहुंचा तो अपने कई अनुचरोंको घोड़ोंसे उतारकर गोयन्दासके घर भेजा । जो राजाके घरके पास था । वह आप वैसाही घोड़े पर चढ़ा हुआ झोढ़ीमें खड़ा रहा । वह प्यादे गोयन्दासके घरमें घुसकर पहरेवालों पर तलवार चलाने लगे । गोयन्दास इस मारा मारीसे जाग उठा और तलवार लेकर घबराया हुआ घरके एक कोनेसे बाहर निकला । . . प्यादे जब उन पहरेवालोंको मार चुके तो गोयन्दासको दूढ़न लगे । सामने पाकर उसका काम पूरा कर दिया । किशनसिंह गोयन्दासके मारे जानका निश्चय होनेके पहले ही घबराहटमें घोड़ेसे उतरकर हवेलीके भीतर गया । उसके साथियोंने बहुतेरा कहा कि इस समय पैदल होना ठीक नहीं है परन्तु उसने कुछ नहीं सुना । यदि कुछ देर ठहरता और शत्रुके मारे जानेके समाचार पहुंच जाते तो संभव था कि वैसाही घोड़े पर सवार अपना काम करके कुशलपूर्वक लौट जाता परन्तु भाग्यमें कुछ औरही लिखा था । उसके पैदल होकर अन्दर जातेही राजा जो अपने महलमें था बाहरवालोंके कोलाहलसे जाग गया और नंगी तलवार हाथमें लेकर अपने घरके दरवाजे पर आया । लोग हर तरफसे सावधान होकर उन पैदलोंके ऊपर दौड़े । पैदल घोड़ेसे थे और राजाके आदसियोंको कुछ गिनती न थी । किशनसिंहके एक एक आदमीके सम्मुख दस दस आगये । जब कर्ण और किशनसिंह राजाके घर पहुंचे तो उसके आदसियोंने उनको घेरकर मार डाला । किशनसिंहके ७ और कर्णसिंहके ८ घाव लगे थे । इस बखेड़ेमें ६६ आदमी दोनों पक्षके मारे गये । राजाके तीस और किशनसिंहके छत्तीस मरे । जब दिन निकला तो इस भगड़े

का पता लगा । राजाने अपने भाई भतीजे और प्रिय पारिषदों को सरा देखा । बाकी लोग विस्तरकर अपनी अपनी जगह पर चले गये थे ।

यह खबर पहीकरमें भरे पास पहुंची तो मैंने हुक्म दिया कि जो लोग मारे गये हैं उनको उनकी रीतिके अनुसार जला देवें और इस भागड़ेका पूरा पूरा निर्यय करें । पीछे प्रगट हुआ कि बात वही थी जो लिखी गई ।

राय सूरजसिंह ।

२०\* (जिठ सुदी १४) को राय सूरजसिंह दक्षिणकी विदा हुआ । बादशाहने उसको कानोंके वास्ते एक जोड़ी मोतियोंकी और एक परम नरम खासा इनायत किया । खानजहांके वास्ते भी एक जोड़ी मोतियोंकी उसके हाथ भेजी ।

कर्णकी विदाई ।

२५ (आषाढ़ बदी ४।५) को कर्ण अपनी जागीरकी विदा हुआ । बादशाहने शाही हाथी घोड़े पचास हजार रुपयेकी मोतियोंकी कण्ठी और दो हजार रुपयेकी जड़ाऊ कटार उसको विदाईमें दी । सुजरा करनेके दिनसे विदा होने तक जो कुछ नकद भाल जवाहिर और जड़ाऊ पदार्थ बादशाहने उसको दिये थे वह सब इस प्रकार थे

रुपये २ लाख, हाथी ५ और घोड़े ११० ।

खुर्रमने जो कुछ दिया था वह इससे अलग था ।

बादशाहने मुबारकखां सजावलको हाथी घोड़ा देकर उसके साथ किया और कुछ बातें राणाको भी कहला भेजीं ।

राजा सूरजसिंहको छुट्टी ।

राजा सूरजसिंहने भी घरजानेके वास्ते दो महीनेकी छुट्टी ली ।

शाह ईरानका अपने बेटेको मारना ।

बादशाहको यह खबर सुनकर बड़ा विस्मय हुआ कि ईरानके

\* असल पोथीमें लेखकके दोषसे ८ लिखी है ।

शाहने अपने बड़े बेटे सफी मिरजाको मरवा डाला है। वह ८ मुहर्म्म सन् १०२४ (पौष सुदी १२ संवत् १६७१) को हम्मामसे निकलते समय बहबूद नामके एक दासके हाथसे मारा गया। बादशाहने ईरानके आनिवालींसे इसका कारण बहुत पूछा परन्तु किसी ने कोई सन्तोषदायक बात नहीं कही।

३ तीर (आषाढ़ सुदी ८) को पानी छिड़कनेका त्यौहार हुआ। बादशाही सेवकोंने एक दूसरे घर गुलाबजल डालकर खुशी मनाई।

१८ (आषाढ़ सुदी १५) को खानखानां और शाह नवाजखांकी भेट बादशाहके पास पहुंची। खानखानांकी भेटमें इतने पदार्थ थे—  
लाल ३, मोती १०३, याकूत १०२, जड़ाऊ कटार २, कलगी जड़ाऊ याकूत और मोतियोंकी १, जड़ाऊ सुराही १, जड़ाऊ तलवार १, तरकश मखमलका मड़ा हुआ १, कङ्कन जड़ाऊ १, अंगूठी हीरेकी १।

यह सब एक लाख रुपयेके हुए। इनके सिवा यह चीज भी थीं—

दक्षिणी कपड़े सादे और जरीके, कर्नाटकके कपड़े सादे और जरीके, ५ हाथी और एक घोड़ा जिसकी गरदनके बाल जमीन तक पहुंचते थे।

शाह नवाजखांकी भेटमें ५ हाथी और ३०० थान नाना प्रकार के कपड़ोंके थे।

#### राजा रोजअफजूं।

राजा संग्राम बादशाही अमीरोंसे लड़कर मारा गया था। उसका बेटा बचपनसे बादशाहके पास रहता था। बादशाहने उसको मुसलमान करके राजा रोजअफजूंकी पदवी दी। उसके बापका राज्य भी उसको दे दिया और एक हाथी इनायत करके घर आनेकी कुट्टी दी।

#### जगतसिंहका आना।

२४ (सावन बदी ६) को कुंवर कर्णके बेटे जगतसिंहने जो १२

वर्षका या आकर बादशाहसे मुजरा किया। अपने पिता और दादा राणा अमरसिंहकी अर्जी पेश की। बादशाह लिखता है कि कुलीनता और बड़े घरमें जन्मनेके चिन्ह उसके चेहरेसे पाये जाते हैं। मैने सिरोंपाव और मधुर वाक्योंसे उसका चित्त प्रसन्न किया।

राजा नथमल ।

५ अमरदाद (सावन सुदी ३) को राजा नथमलके मनसब पर जो डेढ़ हजारौ जात और ग्यारह सौ सवारोंका या पांच सदी जात और एक सौ सवार बढ़ाये गये।

केशव मारु ।

७ (सावन सुदी ५) को केशव मारुने आकर मुजरा किया। ४ हाथी नजर किये। इसको सरकार उड़ीसेमें जागीर दीगई थी परन्तु वहांके सूबेदारने शिकायत लिखी थी इसलिये बादशाहने उसे बुला लिया।

खानजहां लोदी ।

८ (सावन सुदी ६) शुक्रवारको खानजहां लोदीने दक्षिणसे उपस्थित होकर एक हजार मोहर एक हजार रुपये नजर और चार लाल, एक पन्ना जड़ाऊ फूल कटारा और २० मोती भेट किये। यह सब चीजें पचास हजार रुपयेकी थीं।

सावन सुदी ८ रविवारकी रातको बादशाह ख्वाजाजीके उर्समें गया। आधीरात तक रहा। छः हजार रुपये कुछ झुरते मोती मूंगे और कहलबाड़ीकी ७० मालायें अपने हाथसे मुजावरीको दे आया।

\* असल पोथीके पृष्ठ १४५में मंगल ८ तिथिकी गलत लिखा है शुक्र चाहिये। क्योंकि आगे उर्स रविवार (६ रज्जब) को लिखा है वह सही है।

‡ एक प्रकारकी मणि ।

महासिंहको राजाकी पदवी ।

राजा मानसिंहके पोते महासिंहको बादशाहने राजाका खिताब नकारा और भ्रष्टा दिया ।

केशव मारु ।

२० (भादों वदी ४) को केशवमारुके मनसब पर जो दोहजारों जात और एक हजार सवारका था दो सौ सवार बढ़े और खिल-अत भी मिला ।

मिरजा राजा भावसिंह ।

२२ (भादों वदी ६) को मिरजा राजा भावसिंहने अपने घर आमेर जानेको छुट्टी ली । बादशाहने पहुपण काश्मीरीका शाही जामा इनायत किया ।

गिरधर ।

१ शहरधर (भादों वदी ३०) को दक्षिण जानेवाले अमीरीके मनसब बादशाहने बढ़ाये । उनमें राय साल दरबारीके बेटे गिरिधरका मनसब आठ सदी जात और सवारोंका होगया ।

इतनाही मनसब अलफखां क्यामखानीका भी हुआ ।

नूरजहानी मोहर ।

८ (भादों सुदी ७) को नूरजहानी मोहर जो ६४०० रुपये की थी बादशाहने इरानके दूत मुस्तफा बेगको दी ।

शबरातकी दीपमालिका ।

आश्विन वदी १ की रातको शबरातका त्योहार था । बादशाहके हुक्मसे आनासागरके किनारों और उसके आसपासके पहाड़ों पर दीपमालिका की गई । बादशाह भी देखनेको गया था और बड़ी रात तक बेगमों सहित आनासागरके तट पर रहा । चिरागों का प्रतिबिम्ब पानीमें पड़कर अनोखी शोभा दिखाता था ।

आदिलखांकी भेंट ।

१७ (आश्विन वदी २) को मिरजा जमालुद्दीन

११ एक प्रकारका कपड़ा ।



वकील होकर दीजापुरको गया था वहांसे आकर तीन जड़ाज अंगूठियां नजर कीं। एकमें बहुत बड़िया अकील, यमन देशकी खानका जड़ा था। आदिलखाने भी सैयद कावीर नामके एक मनुष्यको अपनी तरफसे भेंट सहित भेजा था।

२४ (आश्विन बदी ८) को आदिलखांकी भेंट बादशाहके दृष्टिगत हुई। चांदी सोनेकी सींजके हाथी, इराकी घोड़े, जवाहर, जड़ाज पदार्थ और अनेक प्रकारके कपड़े थे जो उस देशमें होते हैं।

इसी दिन बादशाहने सौरपक्षकी वर्षगांठका तुलादान किया।

ईरानके दूतकी विदाई।

१६ (आश्विन बदी ११) को ईरानका दूत मुस्तफाविग विदा हुआ। बादशाहने उसको बीस हजार रुपये और सिरोपाव देकर शाह ईरानके प्रेमपत्रका उत्तर प्रीतिपूर्वक लिख दिया।

दक्षिण पर सेना।

५ महर (आश्विन सुदी ६) को महाबतखां और १० (आश्विन सुदी ११) को खानजहां दक्षिणको विदा हुआ। बादशाहने दोनोंको हाथी घोड़े हथियार और सिरोपाव दिये। महाबतखांके सतरहसौ सवारोंको दुअस्मा और तिअस्माकी तनखाह देनेको आज्ञा दी।

इसबार इतनी सेना दक्षिणको और भेजी गई—

मनसबदार ३३० अहदी ३००० उवेमाक\* ७०० सवार  
दिलाजाक पठान ३०० सवार तोपखान जंगीहाथी और  
३० लाख रुपये।

सरबुलन्दराय।

सरबुलन्दरायका मनसब पांच सदी जात और २६० सवारोंके बढनेसे दो हजारों जात और पन्द्रहसौ सवारोंका होग

राजा किशनदासके मनसबमें पांच सदी जातकी हू

\* एक जातिके तुर्क।

† राव रतन हाडा।

राजा सूरजसिंह ।

१८ (कार्तिक बदी ६) को राजा सूरजसिंहने जो अपने पुत्र गजसिंह सहित घरको गया था वापस आकर मुजरा किया । सौ मोहर और एक हजार रुपये नजर किये ।

आदिलखानाके वकील सैयद कबीरको एक नूरजहानी मोहर पांचसौ तोले सोनेको इनायत हुई ।

२३ (कार्तिक बदी ८) को नव्वे हाथी कासिमखानाके भेजे हुए पहुंचे जो उसने कोच और मगके देशोंको जीतकर तथा उड़ीसेके जमींदारोंसे लेकर भेजे थे ।

बीजापुर ।

२६ (कार्तिक बदी १२) को सैयद कबीर हाथी घोड़ा और सिरोपाव पाकर बीजापुरको बिदा हुआ यह आदिलखानाके भेजा हुआ दक्षिणके दुनियादारोंके अपराध क्षमा कराने और किले अहमदनगर और दूसरे बादशाही मुल्कोंके छोड़ा देनेकी प्रतिज्ञा करनेको आया था जो बादशाही अधिकारसे निकल गये थे ।

रामदास कछवाहा ।

उसी दिन राजा राजसिंह कछवाहा (जो दक्षिणमें मारा गया था)के बेटे रामदासको बादशाहने एक हजारी जात और चार हजार सवारका मनसब दिया ।

राजा मान ।

४ आबान (कार्तिक सुदी ५) को राजा मान जो गवालियरके किलेमें कैद था मुरतिजाखानाकी जमानत पर छोड़ा गया । वह अपने मनसब पर बहाल होकर मुरतिजाखानाके पास कांगड़ेकी खड़ाईमें भेजा गया ।

राजा सूरजसिंह ।

१६ (अग्रहन बदी ३) को राजा सूरजसिंह भी दक्षिणकी मुहिम पर भेजा गया । उसका मनसब तीनसौ सवारके बटनेसे पांच

\* दक्षिणके बादशाहोंकी दिल्लीके बादशाह दुनियादार कहते थे ।

हजारी जात और तेतौससौ सवारोंका होगया । घोड़ा और सिरों-पाव भी मिला ।

राजा सारंगदेव ।

अगहन सुदी ७ को दाराबखांको जड़ाऊ खज्जर इनायत हुआ और राजा सारंगदेवके हाथ दक्षिणके अमीरोंको खिलअत भेजेगये ।

काश्मीर ।

बादशाहने सफदरखांकी ऐसी कुछ बातें सुनीं थीं कि जिससे उसको कश्मीरकी सूबेदारीसे हटाकर अहमदवेगखांको उसकी जगह पर भेजा ।

बङ्गाल ।

बङ्गालके सूबेदार कासिमखां और वहांके अमीरोंके वास्ते एह-तमामखांके हाथ जड़ावलख भेजी गई ।

सूअरका शिकार ।

७ दे (पौष सुदी८) को पोहकरसे अजमेरको आते हुए बादशाह ने रास्तेमें बयालीस सूअर मारे ।

खुर्रमको मद्य पिलाना ।

२५ (माघ बदी ११) शुक्रवारको खुर्रमका तुलादान हुआ । बादशाह लिखता है कि २४ वर्षका होगया है कई विवाह होगये हैं बच्चे भी जन्म गये हैं तोभी अबतक इसने कभी मद्यपान नहीं किया था । इस तुलादानकी सभामें मैंने इससे कहा कि बाबा, तू बेटोंका बाप होगया है बादशाह और शाहजादे शराब पीते रहे हैं, आज तेरे तुलादानका उत्सव है मैं तुम्हें शराब पिलाता हूं और आज्ञा देता हूं कि उत्सवके दिन नौरोजके उत्सवों और बड़े बड़े त्यौहारोंमें तू शराब पिया कर । परन्तु कम पीनेका ध्यान रखना । बुद्धिमानोंने इतनी पीनेकी आज्ञा नहीं दी है कि जो बुद्धिको भ्रष्ट करदे । इसके पीनेसे गुण और लाभकी इच्छा रखना चाहिये । बूअलीसीनाने जो एक बड़ा भारी हकीम होगया है कहां है—

‡ जाड़ेमें पहननेकी पोशाकें ।

“मद्य मतवालेका तो शत्रु है और सावधानका मित्र है । थोड़ा तो औषधि है और ज्यादा सांपका विष । बहुत पीनेमें थोड़ी हानि नहीं है और थोड़ीमें बहुत लाभ है ।”

निदान बहुत हठसे उसको शराब दी गई ।

जहाँगीरके शराबीपनकी कहानी ।

इतना खिम्बेके पश्चात् बादशाह अपने शराबी होनेकी कहानी इस प्रकार लिखता है—

“मैंने १५ वर्षकी अवस्था होजाने तक शराब नहीं पी थी परन्तु बचपनमें दो तीन बार मेरी मा और दाइयोंने दूसरे बच्चोंको देनेके बहाने मेरे पितासे अर्क मंगवाकर उसमेंसे एक तोला गुलाबजलमें मिलाकर और खांसीकी दवा कहकर मुझे पिनाया था । जब मेरे बापका उर्दू यूसुफजई पठानोंका दंगा दवानेके लिये नीलाब नदीके तट पर अटकके किलेमें था । तब एक दिन मैं शिकारको गया । अम बहुत करना पड़ा था इससे बड़ी थकावट आ गई थी । उस्राद शाहजुली नामक तोपचीने जो मेरे चचा मिरजा हकीमके तोपचियों का नायक था मुझसे कहा कि आप एक प्याला शराब पीलें यह थकावट जाती रहेगी ।

वह जवानीके दिन थे और चित्तमें ऐसी बातोंका चाव था । मैंने मझमूद आबदारसे कहा कि हकीमअलीके घर जाकर नशेका शराब लेआ ।

हकीमने पौले रङ्गकी डेढ़ प्याला मीठी शराब छोटे शीशमें भेजी । मैंने उसको पी लिया । उसका नशा सुहावना लगा । फिर तो मैं शराब पीने लगा । यहाँतक कि अंगूरी शराबका नशा नहीं आने लगा तब अर्क पीना शुरू किया । नौ वर्षमें यह भी इतना बढ़ गया कि बीस प्याले तक दुआतिशा अर्कके पीजाता था । चौदह प्याले दिनमें और ६ रात्रिमें पीता था जिनमें हिन्दुस्थानकी तैलसे ६ सेर और ईरानकी तैलसे डेढ़ मन शराब समाती थी । मैं उन दिनोंमें एक सुर्गेका भांस रोट्टी और मूलीके साथ खालेता था ।

किसीको मना करनेकी सामर्थ्य नहीं थी। मैंने यह दशां हीगई थी कि जब नशा उतरता तो वदन कांपने लगता। हाथमें प्याला नहीं ठहर सकता था। दूसरे लोग मुझको अपने हाथसे पिलाते थे। निदान मैंने पिताके मन्त्री हकीम अबुलफतहके भाई हकीम हमामको बुलाकर अपना हाल कहा। उसने अत्यन्त करुणा और भक्तिभावसे स्पष्ट कह दिया कि साहिबेआलम\*। इस प्रकार जो आपको शराब पीते हुए ६ महीने और निकले तो फिर यह रोग असाध्य होजावेगा। यह बात उसने हितकी कही और जान प्यारी होती है इस वास्ते मैंने मान ली। उसदिनसे मैं अर्क घटाने और फलोनिया‡ खाने लगा। जितनी शराब घटाता था उतनीही फलोनिया बढ़ती जाती थी। तब मैंने कहा कि अर्कको अंगूरी शराबमें मिला दिया करें। दो भाग तो शराब हो और एक भाग अर्क रहे। मैं इसीको पीता था और कुछ कुछ घटाता भी जाता था। सात वर्षमें ६ प्याले पर आरहा। एक प्यालेमें १८ मिसकाल† शराब होतौ है अब पन्द्रह वर्ष होगये इसी ढंगसे शराब पीता हूं न कम होतौ है न अधिक। रातको पीता हूं परन्तु गुरुवारके दिन जो मेरे राज्याभिषेकका दिन है पिछले पहरसे पी लेता हूं, रातको नहीं पीता। क्योंकि यह रात जो सप्ताह भरको रातोंमें पवित्र है और एक पवित्र दिन (शुक्र) की लानवाली है, मैं नहीं चाहता कि मतवालेपनमें व्यतीत हो और सुख सम्पत्ति, देन वाले प्रभुके भजन और स्मरणमें चूक पड़ जावे।

मैं गुरुवार और रविवारको मांस भी नहीं खाता। गुरुवार तो

---

\* जैसे बादशाहोंको जहांपनाह कहते थे वैसेही शाहजादोंको साहिबे आलम कहते थे।

‡ फलोनिया भंग और अफीमसे बनी हुई माजून।

† एक मिसकाल ४॥ माशिका होता है १८ मिसकालके ६ तोले ६ माशे होते हैं ६ प्यालेके ४०॥ तोले हुए।

मेरे राज्यतिलकका और रविवार मेरे पिताका जन्मदिन है । यह उनको बहुत प्रिय था वह इसको पर्वके समान मानते थे ।

कुछ दिनों पीछे मैंने फ्लोनियाको अफीमसे बदल दिया । अब मेरी आयु सौर पक्षसे ४६ वर्ष ४ सहीनेकी और सौम पक्षसे ४७ वर्ष ८ मासकी होगई है । आठ रत्ती अफीम पांच घड़ी दिन चढ़े और छः रत्ती एक पहर रात गये खाता हूं ।

बारहवां वर्ष ।

सन् १०२५ ।

भाघ सुदी ३ सं० १६७२ ता० ११ अश्विनी १६१६ से  
पौष सुदी १ सं० १६७३ ता० २६ दिसम्बर मज्जू १६१६ तक ।

### ईरानकी सौगात ।

८ बहमन (भाघ सुदी ११) को ईरानके बादशाहको भेजी हुई।  
एक अक्रीककी माला और कारवन्दीक<sup>१</sup> की एक रकवी जो बहुत  
सुन्दर और उत्तम थी ख्वाजा अबदुलकरीम व्यापारीके हाथ बाद-  
शाहके पास पहुँची ।

### भंवर जगतसिंहकी विदा ।

१० बहमन (फागुन सुदी ११) को कुंवर कर्णला बेटा जगत  
सिंह अपनी घरकी विदा हुआ । बादशाहने बीस हजार रुपये  
एक घोड़ा एक हाथी खिलअत और शाही दुशाला उसको दिया  
और उसके रक्षक हरदास भालाको भी पांच हजार रुपये घोड़ा  
और सिरापाव इनायत किया । उसके हाथ सोनेकी छः परीण  
रानाके वास्ते भेजीं ।

### राजा सूरजमल ।

२० (चैत बदी ६) को राजा नासूदा बेटा सूरजमल बादशाह  
की सेवामें उपस्थित हुआ । इसका राज्य कांगड़ेके पड़ीसमें था  
इस लिये सुरतिजाखांके साथ कांगड़ा फतह करनेको भेजा गया  
था परन्तु सुरतिजाखांको इससे कुछ सन्देह हीं गया था और उसने  
इसके वहाँ रहनेमें हानि देखकर बादशाहको कई अर्जियां भेजीं  
थीं इससे बादशाहने इसे बुलाया था ।

---

<sup>१</sup> एक प्रकारका जड़ावका काम ।

<sup>२</sup> इस वस्तुका कुछ व्योरा नहीं मिला ।

## अहदाद पठानकी हार ।

अकबर बादशाहके समयसे अबतक अहदादका उपद्रव काबुल के पहाड़ोंमें चला जाता था । दस वर्षसे लगातार फौजे उसके ऊपर जारही थीं जिनसे वह लड़ लड़कर अन्तको जरखी नामक एक पहाड़ीमें जा बैठा था । उसको भी खानदौरांने घेर रखा था । अहदाद रातको अनाज और चारा लानेके वास्ते निकला करता था । कभी कभी उसके साथी मवेशी चरानेको पहाड़ीसे उतरते थे । एक रात जरखीकी तराईमें अहदादसे और खानदौरांसे मुठभेड़ होगई । अहदाद दोपहर तक लड़कर भागा । परन्तु जरखीमें जानेका अवसर न पाकर कम्भारकी ओर निकल गया । बादशाही फौजे जरखीमें प्रवेश करके उसके घर जला दिये तीनसौ पठान मारे गये और एकसौ कैद हुए ।

## अम्बरकी हार ।

बहुतसे बरगी जो दक्षिणमें उपयुक्त और मजबूत लोग हैं अम्बर से छूठकर बालापुरमें शाह नवाजखांके पास चले आये थे । शाह नवाजखांने आदमखां, याकूतखां, जादूराय बापूकाटिया आदि उनके सरदारोंको हाथी घोड़े रुपये और सिरोपाव देकर शाही नौकरोंमें लगा लिया और फिर इनको साथ लेकर अम्बरके ऊपर कूच किया । उधरसे दक्षिणी सरदार महलदार, दानिश, दिलावर, बिजली और फीरोज सेना लेकर आये । परन्तु लड़ाई में परास्त होकर अम्बरके पास लौट गये । अम्बरने बड़े अभिमान से लड़नेका उद्योग करके बादशाही छावनी पर चढ़ाई की । कुतुबुलमुल्क और आदिलखांको सेनाएं भी एक तरफ तोपखाने सहित उसके साथ थीं । २५ बहमन (फागुन बदे १२) रविवारको पिछले दिनसे अम्बरे और उजालेके दो दलोंमें दंगल हुआ । पहले बाण और गोले चले । फिर दाराबखांने जो अगली सेनाका अफसर था राजा बरसिंहदेव रायचन्द अलीखां तातारी और जहाँगीरकुली आदि सरदारोंके साथ तलवारें सूतकर शत्रुकी अगली सेनापर भावा



किया और उसको हराकर गोल अर्थात् बीचकी सेनाको जा  
हवाया । वहां दो घड़ी तक ऐसे वज्रासानका युद्ध हुआ कि देखने  
वाले दङ्ग होगये । लाशोंके ढेर लग गये अंबर सम्मुख ठहर न  
सका भागा । जो अन्धेरी रात उसके बचानेको बीचमें न आजाती  
तो वह और उसके साथियोंमेंसे कोई न बचता । बादशाही सवार  
दोतीन कोसतक तो पीछे गये फिर घोड़ोंके थक जानेसे आगे न जा  
सके । शत्रुका पूरा तीपखाना तीनसौ ऊंटबानोंसे भरे हुए जंगी  
हाथी ताजी घोड़े और बहुतसे हथियार हाथ आये । बहुतसे सरदार  
पकड़े गये । जो काटकर या घायल होकर पड़े थे उनकी कुछ  
गिनती न थी । फिर बादशाही सेना करकी पर गई जहां शत्रुकी  
छावनी थी । परन्तु वहां किसीको न देखा क्योंकि सब लोग खबर  
पाकर भाग गये थे । सेना कई दिन करकीमें रही और शत्रुओंके  
घर जलाकर रोहनखंडेकी घाटीसे उतर आई ।

बादशाहने इस सेवाके बदलेमें अपने नौकरोंके मनसब बढ़ाये ।  
खोखरा और हौरकी खान ।

तीसरी बधाई बादशाहको यह पहुंची कि खोखरेकी विलायत  
और हौरकी खान इब्राहीमखांके परिश्रमसे फतह हुई । बादशाह  
लिखता है—“यह विलायत तथा खान बिहार और पटनेके अन्त-  
र्गत है । वहां एक नदी बहती है । जब उसका पानी कम होता  
है तो उसमें खड्डे और गढ़े निकल आते हैं उनमेंसे जिसके नीचे  
हीरे होते हैं उस पर बहुतसे भींगी उड़ा करते हैं । इस पहचानसे  
वह लोग जो इस कामको जानते हैं नदी तक उन गढ़ोंके किनारों  
में पत्थर चुन देते हैं और फिर उनको कुदाल फावड़ोंसे दो उड़  
गज गहरा खोदते हैं और वहां जो रेत और कांकर निकलते हैं  
उसमें ढूँढ़कर छोटे बड़े हीरे निकालते हैं । कभी कभी ऐसे हीरे  
भी निकलते हैं जिसका मूल्य एक लाख रुपये तक होता है ।

यह भूमि और खान दुर्जनसाल नामक एक हिन्दूके अधिकार  
में थी । बिहारके हाकिम उसके ऊपर बहुत सेना भेजते थे और आय

भी जाते थे परन्तु रास्ता विकट था जंगल बहुत पड़ते थे । इस लिये दो तीन हीरोंके लेने पर सन्तोष करके चले आते थे । जब यह सूबा जाफरखांसे उतरकर इब्राहीमखांको मिला तो मैने बिदा करते समय उससे कहा कि उस विलायत पर जाकर उसको उस अधम पुरुषसे छीन ले । इब्राहीमखां बिहारमें पहुँचतेही सेना सजकर उस जमौन्दारके ऊपर गया और उसने पूर्ववत् अपने आदमी भेजकर कई हीरों और हाथियोंके देनेकी प्रार्थना की । पर खानने स्वीकार न करके शीघ्रतासे उसके देशमें प्रवेश किया और उसकी सेनाके तय्यार होनेसे पहलेही घावा किया । उसको समाचार पहुँचते पहुँचते उस घाटीमें जा पहुँचा जहां उसका घर था । घाटीको घेरकर उसकी खोजमें आदमी भेजे वह एक गुफामें छिपा हुआ मिला और अपनी सगी तथा सौतेली दो माता और एक भाईके साथ पकड़ा गया । जो हीरे उसके पास थे वह सब लेलिये गये । २३ हाथी हाथिनो भी हाथ आये ।

इस सेवाके बदलेमें इब्राहीमखांका मनसब बढ़कर चार हजारो जात और सवारीका होगया और उसको फतहजंगकी पदवी मिली । जो लोग साथ थे उनकी भी वृद्धि हुई । अब वह विलायत राज पारिषदोंके अधीन है । लोग उस नदीमें काम करते हैं । जितने हीरे निकलते हैं दरगाह में आते हैं । इन्हीं दिनोंमें एक बड़ा हीरा पचास हजार रुपयेका मिला था । जब कुछ और काम होगा तो आशा है कि अच्छे अच्छे हीरे मेरे निजके रत्न भाख्दारमें आने लगेंगे ।

ग्यारहवां नौरोज ।

१ रबीउलअव्वल (चैत्र सुदी ३) रविवार संवत् १६७३ को सूर्य मीनसे मेख राशिमें आया । दीवानखाने खासोआमका आंगन बहुसूख्य डेरों तम्बुओं और फरंगी परदों तथा जरीके दिव्य बस्त्रोंसे सजाया गया था बादशाह वहीं राज्यसिंहासन पर बैठा । शाहजादों अमीरों मन्त्रियों और सब नौकरोंने झुककर सलाम किया और बधाई दी ।

हाफिज नादअली कलावत पुराने सेवकोंमेंसे था इसलिये बादशाहने कुछ दिया कि सोमवारको जो भेट आवे वह सब इसको दीजावे ।

चौथे दिन खानजहांकी भेट आगरसे आई उममें हीरे मोती एक हाथी और कुछ जड़ाऊ पदार्थ पचास हजार रुपयेके थे ।

पांचवें दिन कुंवर कर्णने अपने देशसे आकर मुजरा किया । एक सौ मुहरें और एक हजार रुपये नजर तथा एक हाथी सौज सहित और चार घोड़े भेट किये ।

सातवें दिन आमिफखांके मनसब पर जो चार हजारी जात और दो हजार सवारका या हजारी जात और दो हजार सवार और बढ़ाये गये । उसको नकारा और भण्डा भी इनायत हुआ ।

इसो दिन भीर जमालुद्दीनकी भेंट हुई वह सबही बादशाहको पसन्द आ गई । उसमें एक खजूरकी जड़ाऊ मूठ पचास हजार रुपये की थी जिसमें हीरे मोतियोंके सिवा पीलेरङ्गका एक बड़ा अपूर्व याकूत\* जड़ा हुआ था वह मुर्गीके अंडिके बराबर था । बादशाहने उसके मनसब पर एक हजार सवार बढ़ा दिये जो पांचहजारी जात और साढ़े तीन हजार सवारोंका होगया ।

नवें दिन अबुलहसनकी भेंटमें चालीस हजार रुपयेके जवाहिर जड़ाऊ चीजें और उत्तम कपड़े लिये गये ।

तातारखां बकावलवेगी (बाबरचीखानेके दारोगा) की भेंट हुई उसमें लाल, याकूत, एक जड़ाऊ तख्तौ और कपड़े थे ।

दसवें दिन दक्षिणसे तीन हाथी राजा महासिंहके और लाहौर से एक सौ कई जरीके थान मुरतिजाखांके भेजे हुए पहुंचे ।

दियानतखांने भी दो मोतियोंकी माला दो लाल छः बड़ मोती और सोनेका थाल भेट किया । सब २८ हजार रुपयेके थे ।

११ फरवरदीन (चैत्र सुदी १२) गुरुवारको पिकुले दिनसे दाट-

\* याकूत एक प्रकारका रत्न है जिसका रङ्ग पीला नीला और सफेद होता है ।

शाह एतमादुद्दौलाके घर गया और उसकी भेटका एक एक पदार्थ देखकर दो मोती तीस हजार रुपयेके एक लाल बादस हजार रुपये का तथा और भी कई लाल और मोती एक लाख दस हजार रुपये के और पन्द्रह हजार रुपयेके कपड़े पसन्द करके लेलिये । भेंट लेनेके पीछे बादशाह पहर रात गये तक वहां बैठा । सुन्दर सभा जुड़ी थी जो अमीर और अनुचर सेवामें थे उनको घ्याले देनेका हुक्म हुआ । महलके लोग भी साथ थे ।

सभा विसर्जन होने पर बादशाह एतमादुद्दौलासे बिदा होकर राजभवनमें आगया ।

नूरमहलसे नूरजहां बेगम ।

इन्हीं दिनोंमें बादशाहने हुक्म दिया कि नूरमहल बेगमको नूरजहां बेगम कहा करे ।

१२ (चैत्र सुदी १४) को एतबारखांकी भेट हुई उसमेंसे बादशाहने छपन हजार रुपयेके जवाहिर और जडाऊ पदार्थ लिये । जिनमें मछलीके आकारका एक जडाऊ बर्तन बहुत सुन्दर और सुडौल बादशाहके नित्यप्रति पीनेकी मदिरोके अन्दाजका था ।

कम्भारके हाकिम बहादुरखांके भेजे हुए सात इराकी घोड़े और नौ थान कपड़ोंके पहुंचे ।

१३ (चैत्र सुदी १४) को इरादतखां और राजा बासूके बेटे सूरजमलकी भेंट आई ।

१५ (बैशाख बदी २) को ठंडे की सूबेदारी अमशेरखांसे उतरकर मुजफ्फरखांकी मिली ।

१६ (बैशाख बदी ३) को एतमादुद्दौलाके बेटे एतकादखांकी भेंट बादशाहको दिखाई गई उसमेंसे बत्तीस हजार रुपयेकी चीजें बादशाहने उठाई ।

१७ (बैशाख बदी ४।५) को तरबीयतखांकी भेंट बादशाहने देखी । उसमेंसे सतरह हजार रुपयेके जवाहिर और कपड़े पसन्द किये ।

१८ (बैशाख बदी ६) को बादशाह आसिफखानके घर गया जो दौलतखानेके एक दोस्त था । आसिफखाने आधे रास्तेमें लाले और जरीके मखमल बिछा दिये थे जिनका मूल्य दस हजार रुपये बादशाहको भुनाया गया । बादशाह उस दिन आधीरात तक बेगमों सहित वहां रहा । उसने जो भेंट सजाई थी वह सब अच्छी तरह बादशाहने देखी । एक लाख चौदह हजार रुपयेके जवाहिर जड़ाज पदार्य, कपड़े, एक जूट और चार घोड़े पसन्द करके लिये ।

मेख संक्रान्ति ।

१९ (बैशाख बदी ७) को मूर्यकी मेख संक्रान्तिके उत्सव था । दौलतखानेमें बड़ी भारी मजलिस जुड़ी । बादशाह मुहूर्त्तके अनुसार अढ़ाई बड़ी पिछले दिनसे तिंहासन पर बैठा । उसी समय बाना खुर्रमके ८०००० का एक लाल भेंट किया । बादशाहने भी उसका मनमव बढ़ाकर बीस हजारी जात और दस हजार सवारोंका कर दिया ।

इसी दिन बादशाहके सैन जन्मदिवसका तुलादाना हुआ ।

एतमादुद्दौलाकी पदहडि ।

उसी दिन बादशाहने एतमादुद्दौलाका मनसब सात हजारी जात और पांच हजार सवारोंका करके उसको तुमन और तौग भी इनायत किया और यह हुकम दिया कि खुर्रमके नक्कारके पीछे उसका नक्कारा बजे ।

पोता ।

२१ (बैशाख बदी ९) को मइतर फाजिल रकाबदारके बेटे मुकीमकी बेटेसे खुसरोके घरमें पुत्र जन्मा ।

अलहदाद पठानका अधीन होना ।

अलहदाद पठान अहदादसे फटकार दरबारमें आया । बाद-

३ चंडूपञ्चाङ्गमें यह मेख संक्रान्ति बैशाख बदी ६ को लिखी है ।

॥ यह तुलादान १७ रबीउलअव्वल अर्थात् बैशाख बदी ३ को होना चाहिये था सप्तमीको मुहूर्त्तके हुआ होगा ।

शाहने २००००) दरब उसको इनायत किये और कुछ दिन पीछे एक जड़ाऊ खपवा भी दिया ।

रायमनोहरकी मृत्यु ।

२५ (बैशाख बदी १२) को दक्षिणसे रायमनोहरकी मृत्युका समाचार पहुंचा । बादशाहने उसके बेटेको पांच सदी जात और तीनसौ सवारोंका मनसब देकर बापकी जागीर भी देदी ।

काबुलमें उपद्रव ।

कदम नाम अफरीदी पठान खैबरके घाटेका मार्गरक्षक था । उसने थोड़ेसे सन्देहमें सेवा छोड़कर सिर उठाया और अपने आदमी प्रत्येक थाने पर भेज दिये जिन्होंने थानेवालोंको मारकर लूट मार मचा दी । नये सिरसे काबुलके पहाड़ोंमें अशान्ति फैल गई । जब यह समाचार बादशाहको सुनाया गया तो उसने कदमके भाई हाकून और बेटे जलालको जो दरबारमें हाजिर थे पकड़वाकर ग्वालियरके किलेमें कैद रखनेके लिये आसिफखांको सौंपा ।

भुजबन्ध ।

खुर्रमने ६००००) का एक लाल रानाका दिया हुआ बादशाह को भेंट किया था । बादशाह उसको अपने हाथमें बांधना चाहता था परन्तु उसके आसपास पिरोनेके लिये वैसेही उत्तम मोतियोंकी जोड़ी भी दरकार थी । एक मोती तो मुकर्रबखाने बीस हजार रुपयेमें लेकर नैरोजकी भेंटमें अर्पण कर दिया था उसीके समान एक और मोतीकी आवश्यकता थी । खुर्रम जो बचपनमें रातदिन अकबर बादशाहके पास रहता था उसने उतनीही तौल और आकृति का मोती पुराने सरपेचमें बताया । बादशाहने सरपेच मंगाया तो वैसेही मोती निकल आया । मानो दोनो एकही सांचेमें ढाले हुए थे । इससे सब लोगोंको बड़ा आश्चर्य हुआ । बादशाहने इस बातको ईश्वरकी कृपा समझकर बहुत धन्यवाद किया और

उन मोतियोंको उस लालके दोनो ओर पिरोकर प्रसन्नतापूर्वक अपने हाथमें बांधा ।

देशान्तरकी मौगतें ।

५ उर्दीवहिष्ट (बैशाख सुदी ८) को तीस इराकी और तुर्की घोड़े लाहौरसे मुरतिजाखांके भेजे हुए पहुँचे ।

खानदीराने जो काबुलसे भेंट भेजी थी उसमेंसे तिरसठ घोड़े पन्द्रह जंठ जंठनी, कलगीके परोंका एक दस्ता आकरी\* ८, चीनी खतार्ई† ८, मछलीके दांत जौहरदार ८ और तीन बन्दूकों बादशाह को पसन्द आईं ।

एक छोटा हाथी जो हबश देशसे जहाजमें आया था मुकर्रबखां ने भेंटमें भेजा । हिन्दुस्थानके हाथियोंसे उसके कान बड़े थे सूंड और पूंछ भी लम्बी थी ।

अक्तबर बादशाहके समयमें एतमादखाने गुजरातसे हाथीका एक बच्चा भेजा था । वह जब बड़ा हुआ तो बहुत क्रूर और बदमाश निकला ।

पठानोंका उपद्रव ।

पगाना और बंकाना जातिके अफरीदी पठानोंने जो दङ्गा मचाया था उसमें खानआजमका भाई अबदुल सुबहान जो एक धाने पर था वीरता पूर्वक उन लोगोंसे लड़कर मारा गया । खानआजम ईरानमें गया हुआ था । इसलिये बादशाहने वहीं उसके वास्ते शोकनिवारक पत्र और क्षिरोपाव भेजा ।

अलहदाद पठान ।

२१ (जेठ बदी १०) को अलहदाद पठान खानका खिताब मिलनेसे अलहदादखां होगया और उसका मनसब भी बढ़कर दो हजारो जात और एक हजार सवारों तक पहुँचा ।

\* आकरीका अर्थ कोशमें नहीं मिला ।

† चीनकी मट्टीके उत्तम पात्र ।

## खानदौरां ।

खानदौरांने पठानोंका बलवा मिटानेमें बड़ा परिश्रम किया था इसलिये उसको लाहौरके खजानेसे तीन लाख रुपये इनाम और मदद खर्चके दिलाये गये ।

कुंवर कर्णकी विदाई ।

२८ (जेठ सुदी २) को कुंवर कर्ण अपना विवाह करनेके वास्ते बिदा हुआ । बादशाहने खिलअत खासा इराकी घोड़ा जीन सहित, हाथी और जड़ाऊ परतला तलवारका उसको दिया ।

सुरतिजाखां और सैफखांकी मृत्यु ।

३ खुरदाद (जेठ सुदी ७) को सुरतिजाखांके मरनेकी खबर पहुंची । बादशाह सुनकर दुःखी हुआ क्योंकि वह अकबर बादशाहके समयका नौकर था । खुमरोके पकड़नेका बड़ा काम इसी ने किया था । छः हजारों जात और पांच हजार सवारके मनसब को पहुंचा था । इन दिनोंमें किले कांगड़ेके फतह करनेमें लगा हुआ था ।

७ (जेठ सुदी ११) को सैफखां बारहके भी मरनेकी खबर दक्षिणसे पहुंची, वह हैजेसे मरा था । उसने भी खुसरोके पकड़ने में परिश्रम करके तरकी पाई थी । बादशाहने उसके बेटे अली-मुहम्मद और बहादुरको मनसब दिया और भतीजे सय्यदअलीका मनसब बढ़ाया ।

शहबाजखां कब्बोके बेटे खूबउल्लहकी रणबाजका खिताब मिला ।

राजा विक्रमाजीत ।

८ (जेठ सुदी १२) को बांधोंगढ़के राजा विक्रमाजीतने खुर्रमके वसीलेसे दरबारमें आकर मुजरा किया । बादशाहने इसके अपराध क्षमा कर दिये । इसके बाप दादे हिन्दुस्थानके नामी राजाओं मेंसे थे ।

कल्याण जैसलमेरी ।

९ (जेठ सुदी १३) को कल्याण जैसलमेरीने जिसके खानेके लिये



राजा किशनदास गया था आकर मुजरा किया। एक हजार ओहरे और एक हजार रुपये नजर किये। उसका बड़ा भाई राव भीम था। जब वह मरा तो उसका लड़का दो महीनेका बालक था। वह भी ज्यादा न जिया। बादशाहने पिछली पीढ़ियोंके उवंवसे इसको बुलाकर राजतिलक और रावलका खिताब दिया।

#### राजामान ।

बादशाहको खबर पहुँची कि सुरतिजाखाँके मरने पर राजा मानने कांगड़ेके किलेवालोंको ढारस देकर वहाँके राजकुमारको जो २६ वर्षका था दरबारमें लेआनेकी बात ठहराई है।

बादशाहने इस उस्ताहके बदलेमें उसका मनसब जो हजारी जात और आठ सौ सवारोंका था बढ़ाकर डेढ़ हजारी जात और एक हजार सवारोंका कर दिया।

#### पोतीकी मृत्यु ।

बादशाह लिखता है कि इस ११ तारीखको एक दैवघटना हुई। उसके लिखनेको मैंने बहुत चाहा परन्तु हाथ और हृदयने साथ नहीं दिया। जब लेखनी पकड़ता था औरही दशा होजाती थी। विवश होकर एतमादुहौलाको लिखनेका हुक्म दिया।

#### एतमादुहौलाका लेख ।

बूढ़ा भक्त गुलाम एतमादुहौला हुक्मसे इस तेजमय गन्धमें लिखता है कि ११ तारीख खुरदाद (जेठ सुदी १४) को श्रीमान् शाह खुरमकी श्रीमती राजकुमारीको जिसे बादशाह बहुत प्यार करते थे बुखार चढ़ा। तीन दिन पीछे छाले निकल आये और २६ बुधवार २६ जमादिउलअव्वल (आश्विन सुदी १) को उसका प्राणपत्नी पंचभूतके पीँऱेसे स्वर्गको उड़ गया। इसलिये हुक्म हुआ कि अब चारशंभे (बुधवार) को कामशंभा लिखा करें। मैं क्या लिखूं कि इस हृदयदाहक दुर्घटनासे हजरतको कितना दुःख हुआ।

११ तारीखका अङ्क नहीं दिया है।

दूसरे लोगोंके शोकका तो कहनाही क्या है जिनके प्राण श्रीमान को पवित्राभासे बंधे हुए हैं। दो दिन तक किसीका मुजरा न हुआ। जिस घरमें राजकुमारीका उठना बैठना था उसके आगे दीवार उठा देनेका हुक्म हुआ जिससे दिखाई न दे। तीसरे दिन बादशाह बड़ी व्याकुलतासे शाहजादेके घर पधारे। वहां सब बन्दे मुजरा करके निहाल हुए। रास्तेमें हजरतने अपनेको बहुत रोका तोभो आंसू आंखोंसे चले आते थे और बहुत दिनों तक यही दशा रही कि जब कोई दुःखसूचक अच्छर सुननेमें आता तो अधीर होजाते थे।

शाहजादेके घर कई दिन रहे। फिर सोमवार (६) तीर\* को आसिफखां†के घर पधारे। वहांसे लौटकर नूरचश्मेमें गये। दो तीन दिन वहां दिल बहलाया। परन्तु जबतक अजमेरमें डरे रहे अपनेको सभाल न सके। जब कभी राजकुमारीके नामको भनक कानमें पड़ती तो सहसा आंसू टपकने लगते थे और राज-भक्तोंका कलेजा टुकड़े टुकड़े होजाता था। जब दक्षिणको कूच हुआ तो कुछ शान्त हुई।

राय पृथ्वीचन्द ।

इस\* तारीखमें राय मनोहरके बेटे पृथ्वीचन्दको राय पदवी, पांच सदी जात चार सौ सवारका मनसब और जागीर बेतनमें मिली।

\* मूलमें तारीखका अङ्क नहीं लिखा है पर सोमवार ६ तीरको था इसलिये हमने कोष्ठमें ६ बना दिया है।

† वह लड़की आसिफखांकी दौहित्री और एतमादुहोलाकी घरदौहित्री थी।

\* मूलमें तारीखका अङ्क नहीं है यहांसे तु० जहांगीरीमें फिर बादशाहका लेख है।

सावन बदी ३ शनिवारको बादशाह नूरचमसे अजमेरके राज-  
भवनमें आया ।

शुजाका जन्म ।

१२ तीर (सावन बदी ७) रविवारको ३७ पल रात गये जबकि  
हिन्दू ज्योतिषियोंके मतसे घन लग्न २७ अंश और यूनानियोंके मत  
से मकर लग्न १५ अंश था आसिफखाकी बेटेसे खुर्रमके घर फिर  
एक लड़का हुआ । बादशाहने सोच विचार कर उसका नाम  
शाह शुजा रखा इसके जन्मसे सबलोग हर्षित हुए ।

रावल कल्याण ।

इसी दिन बादशाहने राव कल्याणको जड़ाज झूठकी एक तल-  
वार और एक हाथी दिया ।

राय कुंवर ।

गुजरातके दीवान राय कुंवरको हाथी दिया गया ।

राजा महासिंह ।

२२ (सावन बदी २०) को राजा महासिंहका मनसब पांच सदी  
जातकी बृद्धि होनेसे चार हजारी जात और तीन हजार सवारोंका  
होनया ।

सोनिका कटहरा ।

बादशाहने कई मनोरथोंकी सिद्धिके लिये ख्वाजाजीकी कबर  
पर सोनिका कटहरा चढ़ानेका संकल्प किया था । वह एक लाख  
दस हजार रुपयमें बनकर तय्यार हुआ और सावन सुदी ४ को  
बादशाहके हुक्मसे वहां लेजाकर लगाया गया ।

परवेजका बुलाया जाना ।

परवेजसे दक्षिणकी मुहिम बादशाहके मन मुआफिक नहीं  
सुधरी थी । बादशाहने खुर्रमका उत्साह देखकर उसको वहां  
भेजने और पौछेसे आप भी कूच करनेका विचार करके परवेजको  
इलाहाबाद जानेका हुक्म इस आशयसे लिखा था कि जबतक हम  
सफरमें रहें वहांकी रक्षा करे । २८ तीर (सावन सुदी ६) को

बिहारीदास वाकान्वीसकी अर्जी बुरहानपुरसे आई जिसमें लिखा था कि शाहजादेने २० तीर (सावन बंदी १३३) को यहांसे इलाहाबादको कूच कर दिया है ।

राजा भावसिंह ।

१ अमरदाद (सावन सुदी ८) को बादशाहने राजा भावसिंह को जड़ाज तुरा दिया ।

कन्नौज और सभल ।

खवासखांके मरनेसे कन्नौजकी हुकूमत सभलके फौजदार सय्यद अबदुल वहाबको मिली थी । अब मीर मुगल उसकी जगह सभलका फौजदार नियत हुआ और फौजदार रहने तक उसका मनसब पांच सदी जात और सवारका होगया ।

रावल कल्याण ।

२१ (भादों बंदी ३०) को रावल कल्याणने बादशाहको तीन सौ मोहरों ८ घोड़े २५ ऊंट और १ हाथी भेंट किया ।

महामारी ।

इस साल हिन्दुस्थानके शहरोंमें महामारी फैल रही थी जो पिछले वर्ष पंजाबके परगनोंमें प्रगट हुई थी । बढ़ते बढ़ते लाहौर में जा पहुंची । जिसमें बहुतसे हिन्दू मुसलमान मर गये । फिर सरहिन्द छोकर दिल्ली तक फैल गई और उसकी तलहटीमें बहुतसे गांव और परगने उजड़ गये । बड़ी उमरके आदमियों और पुरानी तवारीखोंसे विदित हुआ कि यह रोग इस देशमें कभी नहीं आया था । उसका कारण हकीमों और विद्वानोंसे पूछा गया तो किसी किसीने कहा कि दो वर्ष लगातार सूखे निकले और मेह कम बरसा । कोई बोला कि सूखा पड़ने और बरसात कम होनेसे हवा

‡ यह खबर १० दिनमें आई थी शायद पहिले ही आगई ही । बादशाहके पास कागज पेश होनेमें भी कुछ देर लगतीही रही होगी ।

विगड़कर यह रोग फैला है । कुछ लोगोंने और और बातें कहीं ।  
पूरा ज्ञान परमेश्वरको है ।

शाह ईरानकी बेटी ।

५ शहरिवर (भादों सुदी १५ तथा आश्विन बदी १) को पांच हजार रुपये मीरमीरांको माके वास्ते जो ईरानके शाह दूसरे इस-मार्शलकी बेटी थी व्यापारियोंके हाथ ईरानमें भेजे गये ।

अबदुल्लहखां पर कोप ।

६ (आश्विन बदी २) को अहमदाबादके बखशी और वाकआ नवीसकी अर्जी आई । उसमें लिखा था कि अबदुल्लहखां फीरोज जङ्गको इच्छाके विरुद्ध मैंने कई समाचार, समाचारपत्रमें लिख दिये थे इस पर उसने मुझसे बुरा मानकर कुछ सिपाहो मेरे ऊपर भेजे और अपने घर बुलाकर मेरा अपमान किया ।

बादशाहने पहले क्रोधमें आकर उसको मरवा डालना चाहा परन्तु फिर दियानतखांको अहमदाबाद भेजा और उससे कहा कि वहांके निष्पक्ष पुरुषोंसे निर्णय करे । जो सच्ची बात हो तो अबदुल्लहखांको अपने साथ ले आवे और अहमदाबादका शासन उसके भाई सरदारखांके अधिकारमें रहे ।

दियानतखांके जानेके पहलेही यह समाचार अबदुल्लहखांको पहुंच गये और वह डरके मारे अपनेको अपराधी ठहराकर पैदल ही राजद्वारको चल दिया । दियानतखां मार्गमें उसको मिला और उसकी यह अद्भुत दशा देखकर सवार होनेकी आज्ञा दी क्यों कि पैदल चलनेसे उसके पांव घायल होगये थे ।

मुकर्रबखांको गुजरात ।

मुकर्रबखां पुराना सेवक था और बादशाहकी युवराजावस्थासे ही गुजरात देशके लिये प्रार्थना किया करता था । अब जो अबदुल्लहखांसे ऐसा अपराध बन आया तो बादशाहने अपने पुराने सेवककी आशा पूरी करके उसको गुजरातकी सूबेदारी देदी ।

## आनन्दखां तमूरची ।

श्रीकी तमूरा बजानेवालेको बादशाहने आनन्दखांकी उपाधि दी । बादशाह लिखता है—यह तमूरा बजानेमें अजीब है और हिन्दी फारसी गतोंको ऐसा बजाता है कि दिलोंके दुःख दूर कर देता है । इस लिये मैंने इसको आनन्दखांका खिताब दिया । हिन्दी भाषामें आनन्दका अर्थ खुशी है और खुशीके दिन हिन्दुस्थान में तीर महीने (बैशाख जेठ) से आगे नहीं होते ।

## राना और कर्णकी मूर्ति ।

बादशाहने राना और उसके बेटे कर्णकी सर्वाङ्ग मूर्तियां सफेद पत्थरों से गढ़नेकी सिलावटोंको आज्ञा दी थी । वह तैयार होकर १० (प्र० आश्विन बदी ४) को बादशाहके पास आई । बादशाहने देखकर हुक्म दिया कि आगरे में लेजाकर दर्शनके भरोखेके नीचे बाग में खड़ी कर देवे ॥

## तुलादान ।

२६ (प्रथम आश्विन सुदी ६)को बादशाहके सौर पक्षीय जन्म दिवसका पहिला तुलादान सोनेका दूसरा पारिका तीसरा रेशमका चौथा अखर कस्तूरी चन्दन और लोबान आदि सुगन्धित द्रव्यका हुआ । इसी प्रकार १२ तुलादान बहुमूल्य पदार्थोंके होते थे जिनका मूल्य एक लाख रुपयेसे कम नहीं होता था । इसके सिवा बादशाह बकरे और मुरगी अपनी उमरके वर्षोंके बराबर छूँ छूँ कर फकीरोंको देता ।

## महाबतखांकी भेंट ।

उसी दिन महाबतखाने एक लाल जो ६५००० में अबदुसह खांसे बुरहानपुरमें खरीदा था बादशाहकी भेंट किया ।

## खानआजम और दियानतखां ।

खानआजमका मनसब सात हजारी हुआ और उसके अनुसार

॥ आगरेमें अब यह मूर्तियां नहीं हैं होतीं तो चीजें बहुत अनोखी थीं ।

जागीर देनेका हुक्म दीवानोंको दिया गया । दियानतखांका मनसब पिछली बदचलनियोंसे घट गया था । एतमादुद्दौलाके कहने से पूरा होगया ।

रावल कल्याण जैसलमेरी ।

रावल कल्याणका मनसब दो हजारी जात और दो हजार सवारोंका हुआ । उसका वेतन भी उसीके देशमें लगाया गया । उसकी बिदाका मुहूर्त भी उसी दिन था इसलिये हाथी, घोड़ा, जड़ाऊ खपवा, परम नरम खासा और खिलअत उसको मिला और राजी खुशी अपने देशको गया ।

मुकर्रबखां ।

३१ (प्रथम आश्विनसुदी १३) को मुकर्रबखां पांच हजारी जात पांच हजार सवारका मनसब, खासा खिलअत, नादरी और मोती के तुकमें सहित एक खासेके हाथी और खासेका घोड़ा पाकर आनन्दपूर्वक अहमदाबादको बिदा हुआ ।

जगतसिंह ।

द्वितीय आश्विन बदी ८ को कुंवर कर्णका बेटा जगतसिंह स्वदेशसे आया ।

कुतुबुलमुल्ककी भेंट ।

११ महर (द्वितीय आश्विन सुदी ३) को गोलकुंडेके शाह कुतुबुलमुल्ककी भेंट बादशाहके सामने पेश हुई ।

मिरजा अलीबेग अकबरशाही ।

मिरजा अलीबेग अपनी जागीरसे जो अवधमें थी १६ (द्वितीय आश्विन बदी १३) को आया उसने एक हाथी जिसे वह शाही आज्ञानुसार वहांके किसी जागीरदारसे लाया था भेंट किया । उसकी उमर ७५ वर्षकी थी और अच्छे काम करनेसे चार हजारी मनसबको पहुंचा था । २२ (द्वितीय आश्विन सुदी ४) शुक्रवार को रातको वह ख्वाजा साहिबकी जियारतको गया था । वहीं मर गया और वहीं बादशाहके हुक्मसे गाड़ा गया ।

पहलवान "पाये तख्त" ।

बादशाहने बीजापुरके दूतोंको बिदा करते समय कहा था कि तुम्हारे यहां कोई नामी पहलवान या खांडित हो तो आदिलखांसे कहकर हमारे वास्ते भिजवाना । बहुत दिन पीछे दूत फिरकर आये तो शेरअली पहलवान और कई खांडितोंको साथ लाये । खांडित तो कुछ यीहीसे निकले पर शेरअलीने कुश्लीमें बादशाहसे पहलवानोंको पछाड़ दिया । बादशाहने उसको एक हजार रुपये सिरापाव, हाथी, मनसब जागीर सहित देकर अपने पास रखलिया और पहलवान "पाये तख्त" का खिताब दिया ।

दियानतखां ।

२४ (द्वितीय आश्विन सुदी ६) को दियानतखां अबदुल्लहखां को लेकर आया और एकसौ मोहरों भेंट कीं ।

रामदास ।

इसी दिन राजा राजसिंहके बेटे रामदासको हजारों जात और पांच सौ सवारोंका मनसब मिला ।

अबदुल्लहखां फीरोजजङ्ग ।

२६ (द्वितीय आश्विन सुदी ८) को बाबा खुर्रमकी सिफारिशसे अबदुल्लहखांका मुजरा हुआ । बहुत सङ्कोच और पकतावेके साथ उसने एकसौ मोहरों और एक हजार रुपये भेंट किये ।

बीजापुरके दूत ।

बादशाहने बीजापुरके दूतोंके पहुँचनेसे पहले निश्चय कर लिया था कि खुर्रमकी आगे भेजकर आप भी दक्षिणको प्रयाण करें और बिगड़े हुए कामको सभालें । यह भी हुक्म दे रखा था कि दक्षिणके दुनियादारोंकी बात खुर्रमके सिवा और कोई न करे । इसलिये शाहजादा खुर्रम उस दिन बीजापुरके दूतोंको हजूरमें लेगया । वह लोग जो प्रार्थनापत्र लाये थे वह भी बादशाहको दिखाये ।

राजा मान और कांगड़ेकी मुहिम ।

मुरतिजाखांके मरे पीछे राजा मान और दूसरे सहायके सरदार



दरगाहमें आगये थे । बादशाहने एतमादुहौलाको प्रार्थनासे राजा मानको कांगड़ा जीतनेके वास्ते भेजा और उन सब सहायकोंको उनके साथ कर दिया । सबको यथायोग्य हाथी, घोड़े, सिरोपाव और रुपये दिये ।

अबदुल्लहखां ।

बादशाहने खुर्रमकी प्रार्थनासे अबदुल्लहखांको फिर अगला मनसब देकर शाहजादेके साथ दक्षिण जानेवाली सेनामें भरती कर दिया ।

खुसरो ।

खुसरो अनीराय सिंहदलनके पहरेमें था उसे ४ आवान (कार्तिक बंदी २) को बादशाहने किसी कारण विशेषसे आसिफखां को सौपा और एक खासेका शाल भी दिया ।

ईरानका दूत ।

१ आवान १७ शव्वाल (द्वितीय आश्विन सुदी ५) को ईरानका दूत मुहम्मद रजा अपने बादशाहका प्रेमपत्र घोड़े और दूसरे पदार्थ लेकर आया । बादशाहने उसको जड़ाऊ मुकुट और सिरोपाव प्रदान किया । उस पत्रमें ईरानके शाहने बहुत कुछ प्रीति और एकाता दरसाई थी इसलिये बादशाहने उसको अपनी 'तुजुक' में लिख लिया । उसके सुललित पदोंमेंसे एक पद यह भी था—हम तुम ऐसे एक होगये हैं कि मुझे यह सुध नहीं रही है कि तुम हो सो मैं हूँ या मैं हूँ सो तुम हो—दोनोंमें कुछ भेद भाव इस लोकमें क्या परलोकमें भी नहीं रहा है ।

खुर्रमका दक्षिण जाना ।

१८ शव्वाल २० आवान (कार्तिक बंदी ६) रविवारको बाबा खुर्रमका पेशखीमा अजमेरसे दक्षिण भेजनेके वास्ते बाहर निकाला गया ।

(कार्तिक बंदी ७) सोमवारको ३ घड़ी दिन चढ़े बादशाहका दौलतखाना (कपड़ोंका राजभवन) भी उसी दिशाको रवाने हुआ ।

१६।८ (कार्तिक बदे ८) को राजा सूरजमलका मनसब दो हजारों जात और दोसौ सवारोंका होगया । वह शाहजादेके साथ भेजा गया था ।

उल्लू का शिकार ।

१६ आबान (कार्तिक सुदी १) को छः घड़ी रात गये एक उल्लू महलकी ऊंची छत पर आकर बैठा जो बहुत कम दिखाई देता था । बादशाहने बन्दूक मंगाकर जिधर लोग उसको बताते थे छोड़ी । उल्लूके टुकड़े टुकड़े उड़ गये । इस पर सब लोगोंने जिनमें ईरानका दूत रजाबेग भी था बड़ा आनन्द-घोष किया ।

शाह ईरानका बेटेको मारनेका कारण ।

इसी रातको बादशाहने बातोंही बातोंमें सफीमिरजाके मारनेका कारण पूछा तो रजाबेगने कहा कि वह बापके मारनेके विचारमें था । उन दिनोंमें वह न मारा जाता तो शाहको मार डालता । यही जानकर शाहने उसको मरवा डाला ।

२० शुक्रवार (कार्तिक सुदी २) को खुर्रमके विदा होनेका मुहूर्त था इस लिये वह अपने सजे हुए सेवकोंको लेकर राजभवन में मुजरा करने आया । बादशाहने अति अनुग्रहसे उसको इतनी चीजें दीं—

१—शाह सुलतान खुर्रमका खिताब ।

२—खिलअत जड़ाऊ चार कुब्बका जिसके दामन और गिरिबान में मोती टंके हुए थे ।

३—एक इराकी घोड़ा जीन सहित ।

४—एक तुरकी घोड़ा ।

५—खासेका बंसीबदन नामक एक हाथी ।

६—रथ अङ्गरेजी चालका बैठकर चलनेके लिये ।

७—जड़ाऊ तलवार खासेके परतले सहित जो अहमदनगरकी पहली जीतमें हाथ आई थी और जिसका परतला बहुत उमदा और नामी था ।

८—जड़ाऊ कटार ।

इस प्रकार खुर्रमने बड़ी धूमसे दक्षिणके देशोंके जीतनेको प्रयाण किया ।

उसके साथियोंको भी यथायोग्य घोड़े और सिरोपाव मिले । अबदुल्लाह फीरोजजङ्गको बादशाहने अपनी कमरसे तलवार खोल कर इनायत की ।

चोरोंको दण्ड और नवलका हाथीसे लड़ना ।

कई धाड़ी कोटवालीके चबूतरे पर धाड़ा डालकर बादशाही खजाना लूट लेगये थे उनमेंसे सात आदमी कुछ रुपयों सहित पकड़े आये । बादशाहने सबको तरह तरहका दण्ड दिया । जब उनके सरदार नवलको हाथीके पांवींमें डालने लगे तो उसने अर्ज की कि हुकूम हो तो मैं हाथीसे लड़ूँ । बादशाहने कहा ठीक है । एक मस्त हाथी भंगाकर नवलके हाथमें कटार दिया और हाथीके सामने किया । हाथीने कई बार उसको गिराया तो भी वह निडर बीर अपने साथियोंको भांति भांतिके कष्टोंसे भरते देखकर भी पांव रोपकर दृढ़तासे भरदाना हाथीके सूंड पर कटारें मारता रहा । हाथीको ऐसा बेवस कर दिया कि वह उसपर हमला करनेसे रुककर खड़ा होगया । बादशाहने उसको बहादुरी और भरदानमी देखकर पहरमें रखनेका हुकूम दिया । परन्तु थोड़ेही दिनों में वह दुष्टतासे अपने घरको भाग गया । बादशाहने इस बातसे अप्रसन्न होकर उधरके जागीरदारोंको उसे दूढ़कर पकड़नेका हुकूम लिखा । दैवयोगसे वह फिर पकड़ा आया । बादशाहने उसका सिर उड़वा दिया ।

बादशाहका अजमेरसे कूच ।

१ जीकाद २१ आबान (कार्तिक सुदी ३) शनिवारण को दो पहर पर ५ घड़ी दिन आयि बादशाहने चार घोड़ोंके फरंगी रथ

॥ तुजुक पृष्ठ १६८ में भूलसे मंगल लिखा है ।

(बगधी) में बैठकर अजमेरसे प्रस्थान किया। अमीरोंको भी रथोंमें बैठकर साथ आनेका हुक्म दिया।

पौने दो कोस चलकर शामको गांव दोराईमें मुकाम हुआ।

बादशाह लिखता है—“हिन्दुस्थानियोंने ऐसा स्थिर कर रखा है कि जो राजा और बादशाह पूर्वकी ओर जावें तो दन्तीले हाथी पर सवार हों। पश्चिमकी जावें तो इकरंगी घोड़े पर बैठें, उत्तरकी जावें तो पालकी या सिंहासन पर और दक्षिणकी जावें तो रथ पर सवारी करें।

अजमेर।

बादशाह पांच दिन कम तीन वर्ष अजमेरमें रहा। अजमेरके वास्ते लिखा है कि “यहां ख्वाजा मुईनुद्दीनकी पवित्र समाधि है यह दूसरी इकलोमधमें गिना जाता है। हवा यहांकी समभावकी है। पूर्वमें आगरा, उत्तरमें दिल्लीके परगने, दक्षिणमें गुजरात और पश्चिममें मुलतान तथा देपालपुर है। यह सूबा तमाम रेतीला है। खेती बरसातके पानीसे होती है। जाड़ा समभावका और गरमो आगरसे कम है। ८६००० सवार और ३०४००० पैदल राजपूत लड़ाईके समय इस सूबसे निकलते हैं। इस बस्तौ में दो बड़े तालाब हैं, एक बीसल ताल और दूसरा आनासागर। बीसल ताल सूखा है और उसका बान्ध टूट गया है। मैंने बांधनेका हुक्म दिया है आनासागर जिस पर इतने दिनों तक रहना हुआ था हमेशा पानीसे भरा रहा, यह डेढ़ कोस और पांच डोरीका है।

अजमेर ठहरनेके दिनोंमें ८ बार ख्वाजाजीकी जियारतकी गया और १५ बार पुष्कर देखने। ३८ बार नूरचश्मेमें जाना हुआ। ५० बार शिकारकी गया। १५ सिंह १ चीता १ स्याहगोश ५३ नील गायें ३३ गेंडे ८० हरन ३४० मुरगावों और ८० सूअर शिकार हुए।”

‡ दुनियाकी बस्तौका सातवां टुकड़ा।

दोराई ।

दोराईमें सात दिन डेरा रहा । २६ (कार्तिक सुदी १२) को दोराईसे कूच होकर सवा दो कोसपर गांव दाभावलीमें डेरा हुआ ।

३ आजर (अगहन बदी १) को फिर सवा दो कोस पर गांव भावलमें सुकाम हुआ ।

रामसर ।

४ आजर (अगहन बदी २) को डेढ़ कोस चलकर बादशाह रामसरमें आठ दिन रहा । उक्त गांव नूरजहांबेगमकी जागीरमें था । छठे दिन कुंवर कर्णका बेटा जगतसिंह हाथी और घोड़ा पाकर अपने घरको बिदा हुआ । केशव मारुको भी घोड़ा इनायत हुआ ।

इन्ही दिनोंमें राजा श्यामसिंहके मरनेकी खबर सुनी गई जो बंगशके लशकरमें तेजात था ।

आतिथ्यसत्कार ।

गुरुवारको नूरजहां बेगमने बादशाहका आतिथ्यसत्कार किया । रत्नों, जड़ाऊ आभूषणों, दिव्य वस्त्रोंसे सिले हुए जोड़ों और नाना प्रकारके पदार्थोंसे सजी हुई भेंट दी । रातको वहांके विशाल तालाब पर रोशनी हुई बहुत अच्छी मजलिस जुड़ी थी । बादशाह ने अमौरोको बुलाकर प्याले दिये ।

बादशाहके साथ खुशकीमें भी कई नावें रहा करती थीं जिनको मल्लाह लोग गाड़ियों पर लादे चलते थे । शुक्रवारको बादशाह उन्हीं नावों पर बैठकर रामसरके तालाबमें मछलियां पकड़ने गया और एकही जालमें २०८ मछलियां पकड़ लाया । उनमें आधी रोह मछलियां थीं । वह सब रातको अपने सामने नौकरोंको बांट दीं ।

१३ (अगहन बदी ११) रामसरसे कूच होकर चार कोस पर गांव बलोदेमें और १६ (अगहन बदी १४) को सवा तीन कोस चल कर गांव निहालमें डेरे हुए । १८ (अगहन सुदी १) को सवादो कोस पर गांव जोसेमें सुकाम हुआ । वहां बादशाहने ईरानके दूतको एक हाथी दिया ।

## सारसोंकी पुकार ।

२७ (अगहन सुदी २) को बादशाह शिकार खेलता सवा तीन कोस चलकर देवगांवमें उतरा । यहां यह विचित्र बात उसके देखनेमें आई कि सवारो आनेसे पहिले एक खोजा तालाबसे दो बच्चे सारसके पकड़ लाया था । रातको दो सारस गुसलखानेके पास जो उसी बड़े तालाब पर लगाया गया था चिह्नाते हुए आये और निर्भय होकर फरयादीकी भांति पुकारने लगे । बादशाहने अपने दिलमें कहा कि अवश्य इनके ऊपर अन्याय हुआ है । शायद कोई इनके बच्चे पकड़ लाया होगा । जब इस बातकी खोज की गई तो उस खोजेने वह दोनो बच्चे लाकर भेंट किये । ज्योंही सारसोंने बच्चोंकी बोली सुनी दौड़कर उनके ऊपर आगिरे और भूखा समझकर अपनी चोंचसे चुग्गा उनके मुंहमें देने लगे । फिर उनको बीचमें लेकर पर फटकारते हुए प्रसन्नतापूर्वक चले गये ।

२३ (अगहन सुदी ६) को देवगांवसे कूच होकर सवातीन कोस पर गांव भालूममें दो दिन तक सवारी ठहरी ।

२६ (अगहन सुदी १०) को दो ही कोसको मञ्जिल हुई बादशाह दो दिन गांव काकलमें ठहरा ।

२८ (अगहन सुदी १२) को (उस दिन त्रयोदशी भी थी) पौने तीन कोस सवारो चलो और गांव लासेमें पड़ाव हुआ । इसी दिन बकराईद भी थी ।

३० (अगहन सुदी १४) को "आजर"का महीना पूरा हुआ । बादशाहने अजमेर छोड़नेके पीछे इस महीनेमें ६७ नील गायें तथा हरन और ३७ मुर्गाबियां और जलकर्व्व मारं थे ।

२६ (पौष वदी १) को लासेसे डेरे उखड़े । तीन कोस दस जरीब पर गांव कानडेमें लगे ।

४ (दूसरी तीज) को कूच होकर सवा तीन कोस गांव सुरठमें सुकाम हुआ । चौथ को साढ़े चार कोस पर गांव बरदड़ामें सवारी उतरी ।

राजाकी हाजिरी ।

पौष बदी ५ को झोतमिदखांकी अर्जी आई जिसमें लिखा था कि जब शाह खुर्रम राणाकी विलायतके पास पहुँचा और उधरका कुछ उद्योग नहीं था तो भी राणा बादशाही सेनाकी धाकसे उदयपुरमें आकर पूरा पूरा आदाब बजा लाया ।

शाहखुर्रमने भी उसका पूरा सत्कार किया । खिलअत, चारकुब्ब जड़ाऊ तन्वार, जड़ाऊ खपवा, तुरकी और इराकी घोड़े तथा हाथी देकर बड़े मानसे बिदा किया । उसके बेटे और पास वालीं को भी सिरोपाव दिये । राणाने जो पांच हाथी २४ घोड़े जवाहिर और जड़ाऊ पदार्थ एक थालमें भरकर भेंट किये थे उसमेंसे केवल तीन घोड़े लेकर बाकी उसीको देदिये और यह बात ठहरी कि उसका बेटा पन्द्रह सौ सवारोंसे इस दिग्विजयमें साथ रहे ।

राजा महासिंहके बेटे ।

१० (पौष बदी ८) को राजा महासिंहके बेटोंने अपने वतनसे आकर रणथम्भोरके पास बादशाहको मुजरा किया । तीन हाथी और ८ घोड़े भेंट किये । बादशाहने उनको यथायोग्य मनसब दिये ।

बादशाह रणथम्भोरमें ।

जब बादशाह रणथम्भोरमें पहुँचा तो उस किलेके बहुतसे कैदी कुड़वा दिये । यहां दो दिन डेरे रहे । बादशाह रोज शिकारको जाता था ३८ मुर्गावियां और जलकव्वे शिकार हुए ।

१२ (पौष बदी १०) को चार कोस चलकर गांव क्रोयखेमें सवारी ठहरी १४ (१२) को सवा तीन कोस पर गांव एकटोरमें सुकाम हुआ । यहांका तालाब जिस पर बादशाही दौलतखाना खड़ा हुआ था बादशाहके पसन्द आगया । इससे दो दिन सुकाम रहा । रणथम्भोर महाबतखांकी जागीरमें था उसका बेटा बहरेवर किलेमें रहता था । उसने आकर दो हाथी भेंट किये दोनोंही खासेके हाथियोंमें रखे गये ।

१७ (पौष वदी ३०) को बादशाह साढ़े चार कोस चलकर गांव लसायेमें और सुदी २ को सवा दोकोसकी मंजिल करके गांव कोरांमें चम्बल नदीके ऊपर उतरा । यह रमणीक स्थान भी बादशाहको पसन्द आगया था इसलिये तीन दिन वहां ठहरा । रोज नावोंमें बैठकर शिकार और जलबिहार करनेको जाया करता । २२ (पौष सुदी ६) को वहांसे प्रयाण करके साढ़े चार कोस तक शिकार खेलता गया और सुलतानपुर और चीलामीलामें उतरा । २५ (पौष सुदी ९) को साढ़े तीन कोस पर गांव मानपुरमें ठहरा । यहांसे मर्यादा पूर्वक एक दिन मुकाम और दूसरे दिन कूच करना निश्चय हुआ ।



तेरहवां वर्ष ।

सन् १०२६ हिजरी ।

अगहन सुदी २ संवत् १६७३ से पौष सुदी २ सं० १६७४ तक ।

ता० ३ दिसम्बर सन् १६१६ से ता० १८ नवम्बर १६१७ तक ।

२० (पौष सुदी ११) को सवा चार कोस चलकर गांव वरधामें दो मुक्ताम हुए पौष सुदी १३ को दे का महीना पूरा हुआ । इस महीनेमें ४१६ पशु पक्षी शिकार हुए थे ।

तीतर	८७	मारस	१
जल कबू	१८२	करवानक	७
सुरगावी	११८	खरगोश	१

१२ सुहरम १ वहमन (पौष सुदी १४) को बादशाह बेगमों सहित नावोंमें बैठकर एक घड़ी दिन रहे गांव रूपहेडेमें उतरा । चार कोस पन्द्रह डोरी चला था । यह भी बहुत रोचक और सुरम्य स्थान था ।

इन दिनोंमें बादशाहने “कीजगना” नाम सेवकके हाथ दक्षिण में २१ अमीरीको जड़ावल भेजी और उसकी बधाईमें उनसे दो हजार रुपये लेनेकी आज्ञा हुई ।

३ (साव बदी १) को फिर बादशाह नावोंमें बैठकर सवा दो कोस पर गांव काखावासमें उतरा । यहाँ एक विचित्र घटना देखनेमें आई । बादशाहने रास्तेमें एक तीतरके पकड़नेका हुक्म दिया था और दूसरा तीतर बाज द्वारा पकड़वाया था । जब डेर पर पहुंचा तो पहला तीतर भी पकड़ा आया । उसको देखकर फरमाया कि इसे तो बाजको खिलादी और दूसरेको रहने दो क्योंकि वह जवान है । परन्तु इस हुक्मके पहुंचनेसे पहलेही वह तीतर बाजको खिला दिया गया था । तब इस तीतरके लिये घड़ी भर पीछेही शिकारीने अर्ज की कि जो इसे मैं नहीं मारूंगा तो यह

आप मर जावेगा । बादशाहने कहा कि जो ऐसाही है तो जिबहकार डालो । पर जब उसके गले पर छुरी रखी गई तो वह फारसे उड़ गया । फिर जब बादशाह नावसे उतरकर घोड़े पर बैठा तो एक चिड़िया हवाके झोंकेसे एक शिकारीके बरछे पर गिरी और उसकी भालमें छिद् कर मर गई । बादशाहने दैवगतिकी इस विचित्रता से अति आश्चर्य्य करके कहा “वहां तो मृत्युविहौन तीतरकी थोड़े ही समयमें वैसे तीन संकटोंसे बचाया और यहां मृत्युवश चिड़ियाको इस प्रकार भालमें पिरोकर मारा ।” जबवायु और स्थलकी उत्तमता देखकर यहां भी दो दिन बादशाहने विश्राम किया ।

रावत सगरके मनसब पर इब्राहीमखां फौरोजजंगकी प्रार्थनासे पांच सदी जात और एक हजार सवारकी सृष्टि हुई ।

६ (माघ बदी ४) को कूच हुआ । बादशाह डेढ़ पाव चार कोस चलकर चांदाके घाटेसे गांव अमजारमें पहुंचा । यह घाटा हरे भरे हत्तीसे बहुत शोभायमान था । वहां तथा अजमेरकी सीमा ८४ कोस थी । अब इस गांवसे मालवेका सूबा लगता था । यहाँ नूरजहाँने एक कुरीशा (पत्नी) बन्दूकसे मारा था । अबतक वैसे बड़ा और सुरंग कुरीशा बादशाहने नहीं देखा था तुलवाया तो १६ तोले ५ माशेका उतरा

सूबा मालवा ।

बादशाह लिखता है—“मालवा दूसरी इक्कीसमें है इसकी लम्बाई विलायत “करने” (गढ़)के नीचेसे बांसवाड़ेकी विलायत तक २४५ कोस और चौड़ाई चंदेरीसे नंदखार परगनेतक २३० कोसकी है । इसके पूर्वमें बांधीकी विलायत उत्तरमें नरवरका किला दक्षिणमें बगलाना और पश्चिममें गुजरात तथा अजमेरके सूबे हैं । यह बहुत सजल विलायत है जलवायु अच्छा है नहरों नदियों और झरनोंके सिवा इसमें पांच बड़े दरिया बहते हैं—१ गोदावरी २ भीमा ३ काली-सिन्ध ४ नीरा (वेतवा) ५ नर्वदा । यहां वायु समभाव रहता है भूमि

पान पड़ींजने कुछ जंची है। दाख्तकी विले एका वर्षमें दोबार फलनी है—एक बार जौनका संक्रान्ति लगनेके समय और दूसरे सिंहे संक्रान्तिके प्रारम्भमें। परन्तु पहली ऋतुका अंगूर अधिक मीठा है। मालवेकी जमा चौबीस करोड़ सात लाख दामकी है और काग पड़ने पर नौ हजार तीन सौ कई सवार चार लाख सत्तर हजार तीन सौ पैदल और एक सौ हाथी इस सूबसे निकलते हैं।

८ (माघ बदी ५) को ४ कोस अढ़ाई पाव रास्ता काटकर बादशाह गांव खैराबादके पास उतरा। फिर तीन कोसतक शिकार खेलता हुआ गांव सिधारेमें पहुंचा और माघ बदी ८ को वहीं रहा।

१२ (माघ बदी ९) को गांव बछयाड़ोमें ठहरा। यहां राजा अमरसिंहके भेजे हुए कई टोकरे अंजीर पहुंचे। बादशाह लिखता है—“सच तो यह है कि अच्छा मेवा है। अबतक मैंने हिन्दुस्थानके अंजीर ऐसे सरस नहीं देखे थे परन्तु थोड़े खाने चाहिये बहुत खानेमें हानि है।”

१४ (माघ बदी ११) को कूच हुआ। उदपाव चार कोस चलकर गांव बलवलीमें पड़ाव पड़ा। राजाने जो उसप्रान्तके बड़े जमीन्दारीं मेंसे था दो हाथी बादशाहके नजरको भेजे थे वह यहां देखे गये और यहीं हिरातके खरबूजे भी आये। पचास ऊंट भरकर खान-आलमने भी भेजे थे। पिछले वर्षोंमें कभी इतने अधिक खरबूजे नहीं आये थे। एक थालमें कई प्रकारके मेवे लगकर आये जैसे—

हिरात, बदखशां और काबुलके खरबूजे।

समरकन्द और बदखशांके अंगूर।

समरकन्द, बदखशां, कश्मीर, काबुल और जलालाबादके सेब।

अनन्नास जो फारसदेशके टापुओंका मेवा है और आगरेमें उमकी पीढ़े लगाई गई थी। हरसाल कई हजार वहाँके सरकारी बागोंमें फलता है।

कोला जो नारङ्गीसे छोटा, बहुत मोठा और बङ्गालमें अच्छा होता है ।”

बादशाह लिखता है—“इन न्यामतीका शुक्र मैं किस जवानसे अदा करूँ । मेरे बापकी मेवेका बहुत शौक था खासकरके खरबूजे अनार और अंगूरका । उनके समयमें हिरातके उत्तम खरबूजे यज्दके अनार, जो जगत प्रसिद्ध हैं और समरकन्दके अंगूर हिन्दुस्थानमें नहीं आये थे । यह मेवे देखेकर अफसोस होता है कि उस समयमें आते तो वह भी इनका स्वाद लेते ।”

१६ (माघ बदी १३।१४) को कूच होकर डेढ़ पाव चार कोस पर गांव गिरीमें बादशाहको सवारी ठहरी । यहां बादशाहने बंदूकसे एक शेरबबर मारा । इस सिंहकी वीरता बहुत मानी जाती है इसलिये बादशाहने उसका पेट चिरवाकर देखा । और सब पशुओंका पित्त तो कलेजेके बाहर होता है पर इसका कलेजेके भीतर था इससे उसने अनुमान किया कि इसकी वीरता इसी कारणसे होती है ।

१८ (माघ सुदी १) को २॥ कोस पर गांव अमरियामें डेरा हुआ दूसरे दिन बादशाह शिकारको गया तो दो कोस पर एक गांव बहुत सुन्दर और सुथरा मिला । एक बागमें आमके एक सौ पेड़ इतने बड़े और डहडहे थे कि वैसे कम देखे गये थे उसी बागमें एक बड़ भी बहुतही बड़ा था । बादशाहने उसको नपवाया तो वह जमीनसे ७४ गज ऊंचा और १७५॥ गज चौड़ा निकला । तनेकी गोलार्द्ध ४४॥ गजकी थी ।

एतमादुहौलासे परदा न करनेका हुक्म ।

२० (माघ सुदी ३) को कूच और ४ को सुकाम हुआ । एतमादुहौलाके घरमें ख्वाजा खिजरका उत्सव था । बादशाह भी वहां गया और खाना खाकर एक पहर रात गये लौट आया । एतमादुहौलासे कुछ भेद भाव नहीं रहा था । इसलिये बादशाहने बेगमोंको उससे मुंह न छिपानेकी आज्ञा देकर उसकी और प्रतिष्ठा बढ़ाई ।

दुधारिया ।

२२ (माघ सुदी ५) को तीन कोस आध पाव चलकर बादशाह नवलखंडीमें ठहरा । २३(७) को पांच कोस चलकर कामि-अखंडीमें उतरा । एक सफेद जानवर द्वारा जिसके सिर पर चार सींग थे । दो तो आंखोंके पिछले कोयोंके पास दो दो उङ्गल ऊंचे थे । बाकौ दो जो पहलेसे चार उङ्गल पीछेको थे चार चार उङ्गल ऊंचे थे । हिन्दुस्थानी इसको दुधारिया कहते हैं । नरके चार सींग होते हैं सादाके सींग नहीं होते ।

लोग कहते थे कि इसके पित्ता नहीं होता । बादशाहने चिरवा कर देखा तो पित्ता था । लोगोंका कहना भूठ निकला ।

कुलीचखां ।

२५ (माघ सुदी ८) को बादशाहने कुलीचखांके भतीजे मालजू को दो हजारी जात दो हजार सवारका मनसब और कुलीचखां का खिताब देकर अवधसे जहां उसकी जागीर थी बङ्गालमें भेज दिया ।

२६ (माघ सुदी ९) को सवारी ४॥ कोस चलकर काजियोंके गांवमें उतरी जो उज्जैनके पास था । यहां बहुतसे वृक्ष आंभीके बौरावे हुए थे और डेरा नदीके तट पर बहुत सुन्दरतासे लगाया गया था ।

पहाड़ जालौरकी प्राणदण्ड ।

गजनीखांका बेटा पहाड़ इस स्थान पर मारा गया । बादशाह लिखता है—“इस कुपात्रको मैंने उसके बापके मरे पीछे छपाकरके जालौरका किला और इलाका जो इसके बाप दादाका संस्थान था इनायत किया था । यह बालक था । इसकी माता इसे कई बुराईयोंसे बचानेकी चेष्टा करती थी । इससे इस कालङ्गीने एक रात कई नौकरोंके साथ अपनी जननीके घरमें जाकर उसे अपने हाथसे मारा । यह खबर जब मुझे मिली तो मैंने उसे बुलाया और अपराध साबित होने पर प्राणदण्डका हुक्म दिया ।”

## खजूरका पेड़ ।

यहां बादशाहने एक विचित्र खजूरका पेड़ देखा । जड़में उसका तना एक था । ६ गज ऊपर जाकर वह दोहरा हो गया था । एक तरफ दस गज ऊंचा था दूसरी तरफ ८॥ गज । बीचमें ४॥ गजका अन्तर था । जमीनसे फल पत्तों तक एक तनेकी ऊंचाई १६ गज और दूसरेकी १५॥ गज थी । पत्तोंसे चोटी तक अढ़ाई गज ऊंचाई थी । गोलाई पौने तीन गज थी । बादशाहने उसकी नीचे तीन गज ऊंचा एक चबूतरा बनवाकर चित्रकारोंको आज्ञा दी कि जहांगीरनाममें उसका चित्र खेंचलें ।

२७ (माघ सुदी १०) को कूच होकर आधपाव दो कोस पर गांव हिन्दुवालमें सवारी ठहरी ।

२८ (माघ सुदी ११) को बादशाह दो कोस चलकर कालियादहमें ठहरा ।

## कालियादह ।

कालियादह एक राजभवन है जो मालवेके सुलतान महमूद खिलजीके पीते सुलतान गयासुद्दीनके बेटे सुलतान नासिरुद्दीनने उज्जैनमें बनवाया था । कहते हैं कि गरमी उसके मिजाजमें बहुत बढ़ गई थी । इससे पानीमें रहा करता था और इस भवनको नदीमें बनवाकर पानीकी नहरें हर तरफसे अन्दर लाया था । उचित स्थानों पर छोटे छोटे झील बनवाये थे उनमें वह नहरें गिरती थीं ।

बादशाह लिखता है—“यह बहुत एनोहर और आनन्दप्रद विलासस्थान है । हिन्दुस्थानके उत्तमोत्तम विशाल भवनोंमेंसे एक भवन यह भी है । मैंने अपने आनेसे पहिले सिलावटोंको भेजकर इस स्थानको सुधरवा दिया था । मैं इसकी शोभा पर मोहित होकर तीन दिन तक वहां ठहरा रहा ।”

## उज्जैन ।

उज्जैनके विषयमें बादशाह लिखता है—“उज्जैन पुराने शहरों

मेंसे है हिन्दुओंके पूज्य स्थानोंमें एक यह भी है । राजा विजय-  
जीत जिसने शरीरलका शोधन कराया था इसी नगर और देशमें  
हुआ है । उस समयसे अबतक कि हिजरी सन् १०२६ है और  
११ वर्ष मेरे राज्याभिषेकको हुए हैं १६७५ वर्ष बीते हैं । हिन्दु-  
स्थानके ज्योतिषियोंका आधार उसी शोधन पर है ।

सपरा नदी ।

यह नगर सपरा नदी पर बसा है हिन्दुओंका ऐसा विश्वास है  
कि साल भरमें एक बार जिसका कोई दिन निश्चित नहीं है इस  
नदीका पानी दूध होजाता है । मेरे पिताके समयमें शेख अबुल-  
फजल मेरे भाई शाहमुरादकी सहालके वास्ते यहां भेजा गया था ।  
तब उसने इस शहरसे अर्जी लिखी थी कि बहुतसे हिन्दू मुसलमानों  
ने सच्ची दी है कि मेरे आनेसे पहिले एक रातको यह पानी दूध  
होगया था । उस रात्रिमें जिन लोगोंने उस पानीको भरा था  
तइके उनके घड़ोंमें दूध था, परन्तु मेरी बुद्धि इस बातको नहीं  
मानती है ।”

जदरूप सन्यासी ।

बादशाह लिखता है—“२२ असफन्दार (भाव सुदी १५) को  
नावमें बैठकर मैंने कालियादहसे प्रयाण किया । यह बात अनेक  
बार सुनाई गई थी कि जदरूप नाम एक तपस्वी सन्यासी कई वर्षों  
से उज्जैनमें कुछ दूर जङ्गलमें भगवन् भजन करता है । मुझे उसके  
सदसङ्गकी बड़ी इच्छा थी । जब मैं आगरमें था तो चाहता था  
कि उसको बुलाकर मिलूं परन्तु उसकी तकलीफका विचार करके  
नहीं बुलाया था । अब उज्जैन पहुंचकर नावसे उतरकर आधपाव  
कोस पैदल उसके देखनेको गया । वह एक गुफामें रहता है जो  
एक गज लम्बी दस गज चौड़ी एक टोकरीमें खुदी हुई है । पहला  
द्वार उसमें जानेको महाराबके आकारका है । यहांसे उस गढ़े तक  
कि जिसमें वह बैठता है दो गज पांच गिरह लम्बाई और सवा  
ग्यारह गिरह चौड़ाई है और ऊंचाई धरतीसे छत तक एक गज

तीन गिरह है। जो सुरङ्ग उस खोहमें जाती है वह साढ़े पांच गिरह लम्बी और साढ़े तीन गिरह चौड़ी है। उसमें एक दुबला पतला पुरुष भी बड़े परिश्रमसे प्रवेश कर सकता है और उसकी लम्बाई चौड़ाई भी इसी प्रमाणकी होनी। न उसमें चटाई है न कोई घासका बिक्रीना है। वह अकेला उसी अंधेरे गढ़में रहता है। निपट नङ्गा होकर भी जाड़े और शीतल वायुमें कभी सिवा एक लंगोटीके और कोई कपड़ा नहीं रखता। न आग जलाता है जैसा कि मौलवी रूमने किसी एक तपस्वीका वाक्य लिखा है—

‘हमारा बख्त दिनमें धूप है, रात्रि बिक्रीना और चान्दनी ओढ़ना है।’

वही गति इसकी भी है। इस विश्रामस्थानके पासही पानी बहता है वह उसमें नित्य दोबार जाकर नहाता है और एकबार बस्तीमें आकर सात ब्राह्मणोंके घरोंमेंसे जो उसने अङ्गीकार कर रखे हैं तीन घरोंसे पांच ग्रास भोजनके (जो उन्होंने अपने वास्ते बनाया ही) हथेलीपर लेकर बिना चबाये और स्वाद लियेही निगल जाता है। यह ब्राह्मण भी गृहस्थ हैं और उसके भक्त हैं पर इसके साथ यह कड़े नियम भी हैं कि उन तीन घरोंमें शोक और सूतक न लगा हो न कोई सौ रजसला हुई हो। उसकी यही जीवनवृत्ति है। वह लोगोंसे नहीं मिलना चाहता है परन्तु बहुत बिख्यात होजानेसे लोग आपही उसके दर्शनको आते हैं। बुद्धिसे शून्य नहीं है वेदान्तविद्यामें निपुण है। मैं छः घड़ी तक उसके पास रहा उसने अच्छी अच्छी बातें कहीं जिनका मुझ पर बड़ा प्रभाव हुआ और उसको भी मेरा मिलना अच्छा लगा। मेरे पिता भी जबकि वह आसिरगढ़ और खानदेश जीतकर आगरेको लौटे थे उससे इसी जगह पर मिले थे और उसे सदा याद किया करते थे।”

ब्राह्मणोंकी वर्णव्यवस्था ।

हिन्दुस्थानके विद्वानोंने हिन्दुओंमें उत्तम वर्ण ब्राह्मणके जीवन के चार आश्रम नियत किये हैं। ब्राह्मणोंके घरमें जो बालक जन्म



लेता है उसको सात वर्ष तक ब्राह्मण नहीं कहते न कोई वन्धन उसके वास्ते है। जब आठवां वर्ष लगता है तो एक उभा रचकर ब्राह्मणोंको बुलाते हैं जो मन्त्र पढ़कर मूँजकी सवादो गज लम्बी एक रस्सीमें तीन गांठें अपने पूज्य तीन देवताओंके नामकी लगाते हैं और उस लड़केकी कटिमें बांधते हैं। फिर कच्चे सूतका जनेऊ बटकर उसके दहने कन्धमें बधीकी भांति डालते हैं और एक गजसे कुछ अधिक लम्बी लकड़ी और एक कमण्डल आत्मरक्षा और पानी पीनेके लिये उसके हाथमें देकर उसे किसी विद्वान ब्राह्मणको सौंप देते हैं। वह बारह वर्ष तक उसके घरमें रहकर वेद पढ़ता है। उस दिनसे वह ब्राह्मण कहलाता है उसका यह कर्तव्य है कि भूलकर भी विषयवासनामें न पड़े। जब आधा दिन बीत जावे तो किसी दूरमे ब्राह्मणके घरमें जाकर जो कुछ भिक्षा मिले गुरुके पास ले आवे और उसकी आज्ञासे (आप भी) भक्षण करे और सिवा एक लङ्गोटी और दो तीन गज गजीके और कुछ कपड़ा अपने पास न रखे। इस अवस्थाको ब्रह्मचर्य अर्थात् वेदपाठ कहते हैं। इसके पीछे गुरु और पिताकी आज्ञासे विवाह करे और जबतक पुत्र न हो पांचों इन्द्रियोंका सुख भोगे। पुत्र न होनेकी दशमें ४८ वर्ष की उमर तक पांचों इन्द्रियोंके सुख भोगनेका निषेध नहीं है। इस दशाको गृहस्थाश्रम कहते हैं। इसके पीछे भाई बन्धु इष्ट मित्र तथा भोग विलासकी छोड़कर घरसे निकल जाना और जङ्गलमें रहना पड़ता है इसका नाम वाणप्रस्थ है। हिन्दुओंमें यह भी विधान है कि धर्मका कोई काम बिना स्त्रीके जिसको अर्धांगिनी बोलते हैं सिद्ध नहीं होता है और वाणप्रस्थाश्रममें भी कई कृत्य करने पड़ते हैं इसलिये स्त्रीको साथ लेजाना आवश्यक है। पर वह गर्भवती हो तो घर रहे। जब बालक जन्म और पांच वर्षका होजावे तो उसे बड़े पुत्र या कुटुम्बियोंको सौंपकर सपत्नीक वाणप्रस्थमें होजावे और ऐसाही स्त्रीके रजस्वला होनेपरभी करे जब तक कि वह पवित्र न होजावे। वाणप्रस्थ हुए पीछे स्त्रीका सङ्ग न

करे और रातको अलग सोवे इस प्रकार बारह वर्ष जंगलमें रहे और कन्द मूल खाकर उदर पूर्ण करे। जनेऊ पहने रहे और अग्निहोत्र भी करे, नख और दाढ़ी मूछ तथा मस्तक के बाल लेनेमें वृथा समय न खोवे। जब इस आश्रमकी भी अवधि ऊपर लिखे विधानसे पूरा होजावे तो फिर अपने घरमें आवे और स्त्रीको बेटों वा भाई बन्धुओंके पास छोड़कर सतगुरुकी सेवामें जावे और उसके आगे जनेऊ और जटा आदिकी आगमें जलाकर कहे कि मैंने सब बंधन और जप तप अपने मनसे अलग कर दिये। ऐसा करके फिर कोई वासना चिन्तमें न रखे सदा परमेश्वरके ध्यानमें लगा रहे और जो किमी विद्याकी भी बात करे तो वह भी वेदान्तविद्याकीही हो जिसका तात्पर्य्य “बाबा फुगानी” ने इस प्रकार कहा है।

‘इस घरमें एकही दीपक है कि जिसकी प्रकाशसे जिधर देखता हूं उधरही एक समाज बनाया हुआ है।’

और इस दशाको सर्वविनाश और उसके स्वामीको सर्वविनाशी कहते हैं।

जदरूपके मिलापके पीछे मैं हाथी पर चढ़कर उज्जैनके बीचमें से निकला और साढ़े तीन हजार रुपये दायें बायें लुटायें। फिर संवा कोस चलकर दाऊदखेड़ेमें जहां लश्कर पड़ा था उतरा।

३ (फागुन बदी १) को मुकामका दिन था। फिर जदरूपसे मिलनेकी इच्छा हुई। दोपहर पीछे उसके दर्शनको गया और ६ घड़ी तक उसके सत्संगसे अपने चिन्तको प्रसन्न करता रहा। इस दिन भी अच्छे अच्छे बातें हुईं। संध्या समय राजभवनमें लौट आया।

आगीको कूच ।

फागुन बदी ३ को बादशाह सवातीज कोस चलकर गांव जराव के पास बाग परानियामें पहुंचा। यह पड़ाव भी बहुत सुरम्य और हरा भरा था।”

फागुन बदे ३ को साढ़े तीन कोस पर देपालपुरमें भेरिये तालाव पर डरे हुए । यह जलज और सरस स्थान था इसलिये बादशाह चार दिन तक यहां रहकर जलजन्तुओंका शिकार खेलता रहा । यहां अहमदनगरके बड़िया अंगूर आये जो बंङाईमें तो काबुलके बड़िया अंगूरोंको नहीं पहुंचते थे परन्तु रसमें उनसे काम न थे ।

एक बड़ा बटवृक्ष ।

११ (फागुन बदे १०) को कूच होकर सवातीन कोस पर दौल-  
ताबादके परगनेमें डरे हुए । ११ को मुकाम रहा । बादशाह  
शिकारको गया । गांव शिखीपुरकी सीमामें उसने एक बटवृक्ष  
देखा जो बहुतही बड़ा था । मोटाई १८॥ गज और ऊंचाई जड़से  
डालियोंकी चोटी तक १२८ गजकी थी । शाखाएं जो उसमें फूटी  
थीं उनका फैलाव २०३॥ गजमें था । उनमेंसे एक शाखा जो हाथी  
दांतकी आकारमें थी चालीस गज लम्बी थी । अकबर बादशाह  
जब इधर होकर निकला था तो उसने एक जड़के डालीमें सवा तीन  
गजके ऊपर अपना पञ्जा स्मृतिके वास्ते खुदवा दिया था । अब इस  
बादशाहने भी दूसरी जड़की शाखामें ८ गजके ऊपर अपनी हथेली  
का चिन्ह खुदवा दिया और चिरस्थायी रहनेके लिये दोनों पञ्जोंको  
मकराने पर भी खुदवाकर उस बड़की जड़में लगा देनेका हुक्म  
फरमाया । फिर उसके नीचे एक सुन्दर चबूतरा बना देनेका हुक्म  
दिया । बादशाह जब युवराज था तो मीर जियाउद्दीन कजनीजी  
(मुस्तफाख़ां) से मालदह\*का परगना देनेको प्रतिज्ञा की थी अब  
इस स्थान पर उसका आलतमगा‡ कर दिया ।

केशव मारू कमालपुरा ।

यहांसे लश्कर तो १३ (फागुन बदे ११) को बालकमें गया  
और बादशाह कुछ वेगसों, पारिषदों और निज सेवकों सहित बन

\* मालदह एक प्रसिद्ध परगना बंगालमें है जहांके आम बहुत  
विख्यात हैं ।

‡ लाल मोहरका पट्टा ।

बिहार और शिकारके लिये हासिलपुरको कूच करके गांव सांगौर में पहुंचा । वहांकी हरियाली और आमोंकी छटाने उसको ऐसा मोहित किया कि तीन दिन तक वहीं रह गया । यह गांव केशी मारुसे छीनकर कमालखां किरावलको दे दिया और फरमाया कि आजसे इसको कमालपुरा कहा करें ।

शिवरात्रि ।

यहीं शिवरात्रि हुई । बहुतसे योगी जमा होगये थे । बादशाहने इस रात्रिका विधान और विद्वान योगियोंका सत्संग किया ।

राजा मानका मारा जाना ।

राजा मानको बादशाहने कांगड़ पर भेजा था । जब लाहौरमें पहुंचा तो सुना कि संग्राम जो पञ्जाबके पहाड़ी राजोंमेंसे था उसके राज्यमें आकर कुछ विभाग उसका दबा बैठा है ।

राजा मान पहिले संग्राम पर चढ़कर गया । संग्राममें उससे लड़नेकी शक्ति न थी । इसलिये उसके परगनोंको छोड़कर बिक्रट पहाड़ोंमें जाछिपा । मान अभिमानसे आगे पीछेका विचार न करके उसकी तलाशमें गया और थोड़ेसे सैनिकोंसे उस पर जापहुंचा । वह भी बच निकलनेका मार्ग न पाकर लड़नेको आया । दैवसंयोग से एक पत्थर राजा मानके लगा जिससे उसके प्राण निकल गये । उसके साथी बहुतसे तो मारे गये और जो बाकी बचे वह घोड़े और हथियार छोड़कर बड़े कष्टसे निकल भागे !

बादशाहका कूच !

१७ (फागुन बदी ३०)को बादशाह सांगौरसे तीन कोस चलकर हासिलपुरमें पहुंचा जो मालवेका प्रसिद्ध परगना है । वहां अंगूर और आमके बूटोंकी सीमा न थी । नदियां बह रही थीं अंगूर विलायतकी ऋतुसे बिरुद्ध इस ऋतुमें भी यहां इतने आए हुए थे कि एक "पाजी," भी जितने चाहता उतने मोल ले सकता था । अफीमकी कारियां भी खूब खिली हुई थीं । जिन में रंग

रंजक फूल देखकर बादशाह प्रमत्त होगया। अपने रोजनामचे में यह बात लिखे बिना न रहा कि ऐसी शोभाका गांव काम होता है।

२१ (फागुन सुदी ४।५)को बादशाह हासिलपुरसे चलकर दो बूचमें बड़े उर्दू (लश्कर) से जामिला।

सिंहका शिकार ।

२२ (फागुन सुदी ६) रविवारको बादशाह लालचेसे कूच करके मांडोंगढ़के नीचे एक तालाबके ऊपर ठहरा। शिकारियों ने आकर तीन कोस पर एक सिंहके होनेकी खबर दी। बादशाह लिखता है कि मैं रविवार और गुरुवारको बन्दूकका शिकार नहीं करता हूं तो भी यह सोचकर कि सिंह हिंसक जन्तु है मारनाही चाहिये, उसके ऊपर गया। वह एक बूचकी छायामें बैठा था। मैंने हाथी पर से उसके अधखुले मुंहको ताककर बन्दूक मारी। गोली उसके मुंहमें लगकर जबड़े और सिरमें बैठ गई और उसका काम तमाम होगया। जो आदमी साथ थे उन्होने इसबातकी बहुतही खोज की कि गोली कहां लगी। परन्तु कुछ पता न लगा, क्योंकि उसके अङ्ग प्रत्यङ्ग पर कहीं भी गोली लगनेका चिह्न न था। तब मैंने कहा कि इसके मुंहमें देखो। मुंह देखा तो गोली मुंहमें लगी थी और उसीसे वह मरा।”

भेड़ियेका पित्त ।

इतने में मिरजा रूख्तम एक भेड़ियेको मारकर लाया। बादशाह यह देखना चाहता था कि उसका पित्त भी सिंहकी भांति कलेजेके भितर होता है या बाहर जैसा कि और पशुओंका होता है। देखने से पाया गया कि उसका पित्त भी कलेजेके अन्दरही होता है।

मांडोंगढ़में प्रवेश ।

२३(फागुन सुदी ७) सोमवारको शुभ घड़ीमें बादशाह मांडोंमें

प्रवेश करनेको हाथी पर सवार हुआ और एक पहर ३ घड़ी दिग्ग चढे वहां पहुंचकर उस राजभवन में उतरा जो उसके वास्ते बना था। डेढ़ हजार रुपये रास्तेमें लुटायें। मांडों अजमेरसे १५८ कोस है बादशाह चार महीने दो दिनमें ४६ कूच और ७८ विश्राम करके वहां पहुंचा था। इन ४६ कूचोंमें डेरा भी दैवयोग से सुरम्य स्थानों तालाबों नदियों और बड़ी बड़ी नहरोंके तट पर होता था जहां हरेभरे वृक्ष, लहलहाते खेत और अफीमकी फूलीहुई क्यारियां मिलती थीं। कोई दिन शिकारसे खाली नहीं गया। बादशाह लिखता है कि मैं तमाम रास्ते हाथी और घोड़े पर बैठा बनविहार करता और शिकार खेलताहुआ आता था। यात्रामें कुछ कष्ट नहीं मालूम हुआ आनो एक बागसे दूसरे बागमें बदली होती थी। इन शिकारोंमें आसिफखां, मिरजा रुस्तम, मीरमीरां, अनीराय, हिदायतउल्लह, राजा सारंगदेव, सय्यद कासू और खवासखां हमेशा मेरी अर्दलीमें रहते थे।

#### मांडोंके राजभवन ।

बादशाहने अजमेरसे अबदुलकरीम मामूरीको मांडोंमें अगले हाकिमोंकी इमारतोंके सुधारके वास्ते भेजा था। उसने बादशाह के अजमेरमें रहने तक कई पुराने मकानोंकी मरम्मत करादी थी और कई स्थान नये बनवाये थे। बादशाह लिखता है—“उसने ऐसा निवासस्थान प्रस्तुत करदिया था कि उस समय किसी जगह वैसा सुन्दर और सुरम्य भवन न था। तीनलाख रुपये इसमें लगे थे। ऐसी विशाल इमारत उन बड़े शहरोंमें होना चाहिये थी जो हमारे निवास करनेकी योग्यता रखते हैं।”

#### मांडोंगढ़का विवरण ।

बादशाह लिखता है—“यह गढ़ एक पहाड़के ऊपर बना है। इसका घेरा दस कोस नापा गया। बरसातके दिनोंमें इस गढ़ के समान कोई स्थान स्वच्छवायु और सुन्दरतासे पूर्ण नहीं होता। यहां सिंह संक्रान्तिमें रातको ऐसी ठण्ड पड़ती है कि रजाई ओढ़े

बिना निर्वाह नहीं होता। दिनकी पंखेकी आवश्यकता नहीं पड़ती।”

कहते हैं कि राजा विक्रमाजीतसे पहिले जयसिंहदेव नामक एक राजा था उसकी समयमें एक मनुष्य घास काटनेको जङ्गलमें गया। दैवसंयोगसे उसका हंसवा सुनहरा होगया उसने मांडन नाम लुहारको दिखाया। लुहारने पहिलेसे सुन रखा था कि इसदेशमें पारस पत्थर है जिसके छूजानेसे लोहा और तांबा सोना डोजाता है। इसलिये वह उस घसियारेके साथ उस जगह गया और उस पारसको ढूँढ़कर राजाके पास लाया। राजाने उससे बहुतसा सोना पैदा करके किला बनवाया और उस लुहारकी प्रार्थनासे बहुतसे पत्थर अहरनके आकारके तरशवाकर कोटमें लगाये। अन्तावस्थामें संसारको त्यागकर नर्मदाके निकट एक बड़ी सभा की और ब्राह्मणोंको बुलाकर धनमाल दिया। पारस पत्थर अपने पुराने पुरोहितको दिया परन्तु उसने अन्नतासे तड़ककर नदीमें फेंक दिया। पर जब यथार्थ बात जानी तो उमरभर पछताता और ढूँढ़ता रहा पर वह कहीं न मिला।

यह कथा लिखी नहीं है जबानी सुनी गई है मेरी बुद्धि इसको स्वीकार नहीं करती मेरी समझमें यह गप्प जान पड़ती है।

मालवेको बड़ी सरकारोंमेंसे एक सरकार मांडोंकी है। इसकी जमा १ करोड़ ३८ लाखकी है। यह बहुत वर्षों तक इस देशके बादशाहोंका राजस्थान रहा है जिनकी बहुतसी इमारतें और निशानियां यहां हैं। उनमें कुछ टूटा फूटा नहीं है।

२४ असफंदार (फागुन सुदी ८) को मैं पिछले बादशाहोंके स्थान देखनेको सवार हुआ। पहिले सुलतान होशंग गौरीको बनाई हुई 'जामिमसजिद' में गया जिसकी इमारत बहुत बड़ी है। इसको बने हुए १८० वर्ष बीत गये हैं तोभी ऐसा मालूम होता है कि मानी आजहो मेमार काम करके गये हैं।

फिर मैं खिलजी हाकिमोंकी कबरें देखने गया। इस लोक

और परलोकमें जिसका काला मुंह हुआ ऐसे नसीरुद्दीनकी कबर भी वहीं थी। यह प्रसिद्ध है कि इस कपूतने अपने ८० वर्षके बूढ़े बाप सुलतान गयासुद्दीनकी दोबार विष दिया जो उसने अपने भुजबन्दके जहरमोहरसे मार दिया। तीसरी बार फिर उसने शरबतमें जहर मिलाकर अपने हाथसे बापको दिया कि इसको पी जाना चाहिये। बापने जब उसका यह आग्रह उस काममें देखा तो जहरमोहरा भुजासे खोलकर उसके आगे डाल दिया और परमेश्वरको दण्डवत करके कहा कि हे प्रभो ! मैं ८० वर्षका होगया हूँ मैंने अपनी अवस्थाको बड़े ऐश्वर्य और सुखचैनमें बिताया है वैसा सुख किसी बादशाहको प्राप्त नहीं हुआ। अब मेरा अन्तिम समय आ पहुँचा है इसलिये यह प्रार्थना करता हूँ कि नसीरको मेरे खूनमें न पकड़ना और मेरी मृत्युको स्वाभाविक मानकर उसको दण्ड न देना। यह कहकर उसने वह विष मिश्रित शरबत पीलिया और प्राण दे दिया।

इस बातके कहनेसे कि मैंने अपने राजत्वकालको ऐसे सुख और बिलासमें व्यतीत किया है जो किसी बादशाहके भाग्यमें नहीं था उसका यह अभिप्राय था कि जब वह ४८ वर्षकी अवस्थामें सिंहासनारूढ़ हुआ तो अपने मित्रोंसे कहा कि मैंने बापके राज्यमें तीस वर्ष खूब लड़ाइयां की हैं और परिश्रम करनेमें कुछ कसर नहीं रखी है। अब मुझे राज्य मिला है मेरा विचार किसी मुल्कके लेनेका नहीं है। मैं चाहता हूँ कि शेषावस्था सुख चैनमें व्यतीत करूँ।

कहते हैं कि उसने पन्द्रह हजार स्त्रियां अपने रनवासमें भरती करके उनका एक गाँव बसा दिया था। उसमें हाकिम पेशकार काजी कोतवाल आदि कर्मचारी जो एक नगरीके प्रबन्धके लिये आवश्यक होते हैं सब स्त्रियोंमेंसेही नियत किये थे। वह जहां कहीं सुन्दरदासी सुनता जबतक उसको हस्तगत न कर लेता निश्चिन्त न बैठता। उसने नानाप्रकारकी विद्या और कलाएं उन दासियोंको



सिखादी थीं। उसको शिकारकी बड़ी लत थी। एक शिकारखाना बनवाया था जिसमें अनेक प्रकारके पशु एकत्र किये थे। वह बहुधा स्त्रियों सहित वहां जाकर शिकार खेलता था। उसने जैसा स्थिर किया था उसीके अनुसार अपने राज्यशासनके ३२ वर्षों में कभी किसी शत्रुके ऊपर चढ़ाई नहीं की और अपने समयको बड़ी मौज में बिताया। वैसेही और कोई शत्रु भी उसके ऊपर चढ़कर नहीं आया।

लोग कहते हैं कि जब शेरखां पठान अपने समयमें नसीरुद्दीन की कबर पर पहुंचा था तो स्वयं पशुप्रकृति होने पर भी उसने नसीरुकी कुरी करनीके वास्ते अपने साथियोंको हुक्म दिया कि इस कबरको लकड़ियोंसे पीटो।

मैंने भी उसकी कबरपर पहुंच कर कई लातें मारीं और मेरे सेवकोंने भी मेरी आज्ञासे लातें लगाईं। तोभी मुझे सन्तोष न हुआ और कहा कि कबरको खोदकर उसमें जो अपवित्र हड्डियां हों उनको आगमें जलादें। फिर यह विचारा कि आग तो परमेश्वरका रूप है उसके मलिन शरीरके जलानेसे यह दिव्य पदार्थ अपवित्र हो तो बड़े खेदकी बात है और ऐसा न हो कि कहीं इस जलानेसे उसके परलोकके सन्तापमें कमी हो जावे। इसलिये मैंने यह हुक्म दिया कि इसकी गलीज अस्थियां और मट्टीमें मिले हुए अवयवोंको नर्मदा नदीमें डालदें।

यह प्रसिद्ध है कि नसीरुद्दीनकी प्रकृतिमें गर्मी बहुत भरी हुई थी इसलिये वह हमेशा पानीमें रहा करता था। कहते हैं कि एक बार वह उन्मत्ततासे कालियांदहके टांकेमें जो बहुत गहरा था कूद पड़ा था। अन्तःपुरके सेवकोंने बड़े परिश्रमसे उसके बाल पकड़े और बाहर निकाला। जब कुछ सुध आई और लोगोंने कहा कि ऐसी घटना हुई थी तो बाल पकड़कर निकाले जानका नाम सुनतेही ऐसा क्रोधित हुआ कि उस सेवकके हाथ कटवा डाले जिसने बाल पकड़े थे।

दूसरी बार जब फिर वैसी दशा हुई तो क्रिसीने उसको पानीसे निकालनेका साहस नहीं किया और वह डूबकर मर गया । अब दैवकीपसे ११० वर्ष बाद उसको देहके गले हुए टुकड़े भी पानीमें मिल गये ।”

२८ (फागुन सुदी १२) को बादशाहने मांडोंकी इमारतें तैयार करनेकी खुशोमें अबदुलकरीमका मनसब आठ सदी जात और चारसौ सवारोंका करके उसको मामूरखांकी पदवी दी ।

सुलतान खुर्रम और दक्षिणकी व्यवस्था ।

जिस दिन बादशाहने मांडोंमें प्रवेश किया उसी दिन सुलतान खुर्रम भी बुरहानपुरमें जो खानदेशके सूबेका मुख्य स्थान है पहुंचा था । कई दिन पीछे अफजलखां और रायरायांकी अर्जियां पहुंचीं । वह खुर्रमके अजमेरसे प्रस्थान करने पर आदिलखांके प्रतिनिधिके साथ बिदा हुए थे । इन अर्जियोंमें लिखा था कि जब हमारे आनेकी खबर आदिलखांको पहुंची तो सात कोस फरमान और निशान\* की अगवानीको आया । दरवारमें सिजदा करनेकी जो रीति बरती जाती है उसमें उसने जरा भी कसर न की । उसी मुलाकातमें बड़ी सेवा और अधीनता दिखाकर यह प्रतिज्ञा की कि जो देश बादशाही अधिकारसे निकल गये हैं उन सबको अभागि अम्बरसे छीनकर राजकीय अनुचरोंके अधिकारमें कर दूंगा और यह भी स्वीकार किया कि एक उत्तम भेट बड़े ठाठसे अपने दूतोंके साथ दरवारमें भेजूंगा । यह कहकर राजदूतों को अति आदर सत्कारसे योग्य स्थानोंमें लेजाकर उतारा और उसी दिन अम्बरके पास आदमी भेजकर उचित सन्देश उसको कहलाया ।

शिकारकी संख्या ।

अजमेरसे मांडों पहुंचनेतक चार मासमें बादशाहने जो शिकार किया उसका व्यौरा यह है—

\* बादशाहका आज्ञापत्र फरमान कहलाता था और शाहजादों का निशान ।

सिंह	२	हरन	६०
नीलगाय	२७	खरगोश और लोमड़ी	२३
चीतल	६	जलमूर्गी और दूसरे जन्तु	१२००

बादशाह लिखता है कि जिन रातोंमें मैं पिछले शिकारों और उसकी रुचिकी बातें उन लोगोंसे कह रहा था जो राजसिंहासनके नीचे खड़े थे, तो मेरे मनमें आया कि क्या होश सभालनेसे अबतक अपने शिकारकी संख्या हस्तगत कर सकता हूं। इसके वास्ते मैंने समाचार लिखनेवालों, नृगयाध्यक्षों, शिकारियों और इस खातेके कर्मचारियोंको हुकम दिया कि निर्णय करके जितने जानवर शिकार हुए हों वह सब मुझको सुनावें। मालूम हुआ कि तेरी १२ वर्ष की अवस्थासे जबकि हिजरी सन् ८८८ (संवत् १६३७) था इतने वर्षके समाप्त होने तक जो ११वां वर्ष मेरे राज्याभिषेकका है और मेरी अवस्था ५० वर्षकी चांद्रमासके लेखसे हुई है २८५३२ जानवर मेरे सामने शिकार हुए हैं जिनमेंसे १७१६७ जानवर मैंने वन्दूक आदि शस्त्रोंसे इस प्रकार मारे हैं—

वनचर पशु ३२०३ जिनका व्यौरा यों है।

सिंह	८६
रीछ, चीते, लोमड़ी; ऊदबिलाव. जरख	८
नीलगाय	८८८
म्हा—जो गेंडेकी जातिसे नीलगायके बराबर होता है	३५
हरन चिकारे चौतल पहाड़ी बकरे आदि	१६७०
भेड़ और लालहरन	२१५
भेड़िये	६४
जंगली भैंसे	३६
सूर	८०
जंग	२६
पहाड़ी भेड़े	२२
अरगली	३२

गोरखर	१६
खुरगोश	२३
पच्ची १३८६४ जिनका व्यौरा यों है ।	
कबूतर	१०३४८
खगड़भगड़	३
उकाब	२
कलेवाज (चील)	२३
चुगद	३६
कौतान	१२
मूशजोश	५
चिड़ियां	४१
फाखता	२५
उल्लू	३०
मुर्गाबी कुजं करवानक आदि	१५०
काग	३३७६
मगरमच्छ	१०

### बारहवां नौरोज ।

३० असफंदार १२ रबीउलअव्वल १०२६ (फागुन सुदी १३) सोमवारको एक घड़ी दिनसे सूर्य मीन राशिसे मेखमें आया । बादशाह उसी शुभमुहूर्तमें सिंहासन पर बैठा । आमखास दीवान-खाना कीमती कपड़ोंसे सजाया गया था । अधिकांश अमीर और बड़े बड़े आदमी खुर्रमके पास दक्षिणमें थे तोभी ऐसी मजलिस जुड़ गई थी कि पिछले वर्षोंसे कुछ न्यूनता नहीं रही थी मंगल-वारकी भेंट आनन्दखांको देनेका हुक्म हुआ ।

इसी दिन शाह खुर्रमकी अर्जी पहुंची कि लोग सफर और लड़ाईमें हैं इसलिये वर्षभरकी भेंटें माफ होजाना चाहिये । इस पर बादशाहने हुक्म देदिया कि इस नौरोजमें कोई कुछ भेंट न करे ।

## तख्वाकूका निवेद ।

बादशाह लिखता है—“तख्वाकूके अवगुण देखकर मैंने हुकम दिया था कि कोई आदमी उमका सेवन न करे और मेरे भाई शाहअब्बासने भी उमकी वुगाइयोंको जानकर ईरानमें मनाही कर दी थी । परन्तु खानआलमको तख्वाकूका व्यमन था इसलिये ईरानके दूत यादगारअली सुलतानने शाहसे प्रार्थना की कि खानआलम दम भर भी तख्वाकू विना नहीं रह सकता है । शाहने उमकी अरजी पर पद्यमें हुकम लिखा—“जो दोस्तका दूत तख्वाकू पेना चाहता है तो उसको दोस्तीमें आजा देता हूं ।”

३ फरवरदीन (चैत्र बदी १) को वंगालके दीवान हुसैनबेगने सूजरा करके १२ हाथी भेट किये और वहांके बखशी ताहिरने भी जिस पर कई क्लसूरोंके कारण बादशाहका कोप था २१ हाथी भेट दिये उनमेंसे १२ पसन्द होकर रख लिये गये ।

४ (चैत्र बदी २) को बादशाहने किलेके शकर तालाब पर एक बड़ा सिंह जिसने १२ अहदियों और अरदलीवालोंको घायल किया था तीन गोलियोंमें मारा ।

६ (चैत्र बदी ७) को शाह खुर्रमकी अर्जीसे खानजहांका मनसब छः हजारो जात और छः हजार सवारोंका होगया ऐसेही और भी कई अमीरोंके मनसब बढ़ाये गये ।

## ईरानका दूत ।

११ (चैत्र बदी ६) को ईरानका दूत हुसैनबेग तबरेजी जिसे शाहने गोलकुंडेके हाकिमके पास भेजा था और जो दाजलबाशों और फरंगियोंमें भगड़ा होनेके कारण समुद्रका मार्ग बन्द होनेसे वापिस न जासका था । गोलकुंडेके तकीलके साथ बादशाहकी सेवा में आया । दो घोड़े और कुछ कपड़े दक्षिण तथा गुजरातके उसने भेट किये ।

१५ (चैत्र बदी १२) को एक हजारी जातके बढ़ जानेसे मिरजा

राजा भावसिंहका मनसब पांच हजारी और तीन हजार सवारोंका होगया ।

अनीरायके मनसबमें भी पांच सदी जात और एक सौ सवार बड़े जिससे वह डेढ़ हजारी जात और पांच सौ सवारोंका मनसबदार होगया ।

१८ (चैत्र सुदी ३) शनिवारको तीन घड़ी दिन रहे मेख संक्रांति लगी । बादशाहने फिर राजसिंहासन पर सुशोभित होकर उत्सव किया ।

कैदीका भागना ।

जब शाह नवाजखाने अंबरको लड़ाईमें हराया तो उसकी सेनाके बार्डेस सिपाही पकड़े आये थे । उनमेंसे एक जो एतकादखांको सौपा गया था पहरेवालोंकी गफलतसे भाग गया । बादशाहने जमादारको सजा देकर तीन महीनेसे एतकादखांकी बौढ़ी बन्द कर रखी थी । अब वह एतमादुद्दौलाकी प्रार्थनासे मुजरा करनेको आने पाया ।

सूबेदारोंकी बदली ।

बंगालेका हाल और कासिमखांका चलन ठीक नहीं सुना गया था और बिहारके सूबेदार इब्राहीमखां फतहजंगने अच्छा प्रवन्ध करके हीरेको खान भी बादशाही अधिकारमें करदी थी इस लिये बादशाहने जहांगीरकुलीको उसकी जागीर सूबे इलाहाबादसे बिहारमें और इब्राहीमखांके बिहारसे बङ्गालमें जाने और कासिमखांके दरबारमें आनेके हुक्म लिखकर सजावलोंके हाथ भेज दिये ।

२१ (चैत्र सुदी ५) को ईरानका एलची मुहम्मदरज्जाक बिदा हुआ । उसको साठ हजार दरब \* जो तीस हजार रुपयेके थे मिले । एक लाख रुपयेकी सौगात जो दक्षिणके दुनियादारोंके भेजे हुए जड़ाऊ पदार्थों और उत्तम बस्त्रोंसे सज्जित की गई थी उसके साथ शाह अब्बासके वास्ते भेजी गई ।

\* अठन्नीका नाम दरब था ।

पहले शाहने एक बिल्लीरी व्याला इस अभिप्रा  
 कि मेरे भाई इसमें शराब पीकर उसे लौटादे तो बड़ा  
 बादशाहने दूतके सामने कई बार उसमें शराब पीकर उसको भा  
 एकावी और टकने सहित सौगातमें रख दिया था। यह दोनों  
 चीजें नई बनी थीं। टकनेके ऊपर मीनाका काम हुआ था।

२१ (चैत्र सुदी ६) को बादशाहने एक सिंह बन्दूकसे मारा।

२५ (चैत्र सुदी ९) को एतमादुद्दीलाकी फौजकी हाजिरी दर्शन  
 के भरोखेके मैदानमें हुई। दो हजार अच्छे घुड़सवार जिनमें  
 बहुधा सुगल थे पांच सौ तीरन्दाज तोपची और चौदह हाथी थे।  
 बखशियोंने गिनती करके बादशाहसे कहा कि सब सेना ठीक सजी  
 हुई है।

चैत्र सुदी १५ शुक्रवारको मुकर्रबखांका भेजा हुआ एक हीरा  
 जो २२ रत्ती था जौहरियोंने तीस हजार रुपयेका कूता। बादशाह  
 ने प्रसन्न करके अंगूठीमें जड़वाया।

नूरजहांका चार शेर मारना।

१ उर्दाबहिश्त (बैशाख बदी ६) को किरावलीने अर्ज कराई  
 कि हमने चार शेर घेर रखे हैं। बादशाह दो पहर तीन धड़ी दिन  
 चढ़े राजमहिषियों सहित शिकार खेलने गया। जब शेर दिखाई  
 दिये तो नूरजहां बेगमने बादशाहसे अर्ज की कि आज्ञा हो तो मैं  
 इन शेरोंको बन्दूकसे मारूं। बादशाहने कह दिया कि मारो। बेगम  
 ने दोको बन्दूकसे और दोको दो दो तीरोंसे मारकर गिरा दिया।  
 बादशाह लिखता है—“अबतक ऐसी निशानेवाजी नहीं देखी गई  
 थी कि हाथीके ऊपर अम्पारीमेंसे छः तीर मारे जावें जिनमेंसे एक  
 भी खाली न जावे और ४ सिंह हिलने चलने और उकलनेका अव-  
 काश भी न पावें। मैंने इससे प्रसन्न होकर एक हजार मीहरें  
 नूरजहांके ऊपरसे न्यौक्तावर कीं और एक लाख रुपयेके हीरोंकी  
 पहुंचियां उसे दीं।

५ खुरदाद (जिठ बदी ५) को मिरजाहुसैन, केशवकी जगह गुजरातका दीवान हुआ ।

नाई गवैया ।

उस्ताद मुहम्मद नाई गवैयेको सुलतान खुर्रमने बादशाहके पास भेजा था बादशाहने कई मजलिसोंमें उसके बाजे सुने । उसने बादशाहके नामकी रागनियां गजलमें बनाई थीं । वह भी गाई । १२ (जिठ बदी १३) को बादशाहने उसे रुपयोंमें तुलवाया । पैसठसौ रुपये और हाथी सहित हाथी देकर फरमाया कि हाथी पर बैठकर रुपये दायें बायें रखले और लुटाता हुआ अपने डेरेको चला जा ।

मुल्ला असद कहानी कहनेवाला ।

मुल्ला असद कहानी कहनेवाला जो मिरजागाजीके नौकरोंमें से था इन्हीं दिनोंमें ठठ्ठेसे बादशाहके पास आया । उसकी मीठी कहानियों और मीठी बातोंमें बादशाहका मन लग गया । इसलिये उसे महजजूखांका खिताब देकर एक हजार रुपये हाथी घोड़ा पालकी और सिरोपाव दिया । कईदिन पीछे उसे रुपयोंमें तोलकर दो सदी जात और बीस सवारका मनसब भी बखशा और फरमाया कि हमेशा “गप”की मजलिसमें हाजिर रहा करे । वह तोलमें चार हजार चार सौ रुपये भरका हुआ ।

महासिंहकी मृत्यु ।

२४ (जिठ सुदी १०) को खबर पहुंची कि राजा मानसिंहका पोता महासिंह जो बड़े अमीरोंमेंसे था बालापुर बराड़में शराब ज्यादा पीनेसे मर गया । उसका बाप भी ३२ वर्षकी अवस्थाहीमें अधिक मद्य पान करनेसे मरा था ।

आमोंकी परीक्षा ।

इन दिनोंमें बहुतसे आम दक्षिण गुजरात बुरहानपुर और मालवेसे बादशाही भेखानेमें आये थे । बादशाह लिखता है—  
“ये सब देश अच्छे आमोंके वास्ते प्रसिद्ध हैं मिठास, बड़ापन और रेशा कम निकलनेमें थोड़े ही स्थानोंके आम इन देशोंके आमोंकी



तुलना कर सकते हैं। कई बार जैने अपने सामने यहांके आम-  
मुलवाये तो सवा सवा सेरसे अधिक हुए। पर सच यह है कि रस  
खाद मिठास और कम गुठियल होनेमें छपरामऊ जिले आगरके  
आम यहांके और हिन्दुस्थानके दूसरे स्थानोंके आमोंसे बढकर हैं।

### नादिरी (सदरी) ।

२८ (जेठ सुदी १३) को खासिकौ नादिरी जिसके समान जरीकी  
दूसरी नादिरी बादशाही सरकारमें नहीं मिली थी बादशाहने  
खुर्रमके वास्ते भेजी और लेजानेवालेको जबानी कहलाया कि इस  
नादिरीमें यह विशेषता है कि मैं दक्षिणदेश जीतनेके विचारमें  
अजमेरसे ब्रूच करनेके दिन इसको पहिने हुए था।

इसी दिन बादशाहने अपनी पगड़ी वैसीकी वैसी बंधी हुई एत-  
मादुहीलाको पहिनाकर भारी इज्जत दी।

तीन पन्ने, एक जड़ाज उर्वसी और एक अंगूठी याकूती महां-  
बतखांकी भेजी हुई बादशाहकी नजर हुई। यह सब माल सात  
हजार रुपयेका था।

इसी दिन वर्षा हुई। मांडोंमें जल कम होजानेसे प्रजा दुःखित  
थी। बादशाहने ईश्वरसे प्रार्थना की। उसकी कृपासे इतना जल  
बरसा कि नदी नाले तालाब सब भर गये।

१ तीर (आषाढ बदी ४) को राणाके भेजे हुए दो घोड़े गुज-  
राती कपड़े और कई घड़े अचार तथा मुरब्बेके बादशाहकी सेवा  
में पहुंचे।

३ (आषाढ बदी ६) को अबदुल्लतीफके पकड़े जानेकी खबर  
आई जो गुजरातके पिछले हाकिमोंकी सन्तानमेंसे था और वहां  
सदा उपद्रव करता रहता था। बादशाहने उसके पकड़े जानेसे  
प्रजाको सुखी होता देखकर परमेश्वरका धन्यवाद करके मुकर्रबख्श  
को लिखा कि उसको किसी मनसबदारके साथ राजद्वारमें भेजदे।

मांडोंकी तलहटीके बहुधा भूपति भेटें लेकर आये।

८ (आषाढ़ बदी ११) को बादशाहने राजा राजसिंह कछवाहे के बेटे रामदासको राजतिलक देकर राजाकी पदवी दी ।

कम्भारके हाकिम बहादुरखाने नौ घोड़े, नौ थान कपड़ोंके और दो चमड़े काली लोमड़ियोंके भेटमें भेजे ।

इसी दिन गढ़के राजा पेसनारायणने आकर सात हाथी भेट किये ।

१३ (आषाढ़ सुदी २) को गुलाब छिड़कनेका त्यौहार हुआ ।

१४ (आषाढ़ सुदी ३) को वांसवाड़ेके रावल उदयसिंहके बेटे रावल समरसिंहने आकर तीस हजार रुपये तीन हाथी एक जड़ाऊ पानदान और एक जड़ाऊ कमरपट्टा भेट किया ।

१५ (आषाढ़ सुदी ४) को बिहारके सुबेदार इब्राहीमखां फत-हजंगने ८ हीरे वहांकी खानसे निकले हुए तथा वहांके जमौन्दार के संग्रह किये हुए भेजे । उनमें एक हीरा १४॥ टांकका था वह एक लाख रुपयेका आंका गया ।

दक्षिणमें सफलता ।

२८ (सावन बदी २) गुरुवारको बारहका सैयद अबदुल्लह सुलतान खुर्रमकी अर्जी लेकर आया जिसमें लिखा था कि दक्षिणके सब दुनियादार अधीन होगये । अहमदनगर आदि किलोंको कुञ्जियां आगईं । बादशाहने खुदाका शुक्र करके टोड़ेका परगना जिसकी उपज दो लाख रुपयेकी थी नूरजहां बेगमको दिया । क्योंकि यह बधाई उसके द्वारा उसके पास पहुंची थी । इससे २५ दिन पहले एक रातको बादशाहने दीवानेहाफिजमें फाल देखी थी तो काम बन जानेकी बात निकली थी । बादशाह लिखता है— “मैंने बहुत कामोंमें दीवानेहाफिजको देखा है । जो उसमें निकला वही हुआ ।

दोपहर बाद बादशाह बेगमों सहित “हफ्तमंजर” महलको देखने गया संध्याको लौट आया । यह सतखण्डा प्रासाद सुलतान महमूद खिलजीका बनाया हुआ है । प्रत्येक खण्डमें चार चार

भरोखे हैं। ५४॥ गज लंघा और ५० गज चौड़ा है। नीचेसे सातवें खण्ड तक १७१ सौदियां हैं। बादशाहने आनेवासेमें चौदह सौ रुपये लुटाये।

३१ (सावन वदी ४१५) को बादशाहने तीस हजार रुपयेका एक लाल जो अपने सिर पर बांधा करता था सुलतान खुर्रमके वास्ते भेजा।

५० अमरदाद (सावन वदी १०) गुरुवारको बादशाह रनवास सहित नीलकुंडके देखनेको गया जो मांडीगढ़में एक सुरम्य स्थान है। अकबर बादशाहके समयमें शाह मदाकखाने जब कि यह प्राप्त उसकी ज़ागीरमें था वहां एक मनोहर महल बनाया था बादशाह दो तीन घड़ी रात तक वहां ठहर कर राजभवनमें आगया।

राधा अमरसिंहको हाथी।

७ (सावन वदी १२) को आदिलखाके भेजे हुए हाथियोंमेंसे एक मस्त हाथी बादशाहने राधा अमरसिंहके वास्ते भेजा।

१० (सावन वदी १३) शिकार।

११ (सावन वदी १) को बादशाह शिकारके वास्ते किलेसे छतरां था। परन्तु मेह और कौचड़से रास्ता बन्द था इसलिये आदमियों और जानवरोंके सुखके विचारसे गुरुवारको बाहर रहकर शककी रातको लौट आया।

१२ (सावन वदी २) अति वर्षा।

इस बरसातमें इतना पानी बरसा कि बूढ़े बूढ़ोंने वैसी वर्षा न देखी थी। ४० दिन बादल घिरे रहे। सुर्ख कमी कमी दिखाई दिया। आधे प्राणीके जोरसे बहुतसे गधे पुराने मकान गिर गये। पहली रातको वर्षा होते समय बिजली ऐसी कड़ककर गिरी कि बौस झीं पुरुष मरे। कई दड़ मकान टूट गये। आधे सावन तक जल वायुका जोर रहा। फिर धीरे धीरे कम होगया।

\* अमरुमें तारीख रह गई है परन्तु गुरुवार लिखा है। गुरुवारको ५ तारीख थी।

मांडोंकी हरियाली और फूलवार ।

बादशाह लिखता है—“हरियाली और बनस्पतिकी बात क्या लिखी जाय सब पहाड़ और जंगल उससे छिप गये हैं । मालूम नहीं कि पृथ्वी पर शीतल वायु और सुन्दर छटावाली कोई जगह मांडोंके समान हो । विशेषकर बरसातमें रातको रजाई ओढ़नी पड़ती है और दिनमें पंखे या स्थान बदलनेकी जरूरत नहीं पड़ती । इस विषयमें जितना लिखा जाय, उसकी उत्तमताको देखते हुए थोड़ा है । यहां दो वस्तु ऐसी देखी गईं जो हिन्दुस्थानमें मैंने कहीं नहीं देखी थीं । एक जङ्गली केले जो इस किलेके पासके जंगलों में उगे हुए हैं, दूसरे समोले (खंजन) के घोंसले जिनका पता किसी चिड़ीमारने भी नहीं दिया था—जहां मैं रहता था वहीं उसका घोंसला था और दो बच्चे भी उसमें थे ।

एतमादुद्दौलाको हाथी ।

१६ (सावन सुदी ८) को तीसरे पहर बादशाह वेगमों सहित शकरतालाबके महल देखने गया जो पिछले पृथ्वीपतियोंके बनाये हुए हैं । रास्तेमें जगजोत नाम एक खासिका हाथी एतमादुद्दौलाको दिया । उसे पञ्जाबकी सूबेदारी पहले मिला गई थी पर हाथी नहीं मिला था जो सूबेदारको मिला करता था ।

खास बादशाही कपड़े ।

जहांगीर लिखता है—“नीचे लिखे कई एक कपड़े मैंने शाही पोशाकमें दाखिल कर दिये थे और हुकूम दे दिया था कि वैसे कपड़े बनवाकर कोई न पहने । केवल वही लोग उन कपड़ोंको पहनने पावें जिनको मैं इनायत करूं—

१—दगला नादिरी—यह कपड़ा \* के ऊपर पहना जाता है । यह कमरसे नीचे जांघों तक लम्बा होता है । इसके अस्तीनें नहीं होतीं और इसका आंगा तुकमेंसे बांधा जाता है । विलायतमें इसका नाम करदी या मैंने नादिरी रखा ।

\* अचकन ।

२—तूसी<sup>†</sup> शालका जामा जिसे मेरे पिताने शाही लिबासमें दाखिल किया था।

३—पट्टकी कबा, जिसके गले और आस्तीनीमें चिकनका काम हो। इसको भी मेरे पिताने अपने लिये रखा था।

४—हाथियेदार कबां, जिसके पंखीं गले और आस्तीनीमें महरमात<sup>‡</sup> के कपड़ोंकी धजियां काट काटकर सी गई हैं।

५—गुजराती भतलसकी कबा।

६—रेशमी चीरे और पटके, जो बान्दी और खीनेकी कलावतून से बने हैं।

सवारोंकी तनखाह।

महाबतखाने कुछ सवारोंका महीना दीघसा और तिघसाके नियमसे दक्षिणमें चाकरी देनेके वास्ते बढ़ाया गया था। वह काम उससे नहीं बना इसलिये बादशाहने दीवानोंको हुक्म दिया कि तनखाहकी बढ़तीके वह रुपये महाबतको जागीरसे काटलिये जावें।

उल्लव और दीपमालिका।

२६ (भादों बदी १३) गुरुवार १४ श्रावणकी शबबरात थी। बादशाहने नूरजहाँ वेगमके एक महलमें जो बड़े बड़े तालाबोंके बीचमें था नूरजहाँकी सजाई एक बड़ी मजलिसके लिये खसीरों और मुसाहबोंको बुलाया। हुक्म दिया कि जिसे जो नशा पसन्द हो उसे वही दिया जावे। बहुत लोगोंने शराबके प्यालोंकी प्रार्थना की। बादशाहने फरमाया कि जो प्याले पियें वह अपने मनसब और दरजेसे बैठ जावें और उनके आगे नाना प्रकारके कबाब और

<sup>†</sup> तूस खुरासानके एक शहरका नाम है।

<sup>‡</sup> महरमातके दो अर्थ हैं एक पूँच स्त्रियां दूसरे पूँच स्थान मक्के मदीने आदिमें बरता हुआ कपड़ा।

<sup>§</sup> गुरुवारको भादों बदी १ चखू पञ्चाङ्गसे हमने लिखी है। बादशाही पञ्चाङ्गसे तो इस दिन सावन सुदी १५ थी।

मैंने गज़क\* के वास्ते रख दिये जायें। रात होतेही तालाबों और मकानों पर चिराग और फानूस लगा दिये गये थे। बड़ी सुन्दर दीपमालिका होगई थी। बादशाह लिखता है—“जबसे यह चाल चलो है कहीं ऐसी दीपमालिका, कहीं हुई होगी। सब चिरागों और फानूसोंका प्रतिबिम्ब पानीमें पड़नेसे ऐसा प्रतीत होता था कि मानों सारा तालाब अग्निका एक आंगन बन गया है। मजलिस खूब खिली हुई थी। प्याले पीनेवालोंने अपनी रुचिसे अधिक प्याले पिये। तीन चार घड़ी रात जाने पर मैंने सब लोगोंको बिटा कारके रनवासकरे बुलाया और एक पहर रात तक इस सरस स्थानमें मौज उड़ाई।”

गुरुवार और बुधवारके शुभाशुभ नाम ।

इस गुरुवारको कई विशेष बातें एकत्र होगई थीं जैसे कि— एक तो मेरे राज्यसिंहासनारूढ़ होनेका दिन था। दूसरी शब-वरात थी। तीसरे राखी थी।

इसलिये मैंने इसका नाम सुवारकशंबा रखा और जैसा गुरुवार मेरे वास्ते शुभ हुआ वैसेही बुधवार अशुभ हुआ इससे उसका नाम कमशंबा रख दिया जिससे उक्त वार पृथिवीमें न्यून रहे।

महासिंहके बेटे जयसिंहका आना ।

बादशाहने महासिंहके बेटे जयसिंहको बुलाया था वह इन्हीं दिनोंमें आया और हाथो नजर किया। यह बीस वर्षकी अवस्था में था।

नीलकुण्डकी शोभा ।

२ शहरैवर गुरुवार (भादों बदी ८।८) को बादशाह एक पहर तीन घड़ी दिनसे नीलकुण्डको गया वहांसे ईदगाहके टीलेपर आया। चम्पा और दूसरे जङ्गली फूल खूब खिले हुए थे जिधर नजर पड़ती थी उधरही हरियाली और फुलवार दिखाई देती थी। एक पहर रात गये राजभवनमें आगया।

\* मद्यपानके साथ साथ खानेकी चटपटी चीजें ।

केलेकी मिठाई ।

बादशाह सुना करता था कि जङ्गली केलेसे एक प्रकारकी मिठाई निकलती है जिसको माधु और गरीब लोग खाया करते हैं । बादशाहने उसकी खोज की तो पता लगा कि जहाँसे केला निकलता है वहाँ एक कड़ी गांठ बंधी हुई होती है जिसका स्वाद फाल्गुदेके समान फौका होता है लोग उसे खाकर उसके स्वाद से सन्तुष्ट होते हैं ।

पत्र पहुंचानेवाले कबूतर ।

बादशाह लिखता है—“पत्र पहुंचानेवाले कबूतरोंके विषयमें भी बहुत कुछ सुना गया था । अब्बासी खलीफाओंके समयमें बगदादी कबूतरोंको जो नामावर कहलाते थे और जङ्गली कबूतरोंसे उड़ते होते थे यह काम सिखाया जाता था । मैंने कबूतरवाजोंसे कहा कि इन जङ्गली कबूतरोंको भी सिखावें । उन्होंने कई जोड़ोंको ऐसी सिखादी कि जब हम उनको भांडोंसे उड़ाते थे तो बरसातमें दोपहरमें बुरहानपुर पहुँचते थे और जो बादल नहीं होते तो बहुधा कबूतर एक पहर और कोई कोई तो चार घड़ीहीमें पहुँच जाते थे ।”

आदिलखांको पुत्र पदवी ।

२ ( भादों बदी १० ) को शाह खुर्रमकी अर्जी पहुँची कि अफजलखां रायरायां और आदिलखांके दूत आये रत्नोंके जड़ाज पदार्थों और हाथियोंकी भेट लाये । वसी भेट भी नहीं आई थी । आदिलखांने अच्छी सेवाकी और अपने बचनको पूरा किया अब उसके लिये पुत्र पदवी और वह कृपा होनी चाहिये जो अबतक नहीं हुई थी । बादशाहने शाह खुर्रमकी बात मान कर मुंशियोंको आदिलखांका अलकाब

\* सुना है कि जोधपुर और नागोरमें भी महाराजा बख्तसिंह जी और विजयसिंहजीके हुक्मसे उपाध्या जातिके पुष्करना ब्राह्मण कबूतरोंसे यह काम लेते थे ।

सवाया करके पुत्रकी उपमासे फरमान लिखनेकी आज्ञा दी और उसके भिरे पर अपनी लेखनीसे लिखा—“तू शाह खुर्रमको प्रार्थना से हमारा पुत्र होकर जगतमें विख्यात हुआ ।

४ (भादों बदी ११) को यह फरमान लिखाकर नकल सहित खुर्रमके पास भेजा गया कि वह नकल देखकर असल आदिलखांके पास भेज दे ।

आसिफखांके डेरे पर जाना ।

६ गुरुवार (भादों बदी ३०) को बादशाह वेगमें सहित आसिफखांके डेरे पर गया जो एक खच्छ और सुहानी घाटीमें था । उसके याम और भी कई घाटियां थीं जहां पानीके भरने थे और आम आदि हरे भरे वृक्षोंकी छाया थी । दो तीन सौ केवड़े भी एक घाटीमें फूले हुए थे । यह दिन बड़ी प्रफुल्लतामें निकला । मद्य-पानकी मजलिस भी जड़ी । बादशाहने अमीरों और मुसाहिवों को प्याले दिये । आसिफखांने भेट दिखाई । उसमेंसे कुछ चीजें बादशाहने पसन्द करके लेलीं शेष फेर दीं ।

राजा पेमनारायणको मनसब ।

गढ़के जमींदार राजा पेमनारायणको हजारौ जात और पांच सौ सवारोंका मनसब मिला । और जागीरकी तनखाह भी उसीके वतनमें लगाई गई ।

राजा सूरजमलकी प्रतिज्ञा ।

१२ (भादों सुदी ३) को खुर्रमकी अर्जी पहुंची कि राजा बासू का बेटा सूरजमल जिसका राज्य कांगड़ेके पास है प्रातज्ञा करता है कि मैं एक वर्षके अन्दर कांगड़ेका किला बादशाहौ अधिकारमें करा दूंगा । शाहजादेने उसका प्रतिज्ञापत्र भी लिखाकर भेज दिया था । बादशाहने जवाबमें लिखा कि उसकी बातोंको समझकर उसे यहां भेज दो । वह अपने मनोरथोंका साधन करके उस काम पर चला जावे ।



रौशनगारा ।

इसी दिन रमजानकी पहली ११ तारीख और रविवार था । चार घड़ी ७ पल दिन चढ़े आसिफख कौ पुलोसे खुर्रमके एक लड़की पैदा हुई जिसका नाम रौशनगारा रखा गया ।

जमीन्दार, जैतपुर पर चढ़ाई ।

जैतपुरका जमीन्दार मांडोंके पान रहने पर भी बादशाहकी सेवामें नहीं आया था इसलिये बादशाहने फिदाईखांको कई मनसबदारों और चार पांच सौ बन्दूकचियों सहित उसके देश पर धावा करनेकी आज्ञा दी ।

जयसिंहको मनसब ।

१६ (भादों सुदी ७) को राजा म्हासिंहके बेटे जयसिंहको जो १२ वर्षकी अवस्थामें था हजारी जात और पांचसौ सवारीका मनसब मिला ।

भोज भदौरिया ।

राजा विक्रमाजीत भदौरियाके बेटे भोजने बापके मरे पीछे दक्षिणसे आकर मुजरा किया और एकसौ मोहरों भेट कीं ।

राजा कल्याण ।

भादों सुदी ८ को अर्ज हुई कि राजा कल्याण उड़ीसासे आकर मुजरा करनेके विचारमें है । परन्तु उसकी कुछ बुरी बातें बादशाहके सुननेमें आई थीं इसलिये वह पुत्रसहित आसिफखांको उन बातोंका निर्णय करा देनेके लिये सौपा गया ।

११ चण्डू पञ्चाङ्गके अनुसार १ रमजान शनिकी थी ।

तुलुकके पृष्ठ १८१ में जयसिंहकी उमर बीस वर्षकी और यहां १२ वर्षकी लिखी है दोनोंमें कौन सही है इसका निर्णय प्राचीन जन्मपत्रियोंके संग्रहमें किया गया तो जयसिंहका जन्म आषाढ़ वदी १ सं० १६६१ को होना पाया गया । इस लेखसे उसकी अवस्था बारह वर्षकी ही थी । बीस वर्ष लिखना भूल है ।

जयसिंहको हाथी ।

१८ (भादों सुदी १०) को बादशाहने जयसिंहको हाथी दिया ।

केशव मारू ।

२० (भादों सुदी ११) को केशव मारूका मनसब बढ़कर दो हजारों जात और बारह सौ सवारोंका होगया ।

अहदाद पठान ।

२३ (भादों सुदी १४) को बादशाहने अहदाद पठानको रशीद-खांका खिताब और खासा परम नरम दिया ।

राजा कल्याणको हाथी ।

राजा कल्याणसिंहकी ओरसे १८ हाथी नजर हुए जिनमेंसे सोलह तो बादशाहने निज गजशालामें भेजे और दो उसीको लौटा दिये ।

जैतपुर पर चढ़ाई ।

२५ (आश्विन बदी २) को फिदाईखां सिरोपाव पाकर अपने भाई बहुल्लह और दूसरे मनसबदारोंके साथ जैतपुरके जमीन्दारको दण्ड देनेको बिदा हुआ ।

नर्मदाको जाना ।

२८ (आश्विन बदी ५) को बादशाह बेगमों सहित किलेसे उतर कर नर्मदाको देखने और शिकार खेलनेको गया । दो मच्छिलोंमें वहाँ पहुंचा । परन्तु मच्छरों और खटमलोंके मारे एक रातसे अधिक न रह सका । दूसरे दिन तारापुरमें आगया और आश्विन बदी ८ शुक्रवारको लौट आया ।

राजा कल्याणकी भेट ।

राजा कल्याण आभिफखांकी तहकीकातमें निर्दोष निकला इसलिये २ महर (आश्विन बदी १०) को उसका मुजरा हुआ उसने इतने पदार्थ भेट किये ।—

१ मोतियोंकी एक लड़ जिसमें ८० मोती थे ।

२ लाल दो ।

३ एक लाल और दो सौतियोंकी पहुंची ।

४ जवाहिरातका एक जड़ाज घोड़ा ।

जैतपुरमें जीत ।

फिदाईखांकी अर्जी पहुंची कि जैतपुरका जमींदार बादशाही फौजको सामने न ठहर सका भाग गया । उसकी विलायत लुट गई । अब वह अपने कियेको पछताकर सेवामें उपस्थित हुआ चाहता है । रूहुल्लह उसके पीछे गया है । या तो उसको पकड़ कर दरगाहमें ले आवेगा या नष्ट करदेगा । उसको स्त्रियां जो पड़ीसके जमींदारीके यहां चली गई थीं पकड़ी जाचुकी हैं ।

मोखा बन्दरके अनार ।

८ (आखिन सुदी १) को ख्वाजा निजाम १४ अनार मोखाबंदर के लाया जो चौदह दिनमें सूरत पहुंचे थे और आठ दिनमें वहांसे मांडोंमें आये थे । बादशाह लिखता है—“यह अनार ठट्टेके अनारों से बड़े हैं ठट्टेके अनारोंमें गुठली नहीं होती इनमें है । कोमल हैं रस ठट्टेके अनारोंसे अधिक है ।”

जैतपुर ।

९ (आखिन सुदी २) को समाचार मिला कि रूहुल्लह एक गांव में पहुंचकार और यह सुनकर कि जैतपुरवालोंकी स्त्रियां और कुछ संबंधी यहां हैं वहां ठहर गया और गांव वालोंको बुलाया । वह हथियार खोलकर कुछ लोगों सहित एक गलीचे पर बैठा था कि एक घातकने उसके पीछे आकर बरछा मारा जो उसकी छातीके पार होगया । बरछेके खेंचतेही रूहुल्लहकी रूह भी खिंच गई जो लोग वहां थे उन्होंने उस घातकको भी मार डाला । फिर सब हथियार बांधकर उस गांवमें गये और शत्रुओंको रखनेके अपराधमें सबको घड़ी भरमें काट छांटकर स्त्रियों तथा बड़कियोंको पकड़ लाये । गांवमें आग लगादी जिससे राखकी ढेरीके सिवा और कुछ न रहा । फिर रूहुल्लहकी लाश लेकर फिदाईखांके पास आये । रूहुल्लहकी वीरतामें तो कुछ कसर न थी पर गफलतसे मारा गया ।

जब उस विलायतमें कुछ बस्ती न रही तो वहांका जमीन्दार पहाड़ों और जंगलोंमें जाक़िपा और दूत भेजकर फ़िदाईखांसे अपराध क्षमा करा देनेकी कहलाया । बादशाहने हुक़्म दिया कि उसको बचन देकर दरगाहमें ले आवें ।

हरभान जमीन्दार चन्द्रकोटा ।

सुरव्वतखाने चन्द्रकोटेके जमीन्दार हरभानको नष्ट करनेकी प्रतिज्ञा की जो मुसाफ़िरीको सताया करता था । इसपर उसका मनसब दो हजारों जात और पन्द्रह सौ सवारोंका होगया ।

राजा सूरजमल ।

१३ (आश्विन सुदी ५) को राजा सूरजमलने खुर्रमके बख़शी तकीके साथ उपस्थित होकर अपने मनोरथ निवेदन किये उनका साधन उस सेवाके वास्ते जो उसने ख़ीकार की थी अच्छी तरहसे होगया और खुर्रमको प्रार्थनाके अनुभार उसको भण्डा और नक्क़ारा दिया गया । तकीको भी जो उसके साथ जानेके लिये नियत हुआ था जड़ाज ख़पवा मिला । हुक़्म हुआ कि अपने काम का प्रबन्ध करके शीघ्रही कूच कर जावे ।

सूरजमलका कांगड़े जाना ।

१७ (आश्विन सुदी १०) को बादशाहने राजा सूरजमलको हाथी सिरोपाव जड़ाज ख़पवा और तकीको सिरोपाव देकर कांगड़ेकी बिदा किया ।

खुर्रमका दक्षिणसे कूच ।

शाह खुर्रमके दूत आदिलखांके वकीलों और उसकी भेजी हुई भेटको लेकर बुरहानपुरमें आये और उसका चित्त दक्षिणके कामों से निश्चिन्त होगया तो उसने बराड़, खानदेश और अहमदनगरको ख़ूबेदारी सेनापति खानखानाके वास्ते बादशाहसे मांगकर उसके बेटे शाहनवाजखांको जो जवान खानखाना था बारह हजार सवारोंसे नये जीते हुए देशोंकी रक्षाके लिये भेजा । प्रत्येक ठौर और स्थानोंकी विश्वासपात्र पुरुषोंको जागीरमें देकर वहांका प्रबन्ध

जैसा उचित था कर दिया । जो सेना उसके साथ थी उसमेंसे तीस हजार सवारों और सात हजार बन्दूकचौ पदातियोंको वहां छोड़ कर शेष पच्चीस हजार सवारों और दो हजार तोपचियोंके साथ पिताको सेवामें उपस्थित होनेके लिये कूच किया ।

खुर्रमका दक्षिण विजय करके आना ।

बादशाह लिखता है—“मैरे राज्यशासनके बारहवें वर्ष २० महर गुरवार ११ शव्वाल सन १०३६ हिजरी (आखिन सुदी १३ संवत् १६७३) को तीन पहर एक घड़ी दिन व्यतीत होने पर मांडोंके किलेमें खुर्रम कुशल और विजय पूर्वक पन्द्रह महीने ग्यारह दिन का नियोग रहनेके पीछे सेवामें उपस्थित हुआ । जब “कोरनिश” और “जमीं बोस” बिधि पूर्वक कर चुका तो मैंने उसको भरोके पर बुलाया । अति स्नेह और अनुराग वश अपनी जगहसे उठकर छातीसे लगाया । वह जितना लुब्ध विनय और नस्त्रतामें अग्रह करता था उतनाहीमें क्षपा और अनुग्रहमें बढ़त जाता था । मैंने उसको अपने पास बैठनेका हुक्म दिया । उसने एक हजार मोहरें और १०००) रुपये नजर तथा एक हजार मोहरें और १०००) रुपये न्योक्तावर किये । उस समय इतना अवकाश न था कि वह अपनी सारी भेंट दिखाता । इसलिये “सरनाक” नामक हाथी जो आदिलखांकी भेंटके हाथियोंमें शिरोमणि था, उत्तम रत्नोंकी पेट्टीके साथ भेंट किया । फिर बखशियांको हुक्म हुआ कि जो अमीर उसके साथ आये हैं वह मनसबोंके क्रमसे सेवामें आवें । पहले खानजहां उपस्थित हुआ । मैंने उसको ऊपर बुलाकर पद्मकमलोंके चूमनेका मान प्रदान किया । उसने एक हजार मोहरें २०००) रुपये रत्नों और जड़ाऊ पदार्थोंकी पेट्टी सहित भेंट किये । उसमेंसे जो मैंने स्वीकार किये उनका मूल्य ४५०००) था ।”

फिर अबदुल्लहखाने चौखट चूमकर एक हजार मोहरें नजर कीं उसके पीछे महाबतखाने जमीन चूमकर एक सौ मोहरें एक हजार रुपये और एक गठड़ी रत्नों तथा जड़ाऊ पदार्थोंकी भेंट की । वह

एक लाख २४ हजार रुपयेके आंके गये । उनमें एक लाख ११ मिसकाल ( ४९॥ रत्ती ) का है जिसको पिछले वर्ष अजमेरमें एक फरंगी लाया था । दो लाख मूल्य मांगता था जोहरी ८० हजार देते थे इससे सौदा नहीं बना था । फिर वह बुरहानपुरमें गया और महाबतखाने एक लाख रुपयेमें उसको लेलिया ।

फिर राजा भावसिंहने सेवानें आकर १ हजार रुपये कुछ रत्न और कुछ जड़ाऊ पदार्थ भेंट किये ।

ऐसेही खानखानाका बेटा, दाराबखां, अबदुल्लाहखांका भाई, सरदारखां, शुजाअतखां अरब, दियानतखां, मोतमिदखां बखशी, और उदाराम, जो निजामुल्मुल्कके अष्ट सरदारोंमें थे और खुर्रमके बचन देनेसे शुभचिन्तकोंकी श्रेणीमें प्रविष्ट हुए थे और दूसरे अमीर अपने अपने मनसबोंके क्रमसे मुजरा करनेको आये ।

इनके पीछे आदिलखांके वकीलोंने जमीन चूमकर उसकी अरजी पेश की ।

इससे पहिले रानाको विजय करनेके प्रसादमें बीस हजारौ जात और १० हजार सवारोंका मनसब इस उद्यभागी पुत्रको मैने प्रदान किया था और जब दक्षिण जीतनेको जाता था तो शाह की पदवी दी थी अब इस उत्तम सेवाके बदलेमें मैने तीस हजारौ जात और बीस हजार सवारोंका मनसब और शाहजहांका खिताब इनायत फरमाया और हुक्म दिया कि अबसे दरबारमें एक चौकी सिंहासनके पास रखदी जाय जिस पर यह पुत्र बैठा करे । यह एक छपा इसीके वास्ते कीगई जो पहिले हमारे बंशमें प्रचलित न थी ।

५० हजार रुपयेका एक खासा खिलअत जिसमें ४ कुम्ब ( पान ) जरीके सिले हुए थे और जिसके गले, बांहों, और पल्लोंमें, मोती टके हुए थे, जड़ाऊ तलवार जड़ाऊ परतला और जड़ाऊ कटार उसको दिया और उसका मान बढ़ानेके लिये भरोकेसे नीचे आकर एक थाल जवाहिरातका और एक मोहरोंका उसके ऊपर

न्यौहावर क्रिया। "सरनाक" हाथीको पास मंगाकर देखा निस्संदेह उसको जो गुण सुने थे सब ठोके थे। डीलडौल सुंदरता और सजीलेपनमें पूरा था। ऐसी क्वबिका हाथी कम देखा था। मेरी थांखोंको बहुतही भला लगा। इसलिये मैं खयं सवार होकर उसे खास दौलतख नेके भीतर तक लेगया और कुछ रुपये भी उस पर न्यौहावर किये। हुक्म दिया कि दौलतखानेमेंही बंधा करे। उसका नाम नूरवख्त रखा गया।

बगलाणका भरजीव।

"कार्तिक बंदी ३ चन्द्रवारको बगलाणके जमींदार भरजीवने आकर प्रणाम किया बादशाह लिखता है— "इसका नाम प्रताप है। जो कोई बर्झाका राजा होता है उसको भरजीव कहते हैं। बगलाणकेो विस्वायत गुजरात खानदेश और दक्षिणके बीचमें है। इस देशमें पानीके झरने अच्छे हैं। पानी बहुत बहता है। यहां ग्राम अख्तरसोले और बड़े होते हैं। ८ महीने तक मिलते है। अंगूर भी बहुत होते हैं परन्तु उत्तम नहीं होते। यह राजा गुजरात दक्षिण और खानदेशके हांकिमोंसे मिल तो रखता था पर आज तक किसी के पास नहीं गया था। जब गुजरात दक्षिण और खानदेशमें स्वर्गवासी हुजरत<sup>१</sup>का अधिकार हुआ तो यह बुरजानपुरमें उपस्थित होकर सेवकोंमें शामिल हुआ था। उसे तीन हजारों जातका मनसब मिला था। अब जो शाहजहां बुरजानपुरमें पहुंचा तो ११ हाथी भेंट करके मिला और उसीके साथ दरबारमें आकर अपनी भक्तिके अनुसार राजकीय कृपासे सम्मानित हुआ। जंडाऊ खड्ग हाथी, घोड़ा और खिलभत तो मिलाही था कई दिन पीछे तीन अंगूठियां लाल हीरे और याकूतकी भी मैंने उसको दीं।"

नूरजहांका उत्सव।

२७ (कार्तिक बंदी ४) गुरुवारको नूरजहां बेगमने दक्षिणकी विजयका उत्सव करके शाहजहांको इतने दिव्य पदार्थ दिये—

१। मूलमें इस दिन शक्रवार लिखा है सो गलत है।

१। अकबर बादशाह।

बहुमूल्य सिरोपाव नादिरौ सहित जिसमें रत्नों और मोतियोंके फूल टके थे, रत्नोंका जड़ाऊ सरपेच मोतियोंके तुर्रोंको पगड़ी मोती की लड़ियोंका पटका, तशवार जड़ाऊ परतलेकी फूलकटारे सहित, दो घोड़े जिनमेंसे एक जड़ाऊ जीनका था एक खासा हाथी दो हथ-नियां, इसीप्रकार बहुतसे सुनहरी सजावटोंके जोड़े और कपड़े उसको खियोंको भी दिये । भड़कोले वख और रत्न जडित शस्त्र इसके प्रधान पारिषदोंको प्रदान किये । इस महोत्सवमें सब भिला कर ३ लाख रुपये लगे थे

#### महावतखांको काबुल ।

खानदौरां बहुत बूढ़ा हो गया था इस लिये बादशाहने इसको ठठेमें बदल कर महावतखांको काबुल और बंगशकी सूबेदारी दी । वहां सदा पठानोंका उपद्रव रहनेसे बराबर दौड़ धूप करना पड़ती थी ।

#### ४६ हाथियोंकी भेट ।

इब्राहीमखां फतहजंगने बिहारसे ४६ हाथी भेजे थे वह भेट हुए ।

#### सोनकेले ।

बादशाह लिखना है—“दूज दिनों सोनकेले मेरे वास्ते आयी जो आज तक मैने कभी नहीं खाये थे । लंबाईमें एक उंगलके गलभग हैं कुछ मीठे और मजेदार हैं । अन्य प्रकारके केलोंसे इनकी कुछ तुलना नहीं है पर बादी हैं । मैने दो खाये थे पेटमें बोझ मालूम हुआ । लोग तो कहते हैं कि ७८ तक खाना चाहिये । वास्तवमें केला खाने योग्य नहीं है, परन्तु उसकी अनेक जातियोंमेंसे अगर कुछ खाने लायक है तो यही मोनकेला है ।

#### गुजरातके आम ।

मुकर्रबखां गुजरातके आम २३ महर ( कार्तिक वदी १ ) तक डाकाचीकीमें भेजता रहा ।



जदाराम दक्षिणी ।

३० आश्विन (कार्तिक वदी १२) बुधवारको बादशाहने जदारामको तीन हजारौ जात और पन्द्रहसौ सवारोंका मनसब दिया । यह ब्राह्मण अंबरके पास बड़ी इज्जतसे रहता था । जब शाहनवाजखाने अंबर पर चढ़ाईकी तो आदमखाने हथौड़ी, जादू-राय, बाबू राय कायस्थ, और जदाराम आदि निजामुलमुल्कके कई सरदार अंबरको छोड़ कर शाहनवाजखानेके पास चले आये थे । अंबरकी हार होने पर यह लोग आदिलखानेके कहने और अंबरके घोड़ेमें आकर बादशाही नौकरी छोड़ बैठे । अंबरने आदमखानेको तो लुरानकी कसम खाकर बुलाया और छलसे पकड़ कर मारडाला । बाबू राय और जदाराम निकल कर आदिलखानेकी सीमामें आये पर उसने आने न दिया । बाबू राय कायस्थ तो उन्हीं दिनोंमें अपने एक मित्रके घोड़ेसे मारा गया । जदाराम पर अंबरने सेना भेजी जिसको वह हरा कर बादशाही सीमामें आ गया और बचन लेकर अपने बालबच्चों भाई बन्दोंको भी ले आया । शाहजहां उसको ३ हजारौ जात और हजार सवारके मनसब दिलानेकी प्रतिज्ञाकर अपने साथ लेआया । बादशाहने ५०० सवार अधिक दिये ।

शाहजहांकी भेट ।

१० ( कार्तिक सुदी ४ ) बृहस्पतिवारको शाहजहाने अपनी भेट बादशाहको दिखाई । जवाहिरात, जड़ाऊ चीजे और सब बहुमूल्य द्रव्य भरोखेके चौकमें सजाये गये थे । हाथी और घोड़े सोने चांदीके भाजोंसे सजे हुए बराबर बराबर खड़े थे ।

बादशाह लिखता है कि "मैंने शाहजहांका मन प्रसन्न करनेके लिये भरोखेसे उतर कर सब चीजे व्यौरवार देखीं । उनमें एक सुन्दर लाल है जो शाहजहांके लिये गोवा बंदरमें २ लाखको मूल

† तुजुक जहांगीरोंमें इस दिन १३ आश्विन गलत लिखी है ३ चाहिये ।

लिया गया था। तौलमें १६ टांक २१ रती है। मेरी सरकारमें कोई लाल १२ टांकसे अधिक न था। जौहरियोंने उसका वही मूल्य स्वीकार किया।

(२) एक नीलम आदिलखांकी भेटमेंसे ६ टांक ७ रतीका है अब तक इतना बड़ा और ऐसे रंग रूपका नीलम नहीं देखा गया था।

(३) चमकोड़ा हीरा आदिलखांकी भेटमेंसे १ टांक ६ रतीका है। इसका मोल ४० हजार बताया गया है। दक्षिणमें चमकोड़ा एक सागका नाम है। जब मुरतिजा निजामशाहने बरारका देश जीता था तो एक दिन स्त्रियों सहित बागमें गया। वहां एक युवतीने चमकोड़ेके सागमें इस हीरेको पड़ापाया। उस दिनसे इसका नाम चमकोड़ा हुआ। अहमदनगरका राज छिन्न भिन्न होने पर इब्राहीम आदिलखांकी हाथ आया।

(४) एक पन्ना आदिलखांकी भेटमेंसे है जो निकला तो नई खांनमेंसे है पर इतना सुरङ्ग और स्वच्छ है कि वैसा अब तक देखनेमें नहीं आया था।

(५) दो मोती एक तो ६४ रती भरका है पच्चीस हजार रुपये उसका मोल ठहरा और दूसरा १६ रती भरका बहुत चमकीला और उज्वल है इसका मोल बारह हजार रुपये हुआ।

(६) कुतुबुलमुल्ककी भेटमेंसे एक हीरा एक टांक भरका जो पच्चीस हजार रुपयेका आंका गया।

(७) १५० हाथी जिनमें ३ के साज तो सांकलों तक सोनेके और ६ के चांदीके थे। उनमेंसे २० हाथी लिये गये जिनमें ५ बहुत बड़े और बिख्यात हैं।

नूरवखत् कि जिसको शाहजहांने पहिले दिन भेट किया था सवा लाखका आंका गया।

महोपति - आदिलखांका भेजा हुआ जिसका मोल मैंने १ लाख रुपये नियत करके दुर्जनसाल नाम रखा।

बख्तबलन्द—यह भी आदिलखांकी ही भेटमेंका है एक लाख रुपयेका भांका गया। मैंने इसका नाम "गरांवार" रखा।

चौथे और पांचवें हाथीका नाम काहू मूख्ता और इमामरजा था।

(८) एक ही अर्बी और इराकी घोंड़े जिनमें ३ जड़ाक साजदार हैं।

शाहजहानि की भेट अपनी, और दक्षिणके दुनियादारोंसे ली हुई बादशाहकी दिखार्द भी बहुत बड़ी थी। उसमेंसे जो बादशाहने कांट करलौ उच्च २० लाख रुपयेकी थी। २-लाख-रुपये की भेट उसने अपनी मा नूरजहांकी दी। ६०००० की भेट दूसरी भताओं और वेगमोंकी दी। सबका मूल्य २२ लाख ६० हजार रुपये हुआ। बादशाह लिखता— भेट कभी इस राज्यमें नहीं देखी गई थी।

गुजरातकी कूच।

१२ (कार्तिक सुदी ५) शुक्रवारकी बादशाहने अपनी भ्राता और वेगमोंकी तो सब कारखानोंके साथ आगरे भेजा और आगरे रातकी अहमदाबाद और समुद्रकी शोभा देखने तथा लौटते हुए हाथियोंका शिकार खेलनेके विचारसे गुजरातकी रवाना हुआ भांडोसे उतर कर नालखेमें ठहरा।

महावतखां।

शनिवारकी रातकी महावतखांकी काबुल जानकी आजा हुई घोड़ा और खांसा हाथी चलते समय मिला।

कल्याण टोडरमलका बेटा।

राजा टोडरमलका बेटा कल्याण उड़ीसे आकर कई दिनों तक दरबारमें भानेसे विमुख रहा था क्योंकि उस पर कई दोष लगाये गये थे। परन्तु निर्णय होने पर निर्दोष निकला। बादशाह ने घोड़ा और खिलभत देकर उसे महावतखांके साथ बंगशमें भेजा।

आदिलखांके वकील ।

सोमवारको आदिलखांके वकीलोंको जड़ाऊ तुरे दक्षिणी चाल के मिले । एक पांच हजार और दूसरा चार हजारका था ।

रायरायांको विक्रमाजीतकी पदवी ।

दक्षिणमें अच्छा काम करनेसे बादशाहने शाहजहांके वकील अफजलखां और रायरायांके मनसब बढ़ाये । रायरायांको विक्रमाजीतकी पदवी दी । बादशाह लिखता है—“हिन्दुओंमें यह उत्तम पदवी है और रायरायां अच्छा बन्दा कदर करनेके योग्य है ।”

इसी दिन बादशाह ४॥ कोस चलकर गांव केदहसनमें ठहरा । १५ (कार्तिक सुदी ८) मङ्गलको बादशाहने १२ मनकी एक नील गाय मारी । दूसरे दिन डेरोंके पास पहाड़की घाटीमें एक नदी पर जो बीस गजकी ऊंचाईसे गिरती थी जाकर दारु पी और रातको लशकरमें आगया ।

जैतपुरका जमींदार ।

शाहजहांकी प्रार्थनासे जैतपुरके जमींदारके अपराध क्षमा किये गये थे । वह बादशाहकी सेवामें उपस्थित हुआ ।

हासिलपुरमें जाना ।

बादशाह तीन कोस पर हासिलपुरमें शिकारकी बहुतायत सुन कर बड़े लशकरको वहीं छोड़कर २० (कार्तिक सुदी १५) उधर गया ।

काबुलके अंगूर ।

हुसैनी नामके बिना गुठलीके अंगूर काबुलसे आये । खूब ताजा थे । बादशाह लिखता है कि मेरी जीभ परमेश्वरका गुणानुवाद करनेमें असमर्थ है कि ३ महीनेका रास्ता होने पर भी काबुलके ताजा अंगूर दक्षिणमें पहुंचते हैं ।

ध्याले ।

२४ (अगहन बदी ४) बृहस्पतिवारको हासिलपुरके तालाब पर

बादशाहने सभा सजाकर शाहजहाँ और बड़े बड़े अमीरोंको प्वालें दिये । शूशुफखांका मनसब तीन हजारों जात और पन्द्रहसौ सवारोंका करके उसको गोंडवानेकी फौजदारी पर भेजा ।

राय विहांगीदास ।

दक्षिणके सूबेका दीवान विहारीदास दरवारमें आया ।

वाईस मज पर गोनी ।

बादशाहने कुरीशा नामक पक्षीको वृक्ष पर बैठा देखकर बंदूक मारी । गोली वाईस मज पर लगी पक्षीको केवल कुछ क्षाती दिखती थी ।

कमालपुर ।

२६ (अगहन बदी ६) शनिवारको बादशाह दो कोस चलकर कमालपुरमें उतरा ।

गौडाकी भेंट ।

शाहजहाँका नौकर रंभमखां बुरहानपुरसे गीख्वानेके जमींदारों पर भेजा गया था । वह ११० हाथी और एक लाख बीस हजार रुपये लेकर दरवारमें आया ।

दोपमा गोला ।

१ आजर (अगहन बदी १०) बुधवारके काश्मीरके ममाचर पचसे विदिन हुआ कि एक रेशम बेचनेवालेके घरमें दो लड़कियाँ लक्ष्मीं जिनके मुंहमें दांत थे पीठसे कमर तक लुढ़ी हुई थीं । परन्तु मिर हाथ और पांव दोनोंके अलग अलग थे कुछ समय तक भीतौ रहकर मर गईं ।

गुरुवारको एक तालाब घर छेरे होकर प्वालेंको मजलिस लुड़ी । आदिलखांके वकीलोंको पांचसौ तोलेकी एक सुहर दी गई । शुक्रवारको साढ़े चार कोस चलकर परगने दकनामें छेरे लंगे । शनिवारको भी इतनाही कूच होकर धारमें सुकाम हुआ ।

धार ।

बादशाह लिखता है—“धार पुराने शहरसे है । सुप्रसिद्ध

राजा भोज यहीं रहता था । उसके समयसे एक हजार वर्ष व्यतीत हुए हैं । मालवेके बादशाह भी बहुत वर्षोंतक धारमें रहे । सुलतान मुहम्मद तुगलक जब दक्षिण विजय करनेको जाता था तो उसने यहां छिले हुए पत्थरोंका किला एक टीलेपर बनाया जो बाहरसे तो बहुत सुन्दर है परन्तु भीतर सूना है । मैंने लम्बाई चौड़ाई मापनेका हुक्म दिया तो किला भीतरसे लंबा १२ जरीब ७ गज और चौड़ा ७ जरीब १२ गज हुआ । कोटको चौड़ाई १८१ गज और ऊंचाई कंगूरों तक १७॥ गज निकली । किलेके बाहरका भाग पचास जरीबका था ।

अमीदशाह गौरी जिसका दिलावरखां खिताब था दिल्लीके बादशाह सुलतान फीरोजके बेटे सुलतान मुहम्मदके समयमें मालवेका स्वतन्त्र सूबेदार था । उसने किलेके बाहरकी बस्तीमें जामा मसजिद बनाई थी जिसके सामने लोहेकी एक लाठ गाड़ी थी । जब सुलतान बहादुर गुजरातीने मालवेको अपने अधीन किया तो इस लाठको गुजरातमें लेजाना चाहा । पर कर्मचारियोंने उखाड़ते समय सावधानी नहीं रखी जिससे पत्थर पर गिरकर उसके ७॥ गज और ४१ गजके दो टुकड़े होगये । वामें ई सवा गजकी है यह टुकड़े वहां योही पड़े थे इस लिये मैंने हुक्म दिया कि बड़े टुकड़ेको आगरमें लेजाकर खर्गवासी श्रीमानके रौजेमें खड़ा करदें और रातको दीपक उस पर जला करे । \*

इस मसजिदके दो दहलीजें हैं । एकके ऊपर यह लेख खुदा है कि अमीदशाह गौरीने सन् ८७० में यह मसजिद बनाई और दूसरीके ऊपर कवितामें भी यही वर्ष खुदा हुआ है ।

जब दिलावरखां मरा तो उस समय हिन्दुस्थानमें कोई प्रवल

\* अब यह लोहेको लाठ अकबर बादशाहके रौजेमें नहीं है जो आगरके पास शिकन्दरमें है । उसके दोनों टुकड़े धारमेंही हैं बड़ा तो अपनी जगहहो पड़ा है और दूसरा एजेण्टकी कोठीमें खड़ा है धारके लोग इसको तेलीकी लाठ कहते हैं ।

बादशाह न.या और अफरातफरीके दिन थे। इसलिये दिलावर खांका बेटा होशंग जो योग्य और साहसी था भवसर पाकर मालवे के सिंहासन पर बैठ गया। उसके मरने पर यह राज्य उसके वजीर "खानजहाँ" के बेटे महमूद खिलजीके हाथमें चला गया। उससे उसके बेटे गयासुद्दीनको मिला। उसको विष देकर उसका बेटा नासिरुद्दीन गद्दी पर बैठा। उसके पीछे उसको बेटा महमूद उत्तराधिकारी हुआ। उससे सुलतान बहादुर गुजरातीने मालवा जैने लिया और मालवेके बादशाहोंको परम्परा नष्ट होगई।

जदाराम ।

६ (अगहन बदी १४) सोमवारको बादशाहने जङ्गल तलवार, एक सौ तोलेकी मोहर और बीस हजार दरब जदारामको दिये।

सादलपुर ।

बादशाह ४॥ कीस चलकर सादलपुरमें ठहरा। इस गांव में एक नदी है जिसपर नासिरुद्दीन खिलजाने पुल बांधकर क्वालि-यादहके समान विलासमवन बनाये थे। बादशाहने रातको उस नदी और उसके कुच्छों पर दौपमालिका कराई।

शाहजहाँको लाल और मोती ।

८ (अगहन सुदी २) गुरुवारको प्यालोंकी मंजलिस हुई। बादशाहने एक लाल और दो मोती शाहजहाँको दिये। लाल पन्धिस हजार रुपयेका ८ टांक और ३ रत्ती भरका था। बादशाह लिखता है—“यह लाल मेरे जन्मकालमें मेरी दादीने मेरो मुंह दिखाईमें दिया था। वर्षों तक मेरे पिताके सरपंचमें रहा। उनके पीछे मैंने भी सरपंचहीमें रखा था। बहुसूख और सुन्दर होनेके सिवा यह इस राज्यके वास्ते शुभ भी रहता थाया है इसीलिये शाहजहाँको दिया गया।”

जदाराम दक्षिणमें ।

इसी दिन बादशाहने खिलजत हाथी और इराको घोड़े देकर

जदारामको दक्षिणमें नियत किया और उसके हाथ एक खास सुन-हरी कटार खानखानांके वास्ते भी भेजा ।

केशव मारू ।

११ (अगहन सुदी ४) शनिवारको ४। कोसका कूच होकर गांव-जलोतमें और दूसरे दिन पांच कोस पर मदलोरमें डेरे हुए । बाद-शाह लिखता है—“यह परगना मेरे पिताके समयसे केशवदास मारूकी जागीरमें है और उसके वतनके समान होगया है उसने बाग और भवन बनाये हैं । उनमेंसे एक बावली जो रास्ते पर है बहुत सुन्दर और सजीली बनी है । मेरी समझमें अगर कहीं कोई बावली रास्ते पर बनाई जावे तो चाहिये कि इसी ढङ्गकी बनावे पर इससे दूनी हो ।”

हाथीको गर्भ पानी ।

जबसे नूरबख्त हाथी आया था खासोआम दौलतखानेमें बांधा जाता था । हाथी जाड़ेमें भी पानीसे प्रसन्न होता है इसलिये जहां कहीं नदी तालाब नहीं मिलता तो नूरबख्त मशकमेंसे पानी लेकर अपने शरीर पर डालता । जाड़ेमें पानी ठण्डा होता है इसलिये बादशाहने अपने मनमें ठण्डका विचार करके गुनगुना पानी उसकी सूंडमें डलवाया । और दिनों तो ठण्डेपानीसे कांपने लगता था अब जो गर्भ पानी मिला तो स्वस्थ और प्रसन्न हुआ । बादशाह लिखता है—“यह मेरीही उपजाई हुई बात है ।”

सबलगढ़ ।

१४ (अगहन सुदी ७) मङ्गलवारको ६ कोस चलकर सबलगढ़में और ८ बुधका महा नदीसे उतरकर रायगढ़में डेरे हुए यह भी ६ कोसका पड़ाव था ।

राजा पेमनारायण ।

१६ (अगहन सुदी १०) गुरुवारको गढ़ेका राजा पेमनारायण जिसका एक हजारो मनसब था अपनी जागीरको बिदा हुआ ।

राजा भरजीव ।

बगलाणके राजा भरजीवको बादशाहने चार हजारो मनसब



देकर बिटा किया और यह हुकम दिया कि जब अपने देशमें पहुँचे तो बड़े बेटेको दरगाहमें भेजदे कि वह हुजूरमें रहा करे।

धावला।

१७ (अग्रहन बदी ११) शुक्रवारको बादशाह पाँच कोस चल कर गांव धावलेमें ठहरा।

बकरईद।

१८ (अग्रहन सुदी १२) शनिवारको बकरईद थी। बादशाह उमका कल करके ३ कोस चला और गांव नागौरमें तालाबके तट पर उतरा।

गांव समरिया।

१९ (अग्रहन सुदी १३) रविवारको ५ कोस चलकर गांव समरियाके तालाब पर डेरे हुए।

दोहद।

२० (अग्रहन सुदी १४) सोमवारको ४ कोस पर परगने दोहद में पड़ाव हुआ। यह परगना गुजरात और मालवेका सिमाना है। जवसे बादशाहने बदनोर छोड़ा था सारे रास्तेमें जंगल और पहाड़ आये थे।

रेनाव।

२१ (पौष बदी १) बुधवारको ५ कोस चलकर गांव रेनावमें मंजिल हुई। दूसरे दिन सुकाम हुआ।

जालीत।

२४ (पौष सुदी ३) शुक्रवारको अटारई कोस कूच हुआ गांव जालीतमें डेरा लगा। यहाँ कारनाटकके बाजीगरोंने पहुँचकर बादशाहको अपने खेल दिखाये। एक बाजीगर ५॥ गज लखी और एक सेर दो दाम वजनकी जखीरंकी मुंहमें रखकर धीरे धीरे पानी के घूटोंसे निगल गया। घड़ी भर तक पेटमें रखकर फिर बाहर लेआया।

## नीमदह ।

२६ (पौष बदी ५) रविवारको बादशाह पांच कोसका सफर करके गांव नीमदहमें ठहरा । सोमवारको भी पांचही कोस चला । और एक तालाबके निकट उतरा ।

सहरा ।

मंगलको पौने चार कोसकी ही यात्रा हुई । गांव सहराके पास एक सरोवरके किनारे तख्तू तने ।

कुमुदिनी और कमला ।

बादशाह लिखता है—कुमुदिनी तीन रंगकी होती है सफ़ैद नीली और लाल । हमने सफ़ैद और नीली तो देखी थी लाल नहीं देखी थी । इस तालमें लाल फूलोंकी खिली कुमुदिनी देखनेमें आई । बहुतही कोमल और मंजुल फूल थे । कमलका फूल कुमुदिनीसे बड़ा होता है । उसका चेहरा लाल होता है । मैंने काश्मीरमें सौ सौ पंखड़ियोंके भी कमल बहुत देखे हैं । यह बंधी हुई बात है कि कमल दिनको फूलता है और रातको बन्द हो जाता है । कुमुदिनी दिनको बन्द होजाती है और रातको खिलती है । भौरा सदा इन फूलों पर बैठता है और इनके भीतर जो मिठास होता है उसके चूसनेके लिये इनकी नालियोंमें भी घुस जाता है । बहुधा ऐसा होता है कि कमल मुंद जाता है और भौरा सागे रात उन्हींमें बैठा रहता है । इसी तरह कुमुदिनीमेंभी । उनके खिलने पर भौरा निकलकर उड़ जाता है ।

इसी वास्ते हिन्दुस्थानके कवीश्वरोंने बुलबलके समान उसको फूलका प्रेमी मानकर अपनी कवितामें उत्तम उक्तिओंसे उसका वर्णन किया है ।

तानसेन कलावत मेरे बापको सेवामें रहता था वह अपने समयमें अद्वितीयही नहीं था वरञ्च किभी समयमें भी उसके तुल्य गवैया नहीं हुआ है । उसने अपने भ्रुप्रदमें नायिकाके मुखको सूर्यकी, उसके आंख खोलनेको कमलके खिलने और उसमेंसे भौरके उड़नेकी

उपमा दी है। दूसरी जगह चनखियासि देखनेको भोरके बैठनेसे कामलका हिलना कहा है।

अंजीर ।

यहां अहमदाबादके अंजीर आये। बादशाह लिखता है कि बुरहानपुरके अंजीर भी मोठे और बड़े होते हैं। परन्तु यह अंजीर उतसे कम दानेदार और अधिक मोठे हैं, स्वादमें अच्छे हैं।

बुध और वृहस्पतिवारकी भी वहीं पढाव रहा।

सरफराजखानेकी भेट ।

सरफराजखाने गुजरातसे आकर भेट दिखाई। उसमेंसे बादशाहने भोतियोंकी एक माला जो ११ हजार रुपयेमें खरीदी गई थी, दो हाथी, दो घोड़े, ७ बैल, बहल और कई धान गुजराती कपड़ोंके अंगीकार किये। शेष पदार्थ उसको लौटा दिये। यह तीन पौड़ीका नौकर था।

रोङ्ग मछली ।

१ दे (पौष वदी १०) शुक्रवारकी बादशाह सवा चार कोस चलकर गाँव भसोदके तालाब पर उतरा। यहां खिदमतिये प्यादोंका सरदार राय मान रोङ्ग मछली पकड़कर लाया जो बादशाहको बहुत रुचिकर थी। बादशाह सब प्रकारकी हिन्दुस्थानी मछलियोंमें रोङ्गको उत्तम समझता है और इधर ११ महीनेसे बहुत खोजने परभी नहीं मिली थीं। इसलिये उसको देखकर प्रति प्रसन्न हुआ और रायमानको एक घोड़ा दिया।

अहमदाबाद गर्दीबाद ।

बादशाह लिखता है कि दोहदका परगना गुजरातमें है। यहाँसे सब वस्तुओंमें भिन्नता विदित होती है। जंगल और भूमि और तरङ्गकौ, मनुष्य भी पृथक् प्रकृतिके तथा बोलियाँ औरही तीरकी हैं। वन जो इस मार्गमें देखे गये उनमें श्याम खिरनी और इसली आदि फलोंके वृक्ष थे। खेतोंकी रक्षा बूहरके भाड़ोंसे कीजाती है। किसानोंने खेतियोंके चारों ओर बूहरकी बाड़े लगाकर अपनी

अपनी भूमि पृथक पृथक करली है। बीचमें आने जानेके लिये तंग गलियां छोड़दी हैं। यह देश सारा रेतीला है। थोड़े चलने और भीड़ होजानेसे यहां इतनी धूल उड़ती है कि आदमीका चेहरा मुशकिलसे नजर आता है। मेरे जीमें आया कि अहमदाबादको अबसे "गदाँबाद" कहना चाहिये न कि अहमदाबाद।

२ (पौष बदी ११) शनिवारको बादशाह ३॥ कोस चलकर महो नदीके किनारे पहुंचा।

रविवारको फिर ३॥ कोस चला और गांव वर्दलेमें ठहरा। जो मनसबदार गुजरातके सूबेमें नियत थे इस स्थान पर हाजिर हुए थे।

४ (सोमवार) को ५ कोस पर चित्रमीमामें और मङ्गलवारको ५॥ कोस पर परगने मींदेमें लश्करके डेरे लगे। यहां एक नीलगाय १२ मनकी शिकार हुई।

६ (बुध) को छः कोसका कूच होकर परगने नीलावमें मुकाम हुआ। बादशाह कसबेमें होकर निकला और १५००) लुटायें।

नीलाव।

पौष सुदी १ गुरुवारको ६॥ कोस चलकर बादशाह परगने नीलावमें उतरा। गुजरातमें इससे बड़ा कोई परगना नहीं था। इसकी उपज ७ लाख रुपयेकी थी बसती भी अच्छी थी। बादशाह उनमें होकर आया और एक हजार रुपये लुटायें। वह लिखता है—“मेरी इच्छा रहती है कि हर बहानेसे जगतको लाभ हो।”

गुजरातमें गाड़ीका सवारो देखकर बादशाहका भौं जी चाहा और दो कोस तक गाड़ीमें बैठे। परन्तु रेत और धूलसे बहुत कष्ट पाया। इसलिये फिर पड़ाव तक घोड़े पर गया। रास्तेमें मुंकरबखाने अहमदाबादसे आकर तीस हजार एक मोती भेट किया।

८ (पौष सुदी २) शुक्रवारको बादशाह ६॥ कोस चलकर समुद्र के तट पर (खंभात) में उतरा।

चौदहवां वर्ष ।

सन् १०२७ हिजरी ।

पौष सुदी ३ संवत् १६७४ से पौष सुदी १ सं० १६७५ तक ।

ता० २० दिसम्बर सन् १६१७ से ता० ८ दिसम्बर १६१८ तक ।

### खंभात ।

त्रादशाह लिखता है—“खंभात पुराने बन्दरोंमेंसे है । ब्राह्मणों के कथनानुसार कई हजार वर्ष इसको बसे होगये । पहले इसका नाम बिंबावती था । राजा त्युञ्जककुमारका इस देशमें राज्य था । यदि सविस्तर बताया इस राजाका जैसा कि ब्राह्मण लोग कहते हैं लिखा जावे तो बहुत बड़ा होता है । उसके पीतलमें जब राजा अभयकुमारका राज्य था तो दैव प्रकोपसे इतनी राख और धूल बरनी कि सब बस्ती उससे भर गई और बहुतसे मनुष्य भी दब करे । इस अनर्थपात होनेके समाचार राजाको पहलेही उसके इष्ट-देवके मन्दिरमें दर्शन देकर कह दिये थे । राजा उस देवताको मूर्ति का लेकर सकुटुम्ब जहाजमें बैठ गया । वह जहाज भी भंवरमें फंस गया । परन्तु राजाकी आयु थी इसलिये एक खम्भेके सहारे जिस पर वह मूर्ति टिकार्इ गई थी किनारे जालगा और उसने फिर नगर बसानेका विचार करके बस्तीके चिन्ह और मनुष्योंके एकल होनेके लिये उसी स्तम्भको गाड़ दिया जिससे बिंबावतीका नाम खंभावती पड़गया । वही बिगड़कर खंभात हुआ है । यह हिन्दुस्थान के बड़े बन्दरोंमेंसे है और समुद्रके जोरोंमेंसे एक बड़े जोर\* के पास है जो सात कोस चौड़ा और चालीस कोस लम्बा अनुमान किया

\* जिसको अङ्गरेजीमें डीवर कहते हैं अर्थात् समुद्रके किनारे पर वह जगह जहांसे नावमें बैठकर या माल लादकर जहाज पर जाते हैं ।

जाता है। जहाज जोरमें नहीं आता। बन्दर गोगिमें ठहरता है जो खंभातके अन्तर्गत और समुद्रके निकट है। वहांसे माल गिरावों (नावों) में लादकर खंभातमें लाते हैं। और जब जहाजोंको भरते हैं तो उसी तरह यहांका माल लेजाकर उनमें डालते हैं। मेरे आनेसे पहले कई गिराव फरङ्गदेशके बन्दरोंसे खंभातमें आये थे और लौट जानेके विचारमें थे। १० (पौष सुदी ४) रविवारको उन्हें सजाकर मेरे देखनेके लिये लाये और आज्ञा लेकर अपने जानेके स्थानको गये। सोमवारको मैं भी गिरावमें बैठकर एक कोस तक पानी पर फिरा मङ्गलको शिकारके वास्ते जाकर चौतेसे दो हरन पकड़वाये।”

१३ (पौष सुदी ७) बुधको नारङ्गसर तालाबके देखनेको बाजार में होकर गया और ५०००) न्यौछावर किये।

स्वर्गवासी श्रीमान्के समयमें इस बन्दरके कर्मचारी कल्याणराय ने उनको आज्ञासे इस नगरका पक्का कोट ईंट और चूनेका चुनवाया है और बहुतसे व्यापारी देशान्तरसे आकर यहां बसे हैं जो सुरम्य स्थान और सुन्दर हर्म्य बनाकर सुख सम्पत्ति भोगते हैं। बाजार छोटा तो है पर स्वच्छ और खूब बसा हुआ है। गुजराती बादशाहोंके समयमें इस बन्दरको जकातके बहुत रुपये थे। अब इस राज्यमें यह हुकम है कि चालीसमें १) से अधिक न लें\*। दूसरे बन्दरोंमें 'अशूर' के नामसे† १०) में १) और ८) में भी १) लेते हैं और नाना प्रकारका कष्ट व्यापारियों तथा यात्रियों को देते हैं। जह् में जो मक्केका बन्दर है ४)§ में १) लेते हैं, वरन इससे भी अधिक। इससे जान लेना चाहिये कि गुजरातके बन्दरों का तमगा‡ अगले हाकिमोंके समयमें कितना था। भगवत छपासे मैंने अपने सब देशोंमें तमगा जो बहुत अधिक था छोड़ दिया है। मेरे राज्यसे तमगाका नामही उठ गया है।

\* २॥) सैकड़ा। † १०) सैकड़ा। ‡ १२॥) सैकड़ा।

§ २५) सैकड़ा। ‡ दरियाका महसूल।

चांदी नौके टके ।

यहां बादशाहने चांदी सोनेके टके चलाये । जिनका तोल जाखूही जपवीं और मोहरोंसे हुआ था । सोनेके टकेमें एक और जहांगीरशाही, सन १०२७ और दूसरी और जर्वखंभात सन १२ जिलूस खुदा था । चांदीके टकेमें एक तरफ जहांगीरशाही, सन १०२७ और उसके ऊपर गोलाकार एक पद्य खुदा था जिसका यह अर्थ था—

विजय प्रकाशक जहांगीरने चांदीके ऊपर यह छाप मारी ।

और दूसरी तरफ बीचमें जर्वखंभात सन १२ जिलूस और उसके ऊपर गोलाईमें यह दूसरा पद्य था—

जवकि दक्षिण जीतकर मंडूसे गुजरातमें आया ।

बादशाह लिखता है—“भरे सिवा किमो समयमें भी टके पर सिक्का नहीं लगा था चांदी और सोनेका टका मिराहो निकाला हुआ है ।”

भेट ।

१४ गुरुवार (पौष सुदी ८) को बन्दर खंभातके कर्मचारी अमानतखांको भेट हुई । उसका मनसब कुछ बढ़कर डेढ़ हजारी जात और चारसौ सवारोंका होगया ।

हाथीकी दौड़ ।

१५ शुक्रवार (पौष सुदी ९) को बादशाहने सवार होकर नूर-बख्त हाथीको घोड़ेके पीछे दौड़ाया । बहुत अच्छा दौड़ा । जब ठहराया तो भूट खड़ा होगया । बादशाह लिखता है—मेरी यह सवारी तीसरी बार थी ।

रामदास ।

१६ शनिवार (पौष सुदी १०) को जयसिंहके बेटे रामदास \*

---

\* रामसिंह आमेरके राजा जयसिंहका बेटा था अगर वह तो संवत् १६८२ में पैदा हुआथा । यह रामदास राजा राजसिंहका बेटा होगा यहां गलतीसे राजसिंहकी जगह जयसिंह लिखा गया है ऐसा जाना जाता है ।

का मनसब कुछ बढ़कर डेढ़ हजारों जात और सात सौ संवारीका होगया ।

खंभातसे प्रयाण ।

बादशाह समुद्र और ज्वार भाटा देखनेको १० दिन खंभातमें रहा और वहांके रहने वाले व्यापारियों, कारीगरों और पालने योग्य प्रजाको खिलानत, घोड़े, खर्च और जीविका देकर १६ (पौष सुदी १४) मङ्गलके दिन अहमदाबादको गया ।

अरबी मछली ।

बादशाह लिखता है—“उत्तम जातिकी मछली खंभातमें अरबी नामका है जिसको मछवे अनेक बार पकड़कर मेरे वास्ते लाये । वह स्वाद भी बहुत होती है पर रोहको नहीं पहुंचती ।

बाजरेकी खिचड़ी ।

गुजरातवालोंके निज भोजनोंमेंसे बाजरेकी खिचड़ी है जिसको लजीजा भी कहते हैं । बाजरा मोटा अनाज है । हिन्दुस्थानके सिवा दूसरी विलायतमें नहीं होता । हिन्दुस्थानके सब प्रान्तोंसे अधिक गुजरातमें होता है और सब अनाजोंसे सस्ता रहता है । बाजरेको खिचड़ी मैंने कभी नहीं खाई थी अब हुक्म दिया तो पका कर लाये । स्वाद नहीं थी मुझे तो अच्छा लगी । मैंने कह दिया कि सूफियानाग दिनोंमें जबकि पशु संबंधी भोजन छोड़े हुए हों और बिना मांसके खाना खाता हूं तब यह खिचड़ी विशेष करके लाया करें ।”

बादशाह मङ्गलको ६ कोस चलकर कोसालेमें और बुधको परगने बाबरेमें होकर समुद्रके किनारे उतरा । यह मंजिल भी ६ कोसकी थी । गुरुवारको वहीं रहकर प्यालेकी सभा सजाई

॥ मुसलमानोंके भक्त सूफी कहलाते हैं वह जब कोई अनुष्ठान करते हैं तो मांस क्या घी, दूध और दही तक नहीं खाते हैं इसकी भी एक प्रकारकी पशुहिंसा समझते हैं ।



और बहुतों मछलियां बिनार कीं और सब सभासदोंको बांटो गई ।

### रास्तेमें दीवार ।

शुक्रवारको चार कोसका बूच और गांव बाड़ीयेंमें सुकाम हुआ रास्तेमें बादशाहने कई जगह दीवारें देखीं जो दो दो गज तक ऊंची थीं । पूछा तो मालूम हुआ कि यह दीवारें लोगोंने पुण्याय बनाई हैं कि जो कोई बोझ लेजाने वाला थक जावे तो अपना बोझ इन पर रखकर सुस्ता ले और फिर बिना कित्तीके सहारेही उठाकर आना रस्ता ले । यह बात बादशाहके बहुत पसन्द आई । उसने हुक्म दिया कि सब बड़े बड़े शहरोंमें इसी प्रकार दीवारें बादशाही व्ययसे बनवा दें ।

### कांकरिया ताल ।

२३ (माघ बदे ३) शनिवारको पीने पांच कोस चलकर कांकरियाताल पर डेरा हुआ जो अहमदाबादके बसानेवाले सुलतान अहमदके पोते कुतुबुद्दीनका बनाया हुआ है । उसका घाट पत्थर और लूनसे पक्का बंधा है । तालके बीचमें छोटासा नागीचा और एक भवन है । तालके किनारेसे वहांतक जानेके लिये पुल बना है । बहुत वर्षोंसे यह स्थान टूट फूट गया था और कोई ठीर बादशाहके रहनेके योग्य नहीं रही थी इसलिये गुजरातके बखशी सफोखाने सरकारसे जीर्णोद्धार करके बागीचा भी सजवा दिया था और एक नया भरोखा भी ताल और बागीचेके ऊपर भुका दिया था । वह बादशाहको बहुत पसन्द आया ।

पुलके पासही निजामुद्दीनने जो अकबर बादशाहके राज्यमें कुछ समय तक यहां बसना रहा था एक बाग लगाया था ।

### अबदुल्लहखांको दण्ड ।

बादशाहसे अर्ज हुई कि निजामुद्दीनके बेटे आबिदसे और अबदुल्लहखांसे बिगाड़ है । इससे अबदुल्लहने इस बागके पेड़ काटवा डाले हैं । यह भी सुना गया कि जब अबदुल्लहखां यहांका हाकिम

था तो एक दिन शरावकी मजलिसमें एक गरीब आदमीको जो कुछ ठोस भी था, बेसमझीसे हंसी की कोई बात कहने पर उसी जगह मरवा डाला था । इन दोनों बातोंके सुननेसे बादशाह ने कोप करके बखशियोंको हुका दिया कि उसके १००० दुश्मनों और लिअस्य सवारोंकी इकाअस्य रखकर ७० लाख दाम जो बढ़े वह जागीरमेंसे काटलें ।<sup>१</sup>

### शाहआलमका मकबरा ।

इसी जगह कुतुबखानाके बेटे शाहआलमका मकबरा भी है जिसको सुलतान महमूद बेगड़ेके पोते सुलतान मुजफ्फरके अमीर ताजखां नामीने एक लाख रुपये लगाकर बनाया था । शाहआलम सुलतान महमूदके समयमें सन ८८० ( संवत् १५३२ ) में मरा था गुजरातियोंका उस पर बड़ा प्रेम था और वह कहते थे कि शाहआलम मुर्दोंको जिला दिया करता था । उसके बापने मना कर दिया था तोभी एक सेवकके मृतपुत्रको अपने पुत्रके प्राण देकर जिला दिया । उसका पुत्र उसी समय मर गया और सेवकका पुत्र जी उठा । बादशाह लिखता है—“मैंने यह बात उसके गद्दीनशीन सैयद महमूदसे पूछी थी । उसने कहा कि मैं अपने बाप दादोंसे ऐसाही सुनता आया हूँ । आगे ईश्वर जाने । यह बात अकलसे दूर तो है पर लोगोंमें बहुत विख्यात है इसलिये अद्भुत समझकर लिखी गई ।”

### मुहूर्त्त ।

बादशाहके अहमदाबादमें प्रवेश करनेका मुहूर्त्त सोमवारको था इस लिये रविवारको भी बादशाह कांकरिया तालाही पर ठहरा रहा ।

<sup>१</sup> हजार सवार दुश्मना और लिअस्याकी तनखाहके ७० लाख दाम अर्थात् पौने दो लाख रुपये होते थे वह जांगीरमेंसे काटे गये एक सवारका १७५ सालाना और १४१/४ पाई महीना हुआ ।

कारिजके खरबूजे ।

हिरातमें “कारिज” एक स्थान है जहाँके खरबूजोंके बराबर त्तारे इराकानमें कहीं अच्छे खरबूजे नहीं होते हैं । वहाँके खरबूजे १४०० कोससे पांच महीनेमें आगे पर भी तर ताजा आये । आये भी इतनी बहुतायतसे कि सब नौकरोंको दिये जासके ।

बंगालका कोला ।

ऐसेही बंगालके कोले भी एक हजार कोस चलकर ताजा पहुँचे । बादशाह लिखता है—यह फल बहुत कोमल होता है इससे मेरे निजके खाने लायक प्यादोंकी डाकसे हाथों हाथ पहुँचता है ।

हाथीके दांत ।

इसी दिन अमानतखाने दो हाथी दांत भेट किये जो बहुत बड़े थे । एक ३ गज ८ तसू लम्बा और १६ तसू मोटा था । तौलमें ३ मन २ सेर निकला ।

अहमदाबादमें प्रवेश ।

२५ (माघ वदी ५) चन्द्रवारको छः घड़ी दिन चढ़े पीछे बादशाह अपने सुन्दर और सुशील हाथी सूरत गज पर सवार होकर अहमदाबादमें दाखिल हुआ । लिखता है—“यह हाथी उस समय मरुत होरहा था तो भी उसके सरल स्वभावका विश्वास था । बहुत से स्त्री पुरुष, गलियों बाजारोंमें छतों और दीवारों पर बैठे बाट देख रहे थे । अहमदाबादकी जैसी प्रशंसा सुनी थी वैसा न निकला । बाजार चौड़ा लम्बा है परन्तु दुकानें बाजारकी चौड़ाईके तुल्य नहीं हैं । सब घर लकड़ीके हैं, दुकानोंके खम्बे पतले और भद्दे हैं । बाजार और गलियोंमें धूल उड़ती है । मैं कांकरिया तालसे किले तक जिसको भद्र कहते हैं रुपये लुटाता हुआ गया । भद्रका अर्थ शुभ है । गुजराती बादशाहोंके भवन जो भद्रमें थे वह सब इन ५६१ वर्षोंमें गिर गये हैं । वर्तमान मकान हमारे नौकरोंने बनाये हैं जो

११ अर्थात् जबसे कि उनका राज्य नष्ट हुआ है ।

इस देशमें शासन करनेकी आते रहें हैं । अब जो मैं मंडूसे अहमदाबादको चला तो मुकर्रबखाने पुराने स्थानोंको नये सिरसे ठीक किया और जरूरी नये मकान भी बनवाये जैसे ऊरोखा आमखास आदि ।”

आज शाहजहांके तुलादानका शुभदिन था । मैंने नियमानुसार सुवर्ण और दूसरे पदार्थोंमें उसको तोला । उसे अबसे २७ वां वर्ष लगा है । आजही गुजरातका देश भी उसको जांगौरमें दिया गया ।

मांडूके किलेसे बन्दर खम्भात जिस रास्तेमें आया था १२४ कोस था २८ कूच और ३० सुकाम हुए थे खम्भातमें दस दिन रहा था - वहांसे अहमदाबाद २१ कोस था जो ५ कूच और दो सुकाम में काटे गये । इस तरह पर हम मांडूसे खम्भात होकर १४५ कोस २ महीने १५ दिनमें आये । सब मिलाकर ३३ कूच और ४२ सुकाम हुए ।

### जामा मसजिद ।

२६ (माघ सुदी ८) मंगलको बादशाह जामा मसजिद देखनेको गया जो अहमदाबादके बाजारमें है । वहांके फकीरोंको पांच सौ रुपये दिये ।

वह लिखता है—यह मसजिद सुलतान अहमदकी बनाई हुई है उसीने अहमदाबाद बसाया है । इसके तीन दरवाजे हैं और तीनोंके आगे बाजार हैं । जो दरवाजा पूर्वको है उसके सामने उक्त सुलतानका कबरस्तान है जिसमें वह, उसका बेटा मुहम्मद और पोता कुतुबुद्दीन सोये हुए हैं । मसजिदके चौककी लम्बाई कोठड़ियोंको छोड़कर १०३ और चौड़ाई ८८ गज है । फिर ४॥ गज चौड़े दालान हैं । चौकमें किली हुई ईंटोंका फर्श है । दालानों के खम्बे लाल पत्थरके हैं और कोठड़ियोंके खम्बे ३५४ हैं । खम्बोंके ऊपर गुम्बद बने हैं । कोठड़ियोंकी लम्बाई ७५ गज है और चौड़ाई

३७ गज है । कोठड़ियोंका फर्श, महरान और निमवर, सरसर\* पथरके हैं । आगेकी दो बीगार तीनतीन खरडके हैं उगकी पापाणों में बेलबूटे बड़ी कारीगरीके बने हैं । निमवरकी दहगी लुजामें कोठड़ीके कोनेसे मिली हुई एक बैठक छांट दी है जो खरोंके बीच पथरके तख्तोंसे ढकी हुई है और उसके गिर्द छत तक पथरका कटहरा लगा हुआ है । तात्पर्य यह है कि जब बादशाह जुमे या ईदकी नमाजके वास्ते आवे तो अपने सभासदों उचित उत्तर जा कर नमाज पढ़े । उसको यहाँवाले अपनी बोलीमें मलूकाखाना (राजभवन) कहते हैं । भौड़से बचनेके लिये ऐसी युक्ति की गई है कि यह है कि यह बहुत बड़ी मसजिद है ।

शैख वजीहकी खानकाह ।

२७ (माघ सुदी १०) बुधवारको बादशाह शैख वजीहूद्दीनकी खानकाहको देखने गया, जो राजभवनके समीपही थी । उसके चौकमें उसकी कबर पर फालहा पढ़ा । यह खानकाह सादिक खाने जो अकबर बादशाहके बड़े अमीरोंमेंसे था बनवाई थी । शैख ३० वर्ष पहले मरा था । वह शैख सुहृद्दगौरके खलीफोंमें से था । शैखके बेटे तथा पोते अबदुल्लाह और असदुल्लाह भी मर चुके थे । असदुल्लाहका भाई शैख हैदर दादाकी गद्दीपर था । बादशाह ने उसको पन्द्रहसौ रुपये मृत शैखका उर्स करनेकी दिये जो उन्हीं दिनोंमें होनेवाला था और उतनेही रुपये वहाँके फकीरोंको अपने हाथसे खैरात किये । पांच सौ रुपये शैख हैदरके भाई वजीहूद्दीन को दिये । ऐसेही उसके दूसरे सम्बन्धियोंको रुपये और भूमि दी । शैख हैदरसे कहा कि जिन फकीरों और मरौबोंको वह जानता हो हुजूरमें लाकर खर्च और जमीन इलामेकी प्रार्थना करे ।

रुस्तम बाड़ी ।

२८ (माघ सुदी ११) बुधवारको बादशाह रुस्तमबाड़ीमें गया । पन्द्रहसौ रुपये मार्गमें लुटायें । यह बाग बादशाहके भाई शाह

\* मकरानेकी रंगतके श्वेत पाषाणको सरसर कहते हैं ।

सुरादने अपने बेटे रुस्तमके नामसे बनाया था और गुरुवारका उत्सव वहीं करके कई निज सेवकोंको प्याले दिये ।

दिनदले शैख सिकन्दरको हवेलीके बागीचेमें गया जो रुस्तम बाग के पड़ोसमें था । उसमें अच्छी खूब पके हुए थे । बादशाह लिखता है कि अपने हाथसे मेवा तोड़नेमें बड़ा मजा आता है । मैंने आज तक हाथसे अच्छी नहीं तोड़े थे और इस प्रसंगसे शैख सिकन्दरका मान बढ़ाना भी अभीष्ट था इसलिये सीधा चला गया । शैख सिकन्दर गुजराती है और सज्जनतासे शून्य नहीं है । गुजरातके बादशाहोंका हुतान्त\* खूब जानता है । ६ वर्षसे मेरे बन्दोंमें नौकार है ।

रुस्तमखांको रुस्तमवाड़ी ।

बादशाहने शाहजहांकी प्रार्थनासे रुस्तमवाड़ी उसके नौकार रुस्तमखांको देदी । वह अहमदाबादका हाकिम बनाया गया था ।

ईडरका राजा कल्याण ।

इसी दिन ईडरके राजा कल्याणने उपस्थित होकर एक हाथी और ६ घोड़े भेंट किये । बादशाहने हाथी उसीको बखश दिया । वह लिखता है—“यह गुजरातके सीमाप्रान्तका मोतबिर, जमींदार है । इसका राज्य रानाके पहाड़ोंसे मिला हुआ है । गुजरातके बादशाह सदा उस पर चढ़ाई करते रहे हैं । यद्यपि किसी क्षिभीने कुछ अधीनताभी स्वीकार की और भेंटभी भेजी पर आप कभी किसी के मिलनेको नहीं गया । जब स्वर्गवासी श्रीमानने गुजरात विजय की तो राजा पर भी सेना भेजी थी । जब उसने अधीन होनेके सिवा अपना बचाव न देखा तो सेवा स्वीकार करके चौखट चूमने को आया । उस दिनसे अबतक सेवकोंमें शामिल है और जो कोई अहमदाबादके शासन पर नियत होता है और जब काम पड़ता है तो सेना सहित उपस्थित होजाता है ।

\* इसने मिरआत सिकन्दरी नामक एक अच्छी तवारीख गुजरात की बनाई है ।

चन्द्रसेन ।

१ बहमन (भाघ बदी ८) शनिवारको चन्द्रसेन<sup>†</sup>ने जो इस देश के मुख्य जमींदारोंमेंसे था चौखट चूमकर ८ घोड़े छेद किये ।

राजा कल्याणको हाथी ।

२ (भाघ बदी १०) रविवारको बादशाहने ईंहरके राजा कल्याण और सय्यद मुस्लाफा तथा औरफाजिलको हाथी दिये ।

शैख अहमद खट्टकी नियारत ।

३ (भाघ बदी ११) चन्द्रवारको बादशाह राज और जुराँके शिकारको निकला । रास्तेमें पांचसी रुपये न्यूँकानर किये । छपर ही शख अहमद खट्टकी नियारत थी । बादशाहने वहां जाकर फातहा पढ़ा ।

यह शैख गाँव खट्टू परगने नागौरमें पैदा हुआ । अहमदाबाद का बसानेवाला सुलतान अहमद इसका भक्त था । यहाँके लोगोंकी इसमें बड़ी श्रधा है । शक्रवारकी रातको बहुतसे छोटे बड़े मनुष्य नियारत करने आते हैं ।

सुलतान अहमदका वैठ सुलतान मुहम्मद उसकी कबर पर एक बड़ा मठ बनाने लगा था जो उसके बैठे सुलतान कुतुबुद्दीनके समयमें पूरा हुआ । यहाँ दक्षिण दिशामें एक बड़ा पक्का तालाब उसीका बनाया हुआ है । गुजराती बादशाहोंकी कबरें इसी तालाब पर हैं जिनमें सुलतान महमूद वैगड़ा, उसका बेटा मुजफ्फर, मुजफ्फरका पोता महमूदमहौद जो गुजरातका अन्तिम बादशाह था सोये हुए हैं । महमूदकी मूर्छें मोटी और सुंदरी हुई थीं जिससे उसको वैगड़ा कहते थे । इन कबरोंके पासही इनकी सरदारोंकी भी कबरें हैं ।

बादशाह लिखता है—“शैखका मकबरा अति विशाल और विमल है ५ लाख रुपये इसमें लगे होंगे ।”

† यह हलबदका भाला राजा था ।

## फतहवाड़ी ।

जियारत करके बादशाह फतहवागमें गया । यह उस जगह पर है जहां खानखानाने नन्हूसे जो अपनेको सुलतान मुजफ्फर कहलाता था युद्ध करके जीत पाई थी । गुजरातवाले इसको फतहवाड़ी कहते हैं ।

नन्हू ।

एतमादखां गुजरातीने अकबर बादशाहसे कहा था कि यह नन्हू बहलवानका बेटा था । जब सुलतान महमूद तथा गुजरातके और किसी बादशाहकी सन्तान न रही थी तो हमने इसको सुलतान महमूदका बेटा बनाकर सिंहासन पर बिठा दिया क्योंकि वह समय ऐसाही था ।

इस प्रसङ्गसे बादशाहने सविस्तर हत्तान्त खानखानांकी गुजरात विजय करनेका लिखा है परन्तु वह अकबरनाममें लिखा जाचुका है इसलिये यहां अनावश्यक समझकर छोड़ दिया गया ।

खानखानांने विजय प्राप्त होनेके पश्चात् साबरमती नदीके तट पर यह बाग १२० डोरी भूमिमें लगाया था । इसके आसपास पक्का कोट बना है । बादशाह लिखता है—“अति उत्तम बिहार-स्थान है दो लाख रुपये इसमें लगे होंगे । मुझको बहुत पसन्द आया । यह कहना चाहिये कि गुजरात भरमें कौंधे बाग इसके समान न होगा । मैंने यहां गुरुवारका उत्सव करके निज पारिषदोंको घाले दिये और रातको वहीं रहकर शुक्रको पिछले दिन से शहरमें आया । १००० रास्तेमें लुटाये ।”

उस समय बागवानने प्रार्थना की कि कई चम्पाके भाड़ जो नदी पर बने हुए चबूतरोंमें लगे थे मुकर्रबखांके नौकरोंने काट डाले हैं । बादशाहको यह बात बहुत बुरी लगी और स्वयं निर्णय करके साबित होने पर उसकी दो उड़लियां काटनेका हुकम दिया जिससे दूसरोंको भय हो । बादशाह लिखता है—“मुकर्रबखांको खबर नहीं हुई होगी नहीं तो वह उसी समय दण्ड देदेता ।”



११ (माघ बदी १२) मंगलके दिन कोतवाल एक चोरको पकड़ कर लाया जो पहले कईवार चोरियां कर चुका था और प्रति चोरी में उसका एक एक अंग काटा गया था। पहली बार दहना हाथ दूसरी बार बाईं उड़ल्लों, तीसरी बार बायां कान और चौथी बार दोनों पावोंकी फीचें काटी गई थीं। तोभी उसने अपनी आदत नहीं छोड़ी थी। रातको एक घसियारके घरमें हुसा था उसने जामकर पकड़ लिया पर इसने उसे कुरियोंसे मार डाला। इस पर बड़ा कोलाहल हुआ और घसियारके भाईबन्दीने आ पकड़ा। बादशाह ने उन्हींको सौंपकर दण्ड देनेकी आज्ञा देदी।

१२ (माघ बदी १३) बुधको बादशाहने तीन हजार रुपये अन्न-मतखां और मोतकदखांकी दिये कि अलग अलग श्रेष्ठ खट्टकी कायर पर जाकर वहांके मुजावरीं और गरीबोंको बांटें।

१३ (माघ बदी ४) गुरुवारको बादशाहने शाहजहांके डेर पर जाकर गुरुवारका उल्लाव किया और मुख्य मुख्य सेवकोंको प्याले दिये। शाहजहां सुन्दर मद्यन हाथीको मांगा करता था जिसे अकबर बादशाह बहुत प्यार करता था और जो घोड़के साथ खूब दौड़ता था। अब बादशाह वह हाथी सोनेके गहनों, सांक्लों और एक इथनी सहित उसको देखाया।

खुर्दा।

इन दिनोंमें समाचार मिला कि मुअज्जमखांके बेटे मुकर्रमखां उड़ीसाके खूबेदारने खुर्दाकी विलायत छीत ली और वहांका राजा भागकर राजमहेन्द्रीमें चला गया। बादशाहने मुकर्रमखांका मन-सब बढ़ाकर तीन हजार और दो हजार सवारोंका कर दिया। घोड़ा सिरोंपाव और नक्कारा भी बखशा। बादशाह लिखता है कि उड़ीसा और गोलकुंडके बीचमें दो जमींदारोंकी आड़ थी एक खुर्देका दूसरा राजमहेन्द्रीका। सो खुर्दा तो बादशाही बन्दीके अधीन होगया है अब दूसरेकी बारी है।

कुतुबुलमुल्ककी अर्जी ।

इन्हीं दिनोंमें कुतुबुलमुल्ककी अर्जी शाहजहांके नाम पहुंची । जिसमें लिखा था कि अब मेरा राज्य बादशाही सीमाके निकटवर्ती होगया है और मैं बादशाही बन्दा हूँ इसलिये मुकर्मखांको मेरे राज्यमें हस्तक्षेप न करनेका हुक्म होजावे ।

बादशाह लिखता है कि यह दृष्टान्त उसी मुकर्मखांके बल वीर्यका है कि जिससे कुतुबुलमुल्क जैसा पड़ीसी बबड़ा गया ।

हलवदका चन्द्रसेन ।

हलवदके जमींदार चन्द्रसेनको घोड़ा सिरोपात्र और हाथी मिला ।

मुजफ्फर ।

ठठेके अगले बादशाह मिरजा बाकौतरखांका बेटा मुजफ्फर जो मिरजा बाकौके मरने पर उस राज्य पर मिरजा जानीका अधिकार होजानेसे अपने नाना कच्छके राव भाराके पास रहा करता था बादशाहका प्रधारना सुनकर सेवामें उपस्थित हुआ । अमीर तैमूर के समयसे उसके पूर्वज अधीन रहते आये थे । इसलिये बादशाह ने उसका पालन करना उचित समझकर खर्चके वास्ते दो हजार रुपये खिदाअत सहित दिये ।

फतहबागके अञ्जीर ।

(भाष सुदी १४) गुरुवारको बादशाह फतहबागमें गुलाबकी बहार देखनेको गया जो एक क्यारीमें खूब फूला हुआ था । बादशाह लिखता है कि “गुलाब इस मुल्कमें कम होता है अञ्जीर भी पके हुए थे कई अपने हाथसे तोड़े । उनमेंसे एक बड़ा था वह तौलमें ७॥ तोलिका हुआ ।”

कारेजके खरबूजे ।

इसी दिन खाने आज्ञाके भेजे कारेजके १५०० खरबूजे बादशाहके पास पहुंचे । बादशाहने १००० तो उन सेवकोंको दिये जो सेवामें उपस्थित थे और ५०० अन्तःपुरमें भेजे ।

बादशाह चार दिन भोग विलासमें व्यतीत करके २४, (फागुन

बदी ३) चन्द्रवारकी रातिको नगरमें आया और कारिजके कुछ खुरबूजे अहमदाबादके बड़े बूढ़ोंको दिये । वह उनको खाकर अचम्भेमें रह गये कि दुनियामें ऐसी न्यामत भी होती है । क्योंकि बादशाहके कथनानुसार गुजरातमें खुरबूजे बहुत खराब होते हैं ।

गुजरातके अंगूर ।

२७ (फागुन बदी ६) गुरुवारको बकौना नामक बागीचेमें बादशाहने प्यालेकी मजलिस जोड़ी, और निजसेवकोंको प्याले भर भर कर दिये । यह बागीचा राजभवनमें ही किसी गुजराती बादशाहका लगाया हुआ था और इस समय एक क्यारीमें पके हुए दाख देखकर बादशाहने कह दिया कि जिन बन्दोंने प्याले पिये हैं वह अपने हाथमें तोड़ तोड़कर दाखोंका भी खाद लें ।

अहमदाबादसे मालवेको सौटना ।

१ असफन्दार (फागुन बदी ८) चन्द्रवारको अहमदाबादसे मालवेको कूच हुआ । बादशाह रुपये लुटाता हुआ कांकरिया ताल तक गया जहां डेरें लगी थी । वहां तीन दिन तक रहा ।

मुकर्रबखांकी भेट ।

४ (फागुन बदी १२) बृहस्पतिवारको मुकर्रबखांकी भेट हुई । बादशाह लिखता है कि कोई उत्तम पदार्थ न था जिसके खेनेकी रुचि मनमें होती । उसने इसी संकोचसे यह भेट अपने बेटोंको दी थी कि अन्तःपुरमें पहुंचा दें । मैंने एक लाख रुपयेके रत्न और रत्न अडित आभूषण लेकर शेष उसीको फेर दिये । कच्छी घोड़ोंमेंसे १०० लिये परन्तु कोई घोड़ा ऐसा न था कि जिसकी प्रशंसा की जावे ।

रुस्तमखांकी कड़ा और नक्कारा ।

५ असफन्दार शुक्रवार (फागुन सुदी १३) को ५ कोस चलकर अहमदाबादकी नदी पर डेरें हुए । बादशाहने रुस्तमखांकी शाह-जहांकी प्रार्थनाके अनुसार जो उसने उसे गुजरातकी सूबेदारी पर छोड़ते समय की थी भण्डा नक्कारा सिरोंपाव और जड़ाऊ खञ्जर

हनायत किया । कस्तमखां शाहजहांकी मुख्य सेवकीमेंसे था । बादशाह लिखता है कि इस राज्यमें यह प्रथा नहीं थी कि शाहजादोंके सेवकोंको भ्रष्टा और नकारा दिया जावे । मेरे पिताकी मुझ पर बहुत कृपा थी तो भी उन्होंने मेरे अनुचरोंकी वास्तु कभी पदवी नकारे और भ्रष्टे देनेकी चेष्टा नहीं की । परन्तु मुझे शाहजहांसे इतना अधिक स्नेह है कि मैं लेशमात्र भी कभी उसकी मनोकामना पूर्ण करनेसे विमख नहीं रहता हूँ । वास्तवमें वह मेरा सपूत बेटा है और सम्पूर्ण कृपाओंका पात्र है । युवावस्था और राजलक्ष्मी प्राप्त होनेके पीछे जिधर उसने चढ़ाई की है उधर मेरी इच्छाके अनुसार लड़ाई जीती है ।

इसी दिन मुकर्रबखांको घर जानेकी आज्ञा हुई ।

बादशाहने झुतुबखालमकी कबर पर जाकर वहांके मुजावरीको पांच सौ रुपये दिये ।

६ असफन्दार शनिवार ( फागुन बदी १४ तथा अमावस ) को बादशाहने महमूदाबादकी नदीमें नाथ पर जाकर मछलीका शिकार किया ।

सैयद मुबारकका मकबरा ।

इसी नदीके तट पर सैयद मुबारकका मकबरा उसके बेटे सैयद भीराने दो लाख रुपयेसे अधिक लगाकर बहुत पक्का और ऊंचा बनाया था । बादशाह उसके विषयमें लिखता है कि गुजराती बादशाहोंके मकबरे जो देखे गये तो उनमें कोई इसका दृशमांश भी नहीं है अथवा वह देशाधिपति थे और यह नौकर था । श्रद्धा और साहस परमेश्वरका दिया हुआ होता है । सहस्रों धन्यवाद है ऐसे पुत्रको जिसने अपने पिताका ऐसा मकबरा बनाया है ।

मछलीमें मछली ।

रविवार (फागुन सुदी १) को भी वहीं डरे रहे । चारसौ मछलियां शिकार हुईं । एक बिना छिलके की थी जिसे संगमाही कहते हैं । बादशाहने उसका पेट बहुत बड़ा देखकर चिरवाया

तो उसमेंमें एक छिलकेदार मछली निकली जो तुरन्त जिगली हुई  
यी । संगमाही तौलमें ६॥ सेरकी और दूसरी २ सेरकी हुई ।

गुजरातकी वर्षा ।

८ सोमवार (फागुन सुदी =) को बादशाह डेढ़ पाव चार कोस  
चलकर गांव मोदेके पास ठहरा । लोग गुजरातकी बरसातकी  
बहुत तारीफ करते थे पिछली रातसे दोषहर दिन तक कुछ मेह  
बरसा—धूल बैठ गई और बादशाहने यहांकी वर्षा भी देख ली ।

मंगलवारको १॥ कोस कूच होकर जरीसभा गांवके पास डेरे  
लगे । यहां मानसिंह सेवडाके मरनेका समाचार मिला ।

मानसिंह सेवडा ।

बादशाह लिखता है कि सेवडे हिन्दू नास्तिकोंमेंसे हैं जो सदैव  
नंगे सिर और नंगे पांव रहते हैं । उनमें कोई तो सिर और डाढ़ो  
सूँके वाल उखाड़ते हैं और कोई मुंडाते हैं । सिला हुआ कपड़ा  
जहाँ पहनते । उनके धर्मका मूलमन्त्र यह है कि किसी जीवको  
दुःख न दिया जावे । बनिये लोम इनको अपना गुण मानते हैं  
दरुपत करते हैं और पूजते हैं । इन सेवडोंके दो पन्थ  
हैं । एका तपा दूसरा करतल (खरतर) । मानसिंह करतलवालों  
का सरदार था और बालचन्द तपाका । दोनों अदा स्वर्गवासी  
श्रीमानकी सेवामें रहते थे । जब श्रीमानके स्वर्गारोहण पर खुसरो  
भागा और मैं उसके पीछे दौड़ा तो उस समय बीकाबेरका जमीं-  
दार रायसिंह भुरटिया जो उक्त श्रीमानके प्रतापसे असीरीके पदको  
पहुंचा था मानसिंहसे मेरे राज्यकी अवधि और दिन दशा पूछवा  
है और वह कलजौभा जो अपनेको ज्योतिषबिद्या और मोहन  
मारण वशोकरणादिमें निपुण कहा करता था उससे कहता है कि  
इसके राज्यकी अवधि दो वर्षकी है । वह तुच्छ जीव उसकी बात  
का विश्वास करके बिना छुड़ीही अपने देशको चला गया । फिर जब  
पवित्र परमात्मा प्रभुने मुझ निज भक्तको अपनी दयासे सुशोभित  
क्रिया और मैं विजयी होकर राजधानी आगरमें उपस्थित हुआ तो

लज्जित होकर सिर नीचा किये हुए दरबारमें आया । शेष वृत्तान्त उसका अपकी जगह पर लिखा जा चुका है । और मानसिंह उन्हीं तीन चार महीनेमें कोढ़ी होगया । उसके अंग प्रत्यङ्ग गिरने लगे वह अबतक अपना जीवन बीकानेरमें ऐसी दुर्दशासे व्यतीत कर रहा था कि जिससे मृत्यु कई अंगोंमें उत्तम थी । इन दिनों में जो मुझको उसकी याद आई तो उसके बुलानेका हुक्म दिया उसको दरगाहमें लाते थे पर वह डरके मारे रास्तेमेंही जहर खाकर नरकगामी होगया ।

जब मुझ भगवद्भक्तकी इच्छा न्याय और नीतिमें लीन हो तो जो कोई मेरा बुरा कहेगा वह अपनी इच्छाके अनुसारही फल पावेगा ।

सेवड़े हिन्दुस्थानके बहुधा नगरोंमें रहते हैं । गुजरात देशमें व्यापार और खेनदेनका आधार बनियों पर है इस लिये सेवड़े यहां अधिकतर हैं ।

मन्दिरोंके सिवा इनके रहने और तपस्या करनेके लिये स्थान बने हुए हैं जो वास्तवमें दुराचारके आगार हैं । बनिये अपनी स्त्रियों और बेटियोंकी सेवड़ोंके पास भेजते हैं लज्जा और शील-वृत्ति बिलकुल नहीं है । नामा प्रकारकी अनीति और निर्लज्जता इनसे होती है । इस लिये मैंने सेवड़ोंके निकालनेका हुक्म दे दिया है और सब जगह आज्ञापत्र भेजे गये हैं कि जहां कहीं सेवड़ा हो मेरे राज्यमेंसे निकाल दिया जावे ।

कच्छी घोड़ा ।

१० बुधवार (फागुन सुदी ४) को दिलावरखाके बेटेने अपने बापको जागीर पट्टनसे आकर एक सुन्दर कच्छी घोड़ा भेट किया । बादशाह लिखता है कि जबसे मैं गुजरातसे आया हूं ऐसा अच्छा घोड़ा कोई मनुष्य भेटमें नहीं लाया था एक हजार रुपयेका था ।

सेवकों पर क्षपा ।

११ गुरुवार (फागुन सुदी ५) को उसी तालाबके तट पर प्यालों की मजलिस जुड़ी । बादशाहने शुजाअतखां, सफीखां आदि कई

सेवकोंको जो इस खूबके कामों पर नियत थे छोड़े सिरोपाव और गझारा देकर बिदा किया। कईके अमनन भी बढ़ाये गये।

सुतुबुलमुल्काके वकीलको जो छतफौ भेट लेकर आया था तीस हजार दरब मिले।

अनार और बिही।

इसी दिन शाहजहाने बिही और अनार जो फराह<sup>१</sup>से उसके वास्ते लाये गये थे भेट किये। बादशाह लिखता है कि अबतक इतने बड़े अनार नहीं देखे थे बिही तो तोलमें २६ तोला ६ माशा और अनार ४०॥ तोलके हुए।

शैखोंको उपहार।

१६ सोमवार (फागुन सुदी ९) को बादशाहने गुजरातके शैखोंको जो पहुंचाने आये थे फिर सिरोपाव खर्च और भूमि देकर बिदा किया और हरेकको एक एक धर्मपुरस्कार भी निज पुस्तकालयसे दी जिनकी पीठ पर अपने गुजरातमें आने और पुरस्कार देनेकी मिति लिखदी।

बादशाह लिखता है—“इस समय जबतक अहमदाबाद मेरी सवादीके छतरनेसे शोभायमान रहा दिन रात मेरा यही काम था कि सुपातोंको अपनी आंखोंसे देखकर धन और पृथिवी प्रदान करूं। शैख अहमद सदर (दानाध्यक्ष) और दूसरे कई मिजाजदां सेवक नियत कर दिये गये थे कि फकीरों और हकादारोंको मेरी सेवामें लाते रहें। तोभी शैख मुहम्मदगौसके बेटों, शैख वजीहद्दीनके पोते और दूसरे मशायख को भी हुक्म देदिया था कि उनके जाननेमें जहां कहीं कोई हकादार हो उसको खिदमतमें हाजिर करें। ऐसीही मजलमें कई स्त्रियां इसी काम पर लगाई हुई थीं कि दीन और दरिद्री अबलाओंको मेरे पास लाया करें। क्योंकि यह उद्देश्य संपूर्ण रूपसे था कि जब बहुत वर्षोंके पीछे मुझ जैसा बादशाह इस देशके गरीबोंके भाग्यसे

<sup>१</sup> खुरासानका एक नगर।

यहाँ आगया हो तो चाहिये कि कोई भी विमुख न रहे। खुदा गयाह है कि इस उद्योगमें मैंने कोई कसर नहीं रखी है और किसी समय भी इस कामके करनेसे निश्चित नहीं बैठ रहा हूँ। यद्यपि अहमदाबादमें आनेसे कुछ हर्ष नहीं हुआ है तो भी आपने ज्ञानी मनको इस अनुभवसे प्रसन्न रखता हूँ कि मेरा आना दीन दरिद्रोंके एक बड़े भुण्डकी जीविकाका हेतु हुआ है और बहुत लोग निहाल होगये हैं।

कोकबकी विचित्र घटना।

१६ मंगलवार (फागुन सुदी १०) को कमरखाका बेटा और और अबदुललतीफ कजवीनीका पोता कोकब पकड़ आया। यह पीढ़ियोंका नौकार था दक्षिणकी सेजामें संयुक्त था। कई दिन तक वहाँ खर्चसे तंग रहा और इसके अतिरिक्त बहुत वर्षों तक मनसब में कुछ भी छुट्टि नहीं हुई थी इस लिये बादशाहकी क्षपा न होमके अग्रसे विरक्त होकर नुरहानपुरसे निकल गया और ६ महीने तक दक्षिणके सब देशोंमें दौलताबादसे विदुर बीजापुर कर्नाटक और गोलकुण्डे पर्यन्त फिरदार दाबुल बन्दरमें गया। वहाँसे नावमें बैठकर बन्दर मोरेमें आया। सूरत बन्दर भड़ौच और भागंको दूसरी बस्तियोंको देखता हुआ अहमदाबादमें आया था कि शाह-जहाँका एक नौकार जाहिद उसको पकड़कर दरगाहमें लाया। बादशाहने देखकर पूछा कि तुमने वंशपरम्परासे सेवामें रहने पर भी ऐसा कपूतपन क्यों किया? उसने अर्ज की कि सतगुरु और सच्चे खामीकी सेवामें असत्य नहीं कहा जाता। सत्य यह है कि पहले तो क्षपाभिलाषी था परन्तु जब भाव्य अनुकूल न हुआ तो घर छोड़कर अंगलको निकल गया। बादशाह लिखता है कि उसकी बाणीकी सत्यता मेरे दिलमें खुब गई और मैंने क्रूरता छोड़कर पूछा कि इस भ्रमणमें तूने आदिलखां, कुतुबुलमुल्क और अंबरको भी देखा था? उसने सविनय कहा—जब मेरे प्रारब्धने इस दरगाहमेंही सहायता न की और अपार समुद्ररूपी



सभ्य राज्यों में भी मेरो प्यास नहीं बुझी तो मैं उन छोटे नालों खोखों में काव हींठ उबोजेवाला था । वह मस्खकही छिद जाय कि जो इस दरगाहमें न भुकाकर दूसरी जगह भुके ।

‘मैं जिस दिनसे निकला हूं आजतककी दिनचर्या एक बहीमें लिखता रहा हूं । उससे मेरा वृत्तान्त विदित होजावेगा ।’ उसका यह कहना और भी हापाका कारण हुआ । मैंने उसके लेखोंको अंगाकर पढ़ा तो ज्ञात हुआ कि इस पर्यटनमें उसको बहुत कष्ट हुआ है । बहुधा पैदल फिरा है । खाना भी नहीं मिला है । इससे मेरा मन उस पर मेहरवान हुआ । दूसरे दिन मैंने अपने सम्मुख बुलाकर उसके हाथ पांवकी बेड़ियां खुलवा दीं । खिलअत घोड़ा और १०००) खर्चके वास्ते देकर उसका मनसब पहलेसे छोड़ा कर दिया । उसके ऊपर इतनी हापा और अनुग्रह की जिसका उसको कभी ध्यान भी न हुआ था ।

### काशमीरकी मरी ।

१७ बुधवार (फागुन सुदी ११) को ६ कोस चलकर गांव बारा-सिन्नोरमें कम्प लगा । काशमीरकी मरीके विषयमें तो पहले लिखा ही गया । इस दिन वहांके समाचारलेखककी विनयपत्रिका पहुंची कि इन देशोंमें मरीका बड़ा जोर है । बहुतसे मनुष्य इस प्रकारसे मरते हैं कि पहले दिन सिरमें पीड़ा और ज्वर होता है नाकसे लहू बहुत निकलता है । दूसरे दिन प्राण निकल जाता है । जिस घरमें एक मनुष्य मरता है फिर उस घरके सब प्राणी मर जाते हैं । जो कोई रोगी या मृतकके पास जाता है वह भी रोगग्रस्त होजाता है । एक मनुष्य मर गया था उसको घासके ऊपर रखकर धोया था । एक गायने वह घास खाई और मर गई । उसका मांस कई कुत्तोंने खाया वह भी सब मरगये । यहांतक होगया है कि मरनेके भयसे बेटा बापके और बाप बेटेके पास नहीं जाता है । अनोखी बात यह है कि जिस बस्तीसे यह रोग फैला था वहां तीन हजार घर जल गये । इस विपदके पीछे तड़केही जो नगर

गांवों और आसपासके लोग उठे तो क्या देखते हैं कि घरोंके द्वारों पर एक लंबी चौकोरकी शकल बनी है २ बड़े चक्र एक दूसरेके सामने, २ चक्र मझोले एक चक्र छोटा और फिर दूसरे चक्र जिनके बीचमें सफेदी नहीं थी। यह शकलें सब घरोंमें होगईं थीं और मसजिदोंमें भी। कहते हैं कि तभीसे मरौमें भी न्यूनता होगई है। बादशाह लिखता है कि यह वृत्तान्त बहुत विचित्र था इसलिये लिख दिया है परन्तु मेरी बुद्धि इसको स्वीकार नहीं करती है।

राजा जाम ।

१८ गुरुवार (फागुन सुदी १२) को २॥ कोस चलकर मही नदीके तट पर ठहरना हुआ। बादशाह लिखता है—इस दिन जमींदार जामने जमीन चूमकर ५० घोड़े १०० मुहंरें और १०० रुपये भेंट किये। इसका नाम जस्सा है जाम पदवी है जो कोई गद्दी पर बैठता है उसको जाम कहते हैं। यह गुजरात देशके बड़े नामी जमींदारोंमेंसे है। इसका देश समुद्रसे मिला हुआ है पांच छः सहस्र खंवार सदा अपने समीप रखता है। काम पड़ने पर दस हजार तक ला सकता है। इसकी विलायतमें घोड़े बहुत होते हैं कच्छी घोड़ा दो हजार तकका होता है। मैंने इस राजा को सिरोपाव दिया।

कूचबिहारका राजा,

इसी दिन कूचके राजा लक्ष्मीनारायणने जो बंगालके कोनेमें है बादशाही चौखटको चूमकर ५०० मुहंरें नजर कीं, खिलसत और जड़ाऊ खंजर पाया।

सईदखांका बेटा नवाजिशखां जो जूनागढ़का हाकिम था उपस्थित होकर जमीन चूमनेके सौभाग्यको प्राप्त हुआ।

१९ शुक्रवार (फागुन सुदी १३) को मुकाम रहा। २० शनिवारको ३॥ कोस चलकर भनूदके तालाब और २१ रविवारको ४॥ कोस घर बदरवालीके तालाब पर मुकाम हुआ। यहां अजमतखां

गुजरातीके अरबीका समाचार अहमदाबादसे आया । अच्छा सेवक और गुजरातकी व्यवस्थाका पूरा घाता था । इससे बादशाहका वित्त उदात्त हुआ ।

### लजवन्ती ।

बादशाह लिखता है कि इस तालमें एक दूब देखी गई जिसके परो उंगलौ या लकड़ीकी नोक लगतेहो सुकड़ जाते हैं और कुछ देर पीछे फिर खिल जाते हैं । यह इमलीके पत्तोंसे मिलते हुए होते हैं । इसका नाम अरबी भाषामें लज्जाका वृक्ष है हिन्दीमें लजवन्ती कहते हैं । यह भी अनोखी है और नाम भी अनोखा है ।

### सिंहका शिकार ।

२२ सोमवार (चैत्र बदी १) को वहीँ मुकाम रहा । बादशाह ने बन्दूकसे एका वड़ा शेर मारा जो ७॥ मनका था । वह इससे भी बड़े बड़े बहुत मार चुका था । जो माण्डोंगढ़में मारा था वह ८॥ मनका था ।

२३ (मंगलवार) को ३॥ कोस चलकर वायव नदी और २४ बुधवारको ६ कोसके लगभग हमदहके तालाब पर मुकाम हुआ । २५ को वहां प्यालेकी मजलिस हुई । प्याले देकर निज सेवकों का भान बढ़ाया गया ।

मवाजिशखां पांच सदी जातके बढ़नेसे तीन हजारौ जात दो हजार सवारका मनसब और हाथी सिरोपाव पाकर अपनी जागीर को बिदा हुआ ।

### बलखके घोड़े ।

मुहम्मदहुसैन सबजक घोड़े खरीदनेके लिये बलखको भेजा गया था । उसने इसी दिन आकर छोड़ी चूमौ । उसके लाये हुए घोड़ोंमेंसे एक अबरश घोड़ा बादशाहको बहुत पसन्द आया । वैसा सुरंग और सुडील घोड़ा अबतक उसने नहीं देखा था । वह और भी कई राहवार घोड़े अच्छे लाया था । बादशाहने उसको तिजारतखांकी पदवी दी ।

कूचका राजा ।

२६ शुक्रवार (चैत्र बदी ५) को ५॥ कोस पर गांव जालोदमें डेरे हुए । बादशाहने कूचनरेशके चचा लक्ष्मीनारायणको जिसे अब गुजरातका मुल्क दिया गया था घोड़ा दिया ।

लंगूरका बच्चा और बकरी ।

२८ रविवार (चैत्र बदी ७) को बादशाह पांच कोस चलकर कमवे दोहदमें ठहरा जो गुजरात और मालवेकी सीमा पर है । यहां पहलवान बहाउद्दीन बरकन्दाने एक लंगूरका बच्चा बकरीके साथ लाकर प्रार्थना की कि रास्तेमें मेरे एक निर्दयी तोपचीने किसी वृक्ष पर लंगूरनीको गोदमें बच्चा लिये देखकर बन्दूक मारी । लंगूरनी गोली लगतेही बच्चेको एक डाली पर छोड़कर गिर पड़ी और मर गई । मैं उस बच्चेको उतारकर इस बकरीके पास लेगया । परमेश्वरने बकरीके दिलमें दया उपजाई वह उसको चाटने लगी और विभिन्न जाति होने पर भी इसको लंगूरके बच्चेसे ऐसा मोह होगया है कि जैसे पेटका बच्चा ही ।

बादशाह लिखता है—“मैंने बच्चेको बकरीसे अलग कराया तो वह व्याकुल होकर चिल्लाने लगी । उधर बच्चा भी बहुत घबराया । लंगूरके बच्चेका मोह तो जो दूध पीनेसे है उतना अधिक विस्मयजनक नहीं है जितना बकरीका मोह लंगूरके बच्चेके साथ होनेसे होता है और इसी आश्चर्यसे यह बात लिखी गई है ।”

२९ सोम और ३० मंगल (चैत्र बदी ८ और ९) को भी वहीं डेरे रहे ।

इति प्रथम भाग समाप्त ।

बादशाहकी आज्ञा ।

“मैंने आज्ञा की कि इस बारह वर्षके हत्तान्तका एक ग्रन्थ बना कर कई प्रतियां तैयार करे जिन्हें मैं निज सेवकोंको दूं और समग्र देशोंमें भेजूं और राजवर्गीय तथा विद्वान लोग इसको अपने कामोंका पथदर्शक बनावें ।”